



ပြည်ထောင်စုငြိမ်းချမ်းရေးညီလာခံ - (၂၁)ရာစုပင်လုံကို ဂုဏ်ပြုပါ၏



ပြည်ထောင်စုငြိမ်းချမ်းရေးညီလာခံ-(၂၁)ရာစုပင်လုံ ဒုတိယနေ့အစည်းအဝေး ကျင်းပစဉ်။ (သတင်းစဉ်)

စစ်ပွဲများ၊ ပဋိပက္ခများကို ရပ်တန့်ရုံသာမဟုတ်ဘဲ ရေရှည်ခိုင်မာသည့် ငြိမ်းချမ်းလုံခြုံမှုမျိုး တည်ဆောက်ရမည်

ဦးကျော်တင့်ဆွေ (ပြည်ထောင်စုဝန်ကြီး)

မည်သည့်တိုင်းရင်းသားကမှ အခြားတိုင်းရင်းသားတစ်ခု၏ ကံကြမ္မာကို လက်ဝါးကြီးအုပ် ဆုံးဖြတ်ခြင်းမျိုး မပြစ်စေရ

ဒေါက်တာတင်မျိုးဝင်း(ဥက္ကဋ္ဌ၊ ငြိမ်းချမ်းရေးကော်မရှင်)

နေပြည်တော် စက်တင်ဘာ ၁
ပြည်ထောင်စုငြိမ်းချမ်းရေးညီလာခံ-(၂၁)ရာစု ပင်လုံ ဒုတိယနေ့အစည်းအဝေးကို ယနေ့ နံနက် ၉ နာရီတွင် နေပြည်တော်ရှိ မြန်မာအပြည်ပြည်ဆိုင်ရာကွန်ဗင်းရှင်း ဗဟိုဌာန-၂ (MICC-2) ၌ ဆက်လက်ကျင်းပသည်။

သဘာပတိအဖွဲ့ဝင်များ
ယနေ့ အစည်းအဝေးတွင် သဘာပတိအဖွဲ့ဝင်များ အဖြစ် တိုင်းရင်းသားလက်နက်ကိုင်အဖွဲ့အစည်း ကိုယ်စားလှယ် ပဒိုစောကွယ်ထူးဝင်း၊ အစိုးရကိုယ်စားလှယ် ဦးသိန်းဆွေ၊ လွှတ်တော်ကိုယ်စားလှယ် ဦးခွန်မောင်သောင်း

တပ်မတော်ကိုယ်စားလှယ် ဗိုလ်ချုပ်စိုးနိုင်ဦးနှင့် နိုင်ငံရေး ပါတီကိုယ်စားလှယ် ဦးညွှန်ဝင်းတို့က ဆောင်ရွက်ကြ သည်။
သဘာပတိ ပဒိုစောကွယ်ထူးဝင်းက အဖွင့်အမှာ စကားပြောကြားရာတွင် ပြည်ထောင်စုငြိမ်းချမ်းရေး

ညီလာခံ-(၂၁)ရာစုပင်လုံ တက်ရောက်ကြသည့် အဖွဲ့ အစည်းအသီးသီးမှ အနာဂတ်မြန်မာနိုင်ငံတော်အတွင်း နေထိုင်ကြသည့် တိုင်းရင်းသားများအားလုံး စည်းလုံး ညီညွတ်ရေး၊ ငြိမ်းချမ်းရေး၊ အမျိုးသားပြန်လည်သင့်မြတ် ရေးနှင့် **စာမျက်နှာ ၈ ကော်လံ ၁ သို့ ***

လက်တွဲညီညီ ရှေ့သို့ ရိုးရာနွမ်းနယ်အက ပါဝင်ယှဉ်ပြိုင်နိုင်

နေပြည်တော် စက်တင်ဘာ ၁
(၂၂) ကြိမ်မြောက် မြန်မာတိုင်းရင်းသားတို့၏ ရိုးရာယဉ်ကျေးမှု အဆို၊ အက၊ အရေး၊ အတီး ပြိုင်ပွဲတွင် ပြိုင်ပွဲကျင်းပရေးကော်မတီက ထပ်မံထည့်သွင်းကျင်းပမည့် အကဘာသာရပ်၌ **“လက်တွဲညီညီ ရှေ့သို့”**ကရင် တိုင်းရင်းသားရိုးရာနွမ်းနယ်အကကို အမျိုးသား ရှစ်ဦး၊ အမျိုးသမီး ရှစ်ဦး စုစုပေါင်း ၁၆ ဦးဖြင့် ပါဝင်ယှဉ်ပြိုင်နိုင် ကြောင်း သိရသည်။ (သတင်းစဉ်)

ဩဂုတ် ၃၁ ရက်က ကျင်းပသည့် ပြည်ထောင်စုငြိမ်းချမ်းရေးညီလာခံ-(၂၁) ရာစုပင်လုံ ဖွင့်ပွဲအခမ်းအနားတွင် ပြည်သူ့လွှတ်တော်ဥက္ကဋ္ဌ ဦးဝင်းမြင့်၊ အမျိုးသားလွှတ်တော်ဥက္ကဋ္ဌ မန်းဝင်းခိုင်သန်း၊ တပ်မတော်ကာကွယ်ရေး ဦးစီးချုပ် ဗိုလ်ချုပ်မှူးကြီးမင်းအောင်လှိုင်၊ ကရင်အမျိုးသားအစည်းအရုံးဥက္ကဋ္ဌ စောမူတူးစေးဖိုး၊ ကချင် အမျိုးသားလွှတ်တော်ရေးအဖွဲ့ ဒုတိယဥက္ကဋ္ဌ ဦးအင်ဘန်လ၊ အမျိုးသားဒီမိုကရေစီအဖွဲ့ချုပ်နာယက ဦးတင်ဦးနှင့် ကုလသမဂ္ဂအတွင်းရေးမှူးချုပ် မစ္စတာဘန်ကီမွန်းတို့ ပြောကြားခဲ့သည့် ကြိုဆိုနှုတ်ခွန်းဆက်စကားများကို **စာမျက်နှာ (၁၅၊ ၁၆၊ ၁၇၊ ၁၈၊ ၁၉)** တို့တွင် ဖော်ပြထားပါသည်။



သဒ္ဓါထက်သန် မြန်မာအားမာန် ကမ္ဘောဇဘဏ်

မြောက်

သစ္စာ၊ မေတ္တာ၊ ကရုဏာ ပြည့်လှုံ့သည် ပြည်ထောင်စုငြိမ်းချမ်းရေးညီလာခံ

ဒီမိုကရေစီဖက်ဒရယ်ပြည်ထောင်စုတည်ဆောက်နိုင်ရန်(၂၀)ရာစု ပင်လုံညီလာခံမှ အစပြုခဲ့သည်။ မျက်မှောက်ကာလတွင်လည်း ဒီမိုကရေစီ ဖက်ဒရယ်ပြည်ထောင်စုဖြစ်တည်လာရန် အားလုံးက မျှော်မှန်းလျက်ရှိ သည်။ မျှော်မှန်းချက်အတိုင်း ဖြစ်တည်ရန်အတွက် (၂၀)ရာစုပင်လုံညီလာခံ နှင့်တူညီသည့် (၂၁)ရာစု ပင်လုံညီလာခံကြီးကို ကျင်းပလျက်ရှိပြီး တိုင်းရင်းသားများအားလုံး ပွင့်ပွင့်လင်းလင်း၊ ရင်းရင်းနှီးနှီး၊ တန်းတူရည်တူ စုပေါင်းဆွေးနွေး အဖြေရှာနေသည်ကို တွေ့ရသည်။

ယခုကျင်းပနေသည့် ပြည်ထောင်စုငြိမ်းချမ်းရေးညီလာခံ(၂၁)ရာစု ပင်လုံ စတင်ကျင်းပသည့်အဖွင့်နေ့တွင် တက်ရောက်လာကြသော နိုင်ငံ ခေါင်းဆောင်များနှင့် တိုင်းရင်းသားခေါင်းဆောင်များက အဖွင့်အမှာစကား ပြောကြားခဲ့ရာ မျှော်မှန်းတမ်းတကြသည့် ဒီမိုကရေစီဖက်ဒရယ် ပြည်ထောင်စုနှင့် ပြည်သူပြည်သားများ၏ မျှော်လင့်ချက်ငြိမ်းချမ်းရေး အိပ်မက်များ ပျံ့လွင့်လာသည်။ အဖွင့်ခရီးအစတွင် မြင်တွေ့လိုက်ရသော ငြိမ်းချမ်းရေးအားမာန်များမှာ တိုင်းရင်းသားများအတွင်း၌ သာမက မြန်မာ ပြည်သူပြည်သားများအားလုံး၏ နှလုံးအိမ်များအတွင်းမှာပင် စိမ့်ဝင် လွှမ်းမိုးခဲ့သည်။

ယင်းမှာ (၂၁)ရာစုပင်လုံညီလာခံကို ဦးဆောင်ဦးရွက် ဆောင်ရွက် နေသော နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်၏ နိုင်ငံတော်နှင့်တိုင်းရင်းသားပြည်သူများအပေါ်တွင်ထားရှိသည့် မွန်မြတ်သော စေတနာနှင့် မွန်ကန်သည့် လုပ်ဆောင်ချက်ကြောင့် အကောင်းဆုံးဖြစ် ပေါ်လာမည်ဟု ယုံကြည်သည်။ နိုင်ငံတော်၏အတိုင်ပင်ခံပုဂ္ဂိုလ်က အလင်းရောင်သန်းနေ ပြီဖြစ်သည့် အနာဂတ်သစ်ကို ပုံဖော်ဖန်တီးရာတွင် သစ္စာ၊ မေတ္တာ၊ ကရုဏာတို့ကို အခြေခံ၍ ပညာ၊ သတ္တိ၊ လုံ့လ၊ ဝီရိယ တို့ဖြင့် ကြိုးပမ်းဆောင်ရွက်ပါက မျှော်မှန်းတမ်းတသည့် ဒီမိုကရေစီ ဖက်ဒရယ်ပြည်ထောင်စုကြီးကို တည်ဆောက်နိုင်မည်ဟု ညွှန်ဆိုခဲ့သည်။

“သစ္စာ” - ပြည်တွင်းငြိမ်းချမ်းရေးဟူသည့် အနှိုင်းမဲ့စိတ်ချမ်းသာမှု ကြီးကို မခံစားသွားရန်အတွက် ဤလောကကြီးမှ ထွက်ခွာ သွားပြီဖြစ်သော နိုင်ငံရေးပုဂ္ဂိုလ်များအပေါ် “သစ္စာ” စောင့်သိခြင်း။

“မေတ္တာ” - ထားခဲ့ရမည့် ကောင်းမွန်၊ ဆိုးမွန် မှန်သမျှတို့ကိုခံစားရမည့် နေ့ရက်မျိုးဆက်သစ်များအပေါ်မေတ္တာသက်သေထူခြင်း။

“ကရုဏာ” - လက်ရှိပစ္စုပ္ပန်ကာလတွင် ငြိမ်းချမ်းမှုမရှိသောကြောင့် ဒုက္ခအမျိုးမျိုးကို ခါးစည်းခံစားနေရသည့် ပြည်သူများ အပေါ်တွင်ထားရှိသည့် “ကရုဏာ”ကိုအတည်ပြုခြင်း တို့ဖြစ်သည်။ ဤထမ်းဆောင်ရသည့်တာဝန်မှာ ကြီးလေးသည်ဟု မည်သည့် အခါမျှမရှိဟု ဖွင့်ဆိုခဲ့သည်။ သမိုင်းမှတ်ကျောက်တင်နိုင်လောက်သည့် ဤလုပ်ငန်းကြီးတစ်ခု အောင်မြင်အောင်လုပ်နိုင်ရန် မည်သည့်အရာ နှင့်မျှမတူသည့် ထူးခြားသည့် အခွင့်အရေးကြီးပင်ဖြစ်သည်။ ထိုအခွင့် အရေးကြီးကို တိုင်းရင်းသားပြည်သူအားလုံးက ပညာ၊ သတ္တိ၊ ဝီရိယတို့ဖြင့် မိမိရရချုပ်ကိုင်ပြီး အလင်းရောင်သန်းနေသည့် အနာဂတ်သစ်ကို ပုံဖော် ထုဆစ်ကြရန် လိုအပ်ပေသည်။

“ပညာ” - မတူညီသည့်အမြင်သဘောထားများကို ပြည်သူများ ကောင်းကျိုးအတွက် ညှိနှိုင်းဖြစ်စေသည့်“ပညာ”။

“သတ္တိ” - လက်ခံသင့်သည့် အပြုအမူ အတွေးအခေါ်သစ်များကို လက်ခံရသည့် “သတ္တိ”။

“ဝီရိယ” - ခက်ခဲသည့်လုပ်ငန်းများကို အောင်မြင်သည်အထိ ဆောင်ရွက်နိုင်သည့် “ဝီရိယ”တို့နှင့်

ပြည်ထောင်စုငြိမ်းချမ်းရေးဖြစ်စဉ်ကြီးတွင် ပါဝင်သူအားလုံးတို့သည် မိမိတို့၏အခန်းကဏ္ဍ ငယ်သည်ဖြစ်စေ၊ ကြီးသည်ဖြစ်စေ မလျော့သော နှလုံးလှုံ့ဖြင့် ကြိုးပမ်းဆောင်ရွက်သွားကြမည်ဆိုလျှင် တိုင်းရင်းသားပြည်သူ အားလုံးမျှော်မှန်းတမ်းတနေသည့် ဒီမိုကရေစီဖက်ဒရယ် ပြည်ထောင်စုကြီး ကို တည်ဆောက်နိုင်မည်ဖြစ်သည်။ နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် လမ်းညွှန်မှာကြားခဲ့သည့် သစ္စာ၊ မေတ္တာ၊ ကရုဏာ တို့ကို အခြေခံသည့် ပညာ၊ သတ္တိ၊ ဝီရိယတို့ဖြင့် ထာဝရငြိမ်းချမ်းရေးရရှိ အောင် ကြိုးပမ်းဆောင်ရွက်ကြရန် တိုက်တွန်းအပ်ပါသည်။

မိတ္တီလာတောင်ကန်ရှိ ရေကျော်ခုနစ်ပေါက် ရေလွှဲမြောင်းရေထိန်းနံရံများ ရေတိုက်စားခြင်းမပြစ်ပေါ်ရေးအောင်ရွက်

မိတ္တီလာ စက်တင်ဘာ ၁
မိတ္တီလာကန်အတွင်း ရေကြီးရေလျှံမှုဖြစ်ပေါ်လျှင် တောင်ကန်ရှိ ရေကျော် ခုနစ်ပေါက်ရေလွှဲမြောင်းမှ ရေထုတ်ခွဲပါက ရေထိန်းနံရံများ ရေတိုက်စားမှုဖြစ် ပွားစေရန် တိုင်းဒေသကြီး ဖွံ့ဖြိုးရေးရန်ပုံငွေဖြင့် ဆည်မြောင်းဦးစီးဌာနမှ တာဝန်ယူ၍ ကျောက်စီခြင်းလုပ်ငန်းကို ဆောင်ရွက်လျက်ရှိကြောင်း သိရသည်။ အဆိုပါ ရေကျော်ခုနစ်ပေါက် ရေလွှဲမြောင်းရေထိန်းနံရံများ ရေတိုက်စား မှုမဖြစ်ပွားစေရန် တိုင်းဒေသကြီးခွင့်ပြုရန်ပုံငွေဖြင့် တောင်ကန်ရှိ ရေကျော် ခုနစ်ပေါက် ရေလွှဲမြောင်း ရေထိန်းနံရံများကို ဩဂုတ် ၁ ရက်မှစတင်၍ အလျား ၃၆၅ ပေ၊ အမြင့် ၁၇ ပေရှိ ဝဲဘက်နံရံ အလျား ၃၈၅ ပေ၊ အမြင့် ၆၀ ၂၀ ရှိ ယာဘက်နံရံများအား ကျောက်စီခြင်းလုပ်ငန်းကို တာဝန်ယူ ဆောင်ရွက်လျက်ရှိကြောင်း ဆည်မြောင်းဦးစီးဌာနမှ ဦးစီးမှူး ဦးဝင်းဌေးက ပြောသည်။

သိန်းမြင့်ကျော်(မိတ္တီလာ)

မြစ်ရေရောင်ကျေးရွာစီမံကိန်းရန်ပုံငွေ လွှဲပြောင်းပေးအပ်

ပန်းမော် စက်တင်ဘာ ၁
ကချင်ပြည်နယ် ပန်းမော်မြို့နယ် ကျေးလက်ဒေသ ဖွံ့ဖြိုးတိုးတက်ရေး ဦးစီးဌာန ၂၀၁၆-၂၀၁၇ ဘဏ္ဍာရေး နှစ် ကျေးရွာ (၆)ယူနစ် အောင်မြင် သာကျေးရွာ၊ ရေလဲကျေးရွာ၊ စီအင် ကျေးရွာ၊ ဘူးတောင်းကျေးရွာ၊ ကမ်းနီ+ မံပင်ကျေးရွာနှင့် ဟဲလုံဟောင်း+ဆိုင် ကင်ကျေးရွာတို့အား တစ်ယူနစ်လျှင် ကျပ်သိန်း ၃၀၀ နှုန်းဖြင့် စုစုပေါင်း ကျပ်သိန်း ၁၈၀၀ အား သက်ဆိုင်ရာ ကျေးရွာကော်မတီများသို့ မြစ်ရေရောင် ကျေးရွာစီမံကိန်းရန်ပုံငွေ ပေးအပ်ပွဲ အခမ်းအနားကို ဩဂုတ် ၂၅ ရက်က ပန်းမော်ခရိုင် ကျေးလက်ဒေသဖွံ့ဖြိုးတိုး တက်ရေးဦးစီးဌာနနှင့် ကျင်းပသည်။ ခရိုင်အုပ်ချုပ်ရေးမှူး ဦးစိန်မြင့်၊ ပြည်နယ်လွှတ်တော် ကိုယ်စားလှယ် ဦးဇော်သင်း(ခ) ဦးအောင်သင်း၊ ခရိုင် ကျေးလက်ဦးစီး ဦးသောင်းညွန့်၊ မြို့နယ်အုပ်ချုပ်ရေးမှူး ဦးစွမ်းထက် ဝေ၊ မြို့နယ်ကျေးလက်ဦးစီးမှူး ဦးထွန်းကျော်ကျော်မျိုးနှင့် မြို့မမြို့ဖ ဦးလှရွှေတို့က သက်ဆိုင်ရာကျေးရွာ အသီးသီးတို့အား မြစ်ရေရောင်ရန်ပုံငွေ လွှဲပြောင်းပေးအပ်ခဲ့သည်။ ထို့နောက် ကျေးရွာ မြစ်ရေရောင်ကော်မတီ ကိုယ်စားလှယ်တစ်ဦးက ကျေးဇူးတင် စကားပြောကြားခဲ့ကြောင်း သိရသည်။ (ခရိုင်ပြန်/ဆက်)



၂၁ ရာစု ပင်လုံစိတ်ဓာတ်ဖြင့်ပေးရေးနှင့် ငြိမ်းချမ်းသော ပက်ဒရယ်ပြည်ထောင်စုတည်ထောင်ရေး

- ❖ ငါလည်းသူပုန်၊ သူ သူပုန်ဟု မျိုးစုံပြောကြား၊ တို့ပြည်သားတို့ ဘယ်ခါဆယ်၍ ရမလဲ။ ။
 - ❖ ငြိမ်းချမ်းရေးစကား၊ ပြောကြားလဲ စကားထဲက၊ ဇာတိပြုကာ တို့မြန်မာကို၊ ဘယ်ခါဆယ်၍ ရမလဲ။ ။
 - ❖ အကောင်းဆိုးထင်၊ ဆိုးကောင်းထင်နှင့် အထင်လွဲကာ၊ တို့မြန်မာကို ဘယ်ခါဆယ်၍ ရမလဲ။ ။
 - ❖ သူ့ကိုငါပြုံး၊ ငါ့သူပြုံးနှင့် အပြုံးကြီးကာ၊ တို့မြန်မာကို ဘယ်ခါဆယ်၍ ရမလဲ။ ။
 - ❖ ညည်း၍မပြုံး၊ ညှုမပြုံးဘူး ညီညာမှုတ၊ လုပ်နိုင်ပါမှ လမ်းမှန်ရောက်လိမ့်နောင်အဖို့ နိုးကြ၊ ထကြ မြန်မာတို့။ ။
- “ပင်လုံစိတ်ဓာတ် နိုးကြားစို့”
“ငြိမ်းချမ်းရေးအတွက် ကြိုးစားစို့”
“ပက်ဒရယ်နိုင်ငံ တည်ထောင်စို့”
ပြည်ထောင်စုငြိမ်းချမ်းရေး-(၂၁)ရာစုပင်လုံညီလာခံအောင်မြင်ရေးသို့ -
ဟံသာဝတီ-ဦးအုန်းကျိုင်

မူခင်းဆိုင်ရာအသိပညာပေးပြခန်းယာဉ် လှည့်လည်ပြသ

တောင်ကြီး စက်တင်ဘာ ၁
ရှမ်းပြည်နယ်(တောင်ပိုင်း)၌ မူခင်းဆိုင်ရာအသိပေးပြခန်းယာဉ်သည် တောင်ကြီးမြို့နယ်အတွင်း ကျောင်းကြီးစုရပ်ကွက် အမှတ်(၂)အခြေခံ ပညာအထက်တန်းကျောင်း၊ လူစည်ကားရာနေရာများဖြစ်သည့် ဈေးပိုင်း ရပ်ကွက် မြို့မဈေးအနီးတို့တွင် ယမန်နေ့ မွန်းလွဲ ၂ နာရီက လှည့်လည်ပြသ ကြောင်း သိရသည်။ ပြည်သူလူထုနှင့် ကျောင်းသား ကျောင်းသူများအား ထိရောက်သော မူခင်းအသိပညာများရရှိစေရန် ရည်ရွယ်၍ အဆိုပါပြခန်းယာဉ်တွင် မူခင်း အသိပညာပေး မှတ်တမ်းဓာတ်ပုံများ၊ လူကုန်ကူးမှုဆိုင်ရာ အသိပညာပေး ပုံစာများ၊ မူးယစ်ဆေးဝါးများအန္တရာယ် အသိပညာပေးမှတ်တမ်းဓာတ်ပုံ များအား ပြသထားသည်။ အဆိုပါ အသိပညာပေးယာဉ်ကို ဒေသခံပြည်သူများနှင့် ကျောင်းသား ကျောင်းသူများက စိတ်ဝင်တစားကြည့်ရှုကြရာ တာဝန်ရှိသူတို့က ရှင်းလင်း ဟောပြောခြင်းနှင့် လက်ကမ်းစာစောင်များ ဖြန့်ဝေပေးကြောင်း သိရ သည်။ အဆိုပါယာဉ်တွင် မူးယစ်ဆေးဝါးတားဆီးနိုင်ရန်ရေး မူးယစ် ရဲတပ်ဖွဲ့(၂၅)မှ တာဝန်ရှိသူများ၊ လူကုန်ကူးမှုတားဆီးနိုင်ရန်ရေးရဲတပ်ဖွဲ့မှ တာဝန်ရှိသူများ၊ အမှတ် (၁၈) ယာဉ်ထိန်းဒုတိယဖွဲ့ခွဲမှူးမှူး တာဝန်ရှိသူများ၊ တောင်ကြီးခရိုင်ရဲတပ်ဖွဲ့မှူး ဒု-ရဲမှူး စိုင်းဆိုင်ဝမ်းတို့က ကြီးကြပ်၍ မြို့မ ရဲစခန်းမှူး ဒု-ရဲမှူး အောင်ဇော်ထွန်းနှင့် တပ်ဖွဲ့ဝင်များက ကူညီဆောင်ရွက် ပေးကြကြောင်း သိရသည်။ စိုင်းသံချောင်း(တောင်ကြီး)

မြောက်

နေ့စဉ်သတင်းစာ

စာတည်းမှူးချုပ် - ဦးခင်မောင်ကျော်ဒင်
 စာတည်းများ - ဦးဝင်းနိုင်၊ ဦးစိုးစိုးနိုင်၊ ဦးစန်းအောင်
 သတင်းထောက်မှူး - ဦးဌေးအောင်
 ဘာသာပြန်စာတည်းများ - ဦးအောင်ထိန်၊ ဦးဇော်ဝင်း၊ အောင်စိုး၊ အကြီးတန်းသတင်းထောက်များ - ဟိန်းထက်လင်း၊ နိုင်လင်းကြည်၊ ဖြိုးစန္ဒာမြင့်၊ သီသီမင်း

အနုပညာစာတည်း - ခင်ခင်သက်
 အားကစားစာတည်း - မေလှသင်း
 ဆောင်းပါးစာတည်း - စန္ဒာဝင်း
 အကြီးတန်းသတင်းထောက်များ - ဟိန်းထက်လင်း၊ နိုင်လင်းကြည်၊ ဖြိုးစန္ဒာမြင့်၊ သီသီမင်း

အငယ်တန်းသတင်းထောက်များ - အောင်ကျော်ဦး၊ ခင်ဇော်လီ၊ ခင်စုစုလှိုင်၊ အေးအေးမြင့်၊ ဓာတ်ပုံသတင်းထောက် - ခင်မောင်ဝင်း၊ အထူးသတင်းထောက် - ဆုနှင်းလှ

ပြည်တွင်းရေးရာ

ငလျင်ဒဏ်သင့်ဒေသရှိ စေတီပုထိုးများနှင့် ရခိုင်ပြည်နယ်ရှိ သာသနာ့ပိမာန်များ ပြန်လည်တည်ဆောက်ရန် အလှူငွေများပေးအပ်လှူဒါန်း



နေပြည်တော် စက်တင်ဘာ ၁

တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီးမင်းအောင်လှိုင်နှင့်ဇနီး ဒေါ်ကြူကြူလှတို့သည် ရန်ကုန်တိုင်းစစ်ဌာနချုပ် ဇေယျာသီရိဗိမာန်၌ ယနေ့နံနက်ပိုင်းကကျင်းပသည့် ငလျင်ဒဏ်သင့်ဒေသရှိ စေတီပုထိုးများနှင့် ရခိုင်ပြည်နယ်ရှိ သာသနာ့ ပိမာန်များ ပြန်လည်တည်ဆောက်ရန်အတွက် အလှူငွေများပေးအပ်လှူဒါန်းပွဲသို့ တက်ရောက်သည်။

ရှေးဦးစွာ တပ်မတော်ကာကွယ်ရေးဦးစီးချုပ်က အလှူငွေပေးအပ်လှူဒါန်းပွဲနှင့် စပ်လျဉ်း၍ အမှာစကား ပြောကြားပြီး(၁၆) ငလျင်ဒဏ်သင့်ဒေသများရှိ စေတီ၊ ပုထိုးများနှင့် ရခိုင်ပြည်နယ်ရှိ သာသနာ့ပိမာန်များ ပြန်လည်တည် ဆောက်ရန်အတွက် တပ်မတော်(ကြည်း၊ ရေလေ) မိသားစုများက လှူဒါန်းသည့် အလှူငွေကျပ်သိန်း ၈၀၀ အား ပေးအပ်လှူဒါန်းရာ ရန်ကုန်တိုင်းဒေသကြီးအစိုးရအဖွဲ့မှ ရခိုင်တိုင်းရင်းသားလူမျိုးရေးရာဝန်ကြီး ဦးဇော်အေးမောင်က လက်ခံရယူသည်။

ယင်းနောက် အလှူရှင်များ၏ လှူဒါန်းငွေများကို တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီးမင်းအောင်လှိုင်၊ ညွှန်ကြားမှုဦးစီးဌာန (ကြည်း၊ ရေလေ) ဗိုလ်ချုပ်ကြီးမြထွန်းဦး၊ စစ်ရေးချုပ် ဒုတိယဗိုလ်ချုပ်ကြီးဆန်းဦး၊ စစ်ထောက်ချုပ် ဒုတိယဗိုလ်ချုပ်ကြီးညိုစောတို့က လက်ခံရယူကြသည်။

ယနေ့ကျင်းပသည့် အလှူငွေပေးအပ်ပွဲတွင် တပ်မတော်(ကြည်း၊ ရေလေ) မိသားစုများနှင့် အလှူရှင်များက လှူဒါန်းသည့် အလှူငွေစုစုပေါင်းမှာ ကျပ်သိန်း ၉၅၀၄ သိန်း ဖြစ်သည်။

ယင်းနောက် ပေးအပ်လှူဒါန်းထားသော အလှူငွေစုစုပေါင်း ကျပ်သိန်း ၉၅၀၄ သိန်းအနက်မှ ရခိုင်ပြည်နယ်ရှိ ငလျင်ဒဏ်ကြောင့် ပျက်စီးမှုများဖြစ်ပေါ်ခဲ့သည့် ဘုရားနှစ်ဆူ ပြုပြင်ရန်အတွက် ကျပ်သိန်း ၇၀၀၊ စစ်တွေသာသနာ့ပိမာန် တည်ဆောက်ရေးအတွက် အလှူငွေကျပ် ၄၀၀၄ သိန်းနှင့် သံတွဲမြို့ရှိ သာသနာ့ပိမာန်တည်ဆောက်ရေးအတွက် ကျပ်သိန်း ၂၂၀၀ စုစုပေါင်းကျပ်သိန်း ၆၉၀၄ သိန်းအား တပ်မတော်ကာကွယ်ရေးဦးစီးချုပ်နှင့် ဇနီးတို့က လှူအပ် လှူဒါန်းရာ တိုင်းဒေသကြီးအစိုးရအဖွဲ့မှ ရခိုင်တိုင်းရင်းသားလူမျိုးရေးရာဝန်ကြီး ဦးဇော်အေးမောင်က လက်ခံရယူ သည်။

(သတင်းစဉ်)

ကျောပိုးမှ

ခရီးစဉ်အတွင်း ဘရူနိုင်းဒါရုဆလမ်နိုင်ငံအကြီးအကဲ၊ ဘုရင့်တပ်မတော်ကာကွယ်ရေးဦးစီးချုပ်နှင့် ကာကွယ်ရေး ဝန်ကြီးဌာနမှ တာဝန်ရှိသူများနှင့်တွေ့ဆုံပြီး နိုင်ငံအတွင်း ထင်ရှားသောနေရာများအား ကြည့်ရှုလေ့လာမည်ဖြစ်ကြောင်း သတင်းရရှိသည်။

(မြဝတီ)

ရန်ကုန်စတော့အိတ်ချိန်း စာရင်းဝင်ကုမ္ပဏီများ နှစ်ပတ်လည် အစီရင်ခံစာ တင်ပြရန်လို

နေပြည်တော် စက်တင်ဘာ ၁

ရန်ကုန်စတော့အိတ်ချိန်းတွင် စာရင်း ဝင်ထားသည့်ကုမ္ပဏီများသည် ယခင် ဘဏ္ဍာရေးနှစ်၏ ငွေသားစီးဆင်းမှု စာရင်း၊ လက်ကျန်ရှင်းတမ်းနှင့် အနှုံး အမြတ်စာရင်းကို စက်တင်ဘာ ၃၀ ရက်ထက်နောက်မကျဘဲ အစီရင်ခံစာ တင်ပြရမည်ဖြစ်ကြောင်း စီမံကိန်းနှင့် ဘဏ္ဍာရေးဝန်ကြီးဌာန ငွေချေး သက်သေခံလက်မှတ် လုပ်ငန်း ကြီးကြပ်ရေးကော်မရှင်က ဩဂုတ် ၂၇ ရက်က ထုတ်ပြန်ခဲ့သည်။

အဆိုပါ ညွှန်ကြားချက်တွင် စတော့အိတ်ချိန်း၌ စာရင်းဝင်ထား သည့်ကုမ္ပဏီသည် ငွေချေးသက်သေခံ လက်မှတ် လဲလှယ်ရောင်းဝယ်ရေး နည်းဥပဒေများအရ နှစ်ပတ်လည် အစီရင်ခံစာ၊ ဒါရိုက်တာအဖွဲ့အစည်း အေးက အတည်ပြုထားသော စာရင်းဝင်ကုမ္ပဏီ၏ ယခင် ဘဏ္ဍာ ရေးနှစ် ငွေသားစီးဆင်းမှုစာရင်း၊ လက်ကျန်ရှင်းတမ်းနှင့် အနှုံး အမြတ်ရှင်းတမ်း၊ ငွေသားစီးဆင်းမှု စာရင်း၊ လက်ကျန်ရှင်းတမ်းနှင့် အနှုံး အမြတ်စာရင်းတို့ ပူးတွဲထားသည့် စာရင်းစစ်အစီရင်ခံစာ၊ ငွေချေး သက်သေခံလက်မှတ်လဲလှယ်ရောင်း ဝယ်ရေးဥပဒေ ပုဒ်မ ၃၅(ခ)နှင့် ငွေချေးသက်သေခံလက်မှတ် လဲလှယ် ရောင်းဝယ်ရေးနည်းဥပဒေပုဒ်မ ၁၀၉ တို့အရ အလားအလာညွှန်းတမ်း တွင်ပါဝင်ရသည့် ကုမ္ပဏီ၏ အရေး ကြီးအချက်အလက်များကို ဘဏ္ဍာ ရေးနှစ်ကုန်ဆုံးပြီးနောက် သုံးလ ထက် နောက်ကျခြင်းမရှိစေဘဲ ငွေချေး သက်သေခံလက်မှတ် လုပ်ငန်း ကြီးကြပ်ရေးကော်မရှင်သို့ တင်ပြရ မည်ဖြစ်ကြောင်း၊ ထုတ်ပြန်ချက် အပြည့်အစုံကို [http:// www.seem.gov.mm](http://www.seem.gov.mm) တွင် ဖော်ပြထားကြောင်း သိရသည်။

(သတင်းစဉ်)



ပြည်သူ့လွှတ်တော်ဒုတိယဥက္ကဋ္ဌ ဦးတီခွန်မြတ် ဥရောပသမဂ္ဂမှ နိုင်ငံရေးအကြံပေးပုဂ္ဂိုလ်အား လက်ခံတွေ့ဆုံ

နေပြည်တော် စက်တင်ဘာ ၁ ရက်

ပြည်သူ့လွှတ်တော်ဒုတိယဥက္ကဋ္ဌ ဦးတီခွန်မြတ်သည် ဥရောပသမဂ္ဂမှ နိုင်ငံရေးအကြံပေးပုဂ္ဂိုလ်ဖြစ်သူ Mr. Andress Magnusson အား ယနေ့ညနေ ၄ နာရီတွင် နေပြည်တော်ရှိ လွှတ်တော်အဆောက်အအုံ ပြည်သူ့လွှတ်တော်ဒုတိယ ဥက္ကဋ္ဌရုံးညွှန်ခန်းမ၌ လက်ခံတွေ့ဆုံသည်။

တွေ့ဆုံစဉ် EU ပါလီမန်နှင့် မြန်မာလွှတ်တော်တို့အကြား ပိုမိုနီးကပ်စွာ ပူးပေါင်းဆောင်ရွက်ရေး၊ လူ့အခွင့်အရေး နှင့် ငြိမ်းချမ်းရေးကဏ္ဍများတွင်လည်း EU အနေဖြင့် အကူအညီများ ပေးအပ်ရေးဆိုင်ရာကိစ္စရပ်များကို ရင်းနှီးပွင့်လင်းစွာ ဆွေးနွေးခဲ့ကြသည်။

တွေ့ဆုံပွဲသို့ ပြည်သူ့လွှတ်တော် လွှတ်တော်အခွင့်အရေးကော်မတီအတွင်းရေးမှူး ဒေါက်တာလှမိုး၊ ပြည်ထောင်စု လွှတ်တော်ဥပဒေရေးရာနှင့် အထူးကိစ္စရပ်များလေ့လာဆန်းစစ်သုံးသပ်ရေးကော်မရှင်အဖွဲ့ဝင် ဒေါ်အေးအေးမူနှင့် ပြည်သူ့လွှတ်တော်ရုံးမှ တာဝန်ရှိသူများ တက်ရောက်ခဲ့ကြသည်။

(သတင်းစဉ်)

Air KBZ လေကြောင်းလိုင်းမှ ထပ်မံဝယ်ယူသော လေယာဉ်သစ်ရောက်ရှိ

ရန်ကုန် စက်တင်ဘာ ၁

၂၀၁၆ ခုနှစ် ကုန်ဆုံးတော့မည်ဖြစ်ပြီး မြန်မာနိုင်ငံ၏ ခရီးသွားရာသီလည်း စတင်တော့မည်ဖြစ်သည်။ မြန်မာ နိုင်ငံသည် ကမ္ဘာလှည့်ခရီးသွားများ လာရောက်လည်ပတ်စရာနေရာများ ပေါများပြီး နှစ်စဉ်လာရောက် လည်ပတ်လျက်ရှိသည်။ ခရီးသွား လုပ်ငန်းသည် မြန်မာနိုင်ငံအတွက် နိုင်ငံခြားဝင်ငွေရရှိရေးကို တစ်ဖက် တစ်လမ်းမှ အထောက်အကူပြုလျက် ရှိပြီး ကမ္ဘာလှည့်ခရီးသွားများ လာရောက်ရာတွင် အခြေခံလိုအပ် ချက်များဖြစ်သည့် သယ်ယူပို့ဆောင်

ရေးကဏ္ဍများ ပြည့်စုံနေစေရန် ယခု ကတည်းက ပြင်ဆင်ဆောင်ရွက်နေပြီ ဖြစ်သည်။

Air KBZ လေကြောင်းလိုင်းမှ လည်း ပြည်တွင်း ပြည်ပလေကြောင်း ခရီးစဉ်များ တိုးချဲ့ပျံသန်းနိုင်ရန် စီစဉ် လျက်ရှိပြီး ထပ်မံဝယ်ယူထားသည့် ATR 72-600 လေယာဉ်အမှတ် XY-AMF (MSN 1333)သည် ပြင်သစ်နိုင်ငံမှတစ်ဆင့် feery flight ဖြင့် စက်တင်ဘာ ၁ ရက် နံနက် ၀၀:၄၅ နာရီက ရန်ကုန်အပြည်ပြည် ဆိုင်ရာလေဆိပ်သို့ ရောက်ရှိလာ သည်။



Air KBZ လေကြောင်းလိုင်းတွင် ယခု ATR 72-600 လေယာဉ်အသစ် တစ်စင်း အပါအဝင် ATR 72-600 လေယာဉ်ငါးစင်း၊ ATR 72-500 လေယာဉ်သုံးစင်း စုစုပေါင်း ရှစ်စင်း ဖြင့် ပြည်တွင်းခရီးစဉ်များအား ရန်ကုန်

မာန်အောင်မြို့နယ် မဲဆန္ဒနယ်မှ ရွေးကောက်ပွဲကန့်ကွက်လွှာအမှု ရပ်စဲကြောင်းကြေညာချက် ထုတ်ပြန်

နေပြည်တော် စက်တင်ဘာ ၁

ရခိုင်ပြည်နယ် မာန်အောင်မြို့နယ်မဲဆန္ဒနယ်မှ ပြည်သူ့လွှတ်တော်ကိုယ်စားလှယ် အဖြစ် ရွေးကောက်တင်မြှောက်ခံရသူ ဦးတင်နုအောင် (အမျိုးသား ဒီမိုကရေစီအဖွဲ့ချုပ်ပါတီ) အား ယင်းမဲဆန္ဒနယ်တွင် ယှဉ်ပြိုင်အရွေးခံခဲ့သည့် လွှတ်တော်ကိုယ်စားလှယ်လောင်း ဦးအောင်စိန် (ပြည်ထောင်စုကြံ့ခိုင်ရေး နှင့် ဖွံ့ဖြိုးရေးပါတီ)က ကန့်ကွက်လွှာ တင်သွင်းခဲ့မှုအပေါ် ပြည်ထောင်စု ရွေးကောက်ပွဲကော်မရှင်က ရွေးကောက်ပွဲခံအဖွဲ့(၂)ကိုဖွဲ့စည်း၍ ရွေးကောက်ပွဲ ကန့်ကွက်လွှာ အမှုအမှတ်(၂၆/၂၀၁၅)ဖြင့် စစ်ဆေးခဲ့သည်။

ရွေးကောက်ပွဲခံအဖွဲ့က အပြီးသတ်လျှောက်လဲချက်ကြားနာရန် ရုံးချိန်း ခေါ်ယူခဲ့ရာ လျှောက်ထားသူ ဦးအောင်စိန်သည် ယခုနှစ်ဇူလိုင် ၂၈ ရက်က ကွယ်လွန်ခဲ့ကြောင်း လျှောက်ထားသူ၏ အကျိုးဆောင်ရွေးနေမှု လျှောက်ထား တင်ပြချက်မှာ မှန်ကန်သဖြင့် ဩဂုတ် ၃၁ ရက်တွင် အမှုရပ်စဲကြောင်း ဆုံးဖြတ် ခဲ့ပြီး ကော်မရှင်သို့ တင်ပြခဲ့ရာ ပြည်ထောင်စုရွေးကောက်ပွဲကော်မရှင်သည် ပြည်သူ့လွှတ်တော်ရွေးကောက်ပွဲနည်းဥပဒေ ၉၇(က) နှင့်အညီ ရွေးကောက်ပွဲ ကန့်ကွက်လွှာ အမှုအမှတ်(၂၆/၂၀၁၅)အား ရပ်စဲကြောင်း အများသိစေရန် ကြေညာချက်အမှတ် (၁၇/၂၀၁၆)ကို ယနေ့ရက်စွဲဖြင့် ထုတ်ပြန်ကြေညာခဲ့ ကြောင်း၊ ပြည်သူ့လွှတ်တော်ရွေးကောက်ပွဲ နည်းဥပဒေ ၈၇ ပါပုဂ္ဂိုလ်တစ်ဦးဦး သည် ပြည်သူ့လွှတ်တော်ရွေးကောက်ပွဲနည်းဥပဒေ ၉၀ ပါအတိုင်း ကန့်ကွက်သူ အဖြစ် ပြည်သူ့လွှတ်တော်ရွေးကောက်ပွဲ နည်းဥပဒေ ၉၇(ခ)အရ အစား ထည့်သွင်းစေရန် ဤကြေညာချက်ထုတ်ပြန်သည့်နေ့မှစ၍ ၁၅ ရက်အတွင်း ပြည်ထောင်စုရွေးကောက်ပွဲကော်မရှင်သို့ လျှောက်ထားခွင့်ရှိကြောင်း ဖော်ပြ ထားသည်။

(သတင်းစဉ်)

(သတင်းစဉ်)

သတင်း-ဖိုးသော်ငယ်၊ ဓာတ်ပုံ-Air KBZ

အကျမြူစွမ်းအင်သုံး ဓာတ်အားပေးစက်ရုံများ အီရန်နိုင်ငံတွင် ရုရှားတည်ဆောက်မည်

တီဟီရန် စက်တင်ဘာ ၁
အီရန်နိုင်ငံတောင်ပိုင်း ဘူရီရာမြို့တွင် မကြာမီအတွင်း အကျမြူ စွမ်းအင်သုံး ဓာတ်အားပေးစက်ရုံနှစ်ရုံ တည်ဆောက်ရန် အီရန်နှင့် ရုရှားနိုင်ငံတို့ သဘောတူညီမှု ရရှိပြီဖြစ်ကြောင်း ပရက်စ်တီဗီရုပ်သံသတင်းတွင် ယနေ့ ဖော်ပြသည်။

ဘူရီရာမြို့တွင် အကျမြူစွမ်းအင်သုံး ဓာတ်အားပေးစက်ရုံ နှစ်ရုံတည် ဆောက်ရေးလုပ်ငန်းကို စက်တင်ဘာ ၁၀ ရက်တွင် စတင်မည်ဖြစ်ကြောင်း အီရန် အကျမြူစွမ်းအင်အဖွဲ့အကြီးအကဲ အလီအက္ကာ ဆယ်လီဟီ ဧါ ပြောကြားချက်ကို ပရက်စ် တီဗီရုပ်သံသတင်းက ကောက်နုတ်ဖော်ပြသည်။

ယင်းဓာတ်အားပေးစက်ရုံများ တည်ဆောက်မှုသည် အမေရိကန် ဒေါ်လာ ၁၀ ဘီလီယံကျော်ကျယ်ဖြစ်ပြီး စက်ရုံများသည် ၁၀ နှစ်အကြာ တွင် တည်ဆောက်ပြီးစီးမည်ဟု အီရန် အကျမြူစွမ်းအင်အဖွဲ့အကြီးအကဲ က ပြောကြားသည်။

အဆိုပါ ဓာတ်အားပေးစက်ရုံများ တည်ဆောက်ခြင်းကြောင့် အီရန် နိုင်ငံတွင် တစ်နှစ်လျှင် ရေနံစည် ၂၂ သန်းခန့် သုံးစွဲမှု လျော့ချနိုင်မည် ဖြစ်ကြောင်း ဆယ်လီဟီက ပြောကြားသော်လည်း ဓာတ်အားပေးစက်ရုံများ တည်ဆောက်ရေးစီမံကိန်းနှင့် ပတ်သက်သည့် အသေးစိတ်အချက်အလက် များကို ပြောကြားခြင်း မရှိပေ။

အီရန်နိုင်ငံ၏ ပထမဆုံး အကျမြူစွမ်းအင်သုံး ဓာတ်အားပေးစက်ရုံကို ဘူရီရာမြို့တွင် ၁၉၇၅ ခုနှစ်က ဂျာမနီနိုင်ငံမှ ကုမ္ပဏီအချို့က တည်ဆောက် ခဲ့သည်။ သို့သော်လည်း ၁၉၇၉ ခုနှစ်တွင် အီရန်နိုင်ငံ၌ တော်လှန်ရေးတစ်ရပ် ဖြစ်ပွားခဲ့ပြီးနောက် အမေရိကန်က အီရန်နိုင်ငံသို့ အဆင့်မြင့်နည်းပညာများ ပေးအပ်မှုကို ပိတ်ပင်မှုမှတစ်ဆင့်ကြောင့် စက်ရုံတည်ဆောက်မှု လုပ်ငန်းရပ်ဆိုင်းသွားသည်။ စက်ရုံတည်ဆောက်ရေးအတွက် ရုရှားနိုင်ငံနှင့် ကန်ထရိုက်စာချုပ်လက်မှတ်ရေးထိုးပြီး ဆက်လက်တည်ဆောက်ခဲ့ရာ ၁၉၉၈ ခုနှစ်တွင် တည်ဆောက်ရေးလုပ်ငန်းများပြီးစီးခဲ့သည်။

ဆင်ဟွာ။

စစ်မှုထမ်း ၈၂၀ ထုတ်ပယ်ခဲ့ဟု တူရကီကာကွယ်ရေးဝန်ကြီး ပြောကြား



အန်ကာရာ စက်တင်ဘာ ၁
တူရကီနိုင်ငံက ဇူလိုင် ၁၅ ရက်က ဖြစ်ပွားခဲ့သော အာဏာသိမ်းရန် ကြိုးပမ်းမှုတွင် ပါဝင်ခဲ့သူများအား စုံစမ်းစစ်ဆေးမှုများ ပြုလုပ်နေစဉ်အတွင်း အစိတ်အပိုင်းတစ်ရပ်အဖြစ် စစ်မှုထမ်း ၈၂၀ ကို ထုတ်ပယ်ခဲ့ကြောင်း တူရကီကာကွယ်ရေးဝန်ကြီးက ပြောကြားသည်ဟု ဒေသဆိုင်ရာ သတင်းများ၌ ဖော်ပြသည်။

ထုတ်ပယ်ခံရသူ စစ်မှုထမ်း ၈၂၀ အနက် ၆၄၈ ဦးအား ဖမ်းဆီးထားကြောင်း တူရကီကာကွယ်ရေးဝန်ကြီးက ပြောကြားသည်ဟု ဒေသတွင်း သတင်းစာ ဟာရီယက်က ရေးသားဖော်ပြသည်။

တူရကီစစ်ဘက်က အာဏာသိမ်းရန် ကြိုးပမ်းမှု ကျနိုးပြီးနောက် အစော ပိုင်းက နိုင်ငံတော်အရေးပေါ် အခြေအနေကြေညာခဲ့ပြီး ဗိုလ်ချုပ်အဆင့် ဦးရေ ၂၀၀ နီးပါး အပါအဝင် အဆင့်မြင့် စစ်အရာရှိ ထောင်နှင့်ချီကာ ၎င်းတို့၏ ရာထူးများမှ ခေတ္တချထားခဲ့သည်။

တူရကီစစ်ဘက်မှ ပြုလုပ်သော မအောင်မြင်သည့် အာဏာသိမ်းမှုနှင့် ပတ်သက်၍ လူပေါင်း ၄၀၀၂၉ ဦးကို ဖမ်းဆီးချုပ်နှောင်ခဲ့ပြီး လူပေါင်း ၂၀၃၅၅ ဦးအား ဆက်လက်ထိန်းသိမ်းထားဆဲဖြစ်ကြောင်း၊ ယင်းတို့ထဲတွင် ရဲတပ်ဖွဲ့ အရာရှိများ၊ စစ်သားများ၊ တရားရေးဝန်ထမ်းများ၊ ဒေသဆိုင်ရာ အုပ်ချုပ်သူ များနှင့် အရပ်သားများဖြစ်ကြောင်း တူရကီဝန်ကြီးချုပ် ဘီနာလီ ယေဒရီယမ်က ဩဂုတ် ၁၇ ရက်တွင် ပြောကြားခဲ့သည်။

ဆင်ဟွာ။



ဇီကာပိုင်းရပ်စ်တိုက်ဖျက်ရေးလုပ်ငန်း အရှေ့တောင်အာရှနိုင်ငံများ ဆောင်ရွက်

ကာလလမ်ပူ စက်တင်ဘာ ၁
စင်ကာပူနိုင်ငံတွင် ဇီကာပိုင်းရပ်စ်ကူးစက်သူအရေအတွက် ၁၀၀ ကျော်နှင့် မလေးရှားနိုင်ငံတွင် ပိုင်းရပ်စ်ကူးစက်သူ တစ်ဦး တွေ့ရှိပြီးနောက် အရှေ့တောင်အာရှနိုင်ငံများက ဇီကာပိုင်းရပ်စ်ကူးစက်မှု ကာကွယ်တားဆီးရေး လုပ်ဆောင်ချက်များ အရှိန်အဟုန်မြှင့်လှုပ်ဆောင်လျက် ရှိကြောင်း သိရသည်။

ဩဂုတ် ၂၈ ရက်တွင် စင်ကာပူအစိုးရက ဇီကာပိုင်း ရပ်စ်ကူးစက်သူတစ်ဦး နောက်ထပ် ထပ်မံတွေ့ရှိခဲ့သည်ဟု အတည်ပြုပြောကြားခဲ့သည်။ စင်ကာပူနိုင်ငံ တွင် ဩဂုတ် ၂၈ ရက်မှ ဩဂုတ် ၃၁ ရက်အထိ လေးရက်အတွင်း ပိုင်းရပ်စ်ကူးစက်သူအရေအတွက် ၁၁၅ ဦးထိ မြင့်တက် လာခဲ့သည်။

စက်တင်ဘာ ၁ ရက်တွင် မလေးရှားအစိုးရက ပိုင်းရပ်စ်ကူးစက်ခံရသူ အမျိုးသမီးတစ်ဦးအား စစ်ဆေး တွေ့ရှိခဲ့သည်။ တာဝန်ရှိသူများပြောကြားချက်အရ အဆိုပါ အမျိုးသမီးသည် ဩဂုတ် ၁၉ ရက်မှ ဩဂုတ် ၂၀ ရက်အထိ အိမ်နီးချင်း စင်ကာပူနိုင်ငံသို့ သွားရောက် နေထိုင်ခဲ့ကြောင်းသိရသည်။

ပိုင်းရပ်စ်ကူးစက်သူအမျိုးသမီးထံမှ ရောဂါပြန့်ပွား မှုမရှိစေရန် ၎င်းနေထိုင်ရာ ပတ်ဝန်းကျင်များတွင် ဇီကာ ပိုင်းရပ်စ်တိုက်ဖျက်ရေးလုပ်ငန်းဆောင်တာများကို မလေး ရှား ကျန်းမာရေးအာဏာပိုင်များက စီစဉ်ဆောင်ရွက် လျက်ရှိသည်။

ဇီကာပိုင်းရပ်စ်ကူးစက်မှုကို ထိုင်း၊ ဗီယက်နမ်အပါ အဝင် အခြားသော နိုင်ငံများတွင်လည်း တွေ့ရှိပြီးဖြစ် ကြောင်း ကမ္ဘာ့ကျန်းမာရေးအဖွဲ့ကဆိုသည်။ အရှေ့တောင် အာရှဒေသ၏ အချို့သောနေရာများတွင် ခြင်္မိုးစိတ် ပေါင်းများစွာ နေထိုင်ကျက်စားလျက်ရှိသည်။ ထို့ကြောင့် ဇီကာပိုင်းရပ်စ်ကူးစက်မှုမရှိစေရေးအတွက် အဆိုပါနိုင်ငံ များကို ကမ္ဘာ့ကျန်းမာရေးအဖွဲ့က ရောဂါတိုက်ဖျက်ရေးနှင့် ကာကွယ်တားဆီးရေးလုပ်ငန်းများ ဆောင်ရွက်ကြရန် တိုက်တွန်းထားကြောင်းသိရသည်။

အင်န်အိတ်ချ်ကေ။

ဂျပန်နိုင်ငံမြောက်ပိုင်းတွင် တိုင်ပွန်း လီအွန်ရော့ခ် ဝင်ရောက်တိုက်ခတ်

ကျီတို စက်တင်ဘာ ၁
ဂျပန်နိုင်ငံမြောက်ပိုင်းတွင် အားပြင်း သော တိုင်ပွန်းမုန်တိုင်း လီအွန်ရော့ခ် ဝင်ရောက်တိုက်ခတ်ခဲ့ရာ ဟိုခိုင်ဒို စီရင်စုရှိ တံတားများကျိုးကျ ပျက်စီး ခဲ့ပြီး လူသုံးဦး ပျောက်ဆုံးလျက်ရှိ ကြောင်း အင်န်အိတ်ချ်ကေသတင်း တစ်ရပ်အရသိရသည်။

အဆိုပါ တိုင်ပွန်းမုန်တိုင်းသည် ဩဂုတ် ၃၀ ရက်က ပစိဖိတ်ကမ်းရိုး တမ်းပေါ်ရှိ အိတ်စီရင်စုသို့ စတင် ဝင်ရောက်ခဲ့ပြီး နိုင်ငံ၏မြောက်ပိုင်းသို့ ဗဟိုပြုတိုက်ခတ်ခဲ့သည်။ အိတ်စီ ရင်စုတွင် မုန်တိုင်းတိုက်ခတ်မှု ကြောင့် ရေကြီးရေလျှံမှုများ၊ မြေပြို မှုများ ဖြစ်ပွားခဲ့ပြီး လူ ၁၁ ဦးသေ ဆုံးခဲ့သည်ဟု ဒေသန္တရအာဏာပိုင် များက ဆိုသည်။

သေဆုံးသူ ဒေသခံ ၁၁ ဦးအနက် ကိုးဦးကို ဩဂုတ် ၃၁ ရက်တွင် အိတ်စီ ရင်စုရှိ ဘိုးဘွားရိပ်သာတစ်ခုတွင် တွေ့ရှိခဲ့ရသည်။ ကျန်နှစ်ဦးအနက် တစ်ဦးကို မြစ်ကမ်းပါးဘေးတွင် တွေ့ ရှိခဲ့ပြီး ကျန်တစ်ဦးကို မြစ်ကမ်းပါး အနီးရှိအိမ်တစ်အိမ်၌ တွေ့ရှိခဲ့သည်။

မုန်တိုင်းတိုက်ခတ်မှုကြောင့် အိတ်စီ ရင်စုရှိ ဆက်သွယ်ရေးဖုန်းလိုင်းများ ယခုတိုင် ပြတ်တောက်နေဆဲဖြစ်ပြီး ဒေသခံ ၁၇ ဦးနှင့် အဆက်အသွယ် မရရှိသေးကြောင်း ဒေသန္တရ အာဏာ ပိုင်များက ပြောကြားခဲ့သည်။

မုန်တိုင်းတိုက်ခတ်ပြီးနောက် ပို့ ဆောင်ဆက်သွယ်ရေးများ ခက်ခဲမှု ကြောင့် ဒေသခံ ၁၁၀၀ ခန့်သည် ၎င်းတို့ဒေသများသို့ ပြန်လည် ရောက်ရှိရန် ခက်ခဲလျက်ရှိနေသေး ကြောင်း သိရသည်။

နိုင်ငံမြောက်ပိုင်းရှိ ဟိုခိုင်ဒို စီရင်စုတွင် မြစ်တစ်စင်းကို သွယ်တန်း ထားသော တံတားကျိုးကျမှုကြောင့် မော်တော်ယာဉ်များရေထဲသို့ မျောပါ သွားပြီး အနည်းဆုံး လူသုံးဦး ပျောက်ဆုံးလျက်ရှိသည်။

အင်န်အိတ်ချ်ကေ။



လွှတ်တော်ရေးရာ

ပြည်သူ့လွှတ်တော်အစည်းအဝေး

မြောက်ဥက္ကလာပမြို့နယ် (ဂ)ရပ်ကွက်ရှိ မဏ္ဍိုင်အားကစားကွင်းနှင့်ပတ်သက်၍ မေးမြန်းဖြေကြား

နေပြည်တော် စက်တင်ဘာ ၁

ဒုတိယအကြိမ် ပြည်သူ့လွှတ်တော် ဒုတိယပုံမှန်အစည်းအဝေး(၂၄)ရက် မြောက် နေ့ကို ယနေ့နံနက်ပိုင်းတွင် ကျင်းပရာ ရန်ကင်းတိုင်းဒေသကြီး မြောက်ဥက္ကလာပ မဲဆန္ဒနယ်မှ လွှတ်တော်ကိုယ်စားလှယ် ဒေါက်တာသန်းဝင်း၏ မြောက်ဥက္ကလာပ မြို့နယ် (ဂ)ရပ်ကွက်ရှိ မဏ္ဍိုင်အားကစားကွင်းကို မြို့နယ်အဆင့် အဆင့်မြင့် အားကစားကွင်းကြီးအဖြစ် သက်ဆိုင်ရာမှ ဆောင်ရွက်ပေးနိုင်ခြင်း ရှိမရှိ မေးခွန်းအား ကျန်းမာရေးနှင့်အားကစားဝန်ကြီးဌာန ပြည်ထောင်စုဝန်ကြီး ဒေါက်တာမြင့်ထွေးက အဆိုပါအားကစားကွင်းကို အဆင့်မြင့်တင်ဆောင်ရွက် နိုင်ရေးအတွက် အစီအစဉ်မရှိပါကြောင်းနှင့် သဘောတူငှားရမ်းထားသည့် စာချုပ်ပါစည်းမျဉ်းစည်းကမ်းသတ်မှတ်ချက်များအရ စီမံခန့်ခွဲသူဖြစ်သည့် မြန်မာနိုင်ငံဘောလုံးအဖွဲ့ချုပ်သို့ အကြောင်းကြား ဆောင်ရွက် ရမည်ဖြစ်ကြောင်း ဖြေကြားသည်။



ဒေါက်တာမြင့်ထွေး



ဒေါက်တာသန်းဝင်း

ချက်များအတိုင်း တာဝန်ယူဆောင်ရွက်ရမည်ဖြစ်ပါကြောင်း၊ ကျန်းမာရေးနှင့် အားကစားဝန်ကြီးဌာနနှင့် မဆိုင်ပါကြောင်း ဖြေကြားသည်။

ကန်ကြီးထောင်မဲဆန္ဒနယ်မှ ပြည်သူ့လွှတ်တော်ကိုယ်စားလှယ် ဦးရွှေ လှကြိုင်၏ ပုသိမ်ခရိုင် ကန်ကြီးထောင်မြို့နယ် ဒါးကတိုက်နယ်တွင် ခုတင် (၁၆) လုံးဆုံ တိုက်နယ်ဆေးရုံ တည်ဆောက်ဖွင့်လှစ်ပေးနိုင်ခြင်း ရှိမရှိ မေးခွန်း ကို ပြည်ထောင်စုဝန်ကြီး ဒေါက်တာမြင့်ထွေးက တိုက်နယ်ဆေးရုံဖွင့်လှစ်ရန် အတွက် ဒေသခံပြည်သူများ၊ ရပ်မိရပ်ဖများ၏ စိတ်အားထက်သန်မှုကို ကိုယ်တိုင်ကိုယ်ကျ တွေ့မြင်သိရှိခဲ့ရသည့်အတွက် မိမိအနေဖြင့် ဆောင်ရွက် ပေးရန်အစီအစဉ်မရှိဟု ယတိပြတ်မပြောနိုင်သေးဘဲ အလားအလာကောင်းများ ရှိနေသည်ဟုသာ ပြောကြားလိုပါကြောင်း ဖြေကြားသည်။

ကန်ကြီးထောင်မြို့နယ်တွင် (၂၅) ခုတင်ဆုံ မြို့နယ်ဆေးရုံတစ်ရုံ၊ ကန်ရွာ

တိုက်နယ်ဆေးရုံနှင့် ကျိုက်လတ်တိုက်နယ်ဆေးရုံ စုစုပေါင်းဆေးရုံ (၃)ရုံ ဖွင့်လှစ်ထားရှိပြီးဖြစ်ပါကြောင်း၊ ဒါးကကျေးလက်ကျန်းမာရေးဌာနပိုင် နယ်မြေ အကျယ်အဝန်းမှာ (၅၆ ဒသမ ၈) စတုရန်းမိုင်ရှိပြီး ကျေးရွာအုပ်စုပေါင်း (၁၃) အုပ်စု၊ ကျေးရွာပေါင်း (၈၆) ရွာနှင့် လူဦးရေ (၃၄၀၈၂) ဦး ရှိပါကြောင်း၊ ဒါးကကျေးလက်ကျန်းမာရေးဌာနသည် ကန်ကြီးထောင်မြို့နယ်ဆေးရုံနှင့် (၇) မိုင် (၄)ဖာလုံသာကွာဝေးပြီး မော်တော်ယာဉ်ဖြင့် မိနစ် ၃၀ ခန့်သာ သွားလာရကာ ပုသိမ်ပြည်သူ့ဆေးရုံကြီးနှင့် (၂၂) မိုင် (၂) ဖာလုံ ကွာဝေး၍ တစ်နာရီခန့်သာ သွားလာရပါကြောင်း၊ ကျောင်းကုန်းမြို့နယ် ဒေါက်ကြီး တိုက်နယ်ဆေးရုံနှင့် သုံးမိုင်ခွဲသာကွာဝေးပြီး သွားလာရေးလွယ်ကူသော နေရာဖြစ်ပါကြောင်း ပြည်ထောင်စုဝန်ကြီးက ရှင်းလင်းဖြေကြားသည်။

ဟုမူလင်းမဲဆန္ဒနယ်မှ လွှတ်တော်ကိုယ်စားလှယ် ဦးမျိုးညွန့်က ဟုမူလင်း မြို့နယ်အတွင်း ဥရအထက်ပိုင်းဒေသ ပါဟုတ်ကြီးကျေးရွာတွင် တိုက်နယ်ဆေးရုံ တစ်ခု ဖွင့်လှစ်ပေးရန်နှင့် အသစ်ခွဲဝေချထားပေးသော ကျန်းမာရေးဌာနနှင့် ကျန်းမာရေးဌာနခွဲများတွင် ကျန်းမာရေး ဆရာ ဆရာမများ ခန့်ထားပေးနိုင်ခြင်း ရှိမရှိ မေးခွန်းကို မေးမြန်းရာ ပြည်ထောင်စုဝန်ကြီး ဒေါက်တာမြင့်ထွေးက ပါဟုတ်ကြီးကျေးရွာဒေသတွင် တိုက်နယ်ဆေးရုံအစား ကျေးလက်ကျန်းမာရေး ဌာနအသစ် (၁) ခု ဖွင့်လှစ်ရန် သင့်လျော်သည်ဟု ထင်မြင်ပါကြောင်းနှင့် မိမိအနေဖြင့် တိုင်းဒေသကြီးရှိ တာဝန်ရှိသူများနှင့် အမြန်ဆုံးချိတ်ဆက် ဆောင်ရွက်သွားမည်ဖြစ်ပါကြောင်း ဖြေကြားသည်။

ပေါက်တောမြို့နယ် ပြည်သူ့ဆေးရုံကို ခုတင် (၂၅) လုံးဆုံ ဆေးရုံအဆင့်မှ ခုတင် (၅၀) ဆုံ စံကိုက်ဆေးရုံအဆင့်သို့ တိုးမြှင့်ဖွင့်လှစ်ပေးရန် အစီအစဉ် ရှိမရှိ မေးခွန်းကို ရခိုင်ပြည်နယ် ပေါက်တောမဲဆန္ဒနယ်မှ လွှတ်တော်ကိုယ်စား လှယ် ဦးအောင်ကျော်ဇင်က မေးမြန်းရာတွင် ပြည်ထောင်စုဝန်ကြီး ဒေါက်တာ မြင့်ထွေးက အစီအစဉ်မရှိသေးကြောင်းနှင့် တိုးမြှင့်မည်ဆိုပါကလည်း ကြိုတင်၍ ဘတ်ဂျက်တောင်းခံခြင်း၊ ဖွဲ့စည်းပုံတင်ပြခြင်းတို့ကို ဆောင်ရွက် မည်ဖြစ်ပါကြောင်း ဖြေကြားသည်။ (သတင်းစဉ်)

အမျိုးသားလွှတ်တော်အစည်းအဝေး

ကျောက်တော်မြို့နယ် သရက်တပင်-ဂူပို့ထောင်လမ်းနှင့် အဆိုပါလမ်းပေါ်ရှိ တံတား ၁၁ စင်းကို ရန်ပုံငွေရရှိမှုပေါ်မူတည်၍ ဆောင်ရွက်ပေးသွားမည်

နေပြည်တော် စက်တင်ဘာ ၁

ကျောက်တော်မြို့နယ် သရက်တပင်-ဂူပို့ထောင် ကျေးရွာ ချင်းဆက်လမ်းကို ၂၀၁၇ - ၂၀၁၈ ဘဏ္ဍာရေးနှစ် ကျေး လက်ဒေသဖွံ့ဖြိုးတိုးတက်ရေးဦးစီးဌာန ပြည်ထောင်စုရန်ပုံ ငွေတွင်လည်းကောင်း၊ အဆိုပါလမ်းပေါ်ရှိ တံတား ၁၁ စင်းကို ၂၀၁၇-၂၀၁၈ ဘဏ္ဍာရေးနှစ် နယ်စပ်ဒေသနှင့် တိုင်းရင်းသားလူမျိုးများဖွံ့ဖြိုးတိုးတက်ရေးဦးစီးဌာန ရန်ပုံငွေတွင်လည်းကောင်း လျာထားတင်ပြ တောင်းခံ သွားမည်ဖြစ်ပြီး ရန်ပုံငွေရရှိမှုပေါ်မူတည်၍ ဆောင်ရွက် ပေးသွားမည်ဖြစ်ကြောင်း စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန ပြည်ထောင်စုဝန်ကြီး ဒေါက်တာ အောင်သူက ပြောကြားသည်။



ဒုတိယအကြိမ် အမျိုးသားလွှတ်တော် ဒုတိယပုံမှန်အစည်းအဝေး (၂၄)ရက်မြောက်နေ့ကျင်းပစဉ်။ (သတင်းစဉ်)

ပြည်ထောင်စုဝန်ကြီးက သရက်တပင်-ရွာမပြင်- ကျားနင်းကန်-လိပ်မ-စိန်ခြုံ-ကြာခပ်ပြင်-စဖိုသား-လမု သား-ဂူပို့ထောင် ကျေးရွာချင်းဆက်လမ်းသည် နယ်စပ် ဒေသနှင့် တိုင်းရင်းသားလူမျိုးများဖွံ့ဖြိုးတိုးတက်ရေး ဦးစီးဌာနမှ တာဝန်ယူရမည့် လမ်းဖြစ်သော ကြောင့် အဆိုပါဌာနမှ ဆက်လက်အကောင်အထည် ဖော်ဆောင်ရွက်ရမည်ဖြစ်ပါကြောင်း ပြောကြား သည်။

ယနေ့ကျင်းပသည့် ဒုတိယအကြိမ် အမျိုးသား လွှတ်တော် ဒုတိယပုံမှန်အစည်းအဝေး (၂၄) ရက်မြောက် နေ့တွင် ရခိုင်ပြည်နယ် မဲဆန္ဒနယ်အမှတ်(၅)မှ ဦးမြင့်နိုင်၏ “ရခိုင်ပြည်နယ် ကျောက်တော်မြို့နယ်အတွင်းရှိ သရက် တပင်-ဂူပို့ထောင်လမ်းပေါ်ရှိ တံတား ၁၁ စင်းကို မည် သည့်ဘဏ္ဍာရေးနှစ်တွင် ဆောင်ရွက်ပေးမည်ကို သိရှိလို ကြောင်းနှင့် သရက်တပင်-ရွာမပြင်-ကျားနင်းကန်-လိပ်မ- စိန်ခြုံ-ကြာခပ်ပြင်-စဖိုသား-လမုသား-ဂူပို့ထောင် ကျေးရွာ ချင်းဆက်လမ်းကို ကွန်ကရစ်လမ်း သို့မဟုတ် ကျောက် ချောလမ်းဖောက်လုပ်ပေးရန် အစီအစဉ်ရှိမရှိ” မေးခွန်း နှင့်စပ်လျဉ်း၍ ပြည်ထောင်စုဝန်ကြီးက ဖြေကြားရာတွင် အထက်ပါအတိုင်းပြောကြားခဲ့သည်။

ရခိုင်ပြည်နယ် မဲဆန္ဒနယ်အမှတ်(၃)မှ ဦးခင်မောင် လတ်၏ “ရခိုင်ပြည်နယ် ပုဏ္ဏားကျွန်းမြို့နယ် သာယာကုန်း ကျေးရွာအနီး၌ ပြင်ဖြူတာတံတံကို တည်ဆောက်ပေးရန်

အစီအစဉ်ရှိမရှိသိလိုကြောင်း” မေးခွန်းနှင့်စပ်လျဉ်း၍ ပြည်ထောင်စုဝန်ကြီး ဒေါက်တာအောင်သူက ပြင်ဖြူတာကို တာပုံစံကျပြုပြင်ရန်အတွက် ဒေသဆိုင်ရာ အာဏာပိုင်များ၊ ဒေသခံတောင်သူလယ်သမားများနှင့် မြေယူရန်နေရာ၊ ရေတံခါးတည်ဆောက်ရန်နေရာများကို ကြိုတင်ညှိနှိုင်း ထားရှိရန်လိုအပ်မည်ဖြစ်ပြီး သဘောတူညီမှု ရှိပါက တာပုံစံကျ ပြုပြင်ခြင်းနှင့် ကွန်ကရစ်ရေတံခါးနှစ်လုံး တည် ဆောက်ခြင်းလုပ်ငန်းများအတွက် ခန့်မှန်းကုန်ကျငွေ (၃၇၃ ဒသမ ၅၀)သန်းကို ၂၀၁၇-၂၀၁၈ ဘဏ္ဍာရေးနှစ် ပြည်နယ်အစိုးရအဖွဲ့ ရန်ပုံငွေတွင်လျာထားပြီး ရန်ပုံငွေခွဲ ဝေရရှိမှုပေါ်မူတည်၍ ဦးစားပေးအလိုက် ဆောင်ရွက် သွားမည်ဖြစ်ကြောင်း ဖြေကြားသည်။

ရခိုင်ပြည်နယ် မဲဆန္ဒနယ်အမှတ်(၁၁)မှ ဒေါ်ထုမေ၏ “ရခိုင်ပြည်နယ် မင်းပြားမြို့ကမ်းပြိုထိန်းသိမ်းရေးလုပ် ငန်းကို ပြီးစီးအောင်မြင်စွာ ဆောင်ရွက်နိုင်ရေးအတွက် ပြည်ထောင်စုအစိုးရက စီမံဆောင်ရွက်ပေးရန်အစီအစဉ်ရှိ မရှိ” မေးခွန်းနှင့်စပ်လျဉ်း၍ ပို့ဆောင်ရေးနှင့် ဆက်သွယ် ရေးဝန်ကြီးဌာန ဒုတိယဝန်ကြီး ဦးကျော်မျိုးက မင်းပြား

မြို့နယ် ကမ်းပြိုကာကွယ်ရေးလုပ်ငန်းများ ဆောင်ရွက်ရန် ရခိုင်ပြည်နယ်အစိုးရအဖွဲ့၏ ၂၀၁၆- ၂၀၁၇ ဘဏ္ဍာရေးနှစ် ဖြည့်စွက်ရန်ပုံငွေမှ စတင်၍လျာထားပြီး ဦးစားပေး အလိုက် ရန်ပုံငွေရရှိမှုပေါ်မူတည်၍ ဆောင်ရွက်ပေး သွားမည်ဖြစ်ပါကြောင်းနှင့် ရေအရင်းအမြစ်နှင့် မြစ်ချောင်း များဖွံ့ဖြိုးတိုးတက်ရေးဦးစီးဌာနမှ နည်းပညာပိုင်းဆိုင်ရာ အကူအညီများ ပံ့ပိုးပေးသွားမည်ဖြစ်ကြောင်းဖြေကြား သည်။

ကရင်ပြည်နယ် မဲဆန္ဒနယ်အမှတ်(၁)မှ ဦးစောမိုး မြင့်(ခ)ဆင်မြူရယ်၏ “ကျောက်မီးသွေးသုံး လျှပ်စစ် ဓာတ်အားပေးစက်ရုံများ လည်ပတ်ခွင့်ပြုခြင်းနှင့် ပတ်သက်၍ သိလိုကြောင်း” မေးခွန်းနှင့်စပ်လျဉ်း၍ လျှပ်စစ်နှင့်စွမ်းအင်ဝန်ကြီးဌာန ပြည်ထောင်စုဝန်ကြီး ဦးဖေဇင်ထွန်းက ဝန်ကြီးဌာနအနေဖြင့် ကျောက်မီးသွေးသုံး လျှပ်စစ်ဓာတ်အားပေးစက်ရုံများနှင့် ပတ်သက်၍ ပတ်ဝန်း ကျင်နှင့် လူမှုရေးထိခိုက်မှုများအပေါ် ဆန်းစစ်ခြင်းကို သယ်ဇာတနှင့် သဘာဝပတ်ဝန်းကျင်ထိန်းသိမ်းရေး ဝန်ကြီးဌာနမှ ထုတ်ပြန်ထားသည့် ပတ်ဝန်းကျင်ထိခိုက်မှု

ဆန်းစစ်ခြင်းဆိုင်ရာ လုပ်ထုံးလုပ်နည်း (Environmental Impact Assessment- EIA Procedure) လုပ်ငန်းစဉ်များအတိုင်း လိုက်နာဆောင်ရွက်လျက်ရှိ ကြောင်း။

လျှပ်စစ်နှင့်စွမ်းအင်ဝန်ကြီးဌာနအနေဖြင့် ၂၀၁၄ ခုနှစ်အထိ ၁၀နှစ်ကြာ လည်ပတ်ခဲ့သော တီကျစ် ကျောက်မီးသွေးသုံး ရေနေ့ငွေဓာတ်အားပေးစက်ရုံ၏ သဘာဝပတ်ဝန်းကျင်အပေါ် အကျိုးသက်ရောက်မှုများကို သတ်မှတ်စံချိန်စံညွှန်းများနှင့်အညီ ပြန်လည်အဆင့်မြှင့် တင်ဆောင်ရွက်နိုင်ရန်နှင့် လျှပ်စစ်ဓာတ်အားထုတ်လုပ်ခြင်း လုပ်ငန်းများတွင် ပုဂ္ဂလိကလုပ်ငန်းရှင်များ ပါဝင်လုပ်ကိုင် နိုင်စေရန်အတွက် တင်ဒါပေါ်ယူစိစစ်ခဲ့ပြီး တင်ဒါ အောင်မြင်သည့် တရုတ်နိုင်ငံ Wuxi Huaguang Electric Power Engineering ကုမ္ပဏီလီမိတက်သို့ နှစ်ရှည် ငှားရမ်းခဲ့ပါကြောင်း။

ယခုအခါ ကုမ္ပဏီအစီအစဉ်ဖြင့် EIA/SIA လုပ်ငန်းစဉ်များ ဆက်လက်ဆောင်ရွက်လျက်ရှိပြီး Desulfurization Equipment, Denitration Equipment နှင့် Online Monitoring Equipment များကို တပ်ဆင်ရန် စီစဉ်လျက်ရှိကြောင်း၊ ထို့ပြင် ဒေသခံ ပြည်သူလူထုနှင့် မီဒီယာများအား စီမံကိန်းလုပ်ငန်း ဆိုင်ရာများ တွေ့ဆုံရှင်းလင်းခြင်း လုပ်ငန်းများနှင့် သဘာဝပတ်ဝန်းကျင်နှင့် လူမှုပတ်ဝန်းကျင်ထိခိုက်မှု လေ့လာဆန်းစစ်ခြင်းလုပ်ငန်းများကို ဆက်လက်ဆောင် ရွက်လျက်ရှိကြောင်း။

ကျော့သောင်ဒေသရှိ ကျောက်မီးသွေးသုံးဓာတ်အား ပေးစက်ရုံနှင့် နောင်ချိုဒေသတွင်ရှိသော ကျောက်မီး သွေးသုံး ဓာတ်အားပေးစက်ရုံများသည် နိုင်ငံတော် ဓာတ်အားစနစ်နှင့် ချိတ်ဆက်ထားမှုမရှိသည်ကို စိစစ် တွေ့ရှိရပါကြောင်း၊ အဆိုပါ စက်ရုံများသည် အသေးစားနှင့် အလတ်စားအဆင့်ရှိသဖြင့် ဖွဲ့စည်းပုံအခြေခံဥပဒေနှင့် လျှပ်စစ်ဥပဒေတို့အရ သက်ဆိုင်ရာ တိုင်းဒေသကြီးနှင့် ပြည်နယ်အစိုးရအဖွဲ့များ၏ အစီအမံဖြင့် ဆောင်ရွက်သော စီမံကိန်းများဖြစ်ပါကြောင်း ဖြေကြားသည်။ (သတင်းစဉ်)



၂၁ ရာစုပင်လုံမှ ဒီမိုကရေစီပက်ဒရယ်ပြည်ထောင်စု သို့

ပင်လုံချိုးဖြူကူပါလေ

လယ်တွင်းသားစောချစ်

၂၀၁၆ ခုနှစ် ဩဂုတ် ၃၁ ရက်မှာ ပြည်ထောင်စုငြိမ်းချမ်းရေးညီလာခံကြီး ကျင်းပကာ တိုင်းရင်းသားလူမျိုးများ အားလုံးပါဝင်ပြီး ဆွေးနွေးနေပြီ၊ ညှိနှိုင်း နေပြီ၊ ပြီးရင် သုံးသပ်ဆုံးဖြတ်ကြမယ်။

တစ်နိုင်ငံလုံးမှာ ကြံ့ဆီပွဲ ထောက်ခံပွဲတွေ ခြိမ်းခြံမိသ ကျင်းပနေကြတယ်။ တစ်နိုင်ငံလုံးတိုင်းရင်းသားအားလုံးရဲ့ စစ်မှန်တဲ့ ရင်တွင်းဆန္ဒပါပဲ။ ညီညွတ် ကြပါစေ။ ရိုးဖြောင့်ကြပါစေ၊ စိတ်ကောင်းတွေ အခြေခံကြပါစေ။ တစ်မျိုးသား လုံးရဲ့ ကောင်းကျိုးကို ဖော်ဆောင်အောင်မြင်ကြပါစေလို့ ဆုတောင်းနေကြ တာပါပဲ။

ဒီနေ့ပဲ မိတ်ဆွေတစ်ယောက်က ကျွန်တော်ကိုမေးတယ်။ “ငြိမ်းချမ်းရေး ညီလာခံအောင်မြင်ပါ့မလားဆရာ” သူလေသနဲ့ သူ့မျက်နှာမှာ ငြိမ်းချမ်းချင်တဲ့ ဆန္ဒတွေ ထင်ရှားပေါ်လွင်နေတယ်။

“အောင်မြင်မှာပေါ့ဗျာ၊ အသေအချာအောင်မြင်မှာပေါ့။ ဒါဟာ ပြည်သူ တစ်ရပ်လုံးရဲ့ ဆန္ဒပဲဗျာ။ တစ်မျိုးသားလုံးရဲ့ ဆန္ဒကို လေးစားကြမှာပါ။”

ကျွန်တော်အသိအတတ်လုပ်ပြီးပြောတာ မဟုတ်ပါဘူး။ ကျွန်တော်ရင်ထဲ က ပြင်းပြစွာဖြစ်ပေါ်နေတဲ့ ဆန္ဒအတိုင်းပြောတာပါ။

“တကယ်လို့ မအောင်မြင်ဘူးဆိုရင်ရော... ဆရာ...”

မေးသူမျက်နှာလေးငယ်သွားတယ်။ ရင်ထဲမှာ စိုးရိမ်သောကတွေနဲ့ မေးတာ သိသာလှတယ်။

“အဲဒါဆိုရင်တော့ ကြေကွဲစရာပေါ့ဗျာ။ သိပ်ကိုဝမ်းနည်းရမှာပေါ့။ အဲဒီလို မအောင်မြင်အောင် လုပ်တဲ့သူတွေဟာလည်း မြန်မာ့သမိုင်းမှာရော ကမ္ဘာ့ သမိုင်းမှာပါ အလွန်အရှုပ်ဆိုး အကျဉ်းတန်တဲ့ သမိုင်းတရားခံတွေ ဖြစ်သွားမှာ ပေါ့ဗျာ။ အဲဒီလိုတော့ ဖြစ်မှာမဟုတ်ပါဘူး။”

မဖြစ်စေချင်တဲ့ ဆန္ဒနဲ့ ပြောတာပါ။

နိုင်ငံတော်ရဲ့အကြံပေးပုဂ္ဂိုလ်ပြောသလို ယုံကြည်မှုနဲ့ တည်ဆောက်ရမှာပါ။ တစ်ဦးကိုတစ်ဦး သံသယကင်းစွာ ယုံကြည်ကြရမှာပါ။ သံသယကင်းအောင်လည်း ရိုးဖြောင့်ကြရမှာပါ။ စစ်မှန်တဲ့ငြိမ်းချမ်းရေးကို ရချင်တဲ့ ရည်မှန်းချက်တူနဲ့ ဆွေးနွေးကြရမှာပါ။ ငါ့ဘက်က ဘာပေးနိုင်မလဲ။ ငါ့ဘက်က ဘာတွေ လိုက်လျောနိုင်မလဲဆိုတဲ့ စိတ်သဘောထား ကြီးမြတ်ကြရမှာပါ။

ငါ့ဘက်က ဘာတွေအသာရမလဲ။ ငါ့ဘက်က ဘာတွေတစ်ကွက်ချန် ရမလဲဆိုတဲ့ အတွေးအမြင်တွေဟာ မရိုးသားမှုတွေပါ။ စိတ်ထားမကောင်း မှုတွေပါ။ ဘေးပယောဂမျိုးစုံကိုလည်း သတိထားပြီး လွတ်အောင်ရှောင်ရမှာပါ။ ကိုယ့်ပြည်ရဲ့အားဟာ ကိုယ့်နိုင်ငံထဲမှာပဲရှိပါတယ်။ ကိုယ့်အားကိုယ်ကိုးပြီး ကိုယ့်နိုင်ငံ ကိုယ့်ဘဝကို အကောင်းဆုံးဖြစ်အောင် တည်ဆောက်ကြရမှာပါ။ ကိုယ့်နိုင်ငံ ကောင်းရင်၊ တိုးတက်ရင် ကိုယ်ပဲ ခံစားရမှာပါ။ ကိုယ့်နိုင်ငံဆိုးရင် လည်း ကိုယ်ပဲအကျိုးနည်းမှာပါ။

ကျွန်တော်တို့အနေနဲ့ တခြားနိုင်ငံတွေ၊ အထူးသဖြင့် အိမ်နီးချင်းနိုင်ငံတွေ ကိုလည်း ကောင်းစေချင်၊ တိုးတက်စေချင်၊ ငြိမ်းချမ်းစေချင်ပါတယ်။ သဘာဝဘေးအန္တရာယ်တွေက လွတ်စေချင်ပါတယ်။ စီးပွားရေးတွေ

ကျွန်တော်တို့တိုင်းပြည်ဟာ အခုဆိုရင် ဒီမိုကရေစီအရောင် လင်းလက်နေပြီ။ တစ်ဆင့်ထက် တစ်ဆင့် ဒီမိုကရေစီအလင်းရောင်တွေ ပိုမိုတိုးမြှင့်ပြီး နိုင်ငံဖွံ့ဖြိုးတိုးတက်အောင် ဆောင်ရွက် ကြရမယ့် အချိန်ရောက်နေပြီ။ ဒီအချိန်မှာ အရေးအကြီးဆုံးဟာ ပြည်တွင်းငြိမ်းချမ်းရေး၊ ပြည်ထောင်စုငြိမ်းချမ်းရေးပဲ။

စစ်

သူပစ် ကိုယ်ပစ်

နှစ်ဖက်ပစ်သည့်စစ်

သူသေ ကိုယ်သေ

နှစ်ဖက်သေသည့်စစ်

အိမ်တွေပြို ကျောင်းတွေပြို

ဘဝတွေပါပြိုသည့်စစ်။

ပစ္စုပ္ပန်မှာ ပစ်နေဆဲ

အနာဂတ်တွေ သေနေဆဲ

ကျည်ဆန်တွေ အမြောက်တွေ

ပစ်နေမည့်အစား

ရင်ထဲက အာယာတတရားတွေ

မှန်းတီးမှုတွေ သံသယတွေ

လူမျိုးစွဲ ဝါဒစွဲတွေ

ပစ်လိုက်ကြပါလား။ ။

သူရိန်မင်းဦး

တာပါ။ ချမ်းသာစေချင်၊ အောင်မြင်စေချင်တာပါ။ နိုင်ငံတကာက ပြန်ပေး ကြည့်ရတဲ့အထိ ဂုဏ်တင့်စေချင်တာပါ။

ဒါဆိုရင်တော့ အခုကျင်းပနေတဲ့ ညီလာခံကြီးအောင်မြင်မှုဟာ ကျွန်တော် တို့ရဲ့ သေရေးရှင်ရေးပါပဲ။ အောင်မြင်မှ ဖြစ်မှာပါ။ အောင်မြင်အောင်လည်း ဝိုင်းဝန်းဆန္ဒပြုဆုတောင်းရမှာပါ။

ဗိုလ်ချုပ်အောင်ဆန်းက ၁၉၄၇ ခုနှစ် (၂၀)ရာစု ပင်လုံညီလာခံမှာ တိုင်းရင်းသားအားလုံး လက်တွဲညီညွတ်စွာ စည်းလုံးညီညွတ်မှုကို တည်ဆောက် နိုင်လို့ ပြည်ထောင်စုကြီး လွတ်လပ်ရေးရခဲ့တယ်။ ယခုအချိန် (၂၁)ရာစုပင်လုံ မှာလည်း ပြည်ထောင်စုငြိမ်းချမ်းရေးကို တည်ဆောက်နိုင်ရင် ဖွံ့ဖြိုးတိုးတက်တဲ့ ဒီမိုကရေစီနိုင်ငံတော်ကြီးရဲ့ ကောင်းကျိုးချမ်းသာကို ပြည်ထောင်စုဖွား တိုင်းရင်းသားများ ညီညွတ်မျှတစွာ ခံစားကြရမှာဖြစ်ပါတယ်။

ညီလာခံမှာ ပါဝင်ဆွေးနွေးကြမယ့် နိုင်ငံ့ခေါင်းဆောင်များ၊ တိုင်းရင်းသား ခေါင်းဆောင်များ၊ ကိုယ်စားလှယ်များအားလုံး ကိုယ်၏ကျန်းမာခြင်း၊ စိတ်၏ ချမ်းသာခြင်းနဲ့ ပြည့်စုံကြပါစေ။ ရိုးသားဖြောင့်မတ်ခြင်း အခြေခံနဲ့ စိတ်သဘော ထား ကြီးမြတ်ကြပါစေ။ ကိုယ့်ဘက်က ဘာပေးနိုင်မလဲ။ ဘယ်လိုလုပ်ပေးရင် ပြေလည်နိုင်မလဲဆိုတဲ့ လိုက်လျောစိတ် ကြီးမားကြပါစေ။ ဆွေးနွေးညှိနှိုင်းကြရာ မှာလည်း အချင်းချင်းအမျက်အအိမရှိ ချစ်သောမျက်စိနဲ့ ကြည့်နိုင်ကြပါစေ။ ကောင်းကျိုးရည်တူ ကြည်ဖြူစကားဆိုနိုင်ကြပါစေ။ ပြည်ထောင်စုကြီးကို ချစ်ကြပါစေ။ ငြိမ်းချမ်းရေးကို မြတ်နိုးကြပါစေ။ ပြည်ထောင်စုဖွားတိုင်းရင်း သားအားလုံးကို မေတ္တာစေတနာကြီးစွာ ပြည်ထောင်စုကြီး ငြိမ်းချမ်းအောင် ဆောင်ရွက်နိုင်ကြပါစေ။ ဤသို့ဆောင်ရွက်နိုင်ခြင်းဖြင့် မြန်မာ့သမိုင်း၊ ကမ္ဘာ့ သမိုင်းမှာ ငြိမ်းချမ်းရေးအကျိုးဆောင် နိုင်ငံ့ခေါင်းဆောင်ကောင်းများအဖြစ် မော်ကွန်းတွင်ရစ်ကြပါစေ။ ။

ပြည်တွင်းရေးရာ

မြေလျင်ဒဏ်ကြောင့် ပျက်စီးခဲ့သည့် ရှေးဟောင်းစေတီပုထိုး၊ သာသနိကအဆောက်အအုံများ ပြန်လည်ပြုပြင်မွမ်းမံရန် အလှူငွေ မြန်မာ့ငွေကျပ် သန်း ၁၀၀ ပေးအပ်လှူဒါန်း

နေပြည်တော် စက်တင်ဘာ ၁၀ - ပြီးခဲ့သည့် ဩဂုတ် ၂၄ ရက်က မြေလျင်ဒဏ်ကြောင့် ပျက်စီးခဲ့ရသည့် ပုဂံရှေးဟောင်းယဉ်ကျေးမှု အမွေအနှစ်ဒေသရှိ ရှေးဟောင်းစေတီ၊ ပုထိုး၊ သာသနိက အဆောက်အအုံများ ပြန်လည်ပြုပြင်မွမ်းမံရန် တရုတ်ပြည်သူ့သမ္မတနိုင်ငံသံရုံးနှင့် ယူနက်ပြည်နယ် ရွှေလီမြို့နယ် အုပ်ချုပ်ရေးဌာနမှ အလှူငွေ မြန်မာ့ငွေကျပ် သန်း ၁၀၀ အား သာသနာရေးနှင့် ယဉ်ကျေးမှုဝန်ကြီးဌာနသို့ ပေးအပ်လှူဒါန်းပွဲ အခမ်းအနားကို ယနေ့ မွန်းလွဲပိုင်းက သာသနာရေးနှင့် ယဉ်ကျေးမှုဝန်ကြီးဌာန လောကနတ် အစည်းအဝေးခန်းမ၌ ကျင်းပသည်။



မြစ်ပါကြောင်း၊ ယူနက်ပြည်နယ် အစိုးရကိုယ်စား ကျပ်သန်း ၁၀၀ လှူဒါန်းသည့်အပြင် တရုတ်ပြည်သူ့သမ္မတနိုင်ငံမှ ရှေးဟောင်းယဉ်ကျေးမှု ဌာနမှ အဖွဲ့ကိုစေလွှတ်ပြီး စက်ပုဂံဒေသရှိ ရှေးဟောင်းအမွေအနှစ် ရှေးဟောင်းစေတီ၊ ပုထိုးများ၊ အဆောက်အအုံများသည် မြန်မာပြည်သူများ၏ အလွန်အဖိုးတန်သည့် ယဉ်ကျေးမှု အမွေအနှစ်ဖြစ်ကြောင်း၊ ကမ္ဘာတစ်ဝန်းလူထု၏ အတူတူ ရှိသည့် ယဉ်ကျေးမှုအမွေအနှစ်ပင် ဖြစ်ပါကြောင်း၊ ပုဂံဒေသစေတီပုထိုး၊ အဆောက်အအုံများကို ကာကွယ်စောင့်ရှောက်ခြင်းမှာ ကျွန်တော်တို့ လူသားများ၏ တာဝန်တစ်ရပ်ပင်

ဖြစ်ပါကြောင်း၊ ယူနက်ပြည်နယ် အစိုးရကိုယ်စား ကျပ်သန်း ၁၀၀ လှူဒါန်းသည့်အပြင် တရုတ်ပြည်သူ့သမ္မတနိုင်ငံမှ ရှေးဟောင်းယဉ်ကျေးမှု ဌာနမှ အဖွဲ့ကိုစေလွှတ်ပြီး စက်ပုဂံဒေသရှိ စေတီပုထိုးများကို နဂိုအတိုင်း ပြန်လည်ပြုပြင်မွမ်းမံပေးနိုင်မည်ဟု ယုံကြည်ပါကြောင်း ပြောကြားသည်။ သာသနာရေးနှင့် ယဉ်ကျေးမှု ဝန်ကြီးဌာန ပြည်ထောင်စုဝန်ကြီး သူရဦးအောင်ကိုက ကျေးဇူးတင်စကား ပြန်လည်ပြောကြားရာ ပုဂံဒေသ ယဉ်ကျေးမှုအမွေအနှစ်များ သည် မြန်မာပြည်သူလူထု၏ အသုံး

နည်းဖြစ်ပြီး ယခုလိုပျက်စီးသွားသည့်အတွက် အာဆီယံနိုင်ငံများနှင့် ဥရောပသမဂ္ဂနိုင်ငံများကပါ အကူအညီပေးပေးရန် နေ့စဉ်ကမ်းလှမ်းလျက်ရှိကြောင်း၊ တရုတ်-မြန်မာ ရွှေမျိုးပေါက်ဖော် ချစ်ကြည်ရင်းနှီးသော ဆက်ဆံရေးကို ပိုမိုခိုင်မြဲစေပါကြောင်း၊ အနိကောဝပ်ဘုရားကျောင်းပြုပြင်ရာတွင် တရုတ်ပြည်သူ့သမ္မတနိုင်ငံမှ နည်းပညာဖြင့် လုပ်ဆောင်ခဲ့ရာ ကောင်းမွန်သည်ကို သိရကြောင်းနှင့် ပုဂံဒေသရှိ ပြုပြင်ရေးလုပ်ငန်းများတွင် ပါဝင်ကူညီသဖြင့် တရုတ်ပြည်သူ့သမ္မတနိုင်ငံ အစိုးရနှင့် ပြည်သူများကိုကျေးဇူးတင်ရှိပါကြောင်းနှင့် ကျန်းမာ

(သတင်းစဉ်)

မြန်မာနိုင်ငံပြန်တမ်း

ဝန်ထမ်းအဖွဲ့အစည်းအကြီးအမှူးပြောင်းရွှေ့ခန့်ထားခြင်း၊ ဝန်ထမ်းအဖွဲ့အစည်းအကြီးအမှူးများ အတည်ပြုခန့်ထားခြင်းနှင့် ဝန်ထမ်းအဖွဲ့အစည်းအကြီးအမှူးများ ခန့်ထားခြင်း ၁။ ပြည်ထောင်စုသမ္မတမြန်မာနိုင်ငံတော် နိုင်ငံတော်သမ္မတသည် နိုင်ငံခြားရေးဝန်ကြီးဌာန မဟာဗျူဟာလေ့လာရေးနှင့် လေ့ကျင့်ရေးဦးစီးဌာန ညွှန်ကြားရေးမှူးချုပ် ဦးမြင့်သူကို အာဆီယံရေးရာဦးစီးဌာန ညွှန်ကြားရေးမှူးချုပ်အဖြစ် တာဝန်ဝတ္တရားများကို စတင်ဆောင်ရွက်သည့်နေ့မှစ၍ ပြောင်းရွှေ့ခန့်ထားလိုက်သည်။

၂။ ပြည်ထောင်စုသမ္မတမြန်မာနိုင်ငံတော် နိုင်ငံတော်သမ္မတသည် အောက်ဖော်ပြပါ ဝန်ထမ်းအဖွဲ့အစည်းအကြီးအမှူးများကို အစမ်းခန့်ကာလ တစ်နှစ်ပြည့်မြောက်သည့်နေ့မှစ၍ အတည်ပြုခန့်ထားလိုက်သည်-

- | | |
|--------------------------------------|--|
| အမည် | ဝန်ထမ်းအဖွဲ့အစည်းအကြီးအမှူး |
| (က) ပါမောက္ခ ဒေါက်တာခင်မောင်လွင် | ရာထူး၊ ဌာန
ပါမောက္ခချုပ်
ဆေးတက္ကသိုလ်(မန္တလေး)
ဆေးဘက်ဆိုင်ရာလူ့စွမ်းအား အရင်းအမြစ် ဖွံ့ဖြိုးတိုးတက်ရေးနှင့် စီမံခန့်ခွဲရေးဦးစီးဌာန ကျန်းမာရေးနှင့် အားကစားဝန်ကြီးဌာန |
| (ခ) ပါမောက္ခ ဒေါက်တာဒေါ်ဆန်းဆန်းဝင်း | ပါမောက္ခချုပ်
သွားဘက်ဆိုင်ရာ ဆေးတက္ကသိုလ်(မန္တလေး)
ဆေးဘက်ဆိုင်ရာ လူ့စွမ်းအားအရင်းအမြစ် ဖွံ့ဖြိုးတိုးတက်ရေးနှင့် စီမံခန့်ခွဲရေးဦးစီးဌာန ကျန်းမာရေးနှင့် အားကစားဝန်ကြီးဌာန |

၃။ ပြည်ထောင်စုသမ္မတမြန်မာနိုင်ငံတော် နိုင်ငံတော်သမ္မတသည် အောက်ဖော်ပြပါ ပုဂ္ဂိုလ်များကို ၎င်းတို့နှင့် ယှဉ်တွဲဖော်ပြထားသည့် ဝန်ထမ်းအဖွဲ့အစည်းအကြီးအမှူးရာထူးနေရာများတွင် တာဝန်ဝတ္တရားများကို စတင်ဆောင်ရွက်သည့်နေ့မှစ၍ အစမ်းခန့်ထားလိုက်သည်-

- | | |
|---|---|
| အမည်၊ ရာထူး၊ ဌာန | ခန့်ထားသည့်ရာထူး၊ဌာန |
| (က) ဦးတင်မောင်ဦး
အင်ဂျင်နီယာချုပ်
လျှပ်စစ်ဓာတ်အား ဖြန့်ဖြူးရေးလုပ်ငန်း လျှပ်စစ်နှင့် စွမ်းအင်ဝန်ကြီးဌာန | ဦးဆောင်ညွှန်ကြားရေးမှူး
လျှပ်စစ်ဓာတ်အား ဖြန့်ဖြူးရေးလုပ်ငန်း လျှပ်စစ်နှင့်စွမ်းအင်ဝန်ကြီးဌာန |
| (ခ) ဦးအေးကျော်
ဒုတိယညွှန်ကြားရေးမှူးချုပ်
လျှပ်စစ်ဓာတ်အား ပို့လွှတ်ရေးနှင့် ကွပ်ကဲရေးဦးစီးဌာန လျှပ်စစ်နှင့်စွမ်းအင်ဝန်ကြီးဌာန | ညွှန်ကြားရေးမှူးချုပ်
လျှပ်စစ်ဓာတ်အားပို့လွှတ်ရေးနှင့် ကွပ်ကဲရေးဦးစီးဌာန လျှပ်စစ်နှင့်စွမ်းအင်ဝန်ကြီးဌာန |
| (ဂ) ဒေါ်ခင်မာရီ
ဒုတိယအမြဲတမ်းအတွင်းဝန်
ပြည်ထောင်စုဝန်ကြီးရုံး စက်မှုဝန်ကြီးဌာန | ဦးဆောင်ညွှန်ကြားရေးမှူး အမှတ်(၂)
အကြီးစားစက်မှုလုပ်ငန်း စက်မှုဝန်ကြီးဌာန |

ယာဉ်စည်းကမ်း၊ လမ်းစည်းကမ်း အသိပညာပေးဟောပြော

ဒေးဒရဲ စက်တင်ဘာ ၁ - ရေဝတီတိုင်းဒေသကြီး ဒေးဒရဲမြို့နယ် ချောင်းဖျားကျေးရွာ အထက(ခွဲ) ကျောင်းတွင် ပြန်ကြားရေးနှင့် ပြည်သူ့ဆက်ဆံရေးဦးစီးဌာန မြို့နယ် ယာဉ်စည်းကမ်း၊ လမ်းစည်းကမ်းထိန်းသိမ်းရေး ကြီးကြပ်မှုကော်မတီတို့ ပူးပေါင်း၍ နယ်လှည့်စာကြည့်တိုက်၊ နံရံကပ်စာစောင်၊ ဓာတ်ပုံပြပွဲနှင့် အသိပညာပေးဟောပြောပွဲကို ဩဂုတ်လနောက်ဆုံးပတ်က ပြုလုပ်ခဲ့ကြောင်း သိရသည်။ အခမ်းအနားတွင် ဒေးဒရဲမြို့နယ် ပြန်ကြားရေးနှင့် ပြည်သူ့ဆက်ဆံရေးဦးစီးဌာန မြို့နယ်ဦးစီးမှူး ဒေါ်မြင့်မြင့်ခိုင်က မူးယစ်ဆေးဝါးအန္တရာယ်နှင့် ကွမ်းစားခြင်း၏ ဆိုးကျိုးများအကြောင်း အသိပညာပေး ဟောပြောဆွေးနွေးခြင်း၊ မြို့နယ်ယာဉ်စည်းကမ်းထိန်းသိမ်းရေးအဖွဲ့ခေါင်းဆောင် ရဲတပ်ကြပ်ကြီး ဝင်းနိုင်က ယာဉ်အန္တရာယ်ဆိုင်ရာ မေးခွန်းမေးခြင်း၊ ပြန်လည်ဖြေကြားခြင်းများ ပြုလုပ်၍ ဆုရရှိကြသည့် ကျောင်းသား ကျောင်းသူများကို ဆုများချီးမြှင့်သည်။ ထို့နောက် မြို့နယ် ပြန်ကြားရေးနှင့် ပြည်သူ့ဆက်ဆံရေးဦးစီးဌာနက နံရံကပ် စာပေရေချမ်းစင်စာအုပ်များ၊ ယာဉ်အသုံးပြုသူများလိုက်နာသင့်သည့် အသိပေးလက်ကမ်းစာစောင်များ ဖြန့်ဝေပေးပြီး ယာဉ်စည်းကမ်း၊ လမ်းစည်းကမ်းနှင့် မူးယစ်ဆေးဝါးအန္တရာယ်ဆိုင်ရာ အသိပညာပေးနံရံကပ်စာစောင်နှင့် ဓာတ်ပုံများကိုပြသရာ ကျောင်းသား ကျောင်းသူများနှင့် စိတ်ပါဝင်စားသူများက စိတ်ဝင်တစား လေ့လာဖတ်ရှုခဲ့ကြကြောင်း သိရသည်။ (သပြေထွန်း)

"Best Bank in Myanmar" ဆုကို မြန်မာနိုင်ငံ ကမ္ဘောဇဘဏ်ရရှိ

ရန်ကုန် စက်တင်ဘာ ၁ - အင်္ဂလန်နိုင်ငံ လန်ဒန်အခြေစိုက် "Finance Asia" အဖွဲ့အစည်းမှ ရွေးချယ်ချီးမြှင့်သည့် ၂၀၁၅-၂၀၁၆-ခုနှစ်အတွက် အာရှဒေသဆိုင်ရာ နိုင်ငံအလိုက် စွမ်းဆောင်ရည်အကောင်းဆုံးဘဏ် "Finance Asia: Country Awards for Achievement 2016" ဆုချီးမြှင့်ပွဲအခမ်းအနားကို ဩဂုတ် ၃၀ ရက်ည ဒေသစံတော်ချိန် ၁၀ နာရီတွင် စင်ကာပူနိုင်ငံ Four Season Hotel ၌ ကျင်းပသည်။ အခမ်းအနားတွင် "Finance Asia" အဖွဲ့အစည်းမှ ချီးမြှင့်သည့် မြန်မာနိုင်ငံအတွက် တစ်ခုတည်းသော အကောင်းဆုံးဘဏ်ဆုဖြစ်သော Country Awards for Achievement 2016, "Best Bank in Myanmar" ဆုကို ကမ္ဘောဇဘဏ်လီမိတက်မှ လက်ထောက်အထွေထွေမန်နေဂျာ ဦးဇော်ဝင်းနှင့် ဒေါ်သီသီအေးတို့က လက်ခံရယူပြီး ကမ္ဘောဇကုမ္ပဏီများအုပ်စုမှ အကြီးတန်းအုပ်ချုပ်မှုဒါရိုက်တာ ဦးညိုမြင့်က ကျေးဇူးတင်စကား ပြန်လည်ပြောကြားသည်။



ကမ္ဘောဇဘဏ်အား "Best Bank in Myanmar" ဆုကို ချီးမြှင့်ခြင်းမှာ ၂၀၁၅-၂၀၁၆ ဘဏ္ဍာရေးနှစ်အတွင်း ကမ္ဘောဇဘဏ်၏ ငွေကြေးနှင့် ဘဏ္ဍာရေးဆိုင်ရာကဏ္ဍ၌ အကောင်းဆုံး ဝန်ဆောင်မှုပေးနိုင်ခြင်း၊ ဘဏ်အပ်ငွေ ဈေးကွက်ဝေစုအများဆုံးရရှိထားပြီး စီးပွားရေးလုပ်ငန်းရှင်များအတွက် ချေးငွေအများဆုံး ပံ့ပိုးပေးနိုင်ခြင်းဖြင့် နိုင်ငံတော်၏စီးပွားရေးကို အလျင်မြန်ဆုံး တိုးတက်စေရန် အထောက်အကူပြုနိုင်ခြင်း၊ ဘဏ်ခွဲအရေအတွက်အများဆုံး ဖွင့်လှစ်နိုင်ပြီး နိုင်ငံတွင်းဒေသအနှံ့အပြားရှိ ပြည်သူများအား အကောင်းဆုံး ဝန်ဆောင်မှုပေးနိုင်ခြင်း၊ ခေတ်မီဘဏ်လုပ်ငန်းဝန်ဆောင်မှုများနှင့် လုပ်ငန်းအောင်မြင်မှုရလဒ်များ တစ်နှစ်ထက်တစ်နှစ် ပိုမိုကောင်းမွန်လာခြင်း၊ ဘဏ်လုပ်ငန်းဝန်ဆောင်မှုကဏ္ဍများတွင် နိုင်ငံတကာစံချိန်စံနှုန်းများနှင့်အညီ လုပ်ငန်းများတိုးချဲ့တီထွင်နိုင်ပြီး အောင်မြင်စွာ ဆောင်ရွက်နိုင်ခြင်း၊ နိုင်ငံတော်အခွန်ဘဏ္ဍာအတွက် နှစ်စဉ်ဝင်ငွေခွန်အများဆုံးထမ်းဆောင်နိုင်ပြီး လူမှုအကျိုးပြုလုပ်ငန်းများတွင် အကောင်းဆုံးဆောင်ရွက်ပေးနိုင်ခြင်း စသည်တို့ကြောင့် ချီးမြှင့်ခြင်းဖြစ်ကြောင်း သိရသည်။ "Finance Asia" အဖွဲ့အစည်းသည် ဘဏ်လုပ်ငန်းနှင့် စီးပွားရေးဆိုင်ရာလုပ်ငန်းများတွင် ဩဇာကြီးမားသော လန်ဒန်အခြေစိုက်အဖွဲ့အစည်း တစ်ခုဖြစ်ပြီး အာရှဒေသတစ်ဝန်းလုံးတွင်ရှိသော ဘဏ်လုပ်ငန်းအပါအဝင် ငွေကြေးဆိုင်ရာဝန်ဆောင်မှုလုပ်ငန်းများနှင့် ပတ်သက်၍ အဆိုပါလုပ်ငန်းများ၏

ဆောင်ရွက်ချက်များ၊ တိုးတက်မှုများကို နှစ်စဉ်အကဲဖြတ်စောင့်ကြည့်ကာ ဒေသတွင်းရှိ နိုင်ငံအလိုက်၊ အဖွဲ့အစည်းအလိုက် အကောင်းဆုံးဆုများကို ရွေးချယ်ပေးအပ်သည့် အဖွဲ့အစည်းဖြစ်သည်။ ၎င်းအဖွဲ့အစည်းသည် ဘဏ္ဍာရေးကဏ္ဍ၌ ဦးဆောင်နေသည့် အဖွဲ့အစည်းများမှ ပညာရှင်ပုဂ္ဂိုလ်များအား ဖိတ်ခေါ်၍ ဘဏ္ဍာရေး၊ ရင်းနှီးမြှုပ်နှံမှုနှင့် ငွေကြေးအရင်းအနှီးဈေးကွက် မြှင့်တင်မှုဆိုင်ရာဆွေးနွေးပွဲများ၊ ညီလာခံများကို ဒေသတွင်းနိုင်ငံများတွင် အလှည့်ကျကျင်းပပေးခြင်းဖြင့် ဘဏ်လုပ်ငန်းများ ခေတ်မီတိုးတက်စေရန်နှင့် ငွေကြေးကဏ္ဍဖွံ့ဖြိုးတိုးတက်စေရန် ပံ့ပိုးဆောင်ရွက်ပေးနေသည့် အဖွဲ့အစည်း ဖြစ်သည်။ ကမ္ဘောဇဘဏ်လီမိတက်သည် ၂၀၁၄ မှ ၂၀၁၅ ခုနှစ်များအတွင်းတွင် နိုင်ငံတကာမှ ချီးမြှင့်သော ဘဏ်လုပ်ငန်းဆိုင်ရာအကောင်းဆုံးစွမ်းဆောင်ရည်ဆုများစွာကိုရရှိထားပြီး ယခုနှစ် ဇူလိုင်လအတွင်း အင်္ဂလန်နိုင်ငံ လန်ဒန်အခြေစိုက် Euromoney အဖွဲ့အစည်းကချီးမြှင့်သည့် ၂၀၁၆ ခုနှစ်အတွက် Best Bank in Myanmar ဆုကိုလည်း တတိယအကြိမ်မြောက် သုံးနှစ်ဆက်ရရှိခဲ့ပြီးဖြစ်ကြောင်း သိရှိရသည်။ (၀၀၀)

*** ရှေ့ဖူးမှ**
အနာဂတ်မြန်မာနိုင်ငံတော် တည်ဆောက်ရေးဆိုင်ရာ ကိစ္စရပ်များကို မိမိတို့ အဖွဲ့အစည်းအသီးသီး၏ အမြင်သဘောထားများကို တင်ပြကြမှာဖြစ်ကြောင်း၊ ယင်းကဲ့သို့ တင်ပြကြရာတွင် မိမိတို့၏ မတူညီသောရပ်ဆိုင်းခြင်းဖြစ်သည့် အတွေးအကြံ၊ အနာဂတ်တွင် ဖြစ်စေချင်သည့် ဆန္ဒများသည် တစ်ထပ်တည်း တူညီနိုင်မည် မဟုတ်ကြောင်း၊ မတူညီသည့် သဘောထားအမြင်များကိုအခြေခံ၍ စည်းလုံးညီညွတ်မှုငြိမ်းချမ်းရေးနှင့် အနာဂတ်မြန်မာနိုင်ငံတော်ကို မည်ကဲ့သို့ တည်ဆောက်မည်ကို ချမှတ်ကြရမည်ဖြစ်ကြောင်း စသည်ဖြင့် ပြောကြားသည်။

ဒုတိယနေ့ နံနက်ပိုင်းအစည်းအဝေးတွင် အဖွဲ့အစည်းအသီးသီး၏ သဘောထားအမြင်များကို ဆက်လက်တင်ပြကြသည်။
နိုင်ငံတကာ လုံခြုံရေးမူဝါဒများ
ပြည်ထောင်စုငြိမ်းချမ်းရေးညီလာခံ (၂၁) ရာစုပင်လုံ ကျင်းပရေး ဗဟိုကော်မတီ ဒုတိယဥက္ကဋ္ဌ(၁) ပြည်ထောင်စုဝန်ကြီး ဦးကျော်တင်ဆွေက မြန်မာနိုင်ငံ၏ နယ်စပ်လုံခြုံရေးအတွက် အိမ်နီးချင်းနိုင်ငံများနှင့် ပူးပေါင်းဆောင်ရွက်မှုများသည် မြန်မာနိုင်ငံအတွက် အရေးကြီးပါကြောင်း၊ ကမ္ဘာကြီး၏ လုံခြုံရေးအတွက် မြန်မာနိုင်ငံ၏ ပူးပေါင်းဆောင်ရွက်မှုများကို မြှင့်တင်သွားရမည် ဖြစ်ပါကြောင်း၊ ကုလသမဂ္ဂ၏ ငြိမ်းချမ်းရေးဖော်ဆောင်မှုလုပ်ငန်းများတွင် မြန်မာနိုင်ငံအနေဖြင့် ပါဝင်ကူညီနိုင်အောင် လုပ်ဆောင်သွားရမည်ဖြစ်ပါကြောင်း၊ အပြောင်းအလဲလွန်ကာလတစ်ခုတွင် မြန်မာနိုင်ငံ၏ ကာကွယ်ရေးနှင့် လုံခြုံရေးကို မည်သို့ပုံဖော်သင့်သည်ကို ဆက်လက်တင်ပြသွားမည် ဖြစ်ပါ

ပူးပေါင်းဆောင်ရွက်ရမည်ဆိုသည့် ပင်လုံစိတ်ဓာတ်ကို အခြေခံပြီး ဆောင်ရွက်ပါက ပြည်သူ့လိုအပ်ချက်ကို ဖြည့်ဆည်းပေးနိုင်မည်ဖြစ်သည့်အတွက် အဆိုပါလမ်းကို လျှောက်လှမ်းကြပါစို့ဟု တိုက်တွန်းပါကြောင်း ဆွေးနွေးသည်။

အနာဂတ် ဖက်ဒရယ်ပြည်ထောင်စု
ကရင်အမျိုးသားအစည်းအရုံး (KNU) မှ စောတာဒိုမူးက အနာဂတ် ဖက်ဒရယ်ပြည်ထောင်စု၏ အချုပ်အခြာအာဏာသည် တိုင်းရင်းသားပြည်သူ လူထုတစ်ရပ်လုံးထံမှ ဆင်းသက်ရမည်၊ တိုင်းရင်းသားလူမျိုးတိုင်းသည် လူမျိုးရေးနှင့် နိုင်ငံရေးအရ တန်းတူခြင်းရှိသည့်သာမက ဘာသာစကား၊ ယဉ်ကျေးမှု၊ ဓလေ့ထုံးတမ်း၊ ရိုးရာအစဉ်အလာအရ ရှိသင့်သည့် အခွင့်အရေးများကို ကာကွယ်ပေးနိုင်ရေးကို ဖွဲ့စည်းပုံအခြေခံဥပဒေတွင် ပြဋ္ဌာန်းထားရန် လိုအပ်ပါကြောင်း၊ နိုင်ငံရေး၊ စီးပွားရေး၊ လူမှုရေးနှင့် ယဉ်ကျေးမှု စသည့် ကဏ္ဍ အသီးသီးတွင် ကိုယ်ပိုင်ပြဋ္ဌာန်းခွင့် (Self - Determination) အပြည့်အဝ ရှိရမည်ဖြစ်ပါကြောင်း။

ကြွေးကျန်အာဏာ
ပြည်နယ်နှင့် တိုင်းဒေသကြီးများရှိ သက်ဆိုင်ရာ လွှတ်တော်၊ အစိုးရနှင့် တရားရုံးချုပ်တို့ကို လွတ်လပ်စွာထုထောင်ခွင့်ရှိပြီး ပြည်ထောင်စုဖွဲ့စည်းပုံ အခြေခံဥပဒေနှင့် မဆန့်ကျင်ဘဲ ပြည်နယ်များမှ ဖွဲ့စည်းပုံအခြေခံဥပဒေကို လွတ်လပ်စွာရေးသား ပြဋ္ဌာန်းခွင့်ရှိရမည်ဖြစ်ပါကြောင်း၊ ကိုယ်ပိုင်အုပ်ချုပ်ခွင့်ကို ပြည်ထောင်စုနှင့်အတူ စုပေါင်းအုပ်ချုပ်ခွင့်တို့ကို ပေါင်းစပ်ထားခြင်းဖြင့် အာဏာ ခွဲဝေကျင့်သုံးခြင်းစနစ်ဖြစ်၍ ကြွေးကျန်အာဏာများကို ပြည်ထောင်စု အာဏာသက်ဆင်းသည့် ပြည်နယ်များတွင် အပ်နှင်းထားရပါမည်ဖြစ်ပါကြောင်း။

သာမကအတိုင်း ယခုညီလာခံကနေ့ရှုသည့်ငြိမ်းချမ်းရေးရရှိရန်ဆိုသည့် အကျိုးကို အနှောင့်အယှက်ဖြစ်စေမည့် ခလုတ်တံသင်းအချို့လည်း ပေါ်ပေါက်နေသည်ကို သတိပြုမိပါကြောင်း၊ သို့သော် ယခုညီလာခံတွင် ပါဝင်သည့် ပုဂ္ဂိုလ်များ၏ စိတ်ဓာတ်၊ သတ္တိနှင့် ဇွတ်ကြောင့် ခလုတ်တံသင်းမှန်သမျှကို အောင်မြင်စွာ ကျော်လွှားနိုင်မည်ဟု ယုံကြည်ပါကြောင်း ဆွေးနွေးသည်။

နိုင်ငံရေးအဆင့်ဆင့် အခြေခံမူများ
ပြည်သူ့လွှတ်တော်ကိုယ်စားလှယ် ဦးပြုံးချို (ခ) ဦးဌေးဝင်းအောင်က ပြည်သူ့လူထု လူမှုဘဝလုံခြုံသော ငြိမ်းချမ်းရေးဖော်ဆောင်မှုအနေဖြင့် ပြည်သူ့လူထုပူးပေါင်းပါဝင်မှု၊ လုံခြုံသော အကာအကွယ်ရှိသော အာမခံချက်ရှိသော လူသားချင်းစာနာမှု၊ နိုင်ငံရေးအဆင့်ဆင့် အခြေခံမူများ၊ ပြည်ထောင်စုသမ္မတ မြန်မာနိုင်ငံတော်အတွင်း ဦးတင်းနေထိုင်ကြသော ပြည်သူ့လူထုတစ်ရပ်လုံး၏ အသက်၊ အိုးအိမ်၊ စည်းစိမ် လုံခြုံရေးနှင့် ပြည်သူ့လူထုဘဝ မြှင့်တင်ရေးကို ကြိုးပမ်းဆောင်ရွက်သွားရန်၊ နိုင်ငံရေးဆွေးနွေးမှု မူဘောင်ရည်ရွယ်ချက်ပါ လွတ်လပ်ခြင်း၊ တန်းတူညီမျှခြင်းနှင့် တရားမျှတခြင်းတို့ကို အခြေခံသည့် ဒီမိုကရေစီနိုင်ငံတော် ထူထောင်ရန်တို့ ဖြစ်ပါကြောင်း။

စိတ်ဒဏ်ရာထိခိုက်မှုအား ကုစား
အပစ်အခတ်ရပ်ငြိမ်းပါက မူလနေရာတွင် လုံခြုံစိတ်ချစွာ နေထိုင် လုပ်ကိုင် စားသောက်ရေးအတွက် စိတ်ဒဏ်ရာထိခိုက်မှုအား ကုစားခြင်း၊ သဘာဝဘေးကဲ့သို့ အချက်အလက်ကောက်ယူပြီး ပြန်လည်ထူထောင်သကဲ့သို့ လက်နက်ကိုင် ပဋိပက္ခကြောင့် ထိခိုက်ဆုံးရှုံးမှု အချက်အလက်ကောက်ပြန်လည်ထူထောင်ခြင်း၊ အထောက်အပံ့ပစ္စည်း စီမံခန့်ခွဲရေးစနစ်ကျမှု၊ ပြန်လည်ထူထောင်ရေးနှင့် လူမှုဖွံ့ဖြိုးရေး (ကူညီကယ်ဆယ်ရေးသွားရောက်နိုင်မှု လွယ်ကူလုံခြုံရေး)နှစ်ဖက်



စောစိန်ဝင်း



ဒေါက်တာအေးမောင်



ဒေါက်တာတင်မျိုးဝင်း



ဒေါက်တာ ဆလိုင်းလျန်မွန်ဆာခေါင်း



စိုင်းထွန်းအေး



ဒေါ်ဝင့်ဝါထွန်း

ကြောင်း၊ မြန်မာနိုင်ငံ၏ အမျိုးသားလုံခြုံရေးမူဝါဒသည် ဒီမိုကရေစီစနစ်ကို အခြေခံပြီး တရားဥပဒေစိုးမိုးရေးကို မဏ္ဍိုင်ထားရန် လိုအပ်ပါကြောင်း၊ ဒီမိုကရေစီစနစ်အခြေခံသည့် အမျိုးသားလုံခြုံရေးမူဝါဒဖြစ်ရန် ဒီမိုကရေစီနည်းအရ နွေးကောက်တင်မြှောက်လိုက်သည့် အစိုးရတစ်ရပ်၏ လုံခြုံရေးဆိုင်ရာ လုပ်ပိုင်ခွင့်များကို အခြေခံဥပဒေတွင် ပြဋ္ဌာန်းထားရန် လိုအပ်ပါကြောင်း၊ နိုင်ငံတော်ကာကွယ်ရေးနှင့် လုံခြုံရေးအကောင်အထည်ဖော်မှုများတွင် အရပ်သားများပါဝင်မှု အခန်းကဏ္ဍကို မြှင့်တင်နိုင်ရန် စတင်အကောင်အထည်ဖော် စဉ်းစားရမည် ဖြစ်ပါကြောင်း။

လက်နက်ဖြတ်သိမ်းရေး

ဘက်စုံလုံခြုံရေးယန္တရားတစ်ခု ခိုင်ခံ့အောင် တည်ဆောက်နိုင်ရန် အရပ်ဘက်၊ စစ်ဘက်ပူးပေါင်းဆောင်ရွက်မှုအားကောင်းရန် လုပ်ဆောင်သွားရမည် ဖြစ်ပါကြောင်း၊ ငြိမ်းချမ်းရေးလုပ်ငန်းစဉ်တွင် မရှိမဖြစ်လိုအပ်သည်မှာ လက်နက်ဖြတ်သိမ်းရေး၊ တပ်စုဖွဲ့ ဖျက်သိမ်းရေးနှင့် ပြန်လည်ပေါင်းစည်းရေး ဆိုသည့် လုပ်ငန်းများဖြစ်ပါကြောင်း၊ လက်နက်ကိုင်ရသည့်အခြေအနေမှ ငြိမ်းချမ်းရေးဆွေးနွေးမှု ရလဒ်အဖြစ် နိုင်ငံရေးသဘောတူညီချက်များ ရရှိပါက လက်နက်များစုဖွဲ့မှုများကို စနစ်တကျ ထိန်းချုပ်ဖယ်ရှားသွားရန် လိုအပ်ပါကြောင်း၊ လက်နက်ကိုင်ခံ့သူများကိုလည်း တိုင်းပြည်၏အကျိုး၊ လူထု၏ အကျိုးအတွက် တာဝန်ထမ်းဆောင်နိုင်ရန် ပြန်လည်ပေါင်းစည်းရေးလုပ်ငန်းများ လုပ်ဆောင်ရန် လိုလိမ့်မည်ဖြစ်ပါကြောင်း၊ ငြိမ်းချမ်းရေးနှင့် စဉ်ဆက်မပြတ် ဖွံ့ဖြိုးရေးသည် ခွဲခြားမရအောင် ဆက်နွယ်နေပါကြောင်း၊ လက်နက်ကိုင်ပဋိပက္ခများသည် စီးပွားရေးနှင့် လူမှုအသိုက်အဝန်း ဖွံ့ဖြိုးတိုးတက်ရေးအတွက် အဓိက အဟန့်အတားဖြစ်ပါကြောင်း။

အကျိုးအမြတ်များကို ခွဲဝေသုံးစွဲ

မိမိတို့အနေဖြင့် ငြိမ်းချမ်းရေးကိုတည်ဆောက်ရာတွင် စစ်ပွဲများ၊ ပဋိပက္ခများကို ရပ်တန့်ရုံသာဖြစ်သည့် ငြိမ်းချမ်းမှုမျိုးမဟုတ်ဘဲ တကယ်တမ်း ရေရှည် ခိုင်မာသည့် ငြိမ်းချမ်းလုံခြုံမှုမျိုးကို တည်ဆောက်ရမည်ဖြစ်ပါကြောင်း၊ ရေသယံဇာတအပြင် မြေသယံဇာတ၊ တွင်းထွက်သယံဇာတများကို မျှတစွာ ခွဲဝေသုံးစွဲရန်နှင့် ၎င်းတို့မှရရှိသည့် အကျိုးအမြတ်များကို ခွဲဝေသုံးစွဲရန်ဆိုသည့် စီမံခန့်ခွဲမှုအပိုင်းကိုလည်း ထည့်သွင်းစဉ်းစားရန် လိုပါကြောင်း၊ ယခင်ပဋိပက္ခများဖြစ်ပေါ်ခဲ့သည့် နယ်မြေများကို နိုင်ငံခြားတိုက်ရိုက်ရင်းနှီးမှုများ ရောက်ရှိအောင် ဆောင်ရွက်ပေးခြင်းဖြင့် ဒေသဆိုင်ရာ အစိုးရများအတွက်သာမက ဒေသခံများအတွက်ပါ အကျိုးအမြတ်ရရှိစေမည်ဖြစ်ပါကြောင်း၊ ထို့ကြောင့် စီးပွားရေးလုပ်ငန်းများကို ပြဿနာတစ်ခု နည်းလမ်းရှာဖွေမှုအတွက် အသွင် ပြောင်းယူရမည်ဖြစ်ပါကြောင်း။

ကြောက်ရွံ့မှုကို အခြေခံ

ငြိမ်းချမ်းရေးကို မိမိတို့ပြည်သူများ လိုလားစောင့်မျှော်နေကြသည်မှာ ကြာလှပြီဖြစ်ပါကြောင်း၊ မိမိတို့ ငြိမ်းချမ်းရေးလုပ်ငန်းစဉ်ကို ရှာဖွေရာတွင် ဖြစ်သင့်သည်များကိုအခြေခံပြီး ဖြစ်နိုင်သည်များကို လုပ်ဆောင်မည်ဖြစ်ပါကြောင်း၊ ကြောက်ရွံ့မှုကို အခြေခံဘဲ အပြန်အလှန်ယုံကြည်မှုကို အခြေခံမည်

ပူးတွဲအာဏာ
သဘာဝသယံဇာတနှင့် အခွန်ဘဏ္ဍာဆိုင်ရာကိစ္စရပ်များ၌ မျှတသော ခွဲဝေမှုစနစ်ထူထောင်ပြီး Horizontal Equalization နှင့် Vertical Equalization စနစ်ကိုကျင့်သုံးပြီး ဖွံ့ဖြိုးမှုကွာဟမှု နည်းပါးရေးကို ဆောင်ရွက် သွားရမည်ဖြစ်ပါကြောင်း၊ လူမှုစီးပွားဖွံ့ဖြိုးတိုးတက်ရေးအတွက် လွတ်လပ်သော အင်စတီကျူးရှင်းများ ပေါ်ပေါက်လာစေရန်အတွက် ငွေကြေးထောက်ပံ့ခြင်း အစီအစဉ်ဖော်ထုတ်ခြင်း အပါအဝင် အင်စတီကျူးရှင်းများ အားကောင်းစေခြင်း နှင့် ထိရောက်စွာ အထောက်အကူပြုပိုင်ခွင့် ရရမည်ဖြစ်ပါကြောင်း၊ ကုန်သွယ်ရေး၊ အထူးစီးပွားရေးဇုန်၊ အထူးစက်မှုဇုန်၊ မဟာဓာတ်အားလှိုင်းနှင့် အဝေးပြေး လမ်းမကြီး စသည့် ကိစ္စရပ်များတွင် ပြည်ထောင်စုအစိုးရနှင့် ပူးတွဲအာဏာများ ရှိရမည်ဖြစ်ပါကြောင်း ဆွေးနွေးသည်။

မြောက်အိုင်ယာလန်နှင့် တောင်အာဖရိကနိုင်ငံ

အမျိုးသားဒီမိုကရေစီအဖွဲ့ချုပ်ပါတီမှ ဦးဝင်းထိန်က ကမ္ဘာ့သမိုင်းကို ပြန်ကြည့်မည်ဆိုပါက မြောက်အိုင်ယာလန်တွင် ဖြစ်ခဲ့သော ဘာသာရေးအခြေခံ လက်နက်ကိုင်ပဋိပက္ခ၊ တောင်အာဖရိကနိုင်ငံတွင် ဖြစ်ခဲ့သော အသားအရောင် ခွဲခြားရေး အခြေခံသည့် ပဋိပက္ခအပြင် ယနေ့အထိဖြစ်ပွားနေသော ဆီးရီးယား လက်နက်ကိုင် ပဋိပက္ခများကို တွေ့ရမည်ဖြစ်ပါကြောင်း၊ ယခုအခါ မြောက်အိုင် ယာလန်နှင့် တောင်အာဖရိကနိုင်ငံ ပဋိပက္ခများသည် ချုပ်ငြိမ်းပြီး ငြိမ်းချမ်းရေး အခြေခံခွဲခြားခြင်းဖြင့် ဖြစ်သည့်အတွက် အဆိုပါနိုင်ငံများသည် တည်ငြိမ်သော နိုင်ငံရေးလမ်းစဉ်များအတိုင်း လျှောက်လှမ်းနေကြပြီဖြစ်ပါကြောင်း၊ ၎င်းတို့၏ ပဋိပက္ခများကို ဖြေရှင်းပုံ၊ ဖြေရှင်းနည်းများ လေ့လာဆန်းစစ်ကြည့်သည့်အခါ စိတ်ရှည်၊ သည်းခံလျက် လပေါင်း၊ နှစ်ပေါင်းများစွာ ဆွေးနွေးညှိနှိုင်းဖြေရှင်း ခဲ့သည့် အချက်များကို သတိပြုမိပါကြောင်း။

ပဋိပက္ခများ ချုပ်ငြိမ်းစေမည့်အဖြေ

ထိုဖြစ်ရပ်များကို ထောက်ရှုခြင်းအားဖြင့် မိမိတို့တွင်ဖြစ်နေသော ပြည်တွင်းလက်နက်ကိုင်ပဋိပက္ခများ ချုပ်ငြိမ်းစေမည့်အဖြေကို စိတ်ရှည်သည်းခံ စွာဖြင့် လပေါင်းများစွာ၊ ဆွေးနွေးညှိနှိုင်းအဖြေရှာကြရမည်ကို မိမိတို့ သဘော ပေါက်ရန် လိုပါကြောင်း၊ အထူးသဖြင့် မပြေလည်သော အချက်များကြောင့် ဆွေးနွေးညှိနှိုင်းမှုများသည် လပေါင်းများစွာအတွင်း အဖြေရှာနိုင်လျက် နှစ်ပေါင်းများစွာအထိ မကြာရှည်ရန် ဆန္ဒပြုအပ်ပါကြောင်း၊ ယခုညီလာခံကြီး တွင် တက်ရောက်နေကြသည့် လက်နက်ကိုင်ပဋိပက္ခတွင်ပါဝင်သော တိုင်းရင်း သားများအပြင် ညီလာခံတက်ရောက်လာကြသည့် တပ်မတော်သားများ၊ လွှတ်တော်ကိုယ်စားလှယ်များ၊ အစိုးရအဖွဲ့ဝင်များနှင့် နိုင်ငံရေးပါတီအသီးသီး ကလည်း မိမိတို့တစ်တွေ ငြိမ်းချမ်းရေးမရမချင်း တစိုက်မတ်မတ် ပါဝင် ဆောင်ရွက်မည်ဆိုသည့် ယုံကြည်သည့်စိတ်ဓာတ်ကို မွေးမြူဆောင်ရွက်ကြရန် အထူးတိုက်တွန်းအပ်ပါကြောင်း။

ခလုတ်တံသင်းအချို့လည်း ပေါ်ပေါက်နေ

လောကဓမ္မတာအရ အကျိုးဖြစ်အောင် လုပ်သည့်ကိစ္စမှန်သမျှ အကျိုး ပျက်ရာပျက်ကြောင်း နှေးရှုကြိုးပမ်းသည့်ဖြစ်ရပ်များ ရှိခဲ့ပါကြောင်း၊ အဆိုပါ

ညှိနှိုင်းဆောင်ရွက်ရေးမူချထားရန်လိုပါကြောင်း၊ ဒေသခံများ ပြန်လည်အခြေချ ပြီး ငြိမ်းချမ်းရေးပြန်လည်ဖော်ဆောင်နိုင်ကာ မူလအခြေအနေနီးပါးရောက်ရှိ ရန် လိုအပ်ပါကြောင်း၊ အလေးထားဆောင်ရွက်သင့်သည်များမှာ အတင်း အကျပ် တပ်သားစုဆောင်းခြင်း၊ ယာယီခိုလှုံစရာ နေရာထားခြင်း၊ လူသားချင်း စာနာထောက်ထားမှု အလေးထားရန်နှင့် ဖွဲ့စည်းပုံအခြေခံဥပဒေပါ နိုင်ငံသား များအတွက် အာမခံချက်ကို အလေးထားရန်လိုပါကြောင်း ဆွေးနွေးသည်။

မြေယာနှင့် သဘာဝသယံဇာတ ဆိုင်ရာ

ကရင်အမျိုးသားအစည်းအရုံး၊ ကရင်အမျိုးသားလွှတ်မြောက်ရေးတပ် မတော် (ငြိမ်းချမ်းရေးကောင်စီ) (KNU/KNLA-PC) မှ စောကျော်ညွန့်က မြေယာနှင့် သဘာဝသယံဇာတဆိုင်ရာအားလုံးသည် အစိုးရကသာ တိုက်ရိုက် စီမံခန့်ခွဲပိုင်ခွင့်ရှိအောင် အခွင့်အာဏာပေးအပ်ထားသောကြောင့် ဤအချက် သည် ဒီမိုကရေစီဖက်ဒရယ်ပြည်ထောင်စု စုဖွဲ့မှုအတွက် စိန်ခေါ်မှုတစ်ခု ဖြစ်နေပါကြောင်း၊ တိုင်းရင်းသားပြည်သူ့လူထုတစ်ရပ်လုံးနှင့် ပြည်ထောင်စု အဖွဲ့ဝင်များဖြစ်သော ပြည်နယ်များ၏ ပါဝင်ဆုံးဖြတ်ခွင့်များကို လျစ်လျူ ထားသည်ကို တွေ့ရှိရပါကြောင်း။

ရေရှည်တည်တံ့ခိုင်မြဲသော ဖွံ့ဖြိုးရေး

တိုင်းရင်းသားပြည်သူ့လူထုမှ မြေယာပိုင်ဆိုင်ခွင့်၊ လုပ်ပိုင်ခွင့်ရရှိခြင်းကို ဥပဒေဖြင့် အကာအကွယ်ပြုခြင်း၊ မိန်းမလားလေ့ထုံးတမ်းအရ မြေယာလုပ်ပိုင် ခွင့်၊ ကျင့်သုံးခွင့်နှင့် ပိုင်ဆိုင်ခွင့်များကို ဥပဒေအရ အသိအမှတ်ပြု ကာကွယ် မြှင့်တင်ခြင်း၊ တိုင်းရင်းသားပြည်နယ်ဒေသများအတွင်းရှိ ရေ၊ မြေ၊ သစ်တော၊ သားငါးနှင့် ဆက်စပ်သဘာဝသယံဇာတများနှင့် ယဉ်ကျေးမှုအမွေအနှစ်များကို ထိန်းသိမ်းကာကွယ်ခြင်း၊ ဖွံ့ဖြိုးရေးစီမံကိန်းနှင့် သဘာဝသယံဇာတများကို ထုတ်ယူသုံးစွဲရာတွင် တရားမျှတမှုရှိခြင်းနှင့် ဒေသပြည်သူ့လူထုမှ ပါဝင် ဆုံးဖြတ်ပိုင်ခွင့်ရှိပြီး အနာဂတ်အတွက် ရေရှည်တည်တံ့ခိုင်မြဲသော ဖွံ့ဖြိုးရေးကို ရှေးရှုရန် လိုအပ်ပါကြောင်း၊ ဌာနေတိုင်းရင်းသားများ၏ ရိုးရာဓလေ့အစဉ်အလာ အရ ကျင့်သုံးလာသော သဘာဝသယံဇာတ စီမံခန့်ခွဲမှုစနစ်များကို အသိအမှတ် ပြုအာမခံသည့် ဥပဒေတစ်ရပ် ပြဋ္ဌာန်းရမည်ဖြစ်ပါကြောင်း၊ ပြည်နယ်များ အတွက် မြေယာ၊ သဘာဝသယံဇာတနှင့်ပတ်သက်ပြီး ထုတ်ယူသုံးစွဲခွင့်၊ တိုက်ရိုက်အကျိုးအမြတ် ခွဲဝေစားခွင့်၊ ထိန်းချုပ်ခွင့်၊ စီမံခန့်ခွဲပိုင်ခွင့်နှင့် ဆုံးဖြတ်ပိုင်ခွင့်အာဏာ စသည့် ပြည်နယ်လွှတ်တော်မှ ဥပဒေပြု ရေးဆွဲပြဋ္ဌာန်း ရမည်ဖြစ်ပါကြောင်း ဆွေးနွေးသည်။

သက်ကြီးရွယ်အိုစောင့်ရှောက်ရေး

ပြည်ထောင်စုကြံ့ခိုင်ရေးနှင့် ဖွံ့ဖြိုးရေးပါတီမှ ဦးမြင့်စိုးက ပထဝီအနေ အထားအရ အခြေခံထားပြီး ဖက်ဒရယ်စနစ်ကို တည်ဆောက်သွားသင့်ပါ ကြောင်း၊ နိုင်ငံသားတိုင်းသည် တရားဥပဒေ၏ ရှေ့မှောက်တွင် တန်းတူ အခွင့်အရေးရရှိရေး၊ ဥပဒေ၏ အကာအကွယ်ရရှိရေး ဆောင်ရွက်သွားမည်ဖြစ်ပါ ကြောင်း၊ ဖက်ဒရယ်စနစ်ကို အခြေခံသည့် ပြည်ထောင်စုကို တိုင်းဒေသကြီး၊ ပြည်နယ်နှင့် ကိုယ်ပိုင်အုပ်ချုပ်ခွင့်ရ

ပြည်တွင်းရေးရာ

❖ စာမျက်နှာ ၈ မှ

တိုင်းနှင့်ဒေသများ ပိုမိုတိုးတက်ရေးအတွက် တိုင်းရင်းသားအဖွဲ့အစည်းများနှင့် လုပ်ဖော်ကိုင်ဖက်အဖြစ် ပူးပေါင်းဆောင်ရွက်သွားရမည်ဖြစ်ပါကြောင်း၊ အမျိုးသမီးများ၊ ကလေးသူငယ်များကို ဥပဒေအရ အပြည့်အဝ ကာကွယ်ရေး၊ ကျား၊ မတန်းတူ အခွင့်အရေးရရှိရေး၊ တောင်သူလယ်သမား၊ အလုပ်သမား၊ သက်ကြီးရွယ်အိုစောင့်ရှောက်ရေးလုပ်ငန်းများကို ဥပဒေနှင့်အညီ ကာကွယ်စောင့်ရှောက်ပေးပြီး ရသင့်ရထိုက်သော အခွင့်အရေးများရရှိရေးတို့ကို ဦးစားပေးဆောင်ရွက်သင့်ပါကြောင်း။

ဖက်ဒရယ်စနစ်ကိုအခြေခံသော ပြည်ထောင်စုကြီးကို ဖော်ဆောင်ရာတွင် လူမျိုးစွဲ၊ ဝါဒစွဲ ကျဉ်းမြောင်းသော မျိုးချစ်စိတ်ဓာတ်နှင့် လူမျိုးကြီးဝါဒတို့ကို ရှောင်ရှားရန်လိုအပ်ကြောင်း၊ ပြည်ထောင်စုပြိုကွဲရေးကို ဦးတည်စေနိုင်သော Confederation ပုံစံမျိုးမဖြစ်ရန်လိုအပ်ကြောင်း၊ သမိုင်းကြောင်းအရ ဒီမိုကရေစီဆိတ်သုဉ်းခဲ့ရသည့် (၈)ပြည်နယ်မှ ပြည်ထောင်စုပြိုကွဲရေးကို ဦးတည်စေနိုင်သည့် အမျိုးသားပြည်နယ်၊ အမျိုးသားများပြည်နယ်ဆိုသည့် အယူအဆမျိုးများသည် နိုင်ငံတော်အတွက် အန္တရာယ်ကြီးမားလှသည့်အတွက် ရှောင်ရှားသင့်ပါကြောင်း ဆွေးနွေးသည်။

ဖက်ဒရယ် ဝိသေသလက္ခဏာရပ်များ ပါရှိပြီးဖြစ်

တပ်မတော်မှ ဗိုလ်မှူးကြီးတင်နိုင်အေးက မြန်မာနိုင်ငံ၏ ဖွဲ့စည်းပုံအခြေခံဥပဒေ(၂၀၀၈ ခုနှစ်)တွင် ပါဝင်သည့် နိုင်ငံတော်ဖွဲ့စည်းပုံကို လေ့လာဆန်းစစ်ရာတွင် ပါမောက္ခ Ronald Watts ၏ ပြည်ထောင်စုနိုင်ငံများ၏ အဓိကကျသော လက္ခဏာများဖြစ်သည့် “ရေးဆွဲပြဋ္ဌာန်းထားသည့် နိုင်ငံ၏ အမြင့်ဆုံးအခြေခံဥပဒေရှိခြင်း၊ ဥပဒေပြုရေးနှင့် အုပ်ချုပ်ရေးအာဏာနှစ်ရပ်အား ဖွဲ့စည်းပုံအခြေခံဥပဒေတွင် ပိုင်းခြားသတ်မှတ်ပေးထားခြင်း၊ ဖွဲ့စည်းပုံအခြေခံဥပဒေတွင် ပြည်နယ်များအတွက် ပြဋ္ဌာန်းချက်များ အကျိုးဝင်သည့် အခြေခံဥပဒေမျိုးရှိခြင်း”စသည့်အချက်များနှင့် ကိုက်ညီသဖြင့် ဖွဲ့စည်းပုံအခြေခံဥပဒေ(၂၀၀၈ ခုနှစ်)သည် ဖက်ဒရယ် ဝိသေသလက္ခဏာရပ်များ ပါရှိပြီးဖြစ်သည်ဟု သုံးသပ်တွေ့ရှိရပါကြောင်း။

ညီမျှစွာ ကိုယ်စားပြုခွင့်ပေးထား

တိုင်းရင်းသားအားလုံး တန်းတူညီမျှမှု၊ တရားမျှတမှုရှိသော ဒီမိုကရေစီနှင့် ပြည်ထောင်စု(ဖက်ဒရယ်)စနစ်ကို တည်ဆောက်ရေးဆိုသည့် အချက်နှင့်စပ်လျဉ်း၍ ဖက်ဒရယ်စနစ်များတွင် တွေ့ရလေ့ရှိသော ဝိသေသလက္ခဏာတစ်ခုမှာ ပြည်နယ်များကို ကိုယ်စားပြုသည့် လွှတ်တော်တစ်ရပ်(မြန်မာနိုင်ငံတွင် အမျိုးသားလွှတ်တော်)ကို ပါလီမန်လွှတ်တော်(မြန်မာနိုင်ငံတွင် ပြည်သူ့လွှတ်တော်)တွင် ထည့်သွင်းထားခြင်းပင်ဖြစ်ပါကြောင်း၊ အချို့သောနိုင်ငံများတွင် ပြည်နယ်များကို ညီမျှစွာ ကိုယ်စားပြုခွင့်ပေးထားပြီး လူဦးရေကို ထည့်သွင်းစဉ်းစားခြင်းမရှိပါကြောင်း၊ မြန်မာနိုင်ငံတွင်လည်း နိုင်ငံတော်ကို ဖွဲ့စည်းထားသော ပြည်နယ်များနှင့် တိုင်းဒေသကြီးများအကြား အရွယ်အစားပမာဏ ကွာဟမှုမှာ ၂၅ ဆပင်ရှိစေကာမူ အမျိုးသားလွှတ်တော်တွင် တိုင်းဒေသကြီးနှင့် ပြည်နယ်များအားလုံး ကိုယ်စားလှယ် ၁၂ ဦးစီဖြင့် တန်းတူကိုယ်စားပြုခွင့်ရသည်ကို တွေ့ရပါကြောင်း ဆွေးနွေးသည်။

နိုင်ငံရေးအရ အပြေရာမူ လိုအပ်နေ

ဒီမိုကရေစီအကျိုးပြု ကရင်တပ်မတော် (DKBA) မှ စောစိန်ဝင်းက IDPs နှင့် Refugees များ နေရပ်ပြန်လည်အခြေချမှုတွင် ခွဲခြားဆက်ဆံမှုမရှိစေဘဲ နိုင်ငံတကာ စံချိန်စံညွှန်းများနှင့်အညီ လူ့အခွင့်အရေးကို လေးစားလိုက်နာသော ရေရှည်တည်တံ့ခိုင်မြဲရေးကို ဦးတည်၍ အစီအစဉ်ချမှတ်လုပ်ဆောင်ရန်လိုအပ်ပြီး ကိုယ်တိုင်ရွေးချယ်ဆုံးဖြတ်မှုအတွက် အာမခံချက်၊ ဘဝပြန်လည်ထူထောင်နိုင်ရေး အာမခံချက်အပြည့်အဝနှင့် ဂုဏ်သိက္ခာရှိစေရေးတို့အတွက် စီစဉ်ဆောင်ရွက်ရမည်ဖြစ်ပါကြောင်း၊ ထိုသို့ပြုလုပ်ရာတွင် သက်ဆိုင်ရာဒုက္ခသည်များ ယုံကြည်အားထားသော ကိုယ်စားလှယ်များ၊ လူမှုအဖွဲ့အစည်းများမှ ကိုယ်စားလှယ်များ၊ မူရင်းဌာနေလူထု၏ ကိုယ်စားလှယ်များအကြား အဆင့်တိုင်းတွင် ဆုံးဖြတ်ချက်အတူတကွချမှတ်ပြီး ပွင့်လင်းမြင်သာမှု၊ တာဝန်ယူမှုနှင့် တာဝန်ခံမှုများရှိရမည်ဖြစ်ပါကြောင်း၊ ထို့အပြင် ပြန်လည်နေရာချထားခြင်းခံရသူများအတွက် စိတ်ပိုင်းနှင့် ရုပ်ပိုင်းဆိုင်ရာကူညီထောက်ပံ့မှု၊ ရေရှည်အသက်မွေးဝမ်းကျောင်းလုပ်ငန်းဖော်ထုတ်မှုအပြင် နိုင်ငံသားစိစစ်ရေးကတ်ရရှိရေးအတွက် အာမခံချက်ရရှိစေရမည်ဖြစ်ပြီး လက်ခံမည့် မူရင်းဌာနပြည်သူလူထုအတွက် ထိခိုက်နစ်နာမှုမရှိစေရန်လည်း လုပ်ဆောင်ရမည်ဖြစ်ပါကြောင်း။

အခြေခံအချက်အလက်များ

အထက်ဖော်ပြပါ တင်ပြမှုများသည် ဒီမိုကရေစီဖက်ဒရယ်ပြည်ထောင်စုထူထောင်မှုဆိုင်ရာအတွက် နိုင်ငံရေးဆွေးနွေးပွဲများတွင် ထည့်သွင်းဆွေးနွေးသွားမည့် အခြေခံအချက်အလက်များဖြစ်ပြီး ဤအခြေခံများအရ ဖွဲ့စည်းပုံအခြေခံဥပဒေကို ပြင်ဆင်ရေးဆွဲပြဋ္ဌာန်းနိုင်မည်ဆိုလျှင် ကျွန်ုပ်တို့၏ “မြန်မာနိုင်ငံသစ်”တွင် တိုင်းရင်းသားလူမျိုးများအားလုံး အေးအတူပူအမျှ အတူတကွ ယှဉ်တွဲနေထိုင်နိုင်ကြမည်ဖြစ်ပြီး စစ်မှန်သော ငြိမ်းချမ်းရေးကို ဖြစ်ထွန်းစေမည်ဖြစ်ပါကြောင်း ဆွေးနွေးသည်။

ရခိုင်အမျိုးသားပါတီ

ရခိုင်အမျိုးသားပါတီမှ ဒေါက်တာအေးမောင်က လက်ရှိနိုင်ငံရေးအခြေအနေသည် စစ်မှန်သော ဖက်ဒရယ်ပြည်ထောင်စု ပေါ်ပေါက်စေရေးအတွက် ရခိုင်အမျိုးသားပါတီအပါအဝင် တိုင်းရင်းသားနိုင်ငံရေးပါတီများ၊ လက်နက်ကိုင်အဖွဲ့အစည်းများအားလုံးက ပိုင်းဝန်းကြီးပမ်းရန် ဆန္ဒတူညီတညွတ်တည်း ရှိနေကြသော အချိန်ကာလဖြစ်ပါကြောင်း။

အမျိုးကျစေလွှတ်

ပြည်နယ်များအလိုက် ပြည်နယ်အမျိုးသားတပ်မတော်များအား ပြည်နယ်များက ဖွဲ့စည်းခွင့်ရှိရမည်ဖြစ်ပါကြောင်း၊ ပြည်နယ်များအလိုက် ဖွဲ့စည်းသော ပြည်နယ်အမျိုးသားတပ်မတော်သည် သက်ဆိုင်ရာပြည်နယ်၏စီမံကွပ်ကဲမှုအောက်တွင်ရှိရမည်ဖြစ်ပါကြောင်း၊ ဖက်ဒရယ်ပြည်ထောင်စုတပ်မတော်သည် ပြည်နယ်အမျိုးသားတပ်မတော်များအား အခြေခံ၍ ဖွဲ့စည်းရမည်ဖြစ်ပြီး ပြည်နယ်အမျိုးသားတပ်မတော်များကို အမျိုးကျစေလွှတ်သောတပ်များဖြင့် ဖွဲ့စည်းရမည်ဖြစ်ပါကြောင်း။

အခွန်အကောက်

ပြည်နယ်များအတွင်းရှိ ပြည်တွင်းပြည်ပ ရင်းနှီးမြှုပ်နှံမှုများ၊ စီမံကိန်းများကို ပြည်နယ်အစိုးရများက တိုက်ရိုက်စီမံခန့်ခွဲပိုင်ခွင့်ရှိရမည်ဖြစ်ပါကြောင်း၊ ပြည်နယ်များအတွင်းရှိ ပြည်တွင်းပြည်ပ ရင်းနှီးမြှုပ်နှံမှုများ၊ စီမံကိန်းများမှ ရရှိလာသော အကျိုးအမြတ်၊ အခွန်အကောက်များအပေါ်တွင် ပြည်နယ်များက အပြည့်အဝ စီမံခန့်ခွဲပိုင်ခွင့်နှင့် ရယူခံစားပိုင်ခွင့်ရှိရမည်ဖြစ်ပါကြောင်း၊ ပြည်တွင်းနှင့် နိုင်ငံတကာမှ ရင်းနှီးမြှုပ်နှံမှုများကြောင့် ပေါ်ပေါက်လာမည့် စီမံကိန်းများတွင် ဒေသခံလူမျိုးလုပ်ငန်းရှင်များ ပါဝင်ရင်းနှီးလုပ်ပိုင်ခွင့်ရရှိစေရမည်ဖြစ်ပါကြောင်း၊ လယ်ယာမြေ၊ သစ်တော၊ ရေချိုကမ်းနီးကမ်းဝေး ရေလုပ်ငန်းများစသည့် သဘာဝအရင်းအမြစ် ထုတ်ယူသုံးစွဲသည့်ကဏ္ဍများသည် ဒေသဖွံ့ဖြိုးရေးအတွက် အရေးပါခြင်းကြောင့် ပြည်နယ်အစိုးရက စီမံခန့်ခွဲပိုင်ခွင့်အပြည့်အဝရရှိစေမည်ဖြစ်ပါကြောင်း၊ အခွန်အခကောက်ယူခြင်းအား ပင်မအားဖြင့် စီမံခန့်ခွဲသူများမှာ ပြည်နယ်အစိုးရများဖြစ်ပြီး ပြည်နယ်ဘဏ္ဍာငွေသို့ ထိုအခွန်အခများ စီးဝင်စေရမည်ဖြစ်ပါကြောင်း၊ ဖက်ဒရယ်ပြည်ထောင်စုအစိုးရ(ပဟိုအစိုးရ)သို့ ခွဲခြားသတ်မှတ်ပေးသော အခွန်အခမျှ မှလွဲ၍ ကျန်သော အခွန်ကောက်ခံပိုင်ခွင့်အားလုံးသည် ပြည်နယ်အစိုးရ၏ ကောက်ခံရယူပိုင်ခွင့်ဖြစ်စေရမည်ဖြစ်ပါကြောင်း ဆွေးနွေးသည်။

အသင့်လျော်ဆုံး ဖက်ဒရယ်စနစ်ကို တည်ဆောက်ရန်

ငြိမ်းချမ်းရေးကော်မရှင်ဥက္ကဋ္ဌ ဒေါက်တာတင်မျိုးဝင်းက ကမ္ဘာပေါ်ရှိ နိုင်ငံပေါင်း(၂၀၀)ကျော်အနက် (၂၈)နိုင်ငံသည် ဖက်ဒရယ်စနစ်ကိုကျင့်သုံးနေသော နိုင်ငံများဖြစ်ကြပါကြောင်း၊ ကမ္ဘာ့လူဦးရေနှင့်ဆိုလျှင် လူဦးရေ၏ (၄၀)



ဦးကြည်မြင့်



မိုင်းဝင်းထူး

ရာခိုင်နှုန်းခန့်သည် ဖက်ဒရယ်စနစ်အောက်တွင် ရှင်သန်ရပ်တည်နေထိုင်နေသူများဖြစ်ကြပါကြောင်း၊ ယင်းနိုင်ငံများသည် ဖက်ဒရယ်စနစ်နှင့် လည်ပတ်အုပ်ချုပ်နေသည်ဆိုသော်လည်း တစ်နိုင်ငံနှင့် တစ်နိုင်ငံမတူညီကြသည့် ဖက်ဒရယ်စနစ်များနှင့် အုပ်ချုပ်နေကြသော နိုင်ငံများဖြစ်ကြပါကြောင်း၊ ဖက်ဒရယ်စနစ်တစ်ခုကို လက်ခံကျင့်သုံးမည်ဆိုလျှင် ဖက်ဒရယ်စနစ်ကို ကျင့်သုံးလိုသည့် တိုင်းပြည်အတွင်းရှိ နိုင်ငံသားများ၏ ကွဲပြားခြားနားသော လူမှုရေး၊ ဘာသာရေး၊ ဘာသာစကား၊ ယဉ်ကျေးမှု၊ စီးပွားရေး၊ သမိုင်းကြောင်းများနှင့် ပထဝီအနေအထားစသည့် အချက်များစွာကို အခြေခံပြီး ထိုတိုင်းပြည်အတွက် အသင့်လျော်ဆုံး ဖက်ဒရယ်စနစ်ကို တည်ဆောက်ရန် လိုအပ်ပါကြောင်း။

အနှစ်သာရ

အနာဂတ်ဖက်ဒရယ်ပြည်ထောင်စုကိုစဉ်းစားကြသည့်အခါ ဗမာနှင့် တိုင်းရင်းသားဆိုသည့် အသွင်ကွဲပြားမှုသက်သက်မဟုတ်ဘဲ တိုင်းရင်းသားအားလုံးအကြား ပူးတွဲအကောင်အထည်ဖော်မှုဆိုသည့် အနှစ်သာရကိုစဉ်းစားကြရမည်ဖြစ်ပါကြောင်း၊ ထို့ကြောင့် အနာဂတ်ဖက်ဒရယ်ပြည်ထောင်စု၏ စုဖွဲ့မှုကို စဉ်းစားရာတွင် လူမျိုးစုကို အခြေခံသည့် ပြည်နယ်များထက် အနှစ်သာရအရ လူမျိုးစုအားလုံးကို ကိုယ်စားပြုနိုင်သည့် အမျိုးသားလွှတ်တော်၏ စုဖွဲ့မှုကို အခြေခံပြီး စဉ်းစားရန် လိုအပ်ပါကြောင်း။

ကိုယ်ပိုင်အခွင့်အရေး

လူတစ်ဦးချင်းစီ၏ ကိုယ်ပိုင်အခွင့်အရေးရှိသကဲ့သို့ တိုင်းရင်းသားအစုအဖွဲ့တစ်ခုစီ၏ လူမျိုးစုအခွင့်အရေး (Group Rights) ဆိုသည့် ဖက်ဒရယ်သဘောတရားထဲတွင် ထည့်သွင်းစဉ်းစားကြရမည်ဖြစ်ပါကြောင်း၊ အထူးသဖြင့် တိုင်းရင်းသားအစုအဖွဲ့၏ အခြေခံလက္ခဏာ (Identity) နှင့် ပတ်သက်ပြီး မူဝါဒချမှတ်သည့်အခါ သက်ဆိုင်ရာလူမျိုးစုများ၏ အများသဘောဆန္ဒကို ထည့်သွင်းစဉ်းစားရမည့် ဖက်ဒရယ်မျိုးကို ဆိုလိုပါကြောင်း၊ မည်သည့် တိုင်းရင်းသားကမူ အခြားတိုင်းရင်းသားတစ်ခု၏ ကံကြမ္မာကို လက်ပါကြီးအုပ်ဆုံးဖြတ်သွားခြင်းမျိုးမဖြစ်စေရသည့် စနစ်မျိုးကို ဦးတည်တည်ဆောက်သွားရမည်ဖြစ်ပါကြောင်း ဆွေးနွေးသည်။

အထက်လွှတ်တော် ဆီးနိတ်

ချင်းအမျိုးသားတပ်ဦး(CNF)မှ ဒေါက်တာသလင်းလျန်မှန်းဆာခေါင်းက ယခုလက်ရှိအခြေအနေတွင် အသင့်လျော်ဆုံးဟု ယူဆရသည်မှာ ယာယီဖွဲ့စည်းပုံအခြေခံဥပဒေတစ်ရပ်ကိုသာ ပြဋ္ဌာန်း၍ ထိုယာယီဖွဲ့စည်းပုံအခြေခံဥပဒေနှင့် ဖက်ဒရယ်ကောင်စီတစ်ခုကို ဖွဲ့စည်းသင့်ပါကြောင်း၊ ထိုဖက်ဒရယ်ကောင်စီက ပြည်ထောင်စုအတိုင်းအတာဖြင့် ဆောင်ရွက်ရမည့်ကိစ္စရပ်များကို ကိုင်တွယ်၍ နောင်သောအခါ ထိုဖက်ဒရယ်ကောင်စီကို ပြည်ထောင်စုဥပဒေအဖွဲ့ သို့မဟုတ် အထက်လွှတ်တော်ဆီးနိတ်အဖြစ် အသွင်ပြောင်းသင့်ပါကြောင်း။

စုပေါင်းအုပ်ချုပ်ခြင်း

မိမိတို့ချင်းလူမျိုးများလိုလားသည့် ပြည်ထောင်စုစနစ်သည် ပင်လုံစာချုပ်ကို လက်မှတ်ရေးထိုးခဲ့သော Pu Kio Mang ပြောကြားခဲ့သည့်အတိုင်း မိမိတို့ရဲ့ ချင်းပြည်ကို မိမိတို့ချင်းလူမျိုးများက လွတ်လပ်စွာ စီမံအုပ်ချုပ်ပိုင်ခွင့်ရှိပြီး ပြည်ထောင်စုကြီးတစ်ခုလုံးကို ပြည်ထောင်စုအဖွဲ့ဝင် ပြည်နယ်များနှင့် အတူတကွ ပူးပေါင်းအုပ်ချုပ်စီမံသော ကိုယ်ပိုင်အုပ်ချုပ်ခြင်းနှင့် စုပေါင်းအုပ်ချုပ်ခြင်းတို့ကို ပေါင်းစပ်သည့်စနစ်ပင်ဖြစ်ပါကြောင်း၊ ထို့ပြင် တစ်နိုင်ငံလုံးပစ်ခတ်တိုက်ခိုက်မှုရပ်စဲရေးသဘောတူစာချုပ် (NCA) တွင် အတိအလင်း ဖော်ပြထား

သည့်အတိုင်း ဒီမိုကရေစီရေး၊ အမျိုးသားတန်းတူရေးနှင့် ကိုယ်ပိုင်ပြဋ္ဌာန်းခွင့်အခွင့်အရေးများကို အပြည့်အဝအာမခံပေးနိုင်သည့် စစ်မှန်သော ဖက်ဒရယ်စနစ်သာဖြစ်ကြောင်း ဆွေးနွေးသည်။

ဗိုလ်ကျစိုးမိုးသည့် အမှုအကျင့်များကို ရုပ်သိမ်း

ရှမ်းတိုင်းရင်းသားများ ဒီမိုကရေစီအဖွဲ့ချုပ်မှ စိုင်းထွန်းအေးက မတူကွဲပြားမှုကို အသိအမှတ်ပြုသော အစဉ်အလာထူထောင်ပြီး အားကြီးသူက အားနည်းသူအပေါ် ဗိုလ်ကျစိုးမိုးသည့် အမှုအကျင့်များကို ရုပ်သိမ်းမှသာ ငြိမ်းချမ်းရေး၊ ဒီမိုကရေစီရေးနှင့် ဖက်ဒရယ်ပြည်ထောင်စုတည်ဆောက်ရေးအခြေခံကောင်းများပေါ်ထွန်းလာမည်ဖြစ်ပါကြောင်း၊ မြန်မာနိုင်ငံ၌ တိုင်းရင်းသားအရေးနှင့် လက်နက်ကိုင်ပဋိပက္ခပြဿနာ အမြစ်တွယ်နေရခြင်းသည် ပင်လုံကတိကဝတ်ကို အကောင်အထည်ဖော်ရန်ပျက်ကွက်ခြင်းနှင့် နိုင်ငံရေးပြဿနာကို နိုင်ငံရေးနည်းလမ်းအရ ဖြေရှင်းခွင့်မရသည့် အကျိုးဆက်ကြောင့် ဖြစ်ပါကြောင်း။

ကွယ်ပျောက်သွားမည့်အရေးကို သတိချပ်ရန်လို

မိမိတို့ကိုယ်စီ၏ အမျိုးသားအကျိုးစီးပွားအပေါ်၌သာ အလေးပေးသည့် မူဝါဒနှင့် အားကောင်းသန်မာသော ပြည်ထောင်စုကို တည်ဆောက်၍ မရနိုင်သကဲ့သို့ စီးပွားရေး၊ စစ်ရေး၊ ယဉ်ကျေးမှု အင်အားကြီးနိုင်ငံ အကြား၊ လူဦးရေပေါက်ကွဲမှုဖြစ်ပွားနေသည့် နိုင်ငံများအလယ်တွင် မိမိတို့ ကိုယ်စီ ဆုပ်ကိုင်ထားသည့် Identity များသည်လည်း ရာစုနှစ်အနည်းငယ်အတွင်း ကွယ်ပျောက်သွားမည့်အရေးကို သတိချပ်ရန်လိုပါကြောင်း ဆွေးနွေးသည်။

မငြိမ်းချမ်းခြင်းကြောင့် ဆိုးမွေ

အမျိုးသားဒီမိုကရေစီအဖွဲ့ချုပ်မှ ဒေါ်ဝင့်ဝါထွန်းက မိမိတို့ ရှားတောမြို့နယ်သည် ရာစုနှစ်ဝက်ကျော် ဖြစ်ပွားလာခဲ့သည့် မငြိမ်းချမ်းခြင်း၏ အကျိုးကို ယနေ့တိုင် ခံစားနေရဆဲဖြစ်ပါကြောင်း၊ မြို့နယ်အဆင့်ဆိုသော်လည်း ကယားပြည်နယ်အတွင်းတွင် ဖွံ့ဖြိုးမှုအနည်းဆုံးဖြစ်နေပါကြောင်း၊ ထို့အတူ ယမ်းငွေ့များ၊ ပေါက်ကွဲသံများမရှိတော့သော်လည်း မိမိတို့၏ နေ့စဉ် လူမှုဘဝ စားဝတ်နေရေးအတွက် လုံခြုံမှုမရှိဘဲ မြေမြှုပ်မိုင်းများ၏ဒဏ်ကို ခံစားနေရပါကြောင်း၊ မိမိတို့ တိုင်းရင်းသားညီအစ်ကိုမောင်နှမများသည် မိမိတို့ နေရာဌာနများကို မည်သို့ပင် မက်မောခင်တွယ်နေပါမူ မငြိမ်းချမ်းခြင်း၏ ဆိုးမွေကြောင့် စစ်ဘေးရှောင်သူများအနေဖြင့် ဒုက္ခသည်စခန်းများတွင် ခိုလှုံနေရပါကြောင်း။

ခွဲထွက်ခွင့် မဟုတ်

နိုင်ငံရေးနည်းကို နိုင်ငံရေးနည်းဖြင့်ဖြေရှင်းရန်ဆိုသည့်မူကိုလည်း ချထားပြီးဟု ယုံကြည်သကဲ့သို့ ယမန်နေ့က ဦးအင်ဘန်လ ပြောကြားခဲ့သည့် ခွဲထွက်ရေးမပါသော ဖက်ဒရယ်စနစ်ကို အခြေခံမည်ဆိုသည့်အချက်သည် ကာလအတန်ကြာ လွဲမှားစွာသတ်မှတ်နေသည့် ခွဲထွက်ခွင့်မဟုတ်ဘူးဆိုသည်ကို သတိချပ်ပြီး မိမိတို့ နိုင်ငံရေးဆွေးနွေးပွဲများမှတစ်ဆင့် ဖက်ဒရယ်ဒီမိုကရေစီပြည်ထောင်စုကြီးကို တည်ထောင်နိုင်မည်ဟုယုံကြည်ပါကြောင်း ဆွေးနွေးသည်။

သေနတ်သံတစ်ချက်မျှ မထွက်ခဲ့

ရှမ်းပြည်နယ်အရှေ့ပိုင်း အထူးဒေသ(၄) မိုင်းလား(PSC / NDAA) မှ ဦးကြည်မြင့်က ၁၉၈၉ ခုနှစ် ငြိမ်းချမ်းရေးယူပြီး ၂၇ နှစ်အတွင်း မိမိတို့အနေဖြင့် သေနတ်သံတစ်ချက်မျှ မထွက်ခဲ့ပါကြောင်း၊ ဒေသဖွံ့ဖြိုးရေးကို ကောင်းမွန်စွာ ပြုလုပ်နိုင်ခဲ့ပါကြောင်း၊ အခြားတိုင်းရင်းသားလက်နက်ကိုင်များအနေဖြင့်လည်း အမြန်ဆုံးအပစ်အခတ်ရပ်စဲပြီး မိမိဒေသဖွံ့ဖြိုးတိုးတက်ရေးကို ဆောင်ရွက်နိုင်ကြရန် မျှော်လင့်ပါကြောင်း။

နန်ပန်း၊ မိုင်းလားနှင့် ဆီလူး

မိမိတို့ဒေသ ပကတိအခြေအနေအရ အောက်ပါအတိုင်း တင်ပြတောင်းဆိုလိုပါကြောင်း၊ နိုင်ငံတော်အစိုးရသစ်၏ ဦးဆောင်မှုအောက်တွင် ပင်လုံစိတ်ဓာတ်နှင့် ကိုက်ညီမှုအပြည့်ရှိသည့် ကိုယ်ပိုင်အုပ်ချုပ်ခွင့်ရဒေသ ဖွဲ့စည်းပေးစေလိုပါကြောင်း၊ မိမိတို့တောင်းဆိုသည့် ကိုယ်ပိုင်အုပ်ချုပ်ခွင့်ရဒေသတွင် လက်ရှိ ရှမ်းပြည်နယ်အရှေ့ပိုင်း အထူးဒေသ(၄) အုပ်ချုပ်ရေးနယ်မြေဖြစ်သည့် နန်ပန်း၊ မိုင်းလားနှင့် ဆီလူး စသည့် ဒေသ(၃)ခုပါဝင်ပြီး နယ်နိမိတ်မှာ ၁၉၈၉ ခုနှစ်က သတ်မှတ်ထားသည့်အတိုင်း သတ်မှတ်ပေးစေလိုပါကြောင်း၊ နိုင်ငံတော်အစိုးရ၏ တိုက်ရိုက်ဦးဆောင်မှုအောက်တွင် တရားဥပဒေနှင့်အညီ မိမိဒေသ မိမိအုပ်ချုပ်၍ အုပ်ချုပ်ရေး၊ လုံခြုံရေး၊ တရားစီရင်ရေး၊ စီးပွားရေး ကိစ္စရပ်များအားလုံးကို ပင်လုံစိတ်ဓာတ်နှင့်အညီ အပြည့်အဝစီမံအုပ်ချုပ်ခွင့် ပေးစေလိုပါကြောင်း။

တာဝန်ယူ အုပ်ချုပ်

ကိုယ်ပိုင်အုပ်ချုပ်ခွင့်ရဒေသတွင် ဒီမိုကရေစီနည်းလမ်းဖြင့် ခေါင်းဆောင်များ ရွေးချယ်တင်မြှောက်ပြီး နိုင်ငံတော်အစိုးရထံ တင်ပြအစီရင်ခံသွားမည်ဖြစ်ပါကြောင်း၊ နိုင်ငံတော်၏ ဥပဒေ၊ စည်းမျဉ်းစည်းကမ်းများနှင့် ပေါင်းစပ်၍ မိမိဒေသ လက်တွေ့အခြေအနေနှင့် ကိုက်ညီသည့် ဥပဒေများကို ရေးဆွဲပြီး နိုင်ငံတော်အစိုးရထံ တင်ပြ၍ ကျင့်သုံးပေးမည်ဖြစ်ပါကြောင်း၊ နယ်စပ်ဒေသ၏ ထူးခြားသည့် အခြေအနေပေါ်မူတည်၍ ဥပဒေစိုးမိုးရေးကို ထိရောက်စွာ ဖော်ဆောင်နိုင်ရန်အတွက် ကိုယ်ပိုင်အုပ်ချုပ်ခွင့်ရဒေသသည် သီးခြားလွတ်လပ်သည့် တရားစီရင်ပိုင်ခွင့်ရရှိလိုပါကြောင်း၊ ကိုယ်ပိုင်အုပ်ချုပ်ခွင့်ရဒေသသည် နိုင်ငံတော် လူမှုစီးပွားဖွံ့ဖြိုးတိုးတက်ရေးစီမံချက်နှင့် စီးပွားရေးပေါ်လစီအရ မိမိဒေသအတွင်းရှိ စီးပွားရေးလုပ်ငန်းများကို တာဝန်ယူအုပ်ချုပ်ပြီး ဒေသခံတိုင်းရင်းသားများ၏ စီးပွားရေး၊ ကျန်းမာရေး၊ ပညာရေး၊ သဘာဝပတ်ဝန်းကျင် ထိန်းသိမ်းရေး စသည့် ဖွံ့ဖြိုးရေးလုပ်ငန်းများကို ကြိုးစားဆောင်ရွက်သွားမည်ဖြစ်ပါကြောင်း၊ နိုင်ငံတော်အစိုးရက ကိုယ်ပိုင်အုပ်ချုပ်ခွင့်ရဒေသအပေါ် စီမံကိန်းဘတ်ဂျက်ငွေများ ကူညီပံ့ပိုးပေးစေလိုပါကြောင်း ဆွေးနွေးသည်။

တအာင်း(ပလောင်)အမျိုးသားပါတီမှ မိုင်းဝင်းထူးက ယခု ပြည်ထောင်စုငြိမ်းချမ်းရေးညီလာခံ -(၂၁)ရာစုပင်လုံသည် နိုင်ငံရေးအရ အားလုံးအတွက် အရေးကြီးသည့် ဆွေးနွေးပွဲဖြစ်ပါကြောင်း၊ အခြားအရေးကြီးသည့် ကိစ္စရပ်များကို ဆွေးနွေးလိုသော်လည်း အခြေအနေနှင့် အချိန်အခါအရ နိုင်ငံရေးနှင့် ကာကွယ်ရေးကဏ္ဍတွင်သာ အဓိကထားဆွေးနွေးခဲ့ခြင်းဖြစ်ပါကြောင်း၊ တအာင်းပါတီအနေဖြင့် ဆန္ဒပြုလိုသည်မှာ အချင်းချင်း တွတ်တွတ်ချင်း၊ ဓားဓားချင်း ရင်ဆိုင်ဖြေရှင်းသည်၊ အမြစ်ဖြတ်ချေမှုန်းတိုက်ခိုက်သည့် နည်းလမ်းများကို မသုံးတော့ဘဲ နှစ်ဖက်စလုံးအနိုင်ရရှိမည့် win-win မူဝါဒကို အသုံးပြုသွားမည်ဖြစ်ပါကြောင်း ဆွေးနွေးသည်။ (သတင်းစဉ်)

ပြည်တွင်းရေးရာ

စစ်ဘေးဒဏ်ခံရတဲ့နေရာတွေ၊ စစ်ရှောင်ဒေသက ကလေးတွေရဲ့အသံကို ကျွန်တော် နားထောင်ခဲ့တယ်။ သူတို့ အသက်လုပြေးရတဲ့ဘဝက လွတ်ချင်တယ်။ သူတို့အများနည်းတူ ပညာသင်ချင်တယ်။ အေးချမ်းစွာ အသက်မွေးချင်ကြတယ်

ဦးမင်းကိုနိုင် (၈၈ မျိုးဆက် ငြိမ်းချမ်းရေးနှင့် ပွင့်လင်းလူ့အဖွဲ့အစည်း)

ဩဂုတ် ၃၁ ရက်တွင် ကျင်းပသည့် ပြည်ထောင်စုငြိမ်းချမ်းရေးညီလာခံ - (၂၀) ရာစုပင်လုံသို့ တက်ရောက်လာကြသူများထဲမှ အချို့ကို တွေ့ဆုံမေးမြန်းထားမှု များအား ဖော်ပြလိုက်ပါသည် -

ဦးမင်းကိုနိုင် (၈၈ မျိုးဆက် ငြိမ်းချမ်းရေးနှင့် ပွင့်လင်းလူ့အဖွဲ့အစည်း)

ငြိမ်းချမ်းရေးညီလာခံကနေ အရင်ကထက်စာရင် တစ်ယောက်နဲ့ တစ်ယောက် ပိုပြီးယုံကြည်မှုရလာလိမ့်မယ်လို့ မျှော်လင့်ပါတယ်။ အဲဒီလို ယုံကြည်မှုအတွက်လည်း ပွင့်လင်းမြင်သာဖို့ အရေးကြီးပါတယ်။ အပြန်အလှန် ဝှက်ဖဲတွေမထားဖို့ လိုပါတယ်။ ဒီလိုမျိုးဖြစ်လာပြီဆိုရင်တော့ အရင်ထက် အပေါင်းလက္ခဏာဆောင်လာမယ်။ ကျွန်တော်တို့ ပြည်သူတွေကလည်း အများကြီးလောဘမကြီးပါဘူး။

စစ်ဘေးဒဏ် ခံရတဲ့နေရာတွေ၊ စစ်ရှောင်ဒေသက ကလေးတွေရဲ့အသံ ကို ကျွန်တော် နားထောင်ခဲ့တယ်။ သူတို့ အသက်လုပြေးရတဲ့ဘဝက လွတ်ချင် တယ်။ သူတို့အများနည်းတူ ပညာသင်ချင်တယ်။ အေးချမ်းစွာ အသက်မွေးချင် ကြတယ်။ ဒါကြောင့် အားလုံးသဘောတူတဲ့ အဖြေမရတောင် စစ်ပွဲတွေ စိတ်ချ လက်ချရလို့ရတဲ့ အခြေအနေကနေ စတင်စေချင်ပါတယ်။ ဒီဆွေးနွေးပွဲဟာ လူကြီးလူကောင်းဆန်တဲ့ ဆွေးနွေးပွဲဖြစ်အောင် အားလုံးက ကြိုးစားရမှာပါ။



ဦးမင်းကိုနိုင်



ဦးသန်းဌေး



ဒေါ်ခွဲဘူ



ဦးခက်ထိန်နန်



ဦးထွန်းဇော်



ဦးနိုင်ကျော်

ပြည်သူတွေ နောက်ထပ် မကြေကွဲပါရစေနဲ့လို့ ကျွန်တော်ပြောချင်ပါတယ်။

ဦးသန်းဌေး ပြည်ထောင်စုကြံ့ခိုင်ရေးနှင့် ဖွံ့ဖြိုးရေးပါတီဥက္ကဋ္ဌ

ငြိမ်းချမ်းရေးနဲ့ပတ်သက်လို့ အကောင်းဆုံးမျှော်လင့်ထားပါတယ်။ ဘဝ မျိုးစုံဖြတ်သန်းခဲ့တယ်။ စစ်သားဘဝလည်း ဖြတ်သန်းခဲ့တယ်။ အဲဒီဘဝမှာ အင်မတန်ခါးသီးတဲ့ အတွေ့အကြုံတွေ၊ သေကြ၊ ကျေကြပျက်စီးကြတာတွေ ကိုယ်တိုင်ကြုံတွေ့ဖူးတယ်။ သက်ဆိုင်ရာ ဒေသတွေမှာဖြစ်တဲ့ အပျက်အစီး တွေ၊ စိတ်မကောင်းစရာတွေ အများကြီး ကြုံတွေ့ခဲ့ရတယ်။ ဒီဒုက္ခတွေငြိမ်းချင် တာပါ။ ကိုယ်ကိုယ်တိုင်ဝင်ပြီး တိုက်ခိုက်ခဲ့ရတဲ့အတွက် အချိန်မရွေး သေသွား နိုင်တယ်။ ငြိမ်းချမ်းရေးကို အလိုချင်ဆုံးက စစ်သားတွေပဲ ဖြစ်ပါတယ်။ တစ်ဖက်မှာလည်း တိုက်ခိုက်နေတဲ့စစ်သားတွေ၊ တစ်ဖက်က အစိုးရတပ်မတော် အဲဒီလိုလူတွေငြိမ်းချမ်းရေးကို အလိုချင်ဆုံးပဲဖြစ်ပါတယ်။

ဒေါ်ခွဲဘူ ကချင်တိုင်းရင်းသားအစုအဖွဲ့

အခု (၂၀) ရာစုပင်လုံမှာ တိုင်းရင်းသားလက်နက်ကိုင် အတော်များများ ပါလာပြီ။ လက်မှတ်မထိုးရသေးတဲ့အဖွဲ့တွေလည်း ပါလာပြီ။ ပင်လုံအပြီးမှာ တော့ တစ်နိုင်လုံး အပစ်အခတ်ရပ်စဲရေးစာချုပ်ကို လက်မှတ်မထိုးရသေး တဲ့အဖွဲ့တွေလည်း လက်မှတ်ထိုးလာနိုင်မယ်လို့မျှော်လင့်ပါတယ်။ နောက် တစ်ခုက (၂၀) ရာစုပင်လုံကို ကျင်းပနေတဲ့အချိန်မှာ တိုင်းရင်းသားအားလုံးလည်း ပြုံးပြုံးရွှင်ရွှင်တက်ရောက်ကြတယ်။ နှစ်ဖက် လက်နက်ကိုင်ခေါင်းဆောင် တွေလည်း ပြုံးပြုံးရွှင်ရွှင်နဲ့လာတက်နေပါတယ်။ အဲဒီလိုပဲ အောက်ခြေမှာ တိုက်ပွဲဖြစ်နေတဲ့သူတွေလည်း အတူယှဉ်တွဲနေထိုင်စေချင်ပါတယ်။ ကျွန်မတို့ ပြည်သူတွေ တိုင်းဒီလွှား မျက်ရည် မျက်ခွက်နဲ့ မိုးမလုံ၊ လေမလုံနေထိုင်ရတဲ့ ဘဝတွေကနေ အမြန်ဆုံးလွတ်မြောက်ချင်ပါတယ်။ အပေါ်နဲ့အောက်နဲ့ ရေချိန်အမြန်ဆုံး ညှိဖို့လိုပါတယ်။

တိုက်ပွဲတွေက ပင်လုံညီလာခံမတိုင်မီတောင်မှ ကိုယ့်အသိစိတ်နဲ့ ကိုယ် ရပ်သင့်ပါတယ်။ ပင်လုံညီလာခံပြီးသွားရင်တော့ ကျွန်မဆက်မပြောတော့ပါ ဘူး။ သူတို့သိမှာပါ။ ကျွန်မတို့နိုင် လွတ်လပ်ရေးရပြီးတဲ့နောက်ပိုင်းမှာ တိုင်းရင်းသားညီအစ်ကိုတွေ တစ်ယောက်နဲ့တစ်ယောက် အခွင့်အရေး တန်းတူ ညီမျှဖို့အတွက် လက်နက်ကိုင်ပြီးတော့ ပြဿနာတွေ ဖြစ်ပွားနေတာပါ။ ဒီလို စည်းလုံးညီညွတ်မှုမရှိတဲ့အတွက်ကြောင့် အင်မတန်မှ သာယာလှပတဲ့ သယ် ဇာတပေါများတဲ့ တိုင်းပြည်ဟာ ချွတ်ခြံကျနေတာပါ။

(၂၀) ရာစုပင်လုံညီလာခံကတော့ တိုင်းရင်းသားတွေရဲ့ စည်းလုံးညီညွတ်မှု

အတွက် ထွက်ပေါက်ဖြစ်မယ်လို့ မြင်ပါတယ်။ ငြိမ်းချမ်းရေးဆိုတဲ့နေရာမှာ တော့ တိုင်းရင်းသားတွေက ကိုယ်လိုချင်တာတွေပဲလုပ်မယ်ဆိုရင် ငြိမ်းချမ်းရေး ဆီဘယ်တော့မှ ရောက်မှာမဟုတ်ဘူး။ ကိုယ်ဖြစ်ချင်တာနဲ့ သူဖြစ်ချင်တာတွေ ညှိနှိုင်းပြီးတော့မှ အပေးအယူမျှတတနဲ့ လုပ်ဆောင်သွားရမှာပါ။ အပေး အယူမျှတယ်ဆိုတဲ့နေရာမှာလည်း ဖြစ်သင့်တဲ့အပေးအယူမျိုးကို အားလုံး ညီတူမျှတ စည်းလုံးညီညွတ်စွာနဲ့ ပူးပေါင်းတိုင်ပင်မယ်။ စားပွဲပေါ်မှာ ဆွေးနွေး အဖြေရှာမယ်။ ဥပဒေတစ်ခုအတည်ပြုနိုင်မယ်ဆိုရင် ပင်လုံညီလာခံကြီးရဲ့ ရည်ရွယ်ချက်အောင်မြင်မယ်။ တိုင်းရင်းသားတွေစည်းလုံးညီညွတ်ပြီးတော့ ကျွန်မတို့နိုင်ကြီးလည်း ပြန်လည်နာလန်ထူလာနိုင်မယ်။

ပင်လုံညီလာခံမှာ လက်မှတ်ထိုးပြီးသား လက်နက်ကိုင်တွေ၊ လက်မှတ် မထိုးရသေးတဲ့ လက်နက်ကိုင်တွေ၊ တပ်မတော်၊ အစိုးရ၊ လွှတ်တော်၊ တိုင်းရင်းသားအစုအဖွဲ့၊ ပါဝင်သင့်ပါဝင်ထိုက်သူများအဖွဲ့၊ နိုင်ငံရေးပါတီ၊ ကုလသမဂ္ဂအတွင်းရေးမှူးချုပ်ကိုယ်တိုင် တက်ရောက်တဲ့အပေါ်မှာ အလွန် ဝမ်းမြောက်ပါတယ်။ ဘာကြောင့်လဲဆိုရင် အရင်ကလုပ်ခဲ့တဲ့ အရာတွေဟာ သိပ်ပြီးထင်သာမြင်သာမရှိခဲ့ပါဘူး။ ဒီတစ်ခေါက်ကတော့ ကမ္ဘာကပါ စောင့်ကြည့်နေတယ်။ ကုလသမဂ္ဂအတွင်းရေးမှူးချုပ် ပါဝင်မှုဟာ အတော်လေး

ပြီးတော့ လက်တွဲဖို့ လိုအပ်ပါတယ်။ ဒါဟာ အားလုံးရဲ့တာဝန်ဖြစ်သလို ဒီခေတ် ဒီစနစ် ဒီအချိန်အခါမှာ ဦးဆောင်နေတဲ့သူတွေရဲ့တာဝန်လည်း ဖြစ်ပါ တယ်။

ဒီညီလာခံကနေပြီးတော့ ကျွန်တော်တို့ ရင်ထဲမှာ၊ ဦးနှောက်ထဲမှာ၊ အသွေးထဲ အသားထဲမှာ၊ ရိုးတွင်းချဉ်ဆီထဲမှာ ကျွန်တော်တို့ လိုချင်တဲ့၊ တောင့်တနေတဲ့ ငြိမ်းချမ်းရေးနဲ့ ဒီမိုကရေစီဖက်ဒရယ်ပြည်ထောင်စုရရှိမယ် လို့၊ ဒီမှာ အစပြုမယ်လို့ ယုံကြည်ပါတယ်။ နိုင်ငံအတွက် အရေးကြီးတဲ့၊ ပြည်ထောင်စုအတွက် အရေးကြီးတဲ့၊ တိုင်းရင်းသားတွေ အားလုံးအတွက် အရေးအကြီးဆုံးဖြစ်လို့ လိုအပ်ရင် လိုအပ်သလို ဆောင်ရွက်သွားဖို့၊ လိုအပ် ချက်ပေါ်မူတည်ပြီး သုံးရက်နဲ့ပြီးရင်လည်းသုံးရက်၊ လေးရက်ဆိုလည်း လေးရက် အစည်းအဝေးကျင်းပသွားဖို့ ရှိပါတယ်။

ပြီးခဲ့တဲ့တစ်ခေါက်ကလည်း ပြည်ထောင်စုငြိမ်းချမ်းရေးညီလာခံ ကျင်းပ ခဲ့တယ်။ ဒါပေမယ့် အစိုးရသစ်လက်ထက်မှာ ပြည်ထောင်စုငြိမ်းချမ်းရေး ညီလာခံဆိုတဲ့နေရာမှာ (၂၀) ရာစုပင်လုံဆိုပြီး ထပ်ပြီးတော့ထည့်လိုက် တဲ့အတွက်ကြောင့် ၁၉၄၇ ပင်လုံသည် လွတ်လပ်ရေးရဖို့ ပြည်ထောင်စုကြီး ဖြစ်ပေါ်လာတဲ့ ပင်လုံဖြစ်ပါတယ်။ ဗိုလ်ချုပ်အောင်ဆန်းရဲ့ မျိုးဆက်

အထောက်အကူဖြစ်စေပါတယ်။ ကျန်တဲ့တိုင်းပြည်တွေကနေ ငြိမ်းချမ်းရေးကို ရစေချင်လို့ နည်းလမ်းအမျိုးမျိုးနဲ့ ကူညီပံ့ပိုးနေတဲ့ပုဂ္ဂိုလ်တွေလည်း တက်ရောက် တဲ့အတွက် အားရစရာပါ။

နိုင်ငံတော်အတွက်၊ ပြည်သူအတွက်၊ တိုင်းရင်းသားတွေ တန်းတူညီမျှမှု အတွက်၊ ခိုင်မာတဲ့လုပ်ငန်းတွေအတွက် အများကြီး မျှော်လင့်ပါတယ်။ ဒီညီလာခံကြီးက အမျိုးသားရင်ကြားစေရေး၊ တိုင်းရင်းသားတွေ ပေါင်းစည်း ရေးအတွက် အစပျိုးတဲ့၊ ရှေ့ဆက်ပြီး ပေါင်းစည်းမယ့် လူမျိုးအလိုက် ဆွေးနွေးပွဲတွေ၊ ဒေသအလိုက်ဆွေးနွေးပွဲတွေ၊ အကြောင်းအရာအလိုက် ဆွေးနွေးပွဲတွေ ရှိလာမယ်။ ဒီညီလာခံမှာတော့ အစိုးရရဲ့အသံ၊ တိုင်းရင်းသား လက်နက်ကိုင်တွေရဲ့အသံ၊ တပ်မတော်ရဲ့အသံ၊ ပြည်သူလူထုအသံ၊ နိုင်ငံရေး အသံ အဲဒါတွေကို နားထောင်ပြီးတော့ အောက်ခြေဒေသတွေအထိ သယ် သွားပြီး နောက်တစ်ကြိမ်ကျင်းပတဲ့အခါမှာ အောက်ခြေဒေသပေါ် ညီရမှာ ဖြစ်ပါတယ်။

ဆုံးဖြတ်ချက်တွေချနိုင်မယ်။ ဥပဒေဖြစ်လာတယ်ဆိုရင် တိုင်းပြည်ဟာ မျှော်လင့်ချက်တွေအများကြီးနဲ့ လှုပ်ရှားနိုင်မယ်။ သွားလာနိုင်မယ်။ ငြိမ်းချမ်း ရေးကို အထောက်အပံ့ပေးနိုင်မယ့်အခြေအနေ ဖန်တီးပေးမယ့်အရာ ဖြစ်တယ် လို့ မျှော်လင့်ပါတယ်။

ဦးခက်ထိန်နန် တိုင်းရင်းသားကိုယ်စားလှယ်

တိုင်းရင်းသားလက်နက်ကိုင်သုံးဖွဲ့ကို အစိုးရဘက်က မဖိတ်လို့ ဆိုတာ တွေကြား နေရတယ်။ ကျွန်တော်တို့ သိသလောက်ကတော့ နိုင်ငံတော်အစိုးရ ကလည်း ဖိတ်တယ်။ ဖိတ်ပေးမယ့်လို့ တိုင်းရင်းသားလက်နက်ကိုင်အဖွဲ့ အစည်းတိုင်းဟာ သူ့သမိုင်းနဲ့ သူ့နောက်ခံ အကြောင်းအခြေအနေရှိတယ်။ ဒါကြောင့်မို့လို့ ဒီအနေအထားအရ ဒီငြိမ်းချမ်းရေးဖြစ်စဉ်မှာ ပါဝင်လာနိုင် ဖို့အတွက် တောက်လျှောက်ညှိနှိုင်းမှုတွေ ရှိပါတယ်။

ကျွန်တော်တို့အားလုံးကလည်း ဒီတစ်ခေါက်ကတော့ ပါဝင်လာတော့ မယ်လို့ မျှော်လည်း မျှော်လင့်တယ်။ ယုံလည်းယုံကြည်တယ်။ အစိုးရရော တပ်မတော်ရော အကုန်လုံးတော့ ကြိုးစားတယ်။ ညှိနှိုင်းတယ်။ ဒါပေမယ့် အချိန်ကာလအတိုင်းအတာအရ ဒီညီလာခံမှာ သူတို့မပါဝင်ဖြစ်ပေမယ့်လို့ လည်း အားလုံးက ဆက်ကြိုးစားရင် နောင်လာမယ့် အချိန်မှာကတော့ အတူတကွလက်တွဲပြီး ပါဝင်လာနိုင်မယ်လို့ ယုံကြည်ပါတယ်။ ဘာဖြစ်လို့ လဲဆိုတော့ ဒီလိုမှမဖြစ်ရင်လည်းမရဘူး။ တစ်နိုင်တည်းမှာ၊ တစ်ပြည်ထောင်စု ထဲမှာ အတူတူနေတဲ့သူတွေကတော့ တစ်ချိန်ချိန်မှာ အတူတကွ ညှိနှိုင်းသွား

ဒေါ်အောင်ဆန်းစုကြည်ဦးဆောင်တဲ့ (၂၀)ရာစုပင်လုံဟာ ငြိမ်းချမ်းရေးနဲ့ ဒီမိုကရေစီဖက်ဒရယ်ပြည်ထောင်စုကို ရရှိအောင် ကြိုးစားသွားမယ့် ညီလာခံ ဖြစ်တယ်လို့ ကျွန်တော်အနေနဲ့ ယုံကြည်ပါတယ်။

နိုင်ငံရေးအရ အမျိုးသားအဆင့်ဆွေးနွေးပွဲတွေကိုတော့ ဒီညီလာခံပြီး မှ ဆက်ပြီးတော့ ဆွေးနွေးသွားမှာဖြစ်တဲ့အတွက် ဒီညီလာခံဟာ အဖွင့် အစပြုတဲ့ညီလာခံပဲ ဖြစ်ပါတယ်။ ဒီညီလာခံပြီးတာနဲ့ ငြိမ်းချမ်းရေး၊ ကာကွယ် ရေး၊ လုံခြုံရေး၊ စီးပွားရေး၊ လူမှုရေး၊ မြေယာနဲ့ သဘာဝပတ်ဝန်းကျင် သယ်ဇာတခွဲဝေရေးခေါင်းစဉ်တွေနဲ့ ဆက်ပြီးတော့ ဆွေးနွေးသွားမှာဖြစ်ပါတယ်။ ဆက်တိုက်ကိုဆွေးနွေးသွားမှာ ဖြစ်ပါတယ်။

နောက်တစ်ကြိမ် ညီလာခံကို ခြောက်လအတွင်းမှာ ထပ်ပြီးတော့ ကျင်းပ သွားမှာပါ။ ဒီကြားထဲမှာ ဒီခေါင်းစဉ်ခါးချက်နဲ့ ဆွေးနွေးလို့ရတဲ့ သဘော တူညီချက်တွေကို နောက်တစ်ကြိမ် ညီလာခံမှာ ပြန်ပြီးတော့တင်ပြသွားဖို့ ဖြစ်ပါတယ်။

ဦးထွန်းဇော် ညီညွတ်သော တိုင်းရင်းသားလူမျိုးများ ဖက်ဒရယ်ကောင်စီ (UNFC)

NCA လက်မှတ်ရေးထိုးပြီးတဲ့နောက်ပိုင်းမှာ မြေပြင်အခြေအနေတွေ ကိုကြည့်တယ်။ လက်တွေ့အကောင်အထည်ဖော်မှုတွေကို ကြည့်တယ်။ ကျွန်တော်တို့ NCA လက်မှတ်မရေးထိုးရသေးတဲ့ အဖွဲ့တွေအနေနဲ့ နည်းနည်း သုံးသပ်စရာလေးတွေရှိတယ်။ အဲဒါလေးတွေကို ဆွေးနွေးခွင့်ပေးဖို့ လိုတယ်။ အဲဒါကို ဆွေးနွေးခွင့်ရဖို့လည်း ကျွန်တော်တို့ဘက်က အဆိုပြုချက် ရှစ်ချက် တင်ပြထားတာရှိတယ်။ အဲဒါကိုတော့ (၂၀)ရာစုပင်လုံ ဖွင့်ပွဲပြီးရင် ညှိနှိုင်းဖို့ ဆက်လက်ဆွေးနွေးဖို့ အချက်အနေနဲ့ သဘောတူထားတာရှိတယ်။ အဲဒီ အချက်တွေကိုလည်း ဆက်ပြီးတော့ ဆွေးနွေးရပါဦးမယ်။ ဒီညီလာခံမှာ ဆုံးဖြတ်ချက်ချဖို့ဆိုပြီး ပြင်ဆင်ထားတာတော့ မရှိသေးပါဘူး။ ဒီငြိမ်းချမ်းရေး ဖြစ်စဉ်က ရေရှည်သွားမယ့်ဖြစ်စဉ်ပါ။ အမျိုးသားအဆင့်နိုင်ငံရေး ဆွေးနွေးပွဲ ဆိုတာတို့ နိုင်ငံရေးဆွေးနွေးပွဲ အခင်းအကျင်းဆိုတာတွေက အကုန်လုံး နိုင်ငံရေးဆွေးနွေးမှုဆိုင်ရာမူဘောင်ကို ဦးတည်နေတယ်။ မူဘောင်ကလည်း သုံးသပ်နေတဲ့အဆင့်မှာပဲ ရှိနေသေးတယ်။ သုံးသပ်လို့ မပြီးသေးဘူး။

(၂၀)ရာစုပင်လုံညီလာခံဆိုတာ ကျွန်တော်တို့ရေရှည်သွားမယ့် ခရီး အတွက် ပထမခြေလှမ်းပဲဖြစ်သေးတယ်။ ပထမခြေလှမ်းကနေပြီးတော့ ဆက်ပြီး တော့မှ မိုင်ထောင်ချီခရီးကြီးကို ပြည်တွင်းစစ်ချင်ငြိမ်းရေး၊ စစ်မှန်တဲ့ ဒီမိုကရေစီဖက်ဒရယ်ပြည်ထောင်စုတည်ဆောက်ရေး ဒါတွေက ဒီဖွင့်ပွဲပြီးတာနဲ့ အရှိန်ရလာမယ်။

ပြည်တွင်းရေးရာ

ပြည်ထောင်စုငြိမ်းချမ်းရေးညီလာခံ-(၂၁)ရာစုပင်လုံ ဒုတိယနေ့အစည်းအဝေး မွန်းလွဲပိုင်းအစီအစဉ်များ ဆက်လက်ကျင်းပ

နေပြည်တော် စက်တင်ဘာ ၁
ပြည်ထောင်စုငြိမ်းချမ်းရေးညီလာခံ-(၂၁)ရာစုပင်လုံ ဒုတိယနေ့ အစည်းအဝေး မွန်းလွဲပိုင်းအစီအစဉ်များကို ယနေ့မွန်းလွဲ ၁ နာရီတွင် နေပြည်တော်ရှိ မြန်မာအပြည်ပြည်ဆိုင်ရာ ကွန်ဗင်းရှင်းဗဟိုဌာန-၂ (MICC-2) ၌ ဆက်လက်ကျင်းပသည်။

တပ်မတော်မှ ဒုတိယဗိုလ်မှူးကြီး သန့်ဇော်က ပြည်ထောင်စုသမ္မတမြန်မာနိုင်ငံတော် (၂၀၀၈) ဖွဲ့စည်းပုံအခြေခံဥပဒေသည် မြန်မာနိုင်ငံ၏ ပြည်ထောင်စုနယ်မြေ တိုင်းဒေသကြီးနှင့် ပြည်နယ်များ၊ ကိုယ်ပိုင်



ဒုတိယဗိုလ်မှူးကြီးသန့်ဇော်



ဦးကျွန်ထွန်းရွှေ



ရဲဘော်မြင့်ဟိန်း



ဒေါ်နန်းသန်းသန်းလွင်



ဦးရွှေမင်း

အုပ်ချုပ်ခွင့်ရ စီရင်ခွင့်နယ်မြေများအလိုက်ရရှိသည့် အခွင့်အရေးများနှင့် လိုက်နာကျင့်သုံးရမည့် စည်းမျဉ်းစည်းကမ်းများကို ပြည်ထောင်စုစနစ်သဘောသဘာဝများနှင့်အညီ ပြည့်စုံစွာပြဋ္ဌာန်းထားသည်ကို တွေ့ကြောင်း၊ လက်ရှိဖွဲ့စည်းပုံအခြေခံဥပဒေ၏ အုပ်ချုပ်ရေးနှင့် တရားစီရင်ရေးစနစ် ပြဋ္ဌာန်းချက်များသည်လည်း ပြည်ထောင်စုစနစ်နှင့်ကိုက်ညီသည်ကို လေ့လာတွေ့ရှိကြောင်း ဆွေးနွေးသည်။

အပြည်အဝှမ်းပေါင်းဆောင်ရွက်

ပအိုဝ်းအမျိုးသားလွတ်မြောက်ရေးအဖွဲ့ချုပ် (PNLO) ဥက္ကဋ္ဌ ခွန်မြင့်ထွန်းက နိုင်ငံရေးပြဿနာများကို နိုင်ငံရေးနည်းလမ်းဖြင့် ဖြေရှင်းနိုင်လိမ့်မည်ဟု မျှော်လင့်ထားကြောင်း၊ ပအိုဝ်းအမျိုးသားများအနေဖြင့် တိုင်းရင်းသားညီနောင်ရင်းများနှင့် ဒီမိုကရေစီဖက်ဒရယ်ပြည်ထောင်စုကြီးကို လက်တွဲထူထောင်ရန် သန့်ဇော်က ဆွေးနွေးကြောင်း၊ ငြိမ်းချမ်းရေးလုပ်ငန်းစဉ်ကြီး အောင်မြင်စေရေးအတွက် ပြည်ထောင်စုဖွဲ့စည်းအစီအစဉ်ကို ဖောင်နုမများအားလုံး အပြည့်အဝပူးပေါင်းဆောင်ရွက်ပေးကြရန် တန်းတူညီမျှ ဖက်ဒရယ်မူဖြင့် စနစ်သစ်များ ပေါ်ထွန်းလေ့ရှိသော ဒီမိုကရေစီဖက်ဒရယ်ပြည်ထောင်စု ထူထောင်ရန်၊ ဒီမိုကရေစီဖက်ဒရယ်ပြည်ထောင်စုကြီး ထူထောင်ခြင်းနှင့်အတူ တည်ငြိမ်အေးချမ်းသော ညီညွတ်သောရှမ်းပြည်နယ်ဖြစ်ရေး ကြိုးပမ်းဆောင်ရွက်ရန် ပအိုဝ်းအမျိုးသားပြည်နယ် ပေါ်ထွန်းရေးအတွက် မည်သည့်အကြမ်းဖက်နည်းလမ်းများကိုမျှ အသုံးမပြုဘဲ ဥပဒေဘောင်အတွင်းက နိုင်ငံရေးနည်းလမ်းဖြင့် ကြိုးပမ်းရန်၊ စစ်ရေးပဋိပက္ခများအပါအဝင် အင်အားသုံးဖြေရှင်းမှုများနှင့် မည်သည့်ထိပ်တိုက်ရင်ဆိုင်မှုမျိုးကိုမျှ သက်ဆိုင်ရာ အင်အားစုအားလုံးက သတိထားရှောင်ကြဉ်ကြစေရန်နှင့် ဒီမိုကရေစီရေးနှင့် တိုင်းရင်းသားအရေး လှုပ်ရှားမှုများကြောင့် ဆက်နွယ်ထိန်းသိမ်းဖမ်းဆီးခံထားရသူများအားလုံးကို အထွေထွေလွတ်ငြိမ်းချမ်းသာခွင့်ပေးပြီး ဒီမိုကရေစီရေး၊ တိုင်းရင်းသားအရေးလှုပ်ရှားဆောင်ရွက်မှုကြောင့် ပြည်ပတွင် ရောက်ရှိနေသည့်သူများကို လက်သိက္ခာရရှိ ပြန်လာနိုင်ရေးအတွက် ပြည်ထောင်စုအစိုးရက ဆောင်ရွက်ပေးရန် လိုအပ်ပါကြောင်း ဆွေးနွေးသည်။

ပအိုဝ်းအမျိုးသားအဖွဲ့ချုပ်ပါတီမှ ဦးကျွန်ထွန်းရွှေက တည်ဆောက်မည့် ဖက်ဒရယ်ဒီမိုကရေစီပြည်ထောင်စုတွင် တိုင်းရင်းသားလူမျိုးများဟု ခေါ်ဆို

မည့်အစား ပြည်ထောင်စုလူမျိုးများဟု ခေါ်ဆိုခြင်းသည် ပို၍မျှတပြီး ပို၍အဓိပ္ပာယ်လေးနက်စေမည်ဟု အကြံပြုလိုကြောင်း၊ ပြည်ထောင်စုလူမျိုးများ နေထိုင်ရာဒေသကို အကြောင်းပြု၍ ဒေသန္တရပထဝီကို အခြေခံသည့် ဒီမိုကရေစီဖက်ဒရယ်ပြည်ထောင်စု နိုင်ငံတော်သစ်တည်ဆောက်သွားရန် အကြံပြုလိုကြောင်း၊ အနာဂတ်ဒီမိုကရေစီဖက်ဒရယ် ပြည်ထောင်စုတွင် အခြေခံဂုဏ်အင်္ဂါရပ်များနှင့် ပြည့်စုံသော ပြည်ထောင်စုလူမျိုးများအတွက် အမျိုးသားတန်းတူရေးနှင့် ကိုယ်ပိုင်ပြဋ္ဌာန်းခွင့်တို့ကို အာမခံချက်အပြည့်အဝ ပေးနိုင်သည့် ကိုယ်ပိုင်အုပ်ချုပ်ခွင့်ရစီရင်ခွင့်နယ်မြေများ၊ ကိုယ်ပိုင်အုပ်ချုပ်ခွင့်ရဒေသများ၊ ကိုယ်ပိုင်အုပ်ချုပ်ခွင့်ရတိုင်းများ၊ ပြည်ထောင်စုပင်ပြည်နယ်နှင့် တိုင်းဒေသကြီးအသစ်များ ပေါ်ထွန်းရေးအခြေခံမူကို ထည့်သွင်းရေးဆွဲပေးရန် အလေးအနက်ထား အကြံပြုလိုကြောင်း။

အခြားလူမျိုးများနည်းတူရရှိရေး

လက်ရှိပအိုဝ်းလူမျိုးသည် ကိုယ်ပိုင်အုပ်ချုပ်ခွင့်ရတိုင်းအဆင့်သို့ လည်းကောင်း၊ ပြည်ထောင်စုပင်ပြည်နယ်အသစ်များ ပေါ်ထွန်းရာတွင်လည်းကောင်း ထိုက်တန်သော လူမျိုးတစ်မျိုးဖြစ်သဖြင့် နောင် တည်ဆောက်မည့် ဒီမိုကရေစီဖက်ဒရယ်ပြည်ထောင်စုတွင် ခံစားသင့် ခံစားထိုက် ရသင့် ရထိုက်သော အခွင့်အရေးများကို အခြားလူမျိုးများနည်းတူ ရရှိရေးအတွက် ဖော်ဆောင်ပေးပါရန် တင်ပြအပ်ပါကြောင်း ဆွေးနွေးသည်။

ငြိမ်းချမ်းမှုမရှိခြင်း၏ရလဒ်

လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာန ပြည်ထောင်စုဝန်ကြီး ဒေါက်တာဝင်းမြတ်အေးက တိုက်ပွဲရှောင်စခန်းများရှိ ပြည်သူများ၏ဒုက္ခများ၊ တိုက်ပွဲများနှင့် ဝိုင်းအန္တရာယ်ကြောင့် မသန်စွမ်းဖြစ်ရသူများ၊ ကျောင်းမနေရသောကလေးများ၊ လူကုန်ကူးခံရသူများနှင့် မူးယစ်ဆေးသုံးစွဲသူများ စသည်တို့သည် ပြည်တွင်းငြိမ်းချမ်းမှုမရှိခြင်း၏ ရလဒ်များကြောင့် ဖြစ်ကြောင်း၊ အဆိုပါအဖြစ်အပျက်များ လျော့ပါးကင်းစင်မှုသာ ပြည်သူ့ဘဝ ဖွံ့ဖြိုးတိုးတက်မှုရရှိနိုင်မည်ဖြစ်ကြောင်း၊ ပြည်သူ့ဘဝဖွံ့ဖြိုးတိုးတက်မှုရရှိရန် ပြည်တွင်းအပစ်အခတ်ရပ်စဲရေး ပဋိပက္ခများချုပ်ငြိမ်းရေးအတွက် ၎င်း၏ ဇာစ်မြစ်ဖြစ်သော နိုင်ငံရေးပြဿနာများ ပြေလည်အောင် နိုင်ငံရေးစားပွဲဝိုင်းတွင် ညှိနှိုင်းဖြေရှင်းရေးစနစ်တကျဆောင်ရွက်ရန်လိုကြောင်း၊ ညှိနှိုင်းသည့်နေရာ

တွင်လည်း အဖြေထွက်ရေးကို ဦးတည်ကြရမည်ဖြစ်ကြောင်း ဆွေးနွေး သည်။

အနာဂတ်အလားအလာကို တွက်ဆရမည်

မြန်မာနိုင်ငံလုံးဆိုင်ရာကောင်းသားများဒီမိုကရက်တစ်တပ်ဦး (ABSDF) မှ ရဲဘော်မြင့်ဟိန်းက လုံခြုံရေးကဏ္ဍဆိုင်ရာ ပြုပြင်ပြောင်းလဲမှုလုပ်ဆောင်ရာတွင် သက်ဆိုင်ရာကဏ္ဍစုံ ထောင့်ပေါင်းစုံမှ တလုံးတစည်းထဲ တစ်ပြိုင်တည်း အကောင်အထည်ဖော်ရမည်ဖြစ်ကြောင်း၊ လုံခြုံရေးကဏ္ဍ၏ မူဝါဒကို ရေးဆွဲရာတွင် အနာဂတ်အလားအလာကို တွက်ဆရမည်ဖြစ်ပြီး လက်ရှိအခြေအနေနှင့် သမိုင်းကြောင်းကို ထည့်သွင်းစဉ်းစားရမည်ဖြစ်ကြောင်း၊ လူသားတစ်ဦးချင်းစီ၏ လုံခြုံရေးမှစ၍ အခြေတည်ရမည်ဖြစ်ပြီး အရပ်ဘက်ကွပ်ကဲမှုနှင့် အုပ်ချုပ်မှုအောက်တွင် စွမ်းရည်ပြည့်ဝသည့် ဒီမိုကရေစီတန်ဖိုးများကို အာမခံသည့် အဖွဲ့အစည်းများဖြစ်လာအောင် တည်ဆောက်ရမည်ဖြစ်ကြောင်း၊ အနာဂတ်ပြည်ထောင်စုနှင့်စပ်လျဉ်းပြီး မိမိတို့၏ ကိုယ်ပိုင်ပြဋ္ဌာန်းခွင့်ကို ကျင့်သုံးရာတွင် မိမိ၏အကျိုးစီးပွားနှင့် မိမိတို့ စုပေါင်းပိုင်ဆိုင်သည့် ပြည်ထောင်စု၏ ဘုံအကျိုးစီးပွားကို ချိန်ညှိကျင့်သုံးရန်လိုကြောင်း၊ အမျိုးသားတန်းတူညီမျှမှုနှင့် ကိုယ်ပိုင်ပြဋ္ဌာန်းခွင့် အခွင့်အရေးသည် အမျိုးသားလက္ခဏာရှိသည့် တိုင်းရင်းသားတိုင်းသက်ဆိုင်သည့် အခွင့်အရေးဖြစ်ရန်လိုကြောင်း၊ ဖက်ဒရယ်စံတန်းဖိုးနှင့် ဒီမိုကရေစီတန်ဖိုးများအကြား ဟန်ချက်ညီ ထိန်းညှိပြီး ထိုတန်ဖိုးများကို ဥပဒေစိုးမိုးမှုအဖြစ် စည်းနှောင်ထားရန်လိုအပ်ပါကြောင်း ဆွေးနွေးသည်။

ဗိုလ်ချုပ်မှူးကြီးမိုးဝင်းက ပြည်ထောင်စုငြိမ်းချမ်းရေး ညီလာခံ-(၂၁)ရာစုပင်လုံကို စိတ်ရင်းစေတနာမှန်ဖြင့် အားလုံးဝိုင်းဝန်းပူးပေါင်းဆောင်ရွက်ကြစေလိုကြောင်း ဆွေးနွေးသည်။

အာဏာကို ခွဲဝေသတ်မှတ်

လွှတ်တော်ကိုယ်စားလှယ် ဒေါ်နန်းသန်းသန်းလွင်က ဖက်ဒရယ်စနစ်သည် ပုံစံများမညီညွတ်ပင်ရှိစေကာမူ Horizontal ဆိုသည့် အလျားလိုက် အာဏာ ခွဲဝေမှုနှင့် Vertical ဆိုသည့် အထက်အောက်အာဏာခွဲဝေသည့် ပုံစံများသာ ဖြစ်ကြောင်း၊ ဖက်ဒရယ်အခြေခံ(သို့မဟုတ်)အနှစ်သာရမှာ အာဏာရှင်စနစ် မပေါ်ပေါက်အောင် အချုပ်အခြာအာဏာကို တစ်နေရာထဲတွင် စုစည်းချုပ်ကိုင်ထားခြင်းမရှိဘဲ အာဏာကို ခွဲဝေသတ်မှတ်ထားခြင်းဖြစ်ကြောင်း၊ ဖက်ဒရယ်ပုံစံများစွာရှိသော်လည်း တစ်နိုင်ငံနှင့်တစ်နိုင်ငံ နောက်ခံသမိုင်း မတူညီခြင်း၊ ဖွဲ့စည်းပုံအခြေခံဥပဒေမတူညီခြင်း၊ သဘာဝအရင်းအမြစ်ကြွယ်ဝမှု မတူညီခြင်းတို့ကြောင့် အခြားနိုင်ငံများ၏ ဖက်ဒရယ်ပုံစံကို ကူးချ၍ မရနိုင်ပါကြောင်း၊ မိမိတို့၏ နှစ် (၆၀) ကျော်ကြာ ပြည်တွင်းစစ် ရပ်တန့်ရန်မှာ ဒီမိုကရေစီအခွင့်အရေး၊ နိုင်ငံသားအခွင့်အရေးတန်းတူညီမျှရန်နှင့် အကောင်အထည်ဖော်မည့်ပုံစံကို ရွေးချယ်ရမည်ဖြစ်ကြောင်း ဆွေးနွေးသည်။

လွတ်လပ်၍ ဆန္ဒတူညီမှုနှင့် ပူးပေါင်းပါဝင်ခွင့်

ရခိုင်ပြည်လွတ်မြောက်ရေးပါတီ (ALP) မှ ဦးခိုင်ထွန်းဝင်းက နိုင်ငံတော် တည်ဆောက်ရေးတွင် မိမိတို့မျှော်မှန်းထားသော အခြေအနေမှာ လွတ်လပ်၍ ဆန္ဒတူညီမှုနှင့် ပူးပေါင်းပါဝင်ခွင့်၊ ဒီမိုကရေစီ၏ အခြေခံအခွင့်အရေးများ၊ ဖက်ဒရယ်စနစ်ဖွဲ့စည်းပုံအခြေခံဥပဒေပေါ်ပေါက်ရေးအတွက် အခွင့်အာဏာ ထိရောက်စွာစီမံခန့်ခွဲနိုင်ရေးတို့ကို ဖွဲ့စည်းပုံအခြေခံဥပဒေတွင် ပါရှိရမည် ဖြစ်ကြောင်း၊ ထို့အပြင် ပြည်ထောင်စုအဖွဲ့ဝင်ဦးရေကို ပြည်နယ်များအတွက် အပြည့်အဝပေးရမည်ဖြစ်ကြောင်း၊ ပြည်နယ်များကို ဥပဒေပြုအာဏာ၊ အုပ်ချုပ်ရေးအာဏာ၊ တရားစီရင်ရေးအာဏာ အပြည့်အဝ အပ်နှံရေးအတွက် အာမခံရန်လိုကြောင်း၊ ပြည်နယ်တစ်ခု၏ သဘာဝအရင်းအမြစ်စီမံခန့်ခွဲခွင့်၊ အကောက်ခွန်စီမံခန့်ခွဲခွင့်အာဏာကို ခွဲဝေပေးရမည်ဖြစ်ကြောင်း၊ ပညာရေး၊ ကျန်းမာရေးကဏ္ဍတွင်လည်း လုပ်ပိုင်ခွင့်ပေးရမည်ဖြစ်ကြောင်း၊ ဘင်္ဂလားဒေ့ရှ်နှင့် အိန္ဒိယနိုင်ငံတွင် နေထိုင်နေကြသည့် ရခိုင်မျိုးနွယ်စုများ နေရပ်သို့ ပြန်လာသည့်အခါ နိုင်ငံသားအဖြစ် အချိန်နှောင့်နှေးမှုမရှိစေဘဲ အသိအမှတ်ပြုပေးရမည်ဖြစ်ကြောင်း ဆွေးနွေးသည်။

လီဆူးအမျိုးသားဖွံ့ဖြိုးတိုးတက်ရေးပါတီ (ဒူးလေးပါတီ) မှ ဦးရွှေမင်းက နိုင်ငံတော်အနေဖြင့် လူမျိုးအမည်ကို အခြေခံသည့် ပြည်နယ်နှင့် ပြည်နယ်သစ်များ ဖွဲ့စည်းသွားမည်ဆိုပါက မိမိတို့လူမျိုးစုများ တစုတစည်းတည်း နေထိုင်သည့် ကချင်ပြည်နယ်အတွင်းရှိ ခေါင်လန်ဖူးမြို့နယ်၊ ဆော့လော်မြို့နယ်၊ ချီဗွေမြို့နယ်၊ မချမ်းဘောမြို့နယ်နှင့် ပူတာအိုမြို့နယ်များကို လီဆူးကိုယ်ပိုင် အုပ်ချုပ်ခွင့်ရဒေသအဖြစ် သတ်မှတ်ပြဋ္ဌာန်းပေးပါရန် မယူညီလာခံသို့ တင်ပြလိုကြောင်း။

စာမျက်နှာ ၁၀ မှ

ဒီအချိန်ကို မသတ်လိုက်ဘဲနဲ့ ဒီအချိန်ကိုယူပြီးတော့မှ ဆက်ပြီးတော့ မြန်မြန် ဆန်ဆန်သွားဖို့လိုလိမ့်မယ်လို့ ကျွန်တော်မြင်တယ်။ ဒီ PROCESS မှာ သူ့အဆင့်နဲ့သူရှိတယ်။ နိုင်ငံရေးစားပွဲဝိုင်းမှာ ညှိနှိုင်းပြီးတော့ ငြိမ်းငြိမ်းချမ်းချမ်း အဖြေရှာနိုင်ရမယ်။ ငြိမ်းငြိမ်းချမ်းချမ်းအဖြေရှာနိုင်ဖို့အတွက် ငြိမ်းချမ်းတဲ့ ပတ်ဝန်းကျင်ကို ဖန်တီးဖို့လိုမယ်။ တည်ဆောက်ဖို့လိုမယ်။ ငြိမ်းချမ်းတဲ့ ပတ်ဝန်းကျင်က ဘာဖြစ်ရမလဲဆိုတော့ မြေပြင်မှာ တိုက်ပွဲတွေရပ်ရမယ်။ မြေပြင်မှာ တိုက်ပွဲတွေရှိနေရင် ငြိမ်းချမ်းတဲ့ ပတ်ဝန်းကျင်မဖြစ်ဘူး။ ကျွန်တော်မြင်တာကတော့ အစိုးရတပ်မတော်ဘက်က မူဝါဒတွေနဲ့ ပတ်သက်ပြီးတော့ တရားသေဆုပ်ကိုင်မှုမထားဘဲနဲ့ အလျော့အတင်းလုပ်မယ်။ သဘောထားကြီးမယ်ဆိုရင် မြေပြင်ကတိုက်ပွဲတွေ မြန်မြန်ဆန်ဆန် ရပ်နိုင်မယ်လို့ ကျွန်တော်မြင်တယ်။ ကျွန်တော်တို့ တိုင်းရင်းသားလက်နက်ကိုင်အဖွဲ့အစည်းတွေက သူတို့နယ်မြေမှာ သူတို့နေနေတတ်ဖြစ်တယ်။ မြန်မာ့တပ်မတော်က ဒါကို ငြိမ်းချမ်းတဲ့နည်းနဲ့ ညှိနှိုင်းအဖြေရှာပြီးတော့မှ တိုက်ပွဲတွေမလုပ်ဘဲ ငြိမ်းငြိမ်းချမ်းချမ်း အဖြေရှာမယ်ဆိုရင် မြန်ဆန်တဲ့ တစ်နိုင်ငံလုံးပစ်ခတ် တိုက်ခိုက်မှုရပ်စဲရေးဆိုတဲ့ ရောက်မယ်လို့ မြင်ပါတယ်။ ဒီညီလာခံကြီး ကျင်းပတဲ့ ရည်ရွယ်ချက်က နှစ်ခုရှိပါတယ်။ ဒီညီလာခံက အားလုံးစုပေါင်းပြီး အတူတကွကျင်းပတဲ့ ညီလာခံဖြစ်တယ်။ အားလုံးတန်းတူ ရည်တူနဲ့ ပါဝင်တက်ရောက်ပြီးတော့မှ ပါဝင်တက်ရောက်သူတွေအနေနဲ့ တင်ပြကြမယ်။ ဆွေးနွေးကြမယ်ဆိုတဲ့ အနေအထားပါ။ ဆုံးဖြတ်ချက်တွေ လုပ်မှာ မဟုတ်ပါဘူး။ ကျွန်တော်တို့ဘက်ကတော့ UNFC အနေနဲ့ တင်ပြထားဖို့တော့ ပြင်ဆင်ထားတယ်။ ဒါပေမယ့် အစုအဖွဲ့နဲ့ တင်ပြမှုကို သူတို့က ခွင့်မပြုဘူးဆိုတာမျိုး တော့ ဖြစ်နေတယ်။ တစ်ဖွဲ့ချင်းစီက အချိန် ၁၀ မိနစ်စီ ရတယ်။ အဲဒီ ၁၀ မိနစ်စီကို အသုံးပြုပြီးတော့ တစ်ဖွဲ့ချင်းစီမှ တင်ပြပါဆိုပြီး ပြောထားတာ ရှိတယ်။ ဒီလုပ်နည်းလုပ်ဟန်လေးကတော့ ကျွန်တော်တို့ရဲ့ ပြင်ဆင်မှုနဲ့ မကိုက်ဘူးဖြစ်နေတယ်။ ဒါကို ကျွန်တော်တို့ ဘယ်လိုတင်ပြရမလဲ၊ ဘယ်လိုလုပ်ရမလဲဆိုတာ မသိသေးတဲ့အတွက် ဆက်ပြီးညှိရဦးမယ်။ ကျွန်တော်တို့ ပြင်ဆင်နေပါတယ်။ လက်မှတ်မထိုးရသေးတဲ့အဖွဲ့တွေနဲ့

အထူးသဖြင့် UNFC အနေနဲ့ ကျွန်တော်တို့ NCA ဆိုတာ အတူတကွ လုပ်ခဲ့ကြတာဖြစ်ပါတယ်။ နှစ်နှစ်သုံးနှစ်လောက်ကြာပါတယ်။ ဒီဖြစ်စဉ်ကြီးမှာ NCA နဲ့ပတ်သက်ပြီးတော့မှ အငြင်းပွားဖွယ်ရာမရှိပေမယ့် ကျွန်တော်တို့ဟာ NCA ကို လက်မှတ်ရေးထိုးပေးလိုက်တဲ့နောက်ပိုင်းမှာ အကောင်အထည်ဖော်မှု ဖြစ်စဉ်တွေကို ပြန်ကြည့်တဲ့အခါမှာ သုံးသပ်စရာလေးတွေရှိတယ်။ အဲဒါတွေကို သုံးသပ်ပြီးတော့ NCA လက်မှတ်ရေးထိုးနိုင်ရေးကိစ္စကို ကျော်ဖြတ်ရမှာ ဖြစ်တယ်။ အဲဒီလိုမျိုးဖြစ်ပေါ်ဖို့အတွက် ကျွန်တော်တို့ UNFC ဘက်က အဆိုပြုချက်လေးတွေ ပြီးခဲ့တဲ့ ဇူလိုင်လကတည်းက အစိုးရဘက်ကို ပေးထားပါတယ်။ ကျွန်တော်တို့ ပေးထားတဲ့ အဆိုပြုချက်ထဲမှာ အချက် (၈) ချက် ပါဝင်ပါတယ်။ အဲဒီ ၈ ချက်နဲ့ပတ်သက်ပြီး အစိုးရရဲ့ သဘောထားတုံ့ပြန်မှုက ဘာလဲဆိုတော့ ဆက်လက်ညှိနှိုင်းဆွေးနွေးရဦးမယ်ဆိုပြီးတော့ အဲဒီလို သဘောထားတုံ့ပြန်ထားပါတယ်။ အခု ပြည်ထောင်စုငြိမ်းချမ်းရေးညီလာခံ-(၂၁)ရာစု ပင်လုံ ပထမအစည်းအဝေးပြီးရင် ကျွန်တော်တို့အဆိုပြုထားတဲ့ အချက်တွေကို ဆက်လက်ပြီးတော့ ညှိနှိုင်းအဖြေရှာသွားဖို့ရှိပါတယ်။

ဦးနိုင်ငံကျော်

ပြည်သူ့လွှတ်တော်ကိုယ်စားလှယ်

ဒီ (၂၁) ရာစုပင်လုံညီလာခံက လွတ်လပ်ရေးရပြီးနောက်ပိုင်းမှာ တိုင်းပြည် မငြိမ်မသက်ဖြစ်ခဲ့တဲ့ နှစ်ပေါင်း (၆၀) ကျော်မှာ တစ်တိုင်းပြည်လုံး တည်တည် ငြိမ်ငြိမ်နဲ့၊ တိုင်းရင်းသားညီအစ်ကိုအချင်းချင်း ချစ်ချစ်ခင်ခင်နဲ့ တိုင်းပြည်ကြီး ကို တည်ဆောက်သွားဖို့အတွက် ဒီညီလာခံကနေ အခြေခံပြီးမှ ကျွန်တော် တို့တစ်တွေ စည်းစည်းလုံးလုံး လုပ်သွားနိုင်မယ်လို့ ယုံကြည်ပါတယ်။ ကျွန်တော်အမြင်ပြောရရင် ဒီညီလာခံမှာ တက်ရောက်ဆွေးနွေးကြမယ့် တာဝန်ရှိတဲ့သူတွေအားလုံးက တိုင်းပြည်နဲ့ လူမျိုးတွေအတွက် ရှေးရှုပြီးတော့မှ ငါတို့တစ်တွေ ဘာတွေကောင်းအောင်ပေးဆပ်ကြမလဲ၊ နိုင်ငံတော်၏ အတိုင်ပင်ခံပုဂ္ဂိုလ် ပြောသလို ကိုယ်လိုချင်တာတွေချည်းမဟုတ်ဘဲနဲ့ ငါတို့ တစ်တွေ ဘာတွေကိုပေးဆပ်ပြီးတော့မှ ငါတို့ တိုင်းပြည်နဲ့ လူမျိုးအတွက် ကောင်းအောင်၊ တိုင်းပြည်နဲ့လူမျိုး ငြိမ်းချမ်းအောင် ဘယ်လိုလုပ်ကြမလဲဆိုပြီး မှ ဆွေးနွေးညှိနှိုင်းသွားမယ်ဆိုရင် ဒီညီလာခံကြီးက အောင်မြင်မယ်လို့ မျှော်လင့်ပါတယ်။

တွေ့ဆုံမေးမြန်း - နိုင်လင်းကြည် ခင်စုစုလှိုင်

ပြည်တွင်းရေးရာ

စာမျက်နှာ ၁၁ မှ

မိမိတို့ လူမျိုးအမည်မှန်ကို လီဆူးဟု တရားဝင်သတ်မှတ်ပေးပါရန်နှင့် မိမိတို့ မလိုလားသော အမည်များကို တရားဝင်ပယ်ဖျက်ပေးပါရန်၊ မန္တလေး တိုင်းဒေသကြီးအတွင်းရှိ လီဆူးတိုင်းရင်းသားလူဦးရေမှာ နိုင်ငံတော်ဖွဲ့စည်းပုံ အခြေခံဥပဒေပါသတ်မှတ်ချက်အရ လီဆူးတိုင်းရင်းသားရေးရာလွှတ်တော် ကိုယ်စားလှယ်ဝန်ကြီး ရရှိနိုင်မည့် သတ်မှတ်ရာခိုင်နှုန်းထက် ကျော်လွန်နေပြီ ဖြစ်သော်လည်း လူမျိုးအမည်ကွဲများဖြင့် ဖော်ပြရေးသားနေသောကြောင့် လီဆူးတိုင်းရင်းသားရေးရာ ဝန်ကြီးနေရာ မရရှိခြင်းအပေါ် ပြန်လည်စစ်ပြီး လီဆူးတိုင်းရင်းသားရေးရာဝန်ကြီးနေရာရရှိအောင် ပြန်လည်ဆောင်ရွက် ပေးပါရန်၊ လီဆူးတိုင်းရင်းသားများသည် မွေးရာပါတိုင်းရင်းသားဖြစ်သဖြင့် နိုင်ငံသားစိစစ်ရေးကတ်ပြားနှင့် အိမ်ထောင်စုစာရင်းကို ကန့်သတ်ခြင်းမရှိဘဲ အခြားတိုင်းရင်းသားများနည်းတူ ဥပဒေဘောင်အတွင်းမှ အမြန်ဆုံးပြုလုပ် ပေးနိုင်ပါရန် တင်ပြလိုကြောင်း၊ ဒီမိုကရေစီပြည်ထောင်စုမြန်မာနိုင်ငံတော် ကို တည်ဆောက်ရာတွင် ဒေသန္တရကိုအခြေခံသည့် တိုင်းဒေသကြီးနှင့် ပြည်နယ်များကို တန်းတူဖွဲ့စည်းပေးရန်၊ လူမျိုးကြီးဝါဒကင်းရှင်းသည့် ၁၃၅ မျိုးသော တိုင်းရင်းသားလူမျိုးများအားလုံး တန်းတူညီတူအခွင့်အရေးရရှိနိုင် ရန် မိမိတို့လီဆူးလူမျိုးများအတွက် လီဆူးကိုယ်ပိုင်အုပ်ချုပ်ခွင့်ရဒေသ ရရှိနိုင်ရေး ဆောင်ရွက်ပေးပါရန်တင်ပြလိုကြောင်း ဆွေးနွေးသည်။

မိမိဒေသ၊ မိမိလူမျိုးတိုးတက်ရေး

တပ်မတော်မှ ဗိုလ်မှူးကြီးစိုးတင်က မိမိတို့ရရှိပိုင်ဆိုင်ထားသည့် ဖွဲ့စည်းပုံ အရ ပေးအပ်ထားသော အခွင့်အရေးများကို ထိထိရောက်ရောက်အသုံးပြု၍ ဥပဒေပါပြဋ္ဌာန်းချက်နှင့်အညီ ပြည်သူ့ကိုယ်စားလှယ်အဖြစ် ကိုယ်တိုင်ပါဝင် ကြိုးပမ်းဆောင်ရွက်ခြင်းနှင့် လိုအပ်သလို ပြင်ဆင်ဆောင်ရွက်ခြင်းဖြင့်သာ မိမိဒေသ၊ မိမိလူမျိုးတိုးတက်ရေးကို ဆက်လက်ဆောင်ရွက်သွားရမည်ဖြစ် ကြောင်း ဆွေးနွေးသည်။

မဆုတ်မနစ် ကြိုးပမ်းသွားမည်

ရှမ်းပြည်ပြန်လည်ထူထောင်ရေးကောင်စီ (RCSS) မှ ဦးစိုင်းငင်းက ပြည်ထောင်စုကြီးအတွင်း စုစည်းကြရာတွင် တစ်မျိုးသားချင်း၏ ကိုယ်ပိုင် စရိုက်လက္ခဏာများ မပျောက်ပျက်စေဘဲ ရှင်သန်ခွင့်၊ ထိန်းသိမ်းခွင့်၊ ဖော်ထုတ်ခွင့်ရှိစေရမည်ဖြစ်ကြောင်း၊ ရှမ်းပြည်ပြန်လည်ထူထောင်ရေးကောင်စီ၊ ရှမ်းပြည်တပ်မတော် (RCSS/SSA) အနေဖြင့် ငြိမ်းချမ်းရေး၊ ဖက်ဒရယ် ပြည်ထောင်စုတည်ဆောက်ရေး၊ ပြည်ထောင်စုနှင့် ပြည်နယ်အတွင်း အမျိုးသား ပြန်လည်သင့်မြတ်ရေး၊ လူနည်းစုတိုင်းရင်းသားများ အခွင့်အရေး၊ အေးအတူ ပူအမျှ အတူယှဉ်တွဲနေထိုင်ရေးတို့ကို ငြိမ်းချမ်းရေးနှင့် နိုင်ငံတည်ဆောက် ရေးဖြစ်စဉ်တွင် ပါဝင်ဆက်စပ်နေသူများအားလုံးနှင့် လည်းကောင်း၊ ရဲဘော်ရဲဘက် မိတ်ဖက်အဖွဲ့အစည်းများနှင့်လည်းကောင်း၊ ပြည်သူ့လူထုတစ်ရပ် လုံးနှင့်လည်းကောင်း ပူးပေါင်း၍ မဆုတ်မနစ် ကြိုးပမ်းသွားမည်ဖြစ်ကြောင်း ဆွေးနွေးသည်။

အကြံဉာဏ်ရယူသွားသင့်

ကချင်ပြည်နယ်ဒီမိုကရေစီပါတီမှ ဒေါက်တာမနာမိတူးဂျာက ကချင်

ပြည်နယ်၏ နယ်နိမိတ်၊ နယ်မြေနှင့်အမည်ကို လွတ်လပ်ရေးရခါစ စတင် ဖွဲ့စည်းစဉ်ကအတိုင်း လုံးဝမပြောင်းလဲသင့်ပါကြောင်း၊ ကချင်ပြည်နယ်၏ လုံခြုံရေးအတွက် ပြည်နယ်လုံခြုံရေးတပ်ဖွဲ့ကို ဖွဲ့စည်းထားရမည်ဖြစ်ပြီး ၎င်းကို ဖက်ဒရယ်တပ်မတော်၏ လက်အောက်ခံအဖြစ်ထားရှိရမည် ဖြစ်ပါ ကြောင်း၊ ကချင်ပြည်နယ်အတွင်း အမျိုးသားပြန်လည်သင့်မြတ်ရေးကိုလည်း တည်ဆောက်ရမည်ဖြစ်ပါကြောင်း၊ ပြည်နယ်အတွင်း ကောင်းမွန်သောပညာရေး စနစ်၊ အခမဲ့မသင်မနေရပညာရေးစနစ် အကောင်အထည်ဖော်ရမည်ဖြစ်ပြီး ဒေသခံတိုင်းရင်းသားတို့၏စာပေကို အစိုးရကျောင်းနှင့် ပုဂ္ဂလိကကျောင်းတို့ တွင် လွတ်လပ်စွာ သင်ကြားခွင့်ပေးရမည်ဖြစ်ကြောင်း၊ ပြည်သူ့လူထု၏ ကျန်းမာရေးဝန်ဆောင်မှုရှိရမည်ဖြစ်ကြောင်း၊ တပ်မတော်သည် ပြည်သူ့လူထု ၏ လက်အောက်ခံဖြစ်ရမည်ဖြစ်ပြီး နိုင်ငံရေးနှင့် ကင်းရှင်းရမည်ဖြစ်ကြောင်း၊ နောင်ကျင်းပမည့် ပြည်ထောင်စုညီလာခံများတွင် ပါဝင်သင့်ပါဝင်ထိုက်သူ များ ပါဝင်နိုင်ရန် ကြိုးပမ်းဆောင်ရွက်ရန် လိုအပ်ပါကြောင်း၊ မြန်မာနိုင်ငံအတွင်း ရှိ တိုင်းရင်းသားမျိုးနွယ်စုများမှ ရှေ့မီနောက်မီ ဝါရင့်နိုင်ငံရေးသမားများ ပါဝင်သော အကြံပေးအဖွဲ့ဖွဲ့ကာ ငြိမ်းချမ်းရေးတည်ဆောက်မှုလုပ်ငန်းစဉ် ကို ၎င်းတို့ထံမှ အကြံဉာဏ်ရယူသွားသင့်ပါကြောင်း ဆွေးနွေးသည်။

ပြည်သူ့သဘောထားကို တောင်းခံသည့်စနစ်များ ကျင့်သုံး

ရန်ကုန်တိုင်းဒေသကြီးအစိုးရအဖွဲ့၊ လူမှုရေးဝန်ကြီး ဦးနိုင်ငံလင်းက နောင်လာမည့်ဆွေးနွေးပွဲများတွင် ဗဟိုအစိုးရနှင့် တိုင်းဒေသကြီး/ပြည်နယ် အစိုးရတို့၏ အခန်းကဏ္ဍအပြင် သဘာဝအရင်းအမြစ် စီမံခန့်ခွဲမှုအတွက် ပြည်သူများ၏ အခန်းကဏ္ဍကိုလည်း ထည့်သွင်းစဉ်းစားရန်လိုအပ်ပါကြောင်း၊ တိုင်းရင်းသားဒေသအသီးသီးတွင် ဆောင်ရွက်ရန်လျာထားသည့် ဖွံ့ဖြိုးရေး နှင့် စီးပွားရေးလုပ်ငန်းများကို အကောင်အထည်ဖော်ဆောင်ရွက်ခြင်းမပြုမီ တွင် လွတ်လပ်စွာ ကြိုတင်အသိပေး တိုင်ပင်မှုနှင့် လူထုသဘောထားရယူခြင်း ကဲ့သို့သော ပြည်သူ့သဘောထားကို တောင်းခံသည့်စနစ်များ ကျင့်သုံး ဆောင်ရွက်ပါက ပဋိပက္ခကင်းသည့် ရေရှည်အကျိုးတည်တံ့သည့် လုပ်ငန်းစဉ် များကို အကောင်အထည်ဖော်နိုင်မည်ဖြစ်ပါကြောင်း ဆွေးနွေးသည်။

“ဒီမိုကရက်တစ်ပါတီမှ ဦးရန်ကျော်က “ဝ” ဒီမိုကရက်တစ်ပါတီ အနေဖြင့် လူမျိုးစွဲ၊ ဘာသာစွဲကင်းစွာဖြင့် နယ်မြေဒေသအမြန်ဆုံး အေးချမ်း တည်ငြိမ်ဖွံ့ဖြိုးတိုးတက်ရန်နှင့် ပြည်ထောင်စုကြီး အေးချမ်းတည်ငြိမ်ဖွံ့ဖြိုး အခွင့်ရရှိရန် ကမ္ဘာ့မြေပုံ၊ မြန်မာ့မြေပုံတွင် ထင်ထင်ရှားရှားပေါ်လွင်နေသော နဂိုရန်ကုန်သည့် “ဝ” ပြည်နယ်ကို အသိအမှတ်ပြုပေးရန် “ဝ” ပြည်သူ့လူထုကိုယ်စား လေးလေးနက်နက် တောင်းဆိုအပ်ပါကြောင်း၊ NCA ၏ ရလဒ်ကောင်းများ၊ မိုင်ဂျာယန်ညီလာခံ၏ ဆုံးဖြတ်ချက်များ၊ ပြည်ထောင်စုငြိမ်းချမ်းရေးညီလာခံ- (၂၁)ရာစုပင်လုံ၏ ဆွေးနွေးချက်ရလဒ်ကောင်းများကို အခြေခံပြီး ထာဝရ ငြိမ်းချမ်းရေးကို အမှန်တကယ်ဖော်ဆောင်ပေးမည့် အမျိုးသားအဆင့် နိုင်ငံရေး ဆွေးနွေးပွဲကို ကြိုဆိုထောက်ခံပါကြောင်း၊ တိုင်းရင်းသားညီအစ်ကို ပြည်သူများ နှင့်လက်တွဲကာ နိုင်ငံအကျိုး၊ ပြည်သူ့အကျိုးပြုလုပ်ငန်းများကို “ဝ” ဒီမိုကရက် တစ်ပါတီအနေဖြင့် အားသွန်ခွန်စိုက် စွမ်းစွမ်းတမံ ကြိုးပမ်းဆောင်ရွက်

သွားမည်ဖြစ်ပါကြောင်း ဆွေးနွေးသည်။

လွတ်တော်ကိုယ်စားလှယ် ဦးမင်းဦးက ငြိမ်းချမ်းရေးလုပ်ငန်းစဉ် ဦးဆောင်အဖွဲ့ (PPST) အစည်းအဝေးတွင် နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် ပြောကြားခဲ့သည့် “ယခုလို တွေ့ဆုံကြခြင်းဖြင့် သဘောထားခြင်းညီရန်၊ နားလည်မှုယူရန်၊ အပြန်အလှန်ယုံကြည်မှုတည်ဆောက် ရန်နှင့် နောက်ဆုံးတွင် ငြိမ်းချမ်းရေးရရှိရေးသာ ဖြစ်ကြောင်း” ဟူသော မိန့်ခွန်းပါအတိုင်း ပြည်ထောင်စုတစ်ရပ်လုံး၏ အကျိုးစီးပွားအတွက် ပြင်ဆင် သင့်သည်များကို ပြင်ဆင်သင့်ကြောင်း၊ ပြောင်းလဲသင့်သည်များကို ပညာနှင့် ယှဉ်သော ရဲရင့်တည်ကြည်မှုတို့နှင့် ပြောင်းလဲနိုင်ကြစေရန် လိုကြောင်း ဆွေးနွေးသည်။

မွန်အမျိုးသားပါတီမှ နိုင်လယ်တမ က ၁၉၄၇ ခုနှစ် ပင်လုံစာချုပ်၊ ပင်လုံကတိကဝတ်၊ ပင်လုံပဋိညာဉ်များကို အခြေခံထားရှိပြီး (၂၁)ရာစုပင်လုံ ညီလာခံ (ပြည်ထောင်စုငြိမ်းချမ်းရေး) ညီလာခံတွင် ဦးတည်ဆွေးနွေးသွား ခြင်းဖြင့်သာ အမျိုးသားတန်းတူရေးနှင့် ကိုယ်ပိုင်ပြဋ္ဌာန်းခွင့် အခွင့်အရေးရှိသော ဒီမိုကရေစီနှင့် ဖက်ဒရယ်ပြည်ထောင်စုနိုင်ငံကို ထူထောင်နိုင်မည်ဟု ယုံကြည်ပါ ကြောင်း ဆွေးနွေးသည်။

ရေရှည်တည်တံ့ခိုင်မြဲသော ငြိမ်းချမ်းရေးဖော်ဆောင်

လားဟူအမျိုးသားဖွံ့ဖြိုးတိုးတက်ရေးပါတီမှ ဦးယောသပ်က နိုင်ငံတော်က သတ်မှတ်ထားသည့် တိုင်းရင်းသားလူမျိုး ၁၃၅ မျိုးတွင် လားဟူလူမျိုးသည် လူမျိုးတစ်မျိုးအဖြစ် ပါဝင်နေသော်လည်း အခြားလူမျိုးများကဲ့သို့ နယ်မြေဒေသ မရရှိသေးပါကြောင်း၊ သတ်မှတ်လူဦးရေနှင့်ပထဝီအနေအထားအရ နယ်မြေ ဒေသရသင့်သည့် လူမျိုးတစ်မျိုးဖြစ်သည်ဟု သုံးသပ်ခံယူပါကြောင်း၊ မိမိတို့ အနေဖြင့်အကြံပြုတိုက်တွန်းလိုသည်မှာ ပစ်ခတ်တိုက်ခိုက်ခြင်းကို အမြန်ဆုံး ရပ်တန့်ပြီး ရေရှည်တည်တံ့ခိုင်မြဲသော ငြိမ်းချမ်းရေးဖော်ဆောင်ရန်၊ ပြည်ထောင်စု သားများ တန်းတူအခွင့်အရေးဖော်ဆောင်နိုင်ရန်၊ (၂၀၀၈) ဖွဲ့စည်းပုံအခြေခံဥပဒေ ကို ပြင်ဆင်ရန် (သို့မဟုတ်) ဖက်ဒရယ်ပြည်ထောင်စု ဖွဲ့စည်းပုံအခြေခံဥပဒေရေး ဆွဲဖော်ထုတ်ရန်၊ လူသားတစ်ရပ်လုံးကို ခြိမ်းခြောက်ဝါးမြိုနေသည့် မူးယစ် ဆေးဝါးအန္တရာယ်အား အရှိန်အဟုန်မြှင့်တိုက်ဖျက်ရန်၊ အမျိုးသမီးများ၏ အခန်းကဏ္ဍ၊ လူငယ်များ၏ အခန်းကဏ္ဍကို ဦးစားပေးအစီအစဉ်ဖြင့် ဖော်ထုတ် ရန်၊ ပြည်နယ်များအတွင်းရှိ လူနည်းစုဌာနတိုင်းရင်းသားများ၏ အခွင့်အရေး များကို ကာကွယ်ပေးသောဥပဒေများ အခိုင်အမာပြဋ္ဌာန်းပေးရန်၊ အမျိုး သားပြည်နယ်အဆင့် မရရှိသေးသော တိုင်းရင်းသားလူမျိုးစုများ ၎င်းတို့နေ ထိုင်ရာ ပြည်နယ်တစ်ခုအတွင်း၌ဖြစ်စေ၊ ပြည်နယ်များအတွင်း၌ဖြစ်စေ ကိုယ်ပိုင်အုပ်ချုပ်ခွင့်ရဒေသသို့ အမျိုးသားနယ်မြေအဖြစ် တောင်းဆိုပိုင်ခွင့်ပေး ရန် ဆွေးနွေးသည်။

ထို့နောက် ဦးဆောင်သဘာပတိ ပဒိုစောကွယ်ထူးဝင်းက နိဂုံးချုပ် အမှာစကားပြောကြားပြီး ညီလာခံဒုတိယနေ့ မွန်းလွဲပိုင်းအစီအစဉ်ကို ရပ်နား သည်။

(သတင်းစဉ်)



စစ်ကိုင်းတိုင်းဒေသကြီးရဲတပ်ဖွဲ့မှ ရဲမှူးကြီးလူလူသန်း ဩဂုတ် ၃၀ ရက်က အင်းတော်မြို့မရဲစခန်းကို စစ်ဆေးပြီး မြို့နယ်ရဲတပ်ဖွဲ့မှူးရုံးတွင် အရာရှိ၊ အခြားအဆင့်ရဲတပ်ဖွဲ့ဝင်များနှင့် အိမ်ထောင်သည်မိသားစုများအား တွေ့ဆုံကာ ဝန်ဆောင်မှုကိုရှေးရှုသော ရဲလုပ်ငန်းစနစ်ရှင်းလင်းမှာကြားစဉ်။ ကိုနိုင်(အင်းတော်)

၂၀၁၇ ခုနှစ်အတွင်း ယှဉ်ပြိုင်ရမည့်မှ

၂၀၁၆ အာဆီယံအမျိုးသမီးပြိုင်ပွဲတွင် အောင်မြင်မှုမရရှိခဲ့ဘဲ တတိယသာ ရရှိခဲ့သော်လည်း မြန်မာနိုင်ငံ ဘောလုံးအဖွဲ့ချုပ်က သက်တမ်းတိုး ရန်ဆုံးဖြတ်ခဲ့ခြင်း ဖြစ်သည်။ ရော်ဂျာရိုင်နာသည် စက်တင်ဘာလ ဒုတိယပတ်တွင် ပြန်လည်ရောက်ရှိ မည်ဖြစ်ပြီး ဆီးဂိမ်းပြိုင်ပွဲနှင့် အာရှ ဖလားခြေစစ်ပွဲအတွက် အချိန်ယူ ပြင်ဆင်မည်ဖြစ်သည်။

မြန်မာ့လက်ရွေးစင်အမျိုးသမီး အသင်းကို ပဏာမကစားသမား ၂၇ ဦးဖြင့် ဖွဲ့စည်းထားပြီး ယူ-၁၉ အမျိုး သမီးအသင်းကို သုံးဦးပြန်ပေးထားရ သောကြောင့် ၂၄ ဦးဖြင့်သာ စတင် လေ့ကျင့်လျက်ရှိသည်။ မြန်မာ

အမျိုးသမီးအသင်းသည် ဇူလိုင် ၂၆ ရက်မှ ဩဂုတ် ၄ ရက်အထိ မန္တလေး မြို့၌ ကျင်းပခဲ့သည့် အာဆီယံ အမျိုးသမီးပြိုင်ပွဲတွင် ဗိုလ်လုပွဲနှင့် လွဲချော်ခဲ့သော်လည်း တတိယလုပွဲ တွင် ဩစတြေးလျ ယူ-၂၀ အသင်းကို

အနိုင်ကစားခဲ့သည်။ မြန်မာအမျိုးသမီးအသင်းသည် ဆီးဂိမ်းပြိုင်ပွဲတွင် ရွှေတံဆိပ်ရယူနိုင် ခြင်းမရှိသေးသော်လည်း ၁၉၉၇ ပြိုင်ပွဲ၊ ၂၀၀၃ ပြိုင်ပွဲ၊ ၂၀၀၅ ပြိုင်ပွဲ တို့တွင် ဗိုလ်လုပွဲတက်ရောက်နိုင်ခဲ့

သည်။ နောက်ဆုံးကျင်းပခဲ့သည့် ၂၀၀၇၊ ၂၀၀၉၊ ၂၀၁၃ ပြိုင်ပွဲတို့တွင် မြန်မာအမျိုးသမီးအသင်းမှာ ဗိုလ်လု ပွဲတက်ရောက်နိုင်ခြင်းမရှိဘဲ တတိယ နေရာသာရယူနိုင်ခဲ့သည်။

ရှင်းထက်ဇော်

ပဏာမလက်ရွေးစင်သေနတ်ပစ်အားကစားသမားများ တံခွန်စိုက်ပြိုင်ပွဲပြုလုပ်ရွေးချယ်မည်

ရန်ကုန် စက်တင်ဘာ ၁ ကျန်းမာရေးနှင့်အားကစားဝန်ကြီးဌာန အားကစားနှင့် ကာယပညာဦးစီးဌာန၏ ဦးဆောင်မှုဖြင့် ၂၀၁၆ခုနှစ် တိုင်း ဒေသကြီးနှင့်ပြည်နယ်သေနတ်ပစ်ပြိုင်ပွဲကို မြန်မာနိုင်ငံ သေနတ်ပစ်အားကစားအဖွဲ့ချုပ် ဒု(မြောက်) အပြည်ပြည် ဆိုင်ရာသေနတ်ပစ်ကွင်း၌ အောက်တိုဘာ ၁၀ ရက်မှ ၁၄ ရက်အထိ ကျင်းပမည်ဖြစ်ပြီး ပဏာမ လက်ရွေးစင် သေနတ်ပစ်အားကစားသမားများ အားဖြည့်ရွေးချယ်နိုင်ရန် အမျိုးသား အမျိုးသမီး တစ်ဦးချင်း တံခွန်စိုက်သေနတ် ပစ်ပြိုင်ပွဲကို ၁၀ မိတာ လေပစ္စုတ်/လေရိုင်ဖယ်ပစ်ခတ်စဉ် များဖြင့် အောက်တိုဘာ ၁၅ ရက်မှ ၁၈ ရက်အထိ တစ်ဆက်တည်းကျင်းပမည်ဖြစ်သည်။ ဝန်ကြီးဌာနပေါင်းစုံ၊ တိုင်းဒေသကြီးနှင့်ပြည်နယ်များ၊

တက္ကသိုလ်/ကောလိပ်များ၊ နေပြည်တော်အားကစား လေ့ကျင့်ရေးစခန်း၊ အားကစားနှင့်ကာယပညာသိပ္ပံများ၊ သေနတ်ပစ်ကလပ်အသင်းများ၊ တပ်မတော်သေနတ်ပစ် ကော်မတီတို့မှ သေနတ်ပစ်အားကစားသမားများနှင့် သေနတ်ပစ်အားကစားသမားမည်သူမဆို ဝင်ရောက် အရွေးချယ်ခံနိုင်ပြီး မည်သည့်နေရာတွင်မဆို စခန်းဝင် လေ့ကျင့်နိုင်သူဖြစ်ရမည်အပြင် အသက်(၃၅) နှစ်အောက် ဖြစ်ရမည်။ ပြိုင်ပွဲဝင်ကြေးအဖြစ် အမျိုးသားကျပ် ၄၀၀၀၊ အမျိုးသမီးကျပ် ၃၀၀၀ သတ်မှတ်ထားပြီး စက်တင်ဘာ ၂၀ ရက် နောက်ဆုံးထားစာရင်းပေးသွင်းကြရန်နှင့် အသေး စိတ်သိရှိလိုပါက မြန်မာနိုင်ငံ သေနတ်ပစ် အားကစားအဖွဲ့ ချုပ် ဖုန်း-၀၁-၈၀၁၁၀၇၅၊ ၀၉-၄၉၂၉၄၅၄၄ တို့သို့ စုံစမ်းမေးမြန်းနိုင်ကြောင်း သိရသည်။ (ကြေးမုံ)



ရေနှစ်မြုပ်ဒေသများတွင် သန့်ရှင်းသောသောက်သုံးရေရရှိရေး ဆောင်ရွက်

အုတ်ဖို စက်တင်ဘာ ၁ သဘာဝဘေးကြောင့် ရေကြီးနစ်မြုပ်ဖြစ်ပေါ်နေသည့် ဒေသများတွင် ရေလျော့နည်းကျဆင်းသွားသော်လည်း ရေဆိုးများနှင့် ရွှံ့မြေများ တင်ကျန်ရစ်ခဲ့သဖြင့် သန့်ရှင်းသော သောက်သုံးရေ ရှားပါးလျက်ရှိရာ ကျေးလက်ဒေသ ဖွံ့ဖြိုးတိုးတက်ရေးဦးစီးဌာန၊ အုတ်ဖိုမြို့နယ်ကျေးလက်ဒေသဖွံ့ဖြိုးတိုးတက်ရေးဦးစီးဌာနမှ ဝန်ထမ်းများသည် အုတ်ဖိုမြို့နယ်တွင် ရေနှစ်မြုပ်သော ရေတွင်းပေါင်း ၂၀၀ ခန့်အား ရွှံ့နှင့်ရေဆိုးများ ထုတ်ယူရှင်းလင်းပြီး ဖွံ့ဖြိုး ရေးလုပ်ငန်းများ ဆောင်ရွက်လျက်ရှိကြောင်း သိရသည်။ (ကြေးမုံ)

အားကစား

ဩဂုတ် ၃၀ ရက် ည ၁၁ နာရီမှာ ပိတ်သိမ်းသွားပြီဖြစ်တဲ့ အပြောင်းအရွှေ့ ဈေးကွက်အတွင်း ဥရောပတစ်ဝှမ်းမှာရှိတဲ့ စပိန်၊ အီတလီ၊ ဂျာမနီနဲ့ အင်္ဂလန် ကလပ်အသင်းတွေမှ ကစားသမားတွေရဲ့ ကိုယ်စားလှယ်တွေ၊ မန်နေဂျာတွေ၊ အသင်းပိုင်ရှင်တွေ အတော်အလုပ်များခဲ့ကြပြီး အဲဒီ ၂၄ နာရီအတွင်း အပြောင်း အရွှေ့ အတော်များများလည်း ပြီးမြောက်ခဲ့ကြတယ်။ ဒီနှစ်နှစ်နှစ်တွေကမှာ ခါတိုင်းအလုပ်များဆုံးဖြစ်တဲ့ စပိန်အင်အားကြီး ဝါယာလ်ဒိုအသင်း အသင်း ငြိမ်ချက်သားကောင်းနေသလို ဘာစီလိုနာ၊ အက်သလက်အသင်းတို့ရဲ့ ဈေးကွက်လှုပ်ရှားမှုကလည်း သိပ်ပြီး ထူးထူးခြားခြား ပြောစရာရယ်လို့ မရှိ လှပါဘူး။ ဒီတော့ နွေဈေးကွက်မှာ အလုပ်ခတ်ဆုံး ပရီမီယာလိဂ်အသင်းတွေရဲ့ အပြောင်းအရွှေ့ကို ပြန်ပြီး သုံးသပ်ကြည့်ရရင် ဈေးကွက်ပိတ်သိမ်းချိန်နီးမှ ချယ်လ်ဆီးက နောက်ခံလူ နှစ်ဦး ထပ်ခေါ်ခဲ့သလို မန်စီးတီးက မန်ဂန်လာနဲ့ နာဆရီတို့ကို အငှားချခဲ့ပြီး အာဆင်နယ်မှ ဝီရှိုင်းယားကလည်း ဘုန်းမောက်ကို အငှားနဲ့ ပြောင်းရွှေ့ သွားခြင်း စတဲ့စတဲ့ အပြောင်းအရွှေ့ မြောက်မြားစွာဟာ မိနစ်တိုင်းမှာ ဖြစ်နေခဲ့တာကို တွေ့ခဲ့ရပါတယ်။

ငွေသုံးကြမ်းခွဲတဲ့ ပရီမီယာလိဂ်
ပရီမီယာလိဂ်အသင်း ၁၃ သင်းက ဒီနှစ်နှစ်နှစ်ကလေးမှာ သူတို့အတွက် စံချိန်တင်ပြောင်းရွှေ့ကြေးတွေ အသုံးပြုပြီး ကစားသမားသစ်တွေ ထပ်မံ ခေါ်ယူခဲ့တာကြောင့် ဩဂုတ် ၃၀ ရက် ဈေးကွက်ပိတ်သိမ်းခင်အချိန်မှာပဲ

ပြောင်းရွှေ့ကြေး ပေါင် ၁ ဘီလီယံကျော်သွားခဲ့ပြီး နောက်ဆုံးဈေးကွက် သိမ်းချိန်မှာတော့ ပေါင် ၁ ဒသမ ၁၆၅ ဘီလီယံဆိုတဲ့ ပမာဏအထိရောက်ရှိ လာခဲ့ပါတယ်။ ဒီပမာဏဟာ ပြီးခဲ့တဲ့ နှစ်နှစ်နှစ်ကလေးမှာ သုံးစွဲခဲ့တဲ့ ပေါင်သန်း ၈၇၀ ထက် များစွာကျော်လွန်ခဲ့ပြီး ပရီမီယာလိဂ်အသင်းတွေ အခုလိုငွေသုံးကြမ်း နိုင်ခဲ့တာက ပေါင် ၅ ဒသမ ၁ ဘီလီယံတန် ရုပ်သံထုတ်လွှင့်ရေး စာချုပ်သစ် ကြောင့် ဖြစ်ပါတယ်။ ဩဂုတ် ၃၀ ရက်တစ်ရက်တည်းမှာပဲ ပေါင် ၁၅၅ သန်း အထက် အသုံးပြုခဲ့တဲ့အတွက် ဒီစံချိန်ဟာ ၂၀၁၃ နွေဈေးကွက်နောက်ဆုံးရက်မှာ အသုံးပြုခဲ့တဲ့ ပေါင်သန်း ၁၄၀ ထက်တောင် ကျော်လွန်သွားပါတယ်။

အပြောင်းအရွှေ့နောက်ဆုံးရက်
အပြောင်းအရွှေ့နောက်ဆုံးနေ့မှာ ပရီမီယာလိဂ် ကစားသမားအဝင် အထွက်စာရင်းဟာ ၅၅ ခုအထိဖြစ်ခဲ့ပြီး ဈေးကွက်ပိတ်သိမ်းချိန်နောက်ဆုံးမိနစ် မှာဖြစ်ခဲ့တဲ့ အပြောင်းအရွှေ့နှစ်ရပ်ကတော့ ဗြိတိန်စံတော်ချိန် ၂၃ နာရီ ၁၃ မိနစ်မှာဖြစ်ခဲ့တဲ့ ချယ်လ်ဆီး-ပီအက်စ်ဂျီ-ဒေးဗစ်လူဇ်အပြောင်းအရွှေ့၊ ၂၃ နာရီ ၂ မိနစ်မှာဖြစ်ခဲ့တဲ့ စပါး- နယူးကာဆယ်-ဆစ်ဆီဒို တို့အပြောင်းအရွှေ့ တွေပဲဖြစ်ပါတယ်။

စပါးက ဆစ်ဆီဒိုအတွက် ပေါင်သန်း ၃၀၊ ချယ်လ်ဆီးအသင်းက နောက်ခံ လူဟောင်း ဒေးဗစ်လူဇ်အတွက် ပေါင် ၃၄ သန်းအပြင် ဖီအိုရင်တီးနားမှ ဘယ်တောင်ဝံခံစစ်မှူး မားကွိုဗ်အလွန်ဆိုအတွက် ပေါင် ၂၃ သန်းပေးချေခဲ့ရ

ပြောင်းရွှေ့ကြေးစံချိန်ရှင် ကစားသမားဖြစ်လာသလို ကမ္ဘာ့ဘောလုံးဈေးကွက်ရဲ့ စံချိန်ရှင်အသစ်လည်း ဖြစ်ပါတယ်။ ဒါပေမယ့် မန်ယူအသင်းကသာ ကလပ်အသင်းရဲ့ စံချိန်ရှင်ကစားသမားကို ခေါ်ယူခဲ့တာမဟုတ်ဘဲ ကျန်ပရီမီယာလိဂ်၁၂ သင်းကလည်း ကစားသမားသစ်တွေအတွက် ကလပ် အသင်းရဲ့ ပြောင်းရွှေ့ကြေးစံချိန်တွေကို ချိုးဖျက်ခေါ်ယူခဲ့ကြပါတယ်။

ဒီအသင်းတွေကတော့

မန်ယူ	-	ပေါလ်ပေါ့တာ	(ပေါင် ၈၉ သန်း)
လီဗာပူး	-	ဆာဒီယိုမာနီ	(ပေါင် ၇၆ သန်း)
ဝက်စ်ဟမ်း	-	အန်ဒရီအေးယူး	(ပေါင် ၂၀ ဒသမ ၅ သန်း)
လက်စတာ	-	ဆလီမာနီ	(ပေါင် ၂၉ သန်း)
ဆောက်သမ်တန်	-	ဘူးဖဲလ်	(ပေါင် ၁၆ သန်း)
ဆွမ်ဆီး	-	ဘက်စတန်	(ပေါင် ၁၅ ဒသမ ၅ သန်း)
ဘုန်းမောက်	-	ဂျော်ဒန်အဘီး	(ပေါင် ၁၅ သန်း)
ဆန်းဒါးလန်း	-	အန်ဒရီး	(ပေါင် ၁၃ ဒသမ ၆ သန်း)
ဟားလ်စီးတီး	-	ရွှင်ယန်မာဆန်	(ပေါင် ၁၃ သန်း)
ဝက်စ်ဘရွန်း	-	နာဆာချာဒလီ	(ပေါင် ၁၃ သန်း)
ဝက်ဖိုးဒ်	-	ရောဘတ်တိုပါရဲရာ	(ပေါင် ၁၃ သန်း)
ဘန်လေ	-	ဂျက်ဖ်ဟန်းဒရစ်	(ပေါင် ၁၀ ဒသမ ၅ သန်း)

ငွေသုံးကြမ်းခွဲတဲ့ အသင်းများ
မန်စီးတီးအသင်းကတော့ စံချိန်တင်ပေးချေရတဲ့ ကစားသမားသစ် မခေါ်ယူခဲ့ပေမယ့် ရှော်လ်ကေးမှဆာနီအတွက် ပေါင် ၃၇ သန်း၊ အဲဗာတန် နောက်ခံလူ ဂျွန်စတုန်းအတွက်ပေါင် ၄၇ ဒသမ ၅ သန်းအထိ သုံးစွဲခဲ့တာကို



နောက်ဆုံးပိတ်သိမ်းချိန်အထိ စံချိန်သစ်တွေနဲ့ လှုပ်ခတ်ခဲ့တဲ့ ပရီမီယာလိဂ်ဈေးကွက်

မေ လဲ့ သင်း



သလို ဆန်းဒါးလန်းအသင်းက လောရီးယန် အသင်းမှ အန်ဒရီးအတွက် ကလပ်စံချိန်တင်ပမာဏပေါင် ၁၃ဒသမ ၆ သန်းအထိ ပေးချေခေါ်ယူခဲ့တာကို တွေ့ရပါတယ်။ အခြားထင်ရှားတဲ့ အပြောင်းအရွှေ့တွေကတော့ ဝါယာလ် နောက်ခံလူ အာဘီလိုအာ ဝက်စ်ဟမ်းအသင်းကို အလွတ်ပြောင်းရွှေ့ကြေးနဲ့ ရောက်ရှိလာခြင်း စသ့်တင်းလစွာဘုန်းမှ ဆလီမာနီ လက်စတာအသင်းကို လာရောက်ပူးပေါင်းတဲ့ ကိစ္စရပ်တွေအပြင် လီဗာပူးက ဘာလော့တယ်လီကို အလွတ်ပြောင်းရွှေ့ကြေးနဲ့ နိုက်စ်အသင်းကို ထွက်ခွာခွင့်ပေးခဲ့ခြင်းတို့ပဲ ဖြစ်ပါတယ်။

နွေဈေးကွက် နှုတ်ဆက်ချိန်မှာ အငှားချခံရတဲ့ နာမည်ကျော် ကစားသမားအချို့
ဩဂုတ် ၃၀ ရက်အတွင်းဖြစ်ခဲ့တဲ့ အငှားချအပြောင်းအရွှေ့ ယဉ်ကျေးမှုမှာ နာမည်ကျော် ကစားသမားအချို့လည်း ပါဝင်ခဲ့ကြရပါတယ်။ မန်စီးတီးအသင်း က နာဆရီကို ဆီဗီလာအသင်း၊ မန်ဂန်လာကို ဗလင်စီယာအသင်းတွေဆီ အငှားချခဲ့သလို အာဆင်နယ်မှ ဂျက်ဝီရှိုင်းယားကတော့ ဘုန်းမောက်ကို ပြောင်းရွှေ့ သွားခဲ့ကြပါတယ်။ မန်စီးတီးကို နည်းပြ ဂျီယိုလာရောက်လာပြီး နောက်ပိုင်း အသင်းကို ပြုပြင်ပြောင်းလဲမှုတွေ အများအပြားလုပ်ခဲ့ပြီး ဂျိုးဟတ်ကို စီရီးအေကလပ်တို့ရရှိ တိုက်စစ်မှူး ဘိုနိုကိုစတုတ်စီးတီးအသင်းဆီကို အငှား ချခဲ့ပြီးဖြစ်တာကြောင့် အငှားချဈေးကွက်ကနေ ပေါင် ၆၂ သန်းလောက်အထိ ပြန်ရဖို့ ရှိနေပါတယ်။

ချယ်လ်ဆီးက ဂျူဗီက ပြန်ခေါ်ထားတဲ့ ကွာဒရာဒိုကို ဂျူဗင်တပ်ဆီကိုပဲ နောက်တစ်ရာသီ အငှားထပ်ချခဲ့သလို တိုက်စစ်မှူး ဝီယာဇန်ကိုလည်း ဖူလ်ဟမ် အသင်းဆီကို အငှားထပ်ချခဲ့ခြင်းပါ။ ဝက်စ်ဟမ်းတိုက်စစ်မှူး ဗလင်စီယာကို အဲဗာတန်အသင်းက အငှားသက်တမ်းထပ်တိုးခဲ့တယ်လို့ သိရပါတယ်။

ကလပ်အသင်းတွေရဲ့ စံချိန်တင်ပြောင်းရွှေ့ကြေးနဲ့ ခေါ်ယူခံရတဲ့ ကစားသမားများ
ပရီသတ်တွေကတော့ စံချိန်တင်ကြေးဆိုတာနဲ့ မန်ယူကွင်းလယ်လူ ပေါလ်ပေါ့တာကို ပထမဦးဆုံးမြင်မိမှာပဲဖြစ်ပါတယ်။ သူဟာ မန်ယူရဲ့

တွေ့ရပါတယ်။ ချယ်လ်ဆီးအသင်းကတော့ ပီအက်စ်ဂျီမှ နောက်ခံလူဟောင်း ဒေးဗစ်လူဇ် အတွက် ပေါင် ၃၄ သန်း၊ မာဆေးလ်တိုက်စစ်မှူး ဘက်ရှူအာယီအတွက် ပေါင် ၃၃ သန်း ကွန်ကျူဒြင်းအပါအဝင် အသင်းပိုင်ရှင် အေပရာဒိုပစ်ချီက နည်းပြကွန်တီစိတ်ကြိုက်ကစားသမားတွေရဖို့ ပေါင်သန်း ၁၂၀ အထိ အသုံး ပြုပေးခဲ့ပါတယ်။ ဈေးကွက်တိုင်းမှာ ငြိမ်နေတတ်လို့ ဝေဖန်မှုတွေနဲ့ ရင်ဆိုင်ခဲ့ရတဲ့ အာဆင်နယ်အသင်းကတောင် ရော့ဒ်ဟိုးဒင်း၊ ဇာကာ၊ မူဝတာဖီနဲ့ ပီရက်စ်တို့ အတွက် ပေါင်သန်း ၉၀ လောက် အသုံးပြုခဲ့ပြီး ဒီနှစ်နှစ်နှစ်ကလေးမှာ သိသိ သာသာပဲ လှုပ်ရှားပြခဲ့ပါတယ်။ မန်စီးတီးအသင်းကတော့ ကစားသမား အဝင်၊ အထွက် ကြမ်းခဲ့ပြီး ဂျိုးဟတ်၊ ဘိုနို၊ မာရီ၊ မန်ဂန်လာ၊ မိုရီနို၊ ဇင်ချန်ကို၊ နာဆရီတို့ ကစားသမား ၁၄ ယောက်ကို အငှားချခဲ့သလို တိုက်စစ်မှူး၊ ဇက်ကို၊ ဂိုးသမားရှူလီနဲ့ နောက်ခံလူ ဒီမစ်ချီလစ်တို့ကို အပြီးသတ်ရောင်းချခဲ့ပါတယ်။ ဝယ်ယူခဲ့တဲ့ ကစားသမားတွေကတော့ ဂျွန်စတုန်း၊ ဆာနီ၊ ဂါဘရီယယ်ဂိုးဆပ်စ်၊ ဂန်ဒိုဂန်၊ နိုလီတို့၊ ဘရာဇိုတို့ဖြစ်ကြပါတယ်။

အခြားလိဂ်များမှ အသင်းပိုင်ရှင်တွေ၊ အလုပ်အမှုဆောင်တွေအနေနဲ့ ကမ္ဘာ့ဘောလုံးဈေးကွက်မှာ ရုပ်သံထုတ်လွှင့်ကြေး စံချိန်တင်ရတာတွေ ပရီမီယာ လိဂ်ရဲ့ ဈေးကွက် ကျယ်ပြန့်လာမှုကို တားဆီးလိုကြတာကြောင့် ပွဲချိန်တွေ ပြောင်းလဲကစားတာ၊ ပရီမီယာလိဂ်က ဝယ်ယူချင်တဲ့ ကစားသမားတွေကို ဈေးနှုန်းပိုတင်ထားတာတွေ လုပ်ဆောင်ပြီး အန်ဂုလာကြတာတွေကို မြင်တွေ့ လာရပါတယ်။ ဘယ်လိုပဲဖြစ်နေပါစေ ဒီပုံစံအတိုင်းဆက်သွားရင် နာမည်ကျော် နည်းပြများရဲ့ လားရာ၊ ကစားသမားတွေအပေါ် ဆွဲဆောင်နိုင်စွမ်းဟာ ပရီမီယာလိဂ်ရပ်ဝန်းဆီကိုသာ ပိုမိုဦးတည်လာတော့မယ့် အနိပ်လက္ခဏာတွေကို မြင်တွေ့လာရပါတယ်။ ဒါကြောင့် ပရီမီယာလိဂ်ဟာ ဒီနှစ်နှစ်နှစ်ကလေးက တစ်ခုတည်း မှာပဲ အသုံးများသွားတာမျိုးမဟုတ်ဘဲ တစ်ရာသီထက်တစ်ရာသီ ပိုပြီး ဈေးကွက်ကျယ်ပြန့်လာတော့မယ့်လို့ ထင်မြင်မိပါတယ်။

အာရှအမျိုးသားကလပ် ဘော်လီဘောပြိုင်ပွဲ ပိုလ်လှပွဲနှင့် ဆုပေးပွဲအခမ်းအနားကျင်းပ

နေပြည်တော် စက်တင်ဘာ ၁
မြန်မာနိုင်ငံမှ အိမ်ရှင်အဖြစ် လက်ခံကျင်းပလျက်ရှိသော အာရှအမျိုးသားကလပ် ဘော်လီဘောပြိုင်ပွဲ အဆင့် သတ်မှတ်ချက်ပွဲစဉ်များနှင့် ပိုလ်လှပွဲစဉ်ကို နေပြည်တော် ဝဏ္ဏသိဒ္ဓိ အားကစား (B) ရုံတွင် ယမန်နေ့ နံနက် ၁၁ နာရီခွဲမှစတင်၍ ယှဉ်ပြိုင်ကစားကြသည်။ နံနက်ပိုင်းပွဲစဉ်များအဖြစ် ဝဏ္ဏသိဒ္ဓိအားကစား (B) ရုံ၌ အဆင့်(၅)နှင့် (၆)သတ်မှတ်ချက်ပြိုင်ပွဲတွင်

ကာဇက်စတန် ကလပ်အသင်းနှင့် တရုတ်(တိုင်ပေ) ကလပ်အသင်းတို့ ယှဉ်ပြိုင်ကစားကြရာ ကာဇက်စတန် ကလပ်အသင်းမှ သုံးပွဲ - တစ်ပွဲ၊ အဆင့်(၇)နှင့် (၈) သတ်မှတ်ချက် ပြိုင်ပွဲတွင် မြန်မာကလပ်အသင်းနှင့် ဗီယက်နမ်ကလပ်အသင်းတို့ ယှဉ်ပြိုင်ကစားကြရာ မြန်မာကလပ်အသင်းက သုံးပွဲ - နှစ်ပွဲ၊ အဆင့်(၃)နှင့် (၄) သတ်မှတ်ချက်ပြိုင်ပွဲတွင် တရုတ်ကလပ်အသင်းနှင့် ဂျပန်ကလပ်အသင်းတို့ ယှဉ်ပြိုင်ကစားကြရာ ဂျပန်ကလပ်

အသင်းက သုံးပွဲ - နှစ်ပွဲဖြင့် အသီးသီးအနိုင်ရခဲ့ကြသည်။ ထို့နောက် ည ၇ နာရီတွင် ပိုလ်လှပွဲစဉ်အဖြစ် ကာတာ ကလပ်အသင်းနှင့် အီရန်ကလပ်အသင်းတို့ ယှဉ်ပြိုင် ကစားကြရာ အီရန်ကလပ်အသင်းက သုံးပွဲ - တစ်ပွဲဖြင့် အနိုင်ရပိုလ်စွဲသွားခဲ့သည်။ ပိုလ်လှပွဲများအပြီး ဆုပေးပွဲအခမ်းအနားကို ဆက်လက်ကျင်းပရာ တရုတ် (တိုင်ပေ)မှ ဒိုင်ကော်မတီ အဖွဲ့ဝင် မစ္စတာ ချန်ချင်ချောင်းက တတိယဆုရရှိသော

ဂျပန်ကလပ်အသင်းအား တစ်ဦးချင်းဆုတံဆိပ်များ နှင့် တတိယဆုပေးလားကိုလည်းကောင်း၊ ဘူရူနိုင်းနိုင်ငံမှ ဒိုင်ကော်မတီအဖွဲ့ဝင် မစ္စတာ အယ်လ်ဆာဘတ်က ဒုတိယဆုရရှိသော ကာတာကလပ်အသင်းအား တစ်ဦးချင်း ဆုတံဆိပ်များနှင့် ဒုတိယဆုပေးလားကို လည်းကောင်း၊ အားကစားနှင့်ကာယပညာဦးစီးဌာန ညွှန်ကြားရေးမှူးချုပ် ဦးမျိုးလှိုင်က ပထမဆုရရှိသော အီရန်ကလပ်အသင်းအား တစ်ဦးချင်းဆုတံဆိပ်များနှင့် တံခွန်စိုက်ဆုပေးလားကို လည်းကောင်း အသီးသီးပေးအပ်ချီးမြှင့်ခဲ့ကြောင်း သိရ သည်။

(မောင်မောင်ဖော်)

ပြည်တွင်းရေးရာ

မတူကွဲပြားမှုများကို ပြည်ထောင်စုစိတ်ဓာတ်ပေါ်အခြေခံပြီး ညှိနှိုင်းအဖြေရှာ

နေပြည်တော် စက်တင်ဘာ ၁

ပြည်ထောင်စုငြိမ်းချမ်းရေးညီလာခံ-(၂၁) ရာစုပင်လုံ ဖွင့်ပွဲအခမ်းအနားကို ဩဂုတ် ၃၁ ရက် နံနက်ပိုင်းတွင် နေပြည်တော်ရှိ မြန်မာအပြည်ပြည်ဆိုင်ရာ ကွန်ဗင်ရှင်းဗဟိုဌာန(၂) (MICC-2)တွင် ကျင်းပသည်။

ဖွင့်ပွဲအခမ်းအနားတွင် ပြည်သူ့လွှတ်တော်ဥက္ကဋ္ဌ ဦးဝင်းမြင့်၊ အမျိုးသားလွှတ်တော်ဥက္ကဋ္ဌ မန်းဝင်းခိုင်သန်း၊ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီးမင်းအောင်လှိုင်၊ ကရင်အမျိုးသားအစည်းအရုံးဥက္ကဋ္ဌ စောမူတူးစေးဖိုး၊ ကချင်အမျိုးသားလွှတ်တော်ရေးရာအဖွဲ့ ဒုတိယဥက္ကဋ္ဌ ဦးအင်ဘန်လ၊ အမျိုးသားဒီမိုကရေစီအဖွဲ့ချုပ်နယ်လွှတ်တော် ဦးတင်ဦးနှင့် ကုလသမဂ္ဂအတွင်းရေးမှူးချုပ် မစ္စတာဘန်ကီမွန်းတို့ ပြောကြားခဲ့သည့် ကြိုဆိုနှုတ်ခွန်းဆက်စကားများကို ဆက်လက်ဖော်ပြလိုက်ပါသည်။

ပြည်သူ့လွှတ်တော်ဥက္ကဋ္ဌ ဦးဝင်းမြင့် ပြောကြားသည့် ကြိုဆိုနှုတ်ခွန်းဆက်စကား

ပြည်ထောင်စုငြိမ်းချမ်းရေးညီလာခံ-(၂၁)ရာစုပင်လုံ သို့ တက်ရောက်လာကြတဲ့ တိုင်းရင်းသားညီအစ်ကို မောင်နှမများအားလုံး မင်္ဂလာပါလို့ နှုတ်ခွန်းဆက်သ အပ်ပါတယ်။

လေးစားအပ်တဲ့ တိုင်းရင်းသားညီအစ်ကို မောင်နှမများ ခင်ဗျာ

ကျွန်တော်တို့နိုင်ငံဟာ တစ်မြေတည်းနေ တစ်ရေ တည်းသောကြောင့် ပြည်ထောင်စုဖွားတိုင်းရင်းသား ညီအစ်ကိုမောင်နှမများရဲ့ စည်းလုံးညီညွတ်မှုနဲ့ ဆန္ဒတူညီမှု တို့အပေါ် အခြေခံပြီး စုပေါင်းဖွဲ့စည်းထားတဲ့ ပြည်ထောင်စု မြန်မာနိုင်ငံတော်ဖြစ်ပါတယ်။ ပြည်ထောင်စုနိုင်ငံတော် ဖြစ်သည်နှင့်အညီ တိုင်းရင်းသားများရဲ့ တန်းတူညီတူ အခွင့်အရေးများကို အသိအမှတ်ပြုခြင်း၊ အခြေခံမူလအခွင့် အရေးများကို လေးစားခြင်း၊ ပြည်ထောင်စုသားအချင်းချင်း သဟဇာတဖြစ်ရေးတို့ကို ရှေးရှုခြင်း၊ ချစ်ကြည်ရင်းနှီးခြင်းတို့ ဖြင့် ပြည်ထောင်စုကြီးရဲ့ ငြိမ်းချမ်းရေးအောင်ပန်းကို ဆင်မြန်းနိုင်မည်ဟု ခံယူချက်၊ ယုံကြည်ချက်ရှိတဲ့အတွက် လွန်ခဲ့တဲ့ ၂၈ နှစ်လောက်ကတည်းက ယခုနိုင်ငံတော်၏ အတိုင်ပင်ခံပုဂ္ဂိုလ်က “ပင်လုံညီလာခံကြီးကဲ့သို့သော ပြည်ထောင်စုကြီး၏ အနာဂတ်ခရီးလမ်းညွှန်များကို ချမှတ်နိုင်မည့် တိုင်းရင်းသားလူမျိုးပေါင်းစုံ အမျိုးသား ညှိနှိုင်းမှုညီလာခံတစ်ရပ်ကို ခေါ်ယူကျင်းပမည်”ဟု ကြေညာချက်အမှတ်(၉)ကို ထုတ်ပြန်၍ ရည်သန်ခဲ့ပါတယ်။

တိုင်းရင်းသားများအနေနှင့်စိတ်ချမ်းသာ နိုင်ငံတော်၏ အတိုင်ပင်ခံပုဂ္ဂိုလ်က-

- တိုင်းရင်းသားနယ်မြေအသီးသီးတွင် စီးပွားရေး ဖွံ့ဖြိုးမှုလုပ်ငန်းများကို လွတ်လပ်စွာ ဆောင်ရွက် နိုင်ရေးအတွက် ဦးတည်မည်။
- ပြည်ထောင်စုဝင် ပြည်နယ်နှင့် တိုင်းဒေသကြီး အားလုံး ဟန်ချက်ညီညီ ဖွံ့ဖြိုးတိုးတက်စေရန် ပွင့်လင်းမြင်သာသောစီမံချက်များ ချမှတ်ဆောင် ရွက်မည်။
- သဘာဝအရင်းအမြစ်များ ထုတ်ယူရာမှ ရရှိလာ သည့် အကျိုးအမြတ်များကို ဖက်ဒရယ် ပြည်ထောင်စုနှင့်အညီ ဒေသအလိုက်မျှတစွာ ခွဲဝေခံစားခွင့်ရရှိစေရမည်။
- တိုင်းရင်းသားများ၏ မွေးရာပါအခွင့်အရေးများ ခံစားပြည့်ဝရေးနှင့် ပြည်ထောင်စုကြီးတစ်ခုလုံး သာယာဝပြောရေးတို့ သဟဇာတဖြစ်စေမည့်မူကို လက်ကိုင်ကျင့်သုံး၍ တိုင်းရင်းသားများ၏ ကိုယ်ပိုင်ပြဋ္ဌာန်းခွင့်ကို ဖော်ထုတ်မည်။



- တိုင်းရင်းသားများ၏ ရည်မှန်းချက်များကို အကောင်အထည်ဖော်ရန် နိုင်ငံရေးညှိနှိုင်း ဖြေရှင်းမှုလိုအပ်သည်ဟု ယုံကြည်သည်။
- ပြည်တွင်းလက်နက်ကိုင် ပဋိပက္ခများ၏ အရင်း အမြစ်များကို ဖယ်ရှားရန် အာယာတကင်းစင်ပြီး ပင်လုံစိတ်ဓာတ်ကို အခြေခံသော နိုင်ငံရေး တွေ့ဆုံဆွေးနွေးပွဲများမှတစ်ဆင့် ပြည်သူ့လူထု ဘဝ လုံခြုံအေးချမ်းစေမည်။

စသည်ဖြင့် မူဝါဒများကို ယခင်ကတည်းက ချမှတ်ခဲ့ပါ တယ်။

ယခုအခါ ယင်းရည်မှန်းချက်၊ ခံယူချက်၊ ယုံကြည်ချက် နဲ့ မူဝါဒများ အကောင်အထည်ဖော်ရန်အတွက် အမျိုးသား ပြန်လည်သင့်မြတ်ရေးနှင့် ငြိမ်းချမ်းရေးဗဟိုဌာနကို ဖွဲ့စည်းကာ ပြည်ထောင်စုကြီးငြိမ်းချမ်းရေးကို အလေးထား ပြီး ဦးစားပေးဆောင်ရွက်လျက်ရှိပါတယ်။

လေးစားအပ်တဲ့ တိုင်းရင်းသားညီအစ်ကိုမောင်နှမများ ခင်ဗျာ

ပြည်တွင်းငြိမ်းချမ်းရေးရရှိရေးဟာ ဒီမိုကရေစီရေး၊ လူ့အခွင့်အရေး၊ တရားဥပဒေစိုးမိုးရေး၊ အမျိုးသား ရင်ကြားစေရေး၊ ဖက်ဒရယ်ပြည်ထောင်စုနိုင်ငံတော် တည်ဆောက်ရေး၊ ပြည်ထောင်စုကြီးဖွံ့ဖြိုးတိုးတက်ရေး တို့နဲ့ ဆက်စပ်ပတ်သက်လျက်ရှိပါတယ်။ ပြည်တွင်းငြိမ်းချမ်း ရေးမရှိရင် အထက်ပါအရေးတွေရရှိဖို့ဆိုတာ “ဝ” မရှိဘဲ “ဝိ” လုပ်သလိုဖြစ်နေမယ်လို့ ကျွန်တော်ထင်မြင်ယူဆမိပါ တယ်။ နှစ်ကာလရှည်ကြာစွာဖြစ်ပွားခဲ့တဲ့ ပြည်တွင်းစစ်

ကြောင့် ပြည်ထောင်စုဖွားတိုင်းရင်းသားများ အသက်၊ ကိုယ်လက်အင်္ဂါတို့ စွန့်လွှတ်ကြရခြင်းဟာ နိုင်ငံတော်ရဲ့ လူသားအရင်းအမြစ်များ ဆုံးရှုံးကြရခြင်းပဲဖြစ်ပါတယ်။ အိုးအိမ်စည်းစိမ်ဥစ္စာတွေလည်း ပြိုကွဲယိုစီးကြရပါတယ်။ နိုင်ငံတော်ဘဏ္ဍာငွေမှ စစ်ရေးအသုံးစရိတ်အများအပြား ကုန်ကျနေရခြင်းဟာ တိုင်းပြည်ထူထောင်ရေးလုပ်ငန်းတွေ အတွက် နှောင့်နှေးစေပါတယ်။

ဒါ့အပြင် ကျွန်တော်တို့တိုင်းပြည်မှာ ပြည်တွင်း ငြိမ်းချမ်းရေးမရှိရင် ပညာရေး၊ ကျန်းမာရေး၊ လူမှုရေးစတဲ့ အရေးအရာတွေမှာ ထိန်းညှိနိုင်ခြင်းမရှိဘဲ ဟန်ချက်တွေ ယှက်ယွင်းစေပါတယ်။ စစ်ဘေး၊ စစ်ဒဏ်ကြောင့် စစ်ပြေး၊ စစ်ရှောင်ဒုက္ခသည်တွေမှာလည်း သူတို့ရဲ့ရိက္ခာပိုင်းဆိုင်ရာ လေးတွေကို စွန့်ခွာခဲ့ကြရပါတယ်။ ဌာနဆိုင်ရာအဖွဲ့အစည်း အသီးသီးမှ ရသမျှအထောက်အပံ့လေးတွေနဲ့ ဘဝရှင်သန် ရေးအတွက် ရပ်တည်ကြရပါတယ်။ သူတို့ရဲ့ ဘဝတွေ၊ မျှော်လင့်ချက်တွေ၊ အိမ်မက်တွေပျောက်ကွယ်ကြရပါတယ်။ ဒါကြောင့် ပြည်သူ့လူထုရဲ့ ဘဝလုံခြုံမှုနဲ့ စိတ်လုံခြုံမှုတို့ အတွက် ကျွန်တော်တို့ လွှတ်တော်အနေနဲ့ ပြည်တွင်း ငြိမ်းချမ်းရေးရရှိရန် အင်တိုက်အားတိုက် အစဉ်တစိုက် ထောက်ခံနေမှာဖြစ်ပါတယ်။

လေးစားအပ်တဲ့ တိုင်းရင်းသားညီအစ်ကိုမောင်နှမများ ခင်ဗျာ

ကျွန်တော်တို့အားလုံးဟာ မရှိအတူ ရှိအတူ အေး အတူ ပူအမျှ ဥမကွဲ သိုက်မယုက် နေထိုင်လျက်ရှိကြတဲ့ ပြည်ထောင်စုကြီးရဲ့မိသားစုဝင်များ ဖြစ်ကြပါတယ်။ လူသားများဖြစ်ကြသည့် အားလျော်စွာ မိသားစုဝင် ကျွန်တော်တို့အချင်းချင်းကြားမှာ အဆင်မပြေမှုတွေ၊ ကတောက်ကဆတ်ဖြစ်မှုတွေ၊ အယူအဆကွဲပြားမှုတွေ၊ အထင်အမြင်လွဲမှားမှုတွေရှိတတ်တာဟာ သဘာဝကျပါ တယ်။ ဒါတွေကိုလည်း ကျွန်တော်တို့အားလုံး တစ်ဦးနှင့် တစ်ဦး၊ တစ်စုနှင့်တစ်စု၊ တစ်ဖွဲ့နှင့်တစ်ဖွဲ့ သဘောထားကြီး ခြင်း၊ စိတ်ရှည်သည်းခံခြင်း၊ အပြန်အလှန်လေးစားခြင်း၊ အပြန်အလှန်နားလည်မှုရှိခြင်း၊ အပြန်လှန်ယုံကြည်မှုရှိ ခြင်းတို့ဖြင့် ပူးပေါင်းဖြေရှင်းကြပါက အောင်မြင်မှာဖြစ်ပါ တယ်။ မိသားစုစိတ်ဓာတ်၊ ပင်လုံစိတ်ဓာတ်၊ ပြည်ထောင်စု စိတ်ဓာတ်ကို ကျွန်တော်တို့တွေ ထာဝစဉ်မွေးမြူထိန်းသိမ်း ကြလျက် စေ့စပ်ညှိနှိုင်းဆွေးနွေးကြပါက ငြိမ်းချမ်းရေး ပန်းတိုင်ကို အရောက်လှမ်းနိုင်မှာ ဖြစ်ပါတယ်။

လေးစားအပ်တဲ့ တိုင်းရင်းသားညီအစ်ကိုမောင်နှမများ ခင်ဗျာ

အမျိုးသားအာဇာနည်ခေါင်းဆောင်ကြီး၊ လွတ်လပ်

ရေးဗိသုကာကြီး၊ တပ်မတော်ဖခင်ကြီး ဗိုလ်ချုပ်အောင်ဆန်း ဦးဆောင်ခဲ့တဲ့ (၂၀) ရာစုပင်လုံက လွတ်လပ်ရေးရယူပြီး ပြည်ထောင်စုမြန်မာနိုင်ငံတော်ကို တည်ထောင်ပေးခဲ့ပါ တယ်။ အမျိုးသားခေါင်းဆောင်ကြီးရဲ့ သမီးဖြစ်သူ နိုင်ငံတော်၏အတိုင်ပင်ခံပုဂ္ဂိုလ် ခေါင်းဆောင်တဲ့ (၂၁)ရာစု ပင်လုံက ကာလရှည်ကြာနေတဲ့ ပြည်တွင်းစစ်ကြီးကို ချုပ်ငြိမ်းစေပြီး ပြည်တွင်းငြိမ်းချမ်းရေးရရှိကာ ဒီမိုကရေစီ ဖက်ဒရယ်ပြည်ထောင်စုနိုင်ငံတော် တည်ဆောက်နိုင်ဖို့ ဦးတည်လျက်ရှိပါတယ်။ ပြည်သူ့လူထုတစ်ရပ်လုံးကလည်း အာသာဆန္ဒပြောပြစွာ မျှော်လင့်နေကြပါတယ်။ ကျွန်တော် တို့နိုင်ငံမှာ ယမ်းခိုး၊ ယမ်းငွေ့၊ ယမ်းနဲ့တွေ့အစား လူ့အခွင့် အရေးရန်တွေ သင်းယုံ၊စေ့ချင်ကြပါတယ်။ တိုင်းရင်းသား များ အချင်းချင်းအကြား လူမျိုးကြီး၊ လူမျိုးငယ် အစွဲအလမ်း မထားဘဲ တောင်ပေါ်မြေပြန့်မခွဲခြားဘဲ ဒီမိုကရေစီအသီး အပွင့်တွေ ခံစားလိုကြပါတယ်။ ပြည်ထောင်စုအတွင်း ဆယ်စုနှစ်များစွာ အနိဋ္ဌာရုံတွေ ဖုံးခဲ့တဲ့ကာလကို နိဂုံးချုပ်ပြီး ကုဋ္ဌာရုံတွေလွှမ်းတဲ့ ငြိမ်းချမ်းသာယာတဲ့ ပြည်ထောင်စုကြီးကိုပုံဖော်ကြရန် အချိန်အခါကောင်းလို့ လည်း ပြည်သူ့တွေယုံကြည်နေကြပါတယ်။ နယ်ပယ် အသီးသီး၌ ကျွန်တော်တို့တိုင်းရင်းသားများအချင်းချင်း ပူးပေါင်းဆောင်ရွက်မှု၊ ကူညီရိုင်းပင်းမှု၊ ပိုင်းဝန်းပံ့ပိုးမှုတို့ ဖြင့် ပြည်ထောင်စုကြီးတစ်ခုလုံးနှင့် ပြည်ထောင်စုကြီးရဲ့ ဒေသအသီးသီးဖွံ့ဖြိုးတိုးတက်မှုကို ဦးတည်နိုင်မည်လို့ လည်း မျှော်လင့်နေကြပါတယ်။

ဒါကြောင့် ပြည်ထောင်စုဖွားတိုင်းရင်းသားအားလုံး တို့ရဲ့ စည်းလုံးညီညွတ်မှုကို ယိမ်းယိုင်ပြိုကွဲစေပြီး နိုင်ငံရေး၊ စီးပွားရေး၊ လူမှုရေး ဘက်ပေါင်းစုံတွင် ဒုက္ခပင်လယ်ဝေစေ လျက်ရှိတဲ့ ပြည်ထောင်စုအတွင်း စစ်မက်ဖက်ပြိုင်မှုများ အပြီးအပိုင်ချုပ်ငြိမ်းအောင် ငြိမ်းချမ်းရေးဆွေးနွေးဘက် များအကြား နိုင်ငံရေးယဉ်ကျေးမှုသစ်တစ်ရပ်ထူထောင်ပြီး နိုင်ငံတော်နှင့် နိုင်ငံသားများအတွက် အနာဂတ်မျိုးဆက် သစ်တို့အတွက် ဂလိုဘယ်လိုက်ဇေးရှင်းခေတ်တွင် အတွေး သစ် အမြင်သစ်တို့ဖြင့် စေ့စပ်ညှိနှိုင်းဆွေးနွေးနိုင်ကြပါ စေ၊ တိုင်းရင်းသားများအားလုံး လက်တွဲမဖြုတ်စတမ်း စည်းလုံးညီညွတ်လျက် ပြည်ထောင်စုကြီးဖွံ့ဖြိုးတိုးတက်ရေး၊ တည်တံ့ခိုင်မြဲရေး၊ ငြိမ်းချမ်းရေးတို့အတွက် အောင်မြင် ပြီးစီးခြင်း၏ အခြေခံအကြောင်းတရားများဖြစ်တဲ့ ပြင်းထန် သော ဆန္ဒ၊ မလျော့သောဝီရိယ၊ ခိုင်ခံ့သောစိတ်ဓာတ်၊ အမှားအမှန်ခွဲခြားနိုင်သော ဉာဏ်ပညာတို့ဖြင့် စေတနာ၊ မေတ္တာရှေ့ထား၍ ကြိုးပမ်းဆောင်ရွက်နိုင်ကြပါစေလို့ အလေးအနက်ဆန္ဒပြုရင်း နိဂုံးချုပ်အပ်ပါတယ်ခင်ဗျား။

အမျိုးသားလွှတ်တော်ဥက္ကဋ္ဌ မန်းဝင်းခိုင်သန်း ပြောကြားသည့် ကြိုဆိုနှုတ်ခွန်းဆက် စကား

ပြည်ထောင်စုငြိမ်းချမ်းရေးညီလာခံ-(၂၁) ရာစုပင်လုံ ဖွင့်ပွဲအခမ်းအနားသို့ ကြွရောက်လာကြသော ဂုဏ်သရေ ရှိ ပုဂ္ဂိုလ်များအားလုံး စိတ်၏ချမ်းသာခြင်း၊ ကိုယ်၏ ကျန်းမာခြင်းနှင့် ပြည့်စုံပါစေလို့ ဆုတောင်းမေတ္တာပို့သအပ် ပါတယ်။ ယခုလို သမိုင်းတွင်မယ့်အခမ်းအနားကြီးမှာ ကရင်တိုင်းရင်းသားတစ်ဦးဖြစ်တဲ့ ကျွန်တော်အနေနဲ့ အမျိုး သားလွှတ်တော်ဥက္ကဋ္ဌအဖြစ် အမှာစကားပြောကြားခွင့်ရတဲ့ အတွက် များစွာဂုဏ်ယူဝမ်းမြောက်မိပါတယ်။ ပြည်ထောင်စု ငြိမ်းချမ်းရေးညီလာခံ-(၂၁)ရာစုပင်လုံ ဖြစ်မြောက်လာ အောင် အားကြီးမာန်တက် ဆောင်ရွက်ပေးပါသော နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် နှင့် တိုင်းရင်းသားခေါင်းဆောင်များ၊ အဖွဲ့အစည်းအသီးသီး မှ ပုဂ္ဂိုလ်များကိုလည်း အထူးကျေးဇူးဥပကာရတင်ရှိကြောင်း ပြောကြားလိုပါတယ်။

ကျွန်တော်တို့နိုင်ငံဟာ လွတ်လပ်ရေးရရှိခဲ့တာ ကြာ မြင့်ပြီဖြစ်ပေမယ့် ငြိမ်းချမ်းရေးမရရှိတာလည်း ကာလ

ကြာမြင့်ခဲ့ပြီဖြစ်ပါတယ်။ ကျွန်တော်တို့နိုင်ငံရဲ့ ပတ်ဝန်းကျင် က နိုင်ငံအသီးသီးဟာ ဖွံ့ဖြိုးတိုးတက်နေပေမယ့် ကျွန်တော်တို့နိုင်ငံဟာ ငြိမ်းချမ်းရေးမရရှိခဲ့လို့ ဖွံ့ဖြိုး တိုးတက်မှုမရှိခဲ့ဘဲ အရှေ့တောင်အာရှနိုင်ငံများထဲမှာ နောက်ဆုံးမှာ ဖြစ်နေရပါတယ်။ ငြိမ်းချမ်းရေးမရရှိတဲ့ အတွက် စစ်ပွဲများဖြစ်ပွားပြီး စစ်ဘေးစစ်ဒဏ်ကို အထူး သဖြင့် ခံစားနေရတာကတော့ ကျွန်တော်တို့ တိုင်းရင်းသား ညီအစ်ကိုမောင်နှမများ နေထိုင်နေတဲ့ဒေသများ ဖြစ်ပါ တယ်။ ငြိမ်းချမ်းရေးမရရှိတော့ ကိုယ့်ရဲ့ဒေသဖွံ့ဖြိုးတိုးတက် အောင် မလုပ်နိုင်ဘဲ စစ်ဘေးကိုရှောင်ရင်း မိမိတို့ရဲ့အိုးအိမ် မိမိတို့ရဲ့ ကျေးရွာများကို စွန့်ခွာထွက်ပြေးရပြီး ဒုက္ခမျိုးစုံ ခံစားနေရတာ အားလုံးအသိပဲဖြစ်ပါတယ်။ စစ်ဘေး စစ်ဒဏ်မခံစားရတဲ့ ကျွန်တော်တို့တွေအတွက်ကတော့ ကောင်းမွန်စွာ နေထိုင်စားသောက်နေရပြီး ကလေးသူငယ် များဆိုရင်လည်း ဝတ်ကောင်းစားလှနဲ့ ပညာသင်ကြားနေရ ပေမယ့် စစ်ဘေးစစ်ဒဏ်သင့် တိုင်းရင်းသားညီအစ်ကို

မောင်နှမများကတော့ ဒုက္ခမျိုးစုံခံစားနေရပြီး ကလေး သူငယ်များဟာလည်း မိဘများနဲ့အတူ ဒုက္ခမျိုးစုံကို ရင်စည်းခံစားနေကြရပါတယ်။ မိဒီယာစာမျက်နှာများမှာ လည်း စစ်ဘေးစစ်ဒဏ်ကြောင့် ဒုက္ခရောက်နေကြရတဲ့ ကျွန်တော်တို့ရဲ့ တိုင်းရင်းသားညီအစ်ကို မောင်နှမများရဲ့ ပုံရိပ်များ၊ ကလေးသူငယ်များရဲ့ သနားစရာပုံရိပ်တွေကို တွေ့မြင်နေရလို့ များစွာစိတ်မချမ်းမသာ ဖြစ်ခဲ့ရပါတယ်။ ဒါကြောင့်လည်း နိုင်ငံသူနိုင်ငံသားအားလုံးက ငြိမ်းချမ်းရေး ရရှိရေးကို မျှော်လင့်စောင့်စားနေကြပါတယ်။

အသလို နိုင်ငံသူနိုင်ငံသားအားလုံး မျှော်လင့်တောင့်တ နေတဲ့ ငြိမ်းချမ်းရေးဟာ အခုဆိုရင် လက်တစ်ကမ်းအကွာ မှာ ရောက်ရှိလို့နေပြီ ဖြစ်ပါတယ်။ လက်တစ်ကမ်းအကွာမှာ ရောက်ရှိနေပြီဖြစ်တဲ့ နိုင်ငံသူ နိုင်ငံသားအားလုံးကလည်း လိုလားတောင့်တနေတဲ့ ငြိမ်းချမ်းရေးကို ပြည်ထောင်စု ငြိမ်းချမ်းရေးညီလာခံ -(၂၁) ရာစုပင်လုံမှာ ပါဝင်ဆွေးနွေး ကြမယ့်



စာမျက်နှာ ၁၆ သို့

စာမျက်နှာ ၁၅ မှ

တိုင်းရင်းသားခေါင်းဆောင်များ၊ အဖွဲ့အစည်းအသီးသီးမှ ပုဂ္ဂိုလ်များအနေနှင့် ရယူပေးကြပါလို့ မေတ္တာရပ်ခံပန်ကြား လိုပါတယ်။ ငြိမ်းချမ်းရေးကိုရယူဖို့ ဆွေးနွေးကြရာမှာ စစ်ဘေးစစ်ဒဏ်ကြောင့် ဒုက္ခမျိုးစုံခံစားနေကြရတဲ့ တိုင်းရင်းသားညီအစ်ကိုမောင်နှမများ၊ ကလေးသူငယ် များဟာ ငါ့ရဲ့ဘိုးဘွားများဖြစ်ခဲ့ရင်၊ ငါ့ရဲ့မိခင်ဖခင်များ ဖြစ်ခဲ့ရင်၊ ငါ့ရဲ့ညီအစ်ကိုမောင်နှမများဖြစ်ခဲ့ရင်၊ ငါ့ရဲ့ သားသမီးမြေးမြစ်များဖြစ်ခဲ့ရင်ဆိုတဲ့အတွေးနဲ့ ပြည်သူ

လူထုကိုဦးစားပေးတဲ့ စိတ်ထားများမွေးမြူပြီး မိမိတို့ရဲ့ အတ္တမာန်မာနများကိုဖယ်ရှားကာ ငြိမ်းချမ်းရေးကို မရရ အောင်ယူမယ်ဆိုတဲ့ ခိုင်မာတဲ့သန္နိဋ္ဌာန်ချမှတ်ပြီး ဆောင် ရွက်ပေးကြဖို့ကိုလည်း မေတ္တာရပ်ခံလိုပါတယ်။ အမျိုးသား ခေါင်းဆောင်ကြီး ဝိုင်းချုပ်အောင်ဆန်းနဲ့ တိုင်းရင်းသား ခေါင်းဆောင်များဟာ ပြည်ထောင်စုစိတ်ဓာတ်နဲ့ ညှိနှိုင်း တိုင်ပင်လို့ ပေါ်ပေါက်လာတဲ့ ပင်လုံစာချုပ်ကြောင့် ကျွန်တော်တို့ရဲ့ နိုင်ငံတော်ကြီးလွတ်လပ်ရေးရရှိခဲ့တာ အားလုံးအသိ ဖြစ်ပါတယ်။ အဲဒီ အစဉ်အလာကောင်းကို

နာမူနာယူပြီး ယခု (၂၁)ရာစုပင်လုံမှာ ငြိမ်းချမ်းရေးရရှိ အောင် ပြည်ထောင်စုစိတ်ဓာတ်နဲ့ ဆွေးနွေးတိုင်ပင်ညှိနှိုင်း ပေးကြပါလို့လည်း မေတ္တာရပ်ခံအပ်ပါတယ်။ ငြိမ်းချမ်းရေး ရရှိမှုလည်း ကျွန်တော်တို့ နိုင်ငံသူနိုင်ငံသားအားလုံး လိုလားတောင့်တနေတဲ့ ဖက်ဒရယ်ဒီမိုကရေစီနိုင်ငံတော် သစ်ကို ထူထောင်နိုင်မှာဖြစ်ပါတယ်။ ယခုကျင်းပတဲ့ ပြည်ထောင်စုငြိမ်းချမ်းရေးညီလာခံမျိုး ဟာ နောင်မှာ ပေါ်ပေါက်လာဖို့မလွယ်ကူတာကြောင့် ပေါ်ပေါက်လာတဲ့ အခုလိုအချိန်အခါကောင်းမှာ နိုင်ငံသူ

နိုင်ငံသားအားလုံး လိုလားတောင့်တနေတဲ့ ငြိမ်းချမ်းရေး ကို အရယူပေးရင်း မိမိတို့ရဲ့လှပတဲ့သမိုင်းကို ရေးထိုးပေးကြ ပါလို့ ပြည်ထောင်စုငြိမ်းချမ်းရေးညီလာခံ-(၂၁)ရာစု ပင်လုံ မှာ ပါဝင်ဆွေးနွေးကြမယ့် တိုင်းရင်းသားခေါင်းဆောင် များ၊ အဖွဲ့အစည်းအသီးသီးမှ ဂုဏ်သရေရှိပုဂ္ဂိုလ်များကို မေတ္တာရပ်ခံပန်ကြားရင်း နိဂုံးချုပ်အပ်ပါတယ်။ အားလုံးကို ကျေးဇူးတင်ပါတယ်။

တပ်မတော်ကကွယ်ရေးဦးစီးချုပ် ဝိုင်းချုပ်များကြီးမင်းအောင်လှိုင် ပြောကြားသည့် ကြိုဆိုနှုတ်ခွန်းဆက်စကား

ပြည်ထောင်စုသမ္မတမြန်မာနိုင်ငံတော်ကြီး အခွန်ရှည်စွာ တည်တံ့ခိုင်မြဲရေးနှင့် နိုင်ငံသူ နိုင်ငံသားများအားလုံးရဲ့ ကောင်းမွန်ပြည့်စုံတဲ့ အနာဂတ်ဖော်ဆောင်နိုင်ရေးအတွက် ဆွေးနွေးချမှတ်ကြမယ့် ပြည်ထောင်စုငြိမ်းချမ်းရေး ညီလာခံ-(၂၁) ရာစုပင်လုံအခမ်းအနားကြီးမှာ ယခုလို နှုတ်ခွန်းဆက်စကားပြောကြားခွင့်ရတဲ့အတွက် ဝမ်းမြောက် ဂုဏ်ယူပါကြောင်း ဦးစွာပြောကြားလိုပါတယ်။ အခမ်း အနားကို တက်ရောက်လာကြသူများအားလုံးနဲ့ ပြည်ထောင်စုသားတိုင်းရင်းသား ညီအစ်ကိုမောင်နှမများ အားလုံး “နလုံးစိတ်ဝမ်း အေးချမ်းကြပါစေ”လို့ နှုတ်ခွန်း ဆက်သအပ်ပါတယ်။



ယုံကြည်ပါတယ်။ ဒီအတွက်ကြောင့် တပ်မတော်အနေနဲ့ “ငြိမ်းချမ်းရေးကို မဖြစ်မနေရယူလိုစိတ်”အပေါ် အရင်း ခံပြီး ခိုင်ခိုင်မာမာရပ်တည်ဆောင်ရွက်နေကြောင်း ထပ်လောင်းပြောကြားလိုပါတယ်။

လက်ရှိအမျိုးသားပြန်လည်သင့်မြတ်ရေးနဲ့ ငြိမ်းချမ်းရေး လုပ်ငန်းစဉ်များ ဆောင်ရွက်ရာမှာလည်း တပ်မတော် အနေနဲ့ ဒို့တာဝန်အရင်းအမြစ်အပေါ် အခြေခံပြီး နိုင်ငံရဲ့ ပကတိလိုအပ်ချက်ဖြစ်တဲ့ တည်ငြိမ်အေးချမ်းရေး၊ တိုင်းရင်းသားစည်းလုံးညီညွတ်ရေးနဲ့ ဖွံ့ဖြိုးတိုးတက်ရေး မူဝါဒ ၃ ရပ်အပေါ်မှာ ရပ်တည်ပြီး အဖွဲ့အစည်းမျိုးစုံနဲ့ လက်တွဲပူးပေါင်းပါဝင်လုပ်ဆောင်နေတာ ဖြစ်ပါတယ်။ တပ်မတော်အနေနဲ့ ဒီလုပ်ငန်းရပ်များအောင်မြင်ဖို့ အစွမ်း ကုန် ဆောင်ရွက်သွားပါမယ်။ ဖြစ်နိုင်သည့်အားအားလုံး လည်း ညှိနှိုင်းဆောင်ရွက်သွားပါမယ်။ တပ်မတော်ရဲ့ ငြိမ်းချမ်းရေးမူဝါဒ ၆ ရပ်ဟာဆိုရင်လည်း ကျွန်တော်တို့ ဖြတ်သန်းခဲ့ရတဲ့ အတိတ်သမိုင်းကြောင်းတစ်လျှောက်မှာ တွေ့ကြုံသိမြင်ခံစားခဲ့ရတာတွေကို လက်ရှိအခြေအနေ တွေ့နေယှဉ်ပြီး သုံးသပ်ဖော်ထုတ်တာဖြစ်လို့ နှစ်ဖက် စလုံးက လိုက်ပါလုပ်ဆောင်သင့်တဲ့ အခြေခံအချက် အလက်များပဲ ဖြစ်ပါတယ်။ ဒီမူဝါဒတွေကို နှစ်ဦးနှစ်ဖက် ပူးပေါင်းလိုက်နာဆောင်ရွက်ခြင်းဖြင့် စစ်မှန်ခိုင်မြဲတဲ့ ငြိမ်းချမ်းရေးရရှိစေဖို့ အထောက်အကူပြုသည့်အပြင် အမျိုးသားပြန်လည်သင့်မြတ်ရေးနဲ့ ငြိမ်းချမ်းရေးလုပ်ငန်း စဉ်များကို ပိုမိုခိုင်မာအားကောင်းလာစေမှာပဲ ဖြစ်ပါတယ်။

ယခုကျင်းပပြုလုပ်တဲ့ညီလာခံကြီး ဖြစ်မြောက်လာဖို့ အတွက် လူပုဂ္ဂိုလ်မျိုးစုံ၊ အဖွဲ့အစည်းပေါင်းစုံတို့ဟာ အချိန်၊ လုပ်အား၊ ငွေကြေးများစွာသုံးစွဲပြီး တွေ့ဆုံညှိနှိုင်းမှု ဆွေးနွေးမှုတွေကို ပြည်တွင်းမှာရော ပြည်ပမှာပါ ကြိမ်ဖန် များစွာ လုပ်ဆောင်ခဲ့ရတာဖြစ်ပါတယ်။ လူပုဂ္ဂိုလ်အဖွဲ့ အစည်းအသီးသီးရဲ့ မတူကွဲပြားခြားနားတဲ့ ရပ်တည်ချက် များ၊ သဘောထားအမြင်များနဲ့ လိုလားချက်ဆန္ဒများစွာ တို့ကို အကြိမ်ကြိမ်အခါခါ တွေ့ဆုံဆွေးနွေးညှိနှိုင်း အဖြေ ရှာပြီးမှ လက်ရှိအခြေအနေကို ရောက်ရှိလာခဲ့တာဖြစ်ပါတယ်။ အဖွဲ့အစည်းအသီးသီးမှာ သတ်မှတ်ထားတဲ့ ရည်မှန်းချက်၊ ချမှတ်ထားတဲ့ မူဝါဒရပ်တည်ချက်တွေ ရှိကြမှာပဲဖြစ်ပါတယ်။

ဒါတွေကို လက်တွေ့အကောင်အထည်ဖော်ဆောင်ရွက် ကြရာမှာ ဆန္ဒနဲ့ဘဝ တစ်ထပ်တည်းမကျနိုင်တာတွေ လည်း ရှိပါလိမ့်မယ်။ အဲဒီအခါမှာ ဖြတ်သန်းခဲ့ရတဲ့ သမိုင်း ကြောင်း၊ ရင်ဆိုင်ဖြေရှင်းခဲ့ရတဲ့ အတွေ့အကြုံများ၊ အမျိုးသားရေးစရိုက်လက္ခဏာများ၊ ပြောင်းလဲနေတဲ့ ပထဝီ နိုင်ငံရေးအခြေအနေများ၊ ဒေသတွင်းနဲ့ နိုင်ငံတကာ ရေးရာဖြစ်ပေါ်ပြောင်းလဲမှု အခြေအနေပေါ်မူတည်ပြီး ဖြစ်နိုင်တာ၊ ဖြစ်သင့်ဖြစ်ထိုက်တာတွေကို မှန်မှန်ကန်ကန် သုံးသပ်လုပ်ဆောင်ကြဖို့ အကြံပြုတိုက်တွန်းလိုပါတယ်။

ကျွန်တော်တို့နိုင်ငံဟာ ပါတီစုံဒီမိုကရေစီနိုင်ငံတစ်ခု အဖြစ် ခိုင်မာစွာထူထောင်နိုင်ဖို့ ဒီမိုကရေစီယဉ်ကျေးမှု နဲ့ ကျင့်စဉ်များကို ၂၀၁၀ ပြည့်နှစ် ရွေးကောက်ပွဲပြီး ကတည်းက အရှိန်အဟုန်နဲ့ဆောင်ရွက်နေတဲ့နိုင်ငံ ဖြစ်ပါ တယ်။ ပါတီစုံဒီမိုကရေစီလမ်းကြောင်းကို လျှောက်လှမ်းဖို့ အတွက် ၂၀၁၁ ခုနှစ်မှာကတည်းက ပြည်သူရွေးချယ်တဲ့ အစိုးရထံကို စနစ်တကျလွှဲပြောင်းပေးအပ်ခဲ့ပါတယ်။ ယခုဆိုရင် ပထမ ၅ နှစ်သက်တမ်းကို လွန်မြောက်လို့ ဒုတိယ ၅ နှစ်သက်တမ်းကို ဆက်လက်လျှောက်လှမ်းနေပြီ ဖြစ်ပါတယ်။ ဒါကြောင့်လည်း လိုအပ်ချက်များကို နိုင်ငံရေး လမ်းကြောင်းအရ တစ်နည်းအားဖြင့် အစိုးရ လွှတ်တော် လမ်းကြောင်းများကသာ ဒီမိုကရေစီနည်းလမ်းတကျ တောင်းဆိုယူကြရာမှာ ဖြစ်ပါတယ်။ ဒါအပြင် ဒီမိုကရေစီရဲ့ အခြေခံမူများဖြစ်တဲ့ လွတ်လပ်စွာပြောဆိုခွင့်၊ ရေးသားခွင့်၊ ဆန္ဒဖော်ထုတ်ခွင့်နဲ့ အသင်းအဖွဲ့များဖွဲ့စည်းခွင့် စတာ တွေကို ကျယ်ကျယ်ပြန့်ပြန့်ဆောင်ရွက်နေနိုင်ပြီဖြစ်ပါ တယ်။ ဒီလိုဒီမိုကရေစီနည်းလမ်းတကျ လုပ်ကိုင်ဆောင် ရွက်နိုင်ပြီဖြစ်တဲ့ အခြေအနေအချိန်အခါမျိုးမှာ လက်နက် စွဲကိုင်ပြီး မိမိတို့လိုချင်တာကို တောင်းဆိုတာမျိုး၊ လက်နက် ကိုင်လမ်းစဉ်ကိုဖက်တွယ်ပြီး လူမျိုးစွဲ၊ ဒေသစွဲကြီးမားစွာ ဖြင့် မိမိတို့ရဲ့ဆန္ဒကိုသာ ဦးစားပေးဖော်ဆောင်ဖန်တီးနေ တာမျိုးတွေဟာ ဒီမိုကရေစီရဲ့ ဆန့်ကျင်ဘက်ဖြစ်နေတယ် ဆိုတာကို အလေးအနက်သတိပြုရမှာ ဖြစ်ပါတယ်။ ကျွန်တော်တို့ဟာ ယခုအခါမှာ ပါတီစုံဒီမိုကရေစီလမ်း ကြောင်းပေါ်မှာ လျှောက်လှမ်းနေပါတယ်။ ဒီလမ်းကြောင်း ဟာ ပြည်သူတွေရဲ့ဆန္ဒနဲ့အညီ ရွေးချယ်လျှောက်လှမ်းခြင်း ဖြစ်ပြီး ဒီစနစ်ဟာ တည်တည်ငြိမ်ငြိမ်နဲ့ ခိုင်ခိုင်မာမာရှိဖို့ လိုပါတယ်။ ဒီမိုကရေစီကျင့်သုံးတဲ့ ကမ္ဘာ့နိုင်ငံတချို့ရဲ့ ဖြစ်ပေါ်မှုများအပေါ်မှာ သင်ခန်းစာရယူပြီး ကျွန်တော်တို့ နိုင်ငံဟာ တည်ငြိမ်အေးချမ်းစွာနဲ့ တိုင်းပြည်တိုးတက်အောင် ဆောင်ရွက်နိုင်ဖို့လိုပါတယ်။

ကျွန်တော်တို့အနေနဲ့ တိုင်းရင်းသားတွေနဲ့ တိုင်းရင်းသား လက်နက်ကိုင်အဖွဲ့တွေရဲ့ စိုးရိမ်ပူပန်မှုကိုလည်း နားလည် ပါတယ်။ ကျွန်တော်တို့အားလုံးရဲ့ဆန္ဒက တိုင်းရင်းသား ပြည်သူအားလုံးအတွက် ညီညွတ်မှုတတဲ့ လူမှုစီးပွားဘဝ လုံခြုံရေးနဲ့ အာမခံချက်ရရှိရေးဟာ အဓိကဖြစ်ပါတယ်။ အေးချမ်းစွာနေထိုင်ပြီး ကောင်းမွန်စွာလုပ်ကိုင်ဆောင်ရွက် နိုင်ခြင်းဖြင့် မိမိဘဝတိုးတက်ရန်ဖြစ်ပါတယ်။ ပြည်နယ် ကြီး/ငယ်၊ ဒေသကြီး/ငယ်၊ လူဦးရေများခြင်း/နည်းခြင်း၊ သယံဇာတများခြင်း/နည်းခြင်း၊ လူမှုစီးပွားကွာခြားခြင်း တို့အပေါ် အခြေခံမူလုံးဝမပြုလုပ်ဘဲ တိုင်းရင်းသား အားလုံး ညီညွတ်မှုတတဲ့အကျိုးခံစားရဖို့ ဆောင်ရွက်ကြရ ပါမယ်။ ကွဲပြားခြားနားမှုမရှိ ဖွံ့ဖြိုးတိုးတက်ဖို့အတွက် အချိန်တော့ပေးရပါလိမ့်မယ်။ မိမိတို့လိုလားချက်ကို ရင်းနှီး ပွင့်လင်းစွာ တွေ့ဆုံဆွေးနွေးခြင်းဖြင့် အဖြေရှာပြုရပါမယ်။ ဒီနေ့ကျင်းပတဲ့ညီလာခံကြီးဟာ လပေါင်းများစွာ အချိန်

ယူဆောင်ရွက်ခဲ့တဲ့ ညှိနှိုင်းဆွေးနွေးမှုတွေ၊ တွေ့ဆုံမှုတွေနဲ့ အကြိမ်ကြိမ်အပြန်အလှန်ယုံကြည်မှုတည်ဆောက်ခဲ့ခြင်း ရဲ့ ရလဒ်တွေပဲဖြစ်ပါတယ်။ အခုအချိန်ကာလမှာ ကျွန်တော်တို့ရဲ့အားသာချက်ကတော့ ၂၀၁၅ ခုနှစ် ဒီဇင်ဘာလအတွင်းမှာ ပြည်ထောင်စုလွှတ်တော်က ကန့်ကွက်သူမရှိအတည်ပြုပေးနိုင်ခဲ့တဲ့ တစ်နိုင်ငံလုံး ပစ်ခတ်တိုက်ခိုက်မှုရပ်စဲရေးသဘောတူစာချုပ် NCA ရှိနေခြင်းဖြစ်ပါတယ်။ ဒီစာချုပ်မှာပါတဲ့ အချက်အလက် အများစုဟာ စာချုပ်ရေးဆွဲတဲ့ ကာလတစ်လျှောက် အတူတကွပါဝင်ခဲ့တဲ့ တိုင်းရင်းသားအဖွဲ့အစည်းများရဲ့ တောင်းဆိုချက်တွေကို အဓိကအခြေခံထားရေးဆွဲခဲ့တာ ဖြစ်ပါတယ်။ ဒါကြောင့် ယခုပြန်လည်ကျင်းပတဲ့ ပြည်ထောင်စုငြိမ်းချမ်းရေးညီလာခံ-(၂၁) ရာစုပင်လုံနဲ့ ဆက်လက်ကျင်းပမယ့် အစည်းအဝေးများမှာလည်း ဒီ NCA ကိုပဲ အခြေခံမူအဖြစ် ဆက်လက်ထားရှိဆောင် ရွက်သွားဖို့လိုအပ်ကြောင်း ပြောကြားလိုပါတယ်။ ဒါအပြင် ငြိမ်းချမ်းရေးလုပ်ငန်းစဉ်ကို အကောင်အထည်ဖော်ရာမှာ နိုင်ငံတော်နဲ့ တိုင်းရင်းသားပြည်သူလူထုရဲ့ အကျိုးစီးပွား ကို ထာဝစဉ်ရေးရှုပြီး စိတ်စေတနာထက်ထက်သန်သန်နဲ့ အချိန်တိုအတွင်း အကောင်အထည်ဖော်ကြဖို့ အကြံပြု လိုပါတယ်။ ငြိမ်းချမ်းရေးလုပ်ငန်းစဉ်တွေမှာ လိုအပ်တာ ထက်ပိုပြီး အချိန်ကြာလာရင် ဘေးပယောဂတွေ၊ ဝင်ရောက်စွက်ဖက်မှုတွေ၊ ကြိုးကိုင်ခြယ်လှယ်လိုတာတွေ ပိုမိုလာနိုင်ပြီး ရှိရင်းစွဲယုံကြည်မှုတည်ဆောက်ပြီးသား အရာများ ပျောက်ပျက်နိုင်ခြင်း၊ ပွတ်တိုက်မှုများ များပြား လာနိုင်ခြင်းတို့ကြောင့် ယခုလိုအကြံပြုပြောကြားရခြင်း ဖြစ်ပါတယ်။

ဒီညီလာခံခန်းမတွင်းမှာ ရောက်ရှိနေကြတဲ့ ကျွန်တော် တို့တစ်တွေရဲ့တာဝန်ဟာ အလွန်ကြီးမားလှပါတယ်။ ကျွန်တော်တို့အပေါ် တစ်နိုင်ငံလုံးရဲ့မျှော်လင့်ချက်ဟာ လည်း မြင့်မားလှပါတယ်။ အမျိုးသားပြန်လည်သင့်မြတ် ရေးနဲ့ ငြိမ်းချမ်းရေးလုပ်ငန်းစဉ်များဆောင်ရွက်ရာမှာ လူမျိုးစွဲ၊ ဒေသစွဲ၊ အယူဝါဒစွဲ စတဲ့အစွဲအလမ်းတွေ ကင်းရှင်းစွာနဲ့ အောင်မြင်ပြီးမြောက်သည့်အထိ တာဝန်ယူ ဆောင်ရွက်ကြမည့်သူများအဖြစ် ပြည်သူတို့က အသိ အမှတ်ပြုထားရသူတွေလည်း ဖြစ်ပါတယ်။ ပြည်သူဆန္ဒ ကို ဖြည့်ဆည်းပေးနိုင်ဖို့ ကျွန်တော်တို့ဟာ အပြန်အလှန် ယုံကြည်မှုတည်ဆောက်ပြီး ထာဝရငြိမ်းချမ်းရေးကိုရရှိ စေနိုင်မယ့် သဘောတူညီမှုတွေကို ဆွေးနွေးညှိနှိုင်းရရှိမယ် လို့ ယုံကြည်ပါတယ်။ တိုင်းပြည်ရဲ့အားဟာ ပြည်တွင်း မှာသာရှိပါတယ်။ ကျွန်တော်တို့တိုင်းရင်းသားအားလုံး ဟာ ညီရင်းအစ်ကိုများဖြစ်တဲ့အတွက် မတူကွဲပြားမှုတွေကို ပြည်ထောင်စုစိတ်ဓာတ်ပေါ် အခြေခံပြီး ညှိနှိုင်းအဖြေရှာ သွားရမှာဖြစ်ပါတယ်။ စိုးရိမ်မှုနဲ့ သံသယစိတ်တွေကို ယုံကြည်မှုတည်ဆောက်ခြင်းဖြင့် ဖယ်ရှားသွားနိုင်မယ်လို့ ယုံကြည်ပါတယ်။ အမျိုးသားပြန်လည်သင့်မြတ်ရေးနဲ့ ငြိမ်းချမ်းရေးလုပ်ငန်းစဉ်တွေ အောင်မြင်စွာ အကောင် အထည်ဖော်ဆောင်ရွက်နိုင်ဖို့အတွက် အဓိကနည်းလမ်းကြ ရမယ့် အချက်နှစ်ချက်ကတော့ “တိုင်းရင်းသားစည်းလုံး ညီညွတ်ရေးမဟာဗျူဟာကို မျက်ခြည်မပြတ်ကျင့်သုံးခြင်း” နဲ့ “ထာဝရငြိမ်းချမ်းရေးရယူရန်အတွက် အမှန်တကယ် ဆန္ဒရှိခြင်း”တို့ပဲဖြစ်ပါကြောင်းပြောကြားရင်း နိဂုံးချုပ်လိုက် ပါတယ်။

ကျေးဇူးတင်ပါတယ်။

ပြည်တွင်းရေးရာ

ကရင်အမျိုးသားအစည်းအရုံးဥက္ကဋ္ဌ စောမူတူးစေးဖိုးပြောကြားသည့် ကြိုဆိုနှုတ်ခွန်းဆက်စကား

လေးစားအပ်ပါသော နိုင်ငံတော်သမ္မတကြီး၊ နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်နဲ့တကွ ပြည်ထောင်စုငြိမ်းချမ်းရေးညီလာခံ-(၂၁) ရာစုပင်လုံညီလာခံဖွင့်ပွဲအခမ်းအနားကို တက်ရောက်လာကြတဲ့ နိုင်ငံတော်အကြီးအကဲများ၊ တပ်မတော်ကာကွယ်ရေးဦးစီးချုပ်နဲ့ တပ်မတော်အရာရှိကြီးများ၊ လွှတ်တော်နာယကနဲ့ လွှတ်တော်ကိုယ်စားလှယ်များ၊ ကမ္ဘာ့ကုလသမဂ္ဂအတွင်းရေးမှူးချုပ် မစ္စတာဘန်ကီမွန်းနဲ့ မြန်မာ့ငြိမ်းချမ်းရေးလုပ်ငန်းစဉ်ကို တစ်စိတ်မတစ်စိတ် ဘက်ပေါင်းစုံကနေ အထောက်အကူပြုနေကြတဲ့ နိုင်ငံတကာမှ ကိုယ်စားလှယ်များ၊ သံတမန်များ၊ အထူးဖိတ်ကြားခြင်းခံထားရတဲ့ ပြည်တွင်း၊ ပြည်ပ ဧည့်သည်တော်များနဲ့ နိုင်ငံရေးပါတီများ၊ တိုင်းရင်းသားညီအစ်ကို ကိုယ်စားလှယ်များ၊ တိုင်းရင်းသားလက်နက်ကိုင်အဖွဲ့အစည်းအသီးသီးများမှ ခေါင်းဆောင်များ၊ ဒီညီလာခံဖြစ်မြောက်ရေးအတွက် ပူးတွဲဆောင်ရွက်ခဲ့ကြတဲ့ နှစ်ဖက်သော ခေါင်းဆောင်ကိုယ်စားလှယ်များ၊ အလုပ်အဖွဲ့များ၊ အထောက်အကူပြုသူများအားလုံးနဲ့ သတင်းမီဒီယာများအားလုံးကို မင်္ဂလာအပေါင်းနဲ့ ပြည့်စုံကြပါစေလို့ နှုတ်ခွန်းဆက်သပါတယ်။

ဒီနေ့လို သမိုင်းဝင်အခမ်းအနားမှာ ကျွန်တော်တို့တိုင်းရင်းသားလက်နက်ကိုင် အဖွဲ့အစည်းများရဲ့ကိုယ်စားအဖွဲ့မိန့်ခွန်းပြောကြားခွင့်ပြုတဲ့အတွက် များစွာဂုဏ်ယူဝမ်းမြောက် ကျေးဇူးတင်ရှိပါကြောင်း ဦးစွာပြောကြားလိုပါတယ်။

ကျွန်တော်တို့ လူသားတွေဟာ မျှော်လင့်ချက်နဲ့ပဲ အသက်ရှင်နေကြရတာဖြစ်ပါတယ်။ ကျွန်တော်တို့ တိုင်းရင်းသားညီအစ်ကိုများ ဒီမှာရောက်ရှိလာခြင်းဟာလည်း ဒီညီလာခံအပြီး စတင်နိုင်မယ့် နှစ်ပေါင်းများစွာကတည်းက မျှော်လင့်စောင့်ဆိုင်းခဲ့ကြရတဲ့ နိုင်ငံရေးဆွေးနွေးပွဲတွေရဲ့ တရားဝင်စတင်နိုင်မယ့် ဖွင့်ပွဲအခမ်းအနားကိုပါဝင်ဖို့ စိတ်လှုပ်ရှားစွာနဲ့ ရောက်ရှိလာကြရတယ်လို့ ပြောချင်ပါတယ်။

နောက်တစ်ခုတင်ပြချင်တာက ဒီ (၂၁)ရာစုပင်လုံညီလာခံရဲ့ဆောင်ပုဒ်ကို အတိအလင်းကြေညာထားချက်အရ အပြည့်အဝထောက်ခံချင်ပါတယ်။ ၁၉၄၇ ခုနှစ်ပထမပင်လုံညီလာခံ မြန်မာနိုင်ငံကို လွတ်လပ်ရေးဆောင်ကြဉ်းပေးခဲ့သည်။ ၂၀၁၆ ခုနှစ် (၂၁)ရာစုပင်လုံညီလာခံ ဖက်ဒရယ်ပြည်ထောင်စုနိုင်ငံကို တည်ထောင်နိုင်ရမည်ဆိုတဲ့ ဆိုင်းဘုတ်ကြော်ငြာတွေကိုဖတ်ရင်း ကျွန်တော်တို့နှစ်ပေါင်းခြောက်ဆယ်ကျော် တော်လှန်တိုက်ပွဲဝင်ခဲ့တဲ့ နိုင်ငံရေး ရည်မှန်းချက်ပန်းတိုင်ကို အတိအလင်းဖော်ကျူးနေတာကို တွေ့ရလို့ဖြစ်ပါတယ်။

ငြိမ်းချမ်းရေး၊ အမျိုးသားပြန်လည်သင့်မြတ်ရေး၊ ဖွဲ့စည်းပုံအခြေခံဥပဒေပြင်ဆင်ရေးဆိုတဲ့ အကြောင်း


အခြင်းအရာ သုံးခုရဲ့ ဆက်စပ်မှုနဲ့ပတ်သက်ပြီး မိမိတို့ရဲ့ အမြင်ကို တင်ပြချင်ပါတယ်။ ဖွဲ့စည်းတိုးတက်ပြီး သဟဇာတ ရှိတဲ့ လူ့အဖွဲ့အစည်းကိုရယူချင်ရင်တော့ ဒီတန်ဖိုးညီမျှစွာ ရှိနေကြတဲ့ အကြောင်းခြင်းရာ သုံးခုအပေါ်မှာ အခြေခံရမှာ ဖြစ်ပြီး ချိုးပစ်ဖို့မသင့်တဲ့ သုံးချောင်းထောက် ထိုင်ခုံတစ်လုံးရဲ့ ခြေထောက်တွေလိုဖြစ်ပါတယ်။

အမျိုးသားပြန်လည်သင့်မြတ်ခြင်းမရှိဘဲ ငြိမ်းချမ်းရေးမဖြစ်ပေါ်လာနိုင်သလို ပြန်လည်သင့်မြတ်ခြင်းမရှိဘဲ လူ့အဖွဲ့အစည်းမှာ ငြိမ်းချမ်းရေးကိုလည်း ရှာလို့မတွေ့နိုင်ပါဘူး။ ပြန်လည်သင့်မြတ်ပြီး ငြိမ်းချမ်းဖို့ဆိုရင် သက်ဆိုင်သူတွေအကြားမှာရရှိထားကြတဲ့ အပြန်အလှန်ပေးအပ်ထားတဲ့ သန္နိဋ္ဌာန်၊ ကတိစကား၊ သဘောတူညီချက်တွေကို ရေရှည်တည်တံ့ခိုင်မြဲဖို့လိုအပ်ပြီး တရားဥပဒေစိုးမိုးပြီး လွတ်လပ်တဲ့ ငြိမ်းချမ်းရေးအရသာကို ခံစားနိုင်ဖို့အတွက် လုပ်ငန်းစဉ်တစ်ခုလုံးလိုအပ်ပါတယ်။ အဲဒါဟာ ဖွဲ့စည်းပုံအခြေခံဥပဒေထဲမှာ ရေးဆွဲထည့်သွင်းပြဋ္ဌာန်းထားခြင်းပဲဖြစ်ပါတယ်။

တစ်ဖက်မှာလည်း ဖွဲ့စည်းပုံအခြေခံဥပဒေပြင်ဖို့ သဘောတူညီမှုတွေ၊ လုပ်ငန်းစဉ်တွေ အခိုင်အမာမရှိဘဲ အခြေအနေအောက်မှာ ပြန်လည်သင့်မြတ်ရေးမရှိနိုင်ပါဘူး။ ပြန်လည်သင့်မြတ်ရေးမရှိဘဲ ငြိမ်းချမ်းရေးလည်း မပေါ်ပေါက်နိုင်ပါဘူး။

NCA လက်မှတ်ရေးထိုးအပြီး ကျင်းပခဲ့တဲ့ ၂၀၁၆ ဇန်နဝါရီလက ပြည်ထောင်စု ငြိမ်းချမ်းရေးဆွေးနွေးပွဲ (UPC) ဟာ နိုင်ငံရေးမာရသွန်အပြေးပြိုင်ပွဲအတွက် ဖွင့်ပွဲဖွဲ့ကြီးဖြစ်ခြင်းပဲဖြစ်ပြီး ဒီနေ့ကျင်းပတဲ့ ငြိမ်းချမ်းရေးညီလာခံ-(၂၁)ရာစုပင်လုံဟာ တာထွက်ခရာသံပဲ ဖြစ်မယ်လို့ ယုံကြည်ပါတယ်။ NCA ဟာ ပြီးပြည့်စုံတဲ့ စာချုပ်တစ်ခုမဟုတ်ပေမယ့် နိုင်ငံရေးဆွေးနွေးပွဲတွေကိုရောက်ရှိဖို့ ထိုးလိုက်တဲ့ တံတားတစ်စင်းဖြစ်တယ်လို့လည်းယုံကြည်ပါတယ်။ ငြိမ်းချမ်းရေးကတော့ ကျွန်တော်တို့အားလုံးအတွက် ပန်းတိုင်ပါ။

ဒါကြောင့် ကျွန်တော်တို့ရဲ့ ငြိမ်းချမ်းရေးလုပ်ငန်းစဉ်မှာ ငြိမ်းချမ်းရေး၊ အမျိုးသားပြန်လည်သင့်မြတ်ရေး၊ ဖွဲ့စည်းပုံအခြေခံဥပဒေပြင်ဆင်ရေးဆိုတဲ့ ဒီမဏ္ဍိုင်သုံးခုကို တစ်ပြိုင်တည်းပါဝင်ပြီး အကောင်အထည်ဖော်နိုင်တဲ့ လုပ်ငန်းစဉ်ချမှတ်သွားဖို့ လိုပါတယ်။ တစ်ချဦးမှာတစ်ခု လုပ်ရတဲ့ လုပ်ငန်းမဟုတ်ဘဲ ပြန်လည်သင့်မြတ်ရေးအဆင့်ကို အခြေခံတဲ့ ငြိမ်းချမ်းရေးလုပ်ငန်းစဉ်ကို မှတ်တိုင်အဖြစ် သဘောတူသတ်မှတ်ပြီး ဖွဲ့စည်းအုပ်ချုပ်ပုံအခြေခံဥပဒေပြင်ဆင်ရေးဆွဲသွားနိုင်အောင် ကြိုးစားဖို့လိုပါတယ်။ ငြိမ်းချမ်းရေးလုပ်ငန်းစဉ်အတွက် နိုင်ငံရေးဆွေးနွေးရေးဆိုင်ရာ လမ်းပြမြေပုံ သဘောတူရေးဆွဲထားတဲ့ လုပ်ငန်းစဉ်ရှိပေမယ့် ဖက်ဒရယ်ပြည်ထောင်စု ဖြစ်ပေါ်ရေးအတွက်



လမ်းပြမြေပုံတစ်ခုညှိနှိုင်းချမှတ်တဲ့ လုပ်ငန်းစဉ်တစ်ခု ဖန်တီးဖို့ “မူ” ချမှတ်ဖို့ လိုအပ်နေပါတယ်။ ဆွေးနွေးဖက်တွေကြားမှာရှိနေကြတဲ့ ဖက်ဒရယ်ပြည်ထောင်စုဖြစ်ပေါ်ရေးဆိုင်ရာ အမြင်ကွာဟမှု ကြီးမားနေတယ်ဆိုတာကို သတိမပြုဖို့ လိုပါတယ်။

ဒီညီလာခံပြီးရင် ကျွန်တော်တို့ နိုင်ငံရေးဆွေးနွေးပွဲတွေကို ပြည်ထောင်စုအဆင့်၊ အမျိုးသားအဆင့် ဆွေးနွေးပွဲများ စတင်ပြုလုပ်သွားမှာဖြစ်ပါတယ်။ နိုင်ငံရေးဆွေးနွေးပွဲတွေဖြစ်ပေါ်ဖို့ မူဘောင်ရေးဆွဲပြီး လုပ်ငန်းလမ်းညွှန်ချမှတ်ရာမှာလည်း ပြည်နယ်နဲ့ တိုင်းဒေသကြီးတွေရဲ့ ပတ်တိအခြေအနေနဲ့ ကိုက်ညီရေးကို သတိထားရေးဆွဲဖို့ အကြံပြုလိုပါတယ်။

၂၀၀၈ ဖွဲ့စည်းပုံအခြေခံဥပဒေဟာ ဖက်ဒရယ်အသွင်သဏ္ဍာန်ဆောင်ပေမယ့် အနှစ်သာရချည့်နဲ့ အားနည်းမှုရှိနေတာကိုတော့ ဝန်ခံရမှာပါ။ ဒီ (၂၁) ရာစုပင်လုံညီလာခံအပြီး စတင်ဆွေးနွေးကြမယ့် နိုင်ငံရေးဆွေးနွေးပွဲတွေမှာ မတူညီကြတဲ့အစွန်းနှစ်ဖက်မှာရှိတဲ့ ဖက်ဒရယ်ပန်းတိုင်တွေကို ကဏ္ဍကြိုင်းခုကနေ ဘယ်အခြေခံကို စတင်သဘောတူရယူပြီး ဖွဲ့စည်းပုံအခြေခံဥပဒေကို ပြုပြင်ပြောင်းလဲမယ်ဆိုတဲ့ လက်တွေ့အကောင်အထည်ဖော်ကြရမယ့် အချိန်ရောက်ရှိလာပြီဖြစ်ပါတယ်။

တိုင်းရင်းသားဒေသအချို့တွေမှာ ရှိနေတဲ့ ချည်နှံအားနည်းတဲ့ လူမှုအသိုင်းအဝိုင်းအသစ်ကို ဖန်တီးဖြစ်ပေါ်စေတဲ့

ပစ်ခတ်တိုက်ခိုက်မှုတွေကို လျော့ချခြင်း၊ စစ်ဘေးရှောင်ပြည်တွင်းရွှေ့ပြောင်းနေရာချမှုတွေအပေါ်ကို စိတ်ရင်းစေတနာထားပြီးဖြေရှင်းခြင်း၊ အရေးပေါ်လူသားချင်းစာနာထောက်ထားမှု အကူအညီပေးတဲ့ အစီအစဉ်ချမှတ်ခြင်းတွေဟာ သက်ဆိုင်သူအားလုံးအတွက် ယုံကြည်မှုတည်ဆောက်ရေးလုပ်ငန်းစဉ်တစ်ခုဖြစ်ပြီး အားလုံးအတွက် အကျိုးရှိပြီး ငြိမ်းချမ်းရေးလုပ်ငန်းစဉ်ကို အထောက်အကူပြုစေပါတယ်။ ပစ်ခတ်တိုက်ခိုက်မှုတွေရပ်စဲပြီး သက်ဆိုင်သူတွေကြားမှာ နိုင်ငံရေးယဉ်ကျေးမှုအသစ်ကိုလက်ခံပြီး ရဲရင့်ရင့်နဲ့ အကောင်အထည်ဖော်ဖို့ အကြံပြုတိုက်တွန်းပါတယ်။

နောက်တစ်ခုက Stakeholders တွေရဲ့ ပါဝင်မှုအခန်းကဏ္ဍကို အကြံပြုချင်ပါတယ်။ ဒီမိုကရေစီရဲ့ အခြေခံတစ်ခုက Bottom up approach ဖြစ်ပြီး ပါဝင်သင့်ပါဝင်ထိုက်သူတွေရဲ့ ကဏ္ဍကို ထိုသူများထံမှ ထွက်ပေါ်လာတဲ့ အကြံပြုချက်ကို အခြေခံပြီး နည်းလမ်းရှာဖွေ တိုက်တွန်းလိုပါတယ်။ မကြာခင်စတင်မယ့် နိုင်ငံရေးဆွေးနွေးပွဲတွေမှာ လွန်ခဲ့တဲ့ ရွေးကောက်ပွဲမှာ အနိုင်မရခဲ့တဲ့ နိုင်ငံရေးပါတီတွေ၊ CSOs တွေနဲ့ အခြားသော Stakeholders တွေရဲ့ အခန်းကဏ္ဍတွေကို စဉ်းစားရာမှာ သက်ဆိုင်သူတွေရဲ့ ရပ်တည်မှု၊ ကျွမ်းကျင်မှုကဏ္ဍကို အခြေခံပြီး သူတို့ရဲ့အသံတွေကိုလည်း နားထောင်ပေးပြီး သဟဇာတရှိတဲ့ လုပ်ငန်းစဉ်တွေကနေ ပါဝင်စေဖို့ အကြံပြုလိုပါတယ်။

နောက်ဆုံးအနေနဲ့ နှစ်ပေါင်း ၆၀ ကျော်ကြာဖြစ်သန်းခဲ့ကြရတဲ့ ခေတ်တွေ၊ စနစ်တွေရဲ့ ပုံသွင်းမှုကြောင့် ကျွန်တော်တို့ လူမှုအဖွဲ့အစည်းတွေ၊ အသင်းအဖွဲ့တွေအကြားမှာ ခံယူချက်၊ အယူအဆဆိုတဲ့ စိတ်ပိုင်းဆိုင်ရာ ကွာဟချက်ကြီးကြီးမားမားရှိနေတယ်ဆိုတာကို သတိပြုကြပါ။

ချည်နှံချို့တဲ့ လူမှုအသိုင်းအဝိုင်းတွေနဲ့ ထိုအခြေအနေကို ဖန်တီးဖြစ်ပေါ်နိုင်တဲ့ အခြေခံတွေ၊ ဆင်းရဲမွဲတေမှု ပြဿနာတွေ နက်နက်ရှိုင်းရှိုင်းရှိနေတယ်ဆိုတာကိုလည်း လက်ခံကြပါ။

ကျွန်တော်တို့နိုင်ငံဟာလည်း အိမ်နီးနားချင်းနိုင်ငံတွေရဲ့ နောက်မှာ နောက်ကျကျနေတယ်ဆိုတာကိုလည်း အသိအမှတ်ပြုကြပါ။

ဒါပေမယ့် ငြိမ်းချမ်းရေးအတွက် ကျားကုတ်ကျားခဲလုပ်မယ့်အဖွဲ့အစည်းတွေ၊ လူပုဂ္ဂိုလ်တွေ၊ အသင်းအဖွဲ့တွေလည်းရှိနေပြီး သူတို့ကိုအားပေးထောက်ခံတဲ့ ပြည်သူလူထုနဲ့ နိုင်ငံတကာအသိုင်းအဝိုင်းလည်း ရှိနေတယ်ဆိုတာကို သတိမရင်း တည်ငြိမ်အေးချမ်းပြီး သဟဇာတရှိကာ ငြိမ်းချမ်းတဲ့လူ့အဖွဲ့အစည်းသစ်တစ်ခုကို တည်ဆောက်ကြပါစို့လို့ သန္နိဋ္ဌာန်ပြုရင်း နိဂုံးချုပ်ပါတယ်။

အားလုံးကိုကျေးဇူးတင်ပါတယ်။

ညီညွတ်သော တိုင်းရင်းသားလူမျိုးများ ဖက်ဒရယ်ကောင်စီ (UNFC)ဥက္ကဋ္ဌ ကချင်အမျိုးသားလွတ်မြောက်ရေးအဖွဲ့ (KIO)ဒုတိယဥက္ကဋ္ဌ ဦးအင်ဘန်လ ပြောကြားသည့် ကြိုဆိုနှုတ်ခွန်းဆက်စကား

ကြွရောက်လာကြတဲ့ နိုင်ငံတော်၏အတိုင်ပင်ခံပုဂ္ဂိုလ်နဲ့ အစိုးရ လွှတ်တော်၊ တပ်မတော်၊ တိုင်းရင်းသား အသီးသီးမှ ကိုယ်စားလှယ်များအပါအဝင် ကမ္ဘာ့ကုလသမဂ္ဂအတွင်းရေးမှူးချုပ်နဲ့တကွ နိုင်ငံတကာမှ အစိုးရသံအရာရှိများ၊ ကမ္ဘာ့မိသားစုများနဲ့ တစ်သီးပုဂ္ဂလများအားလုံးကို မင်္ဂလာအပေါင်းနဲ့ ပြည့်စုံတဲ့ နံနက်ခင်းပါလို့ ဦးစွာနှုတ်ခွန်းဆက်သအပ်ပါတယ်။

ဒီနေ့ဟာဖြင့် ကျွန်တော်တို့ တိုင်းပြည်အတွက် ရှည်ကြာလှပြီဖြစ်တဲ့ စစ်ရဲ့အနိဋ္ဌာရုံတွေကို ပြည်ဖုံးကားချပြီး ပြည်သူလူထုတစ်ရပ်လုံး မျှော်လင့်တောင့်တ တောင်းဆိုနေကြတဲ့ ဖက်ဒရယ်ဒီမိုကရေစီပြည်ထောင်စု တည်ဆောက်ရေးအတွက် အတူတကွ လက်တွဲပူးပေါင်းဆောင်ရွက်နိုင်ကြဖို့အတွက် ရည်သန်ပြီး ငြိမ်းချမ်းရေး အစပျိုးဖို့ စုစည်းကြတဲ့ နေ့တစ်နေ့လို့ ပြောရပါမယ်။ ဒါကြောင့် မြန်မာပြည်သမိုင်းမှာ ထူးကဲတဲ့ နေ့ထူးနေ့မြတ်ဖြစ်တာကြောင့်မို့ ညီလာခံတက်ရောက်လာသူအားလုံးကို နှေးထွေးစွာ ကြိုဆိုပါကြောင်းနဲ့ ဒီညီလာခံဖြစ်မြောက်ရေးအတွက် အဘက်ဘက်မှ ပါဝင်ကြိုးပမ်းဆောင်ရွက်ကြသူအားလုံးကိုလည်း အထူးပင် ကျေးဇူးတင်ရှိပါကြောင်း ပဏာမပြောကြားလိုပါတယ်။

ကျွန်တော်အနေနဲ့ တိုင်းရင်းသားညီရင်းအစ်ကိုတွေ စုံညီစွာ တစ်ဖန်ပြန်ပြီး စုစုပေါင်းဆုံကြတဲ့ ဒီညီလာခံနဲ့ပတ်သက်ပြီး အနည်းငယ်ပြောလိုတဲ့ အကြောင်းတွေရှိပါတယ်။ အဲဒါကတော့ ကျွန်တော်တို့ တိုင်းပြည်ကြီးကို လွတ်လပ်ရေးရရှိအောင် ဆောင်ကြဉ်းပေးခဲ့တဲ့ ပင်လုံသဘောတူညီချက်နဲ့ ပတ်သက်တဲ့ အကြောင်းပဲဖြစ်ပါတယ်။ ဒီပင်လုံသဘောတူညီချက်ကို အကြောင်းပြုပြီး ခုတစ်ခါ ပြည်ထောင်စုငြိမ်းချမ်းရေးညီလာခံ -(၂၁) ရာစုပင်လုံဆိုပြီး ဒီညီလာခံကို ကျင်းပတာဖြစ်တဲ့အတွက် ၁၉၄၇ ခုနှစ်က ကျွန်တော်တို့ တိုင်းပြည်လွတ်လပ်ရေးကို ဆောင်ကြဉ်းပေးခဲ့တဲ့ ပင်လုံသဘောတူညီချက်ကိုအစွဲပြုပြီး ဒုတိယအကြိမ် ပင်လုံညီလာခံကို ကျင်းပတယ်လို့ ကျွန်တော်တို့ရဲ့စိတ်ထဲမှာ ခံစားရပါတယ်။ ၁၉၄၇ ခုနှစ်က ချုပ်ဆိုခဲ့တဲ့ ပင်လုံသဘောတူညီချက်ဟာ ဟိုတုန်းက ရှိခဲ့တဲ့ အခြေအနေအောက်ကနေ ဖော်ဆောင်ခဲ့တာဖြစ်သလို ခုတစ်ကြိမ်မှာလည်း မတူကွဲပြားတဲ့အခြေအနေနဲ့ လိုက်လျောညီထွေဖြစ်အောင် ဖော်ဆောင်ကျင်းပတယ်လို့ နားလည်ပါတယ်။

ဒါကြောင့် ဟိုတုန်းကထားရှိခဲ့တဲ့ ပင်လုံစိတ်ဓာတ်၊ ပင်လုံကတိကဝတ်နဲ့ချုပ်ဆိုခဲ့တဲ့ ပင်လုံသဘောတူညီချက်

စာချုပ်တွေဟာ အားလုံးက ပါဝင်ပြီး သဘောတူညီချက်၊ လက်မှတ်ရေးထိုးထားခြင်း မရှိသော်လည်းဘဲ တိုင်းရင်းသားအားလုံးအတွက် ဒီမိုကရေစီရေး၊ တန်းတူရေးနဲ့ ကိုယ်ပိုင်ပြဋ္ဌာန်းခွင့်တို့အတွက် မျှော်လင့်ထားသလို ဖက်ဒရယ်ပြည်ထောင်စုကြီးအဖြစ် မဖော်ဆောင်နိုင်သေးတာကလွဲရင် လွတ်လပ်တဲ့တိုင်းပြည်တစ်ခုအဖြစ် ကမ္ဘာ့အလယ်မှာ ထည့်ဝါတင့်တယ်စေခဲ့တာကိုတော့ အားလုံးက ငြင်းကွယ်လို့မရတဲ့ သမိုင်းမှတ်တိုင်တစ်ခုဆိုတာကိုတော့ အသိပေးလိုပါတယ်။

ဟိုတုန်းက ကျွန်တော်တို့ပြောခဲ့တဲ့ ဖက်ဒရယ်ပြည်ထောင်စုဟာ စုဖွဲ့ပြီး အေးအတူ ပူအမျှ ယှဉ်တွဲနေထိုင်ဖို့ ဖြစ်သလိုပဲ အခုကျွန်တော်တို့ပြောတဲ့ ဖက်ဒရယ်ဒီမိုကရေစီပြည်ထောင်စုဟာလည်း ခွဲထွက်ရေးမဟုတ်ဘူးဆိုတာကို ပြောလိုတယ်။ တစ်ခုပဲပြောလိုတာကတော့ တန်းတူရည်တူ၊ အေးအတူ၊ ပူအမျှ ယှဉ်တွဲနေထိုင်နိုင်ဖို့ တစ်ယောက်နဲ့တစ်ယောက်၊ လူမျိုးတစ်မျိုးနဲ့တစ်မျိုး ဘယ်လိုအပြန်အလှန်အသိအမှတ်ပြုကြပြီး အပြန်အလှန် ပူးပေါင်းဆောင်ရွက်ကြမယ်၊ မျှဝေခံစားကြမယ်၊ ပူးပေါင်းဆောင်ရွက်ကြမယ်ဆိုတဲ့ သာဝေ၊ နာဝေ မဟုတ်ဘဲ ညီအစ်ကိုမောင်နှမ စိတ်ဓာတ်(သို့မဟုတ်) **စာမျက်နှာ ၁၈ သို့**



ပြည်တွင်းရေးရာ

စာမျက်နှာ ၁၇ မှ

ပြည်ထောင်စုစိတ်ဓာတ်ကို မွေးမြူကြဖို့တော့ အလွန်အရေးကြီးပါတယ်။ ဗမာမဟုတ်တဲ့ ကျွန်တော်တို့တိုင်းရင်းသားတစ်တွေ လက်နက်စွဲကိုင်ပြီး တော်လှန်မှုတွေ ပြုလုပ်နေကြတာဟာ ဘာကြောင့်လဲလို့ မေးချင်ကြပါလိမ့်မယ်။ ကျွန်တော်တို့ဟာ ပင်လုံမှာ ပြုခဲ့ကြတဲ့ ကတိ၊ ချုပ်ဆိုတဲ့ စာချုပ်ပါ သဘောတူညီချက်တွေကို ပြီးပြည့်စုံအောင် အကောင်အထည်မဖော်ခဲ့ကြလို့ ကျွန်တော်တို့လိုလားတောင့်တတဲ့ ဒီမိုကရေစီရေး၊ အမျိုးသား တန်းတူရေးနဲ့ ကိုယ်ပိုင်ပြဋ္ဌာန်းခွင့်တို့ကို အာမခံတဲ့ အခွင့်အရေးတွေ ဆုံးရှုံးနေရလို့ပဲဆိုတာကို ပြောလိုပါတယ်။

ဒါကြောင့် ပင်လုံစိတ်ဓာတ်၊ ပင်လုံကတိကဝတ်၊ ပင်လုံသဘောတူညီချက်တွေကို အခြေခံပြီး ဗြိတိသျှကိုလိုနီ

လက်အောက်မှ လွတ်လပ်လာတဲ့ ကျွန်တော်တို့တိုင်းပြည်မှာ တန်းတူညီမျှမှုနဲ့ တရားမျှတမှုတွေ၊ ကိုယ်ပိုင်ပြဋ္ဌာန်းခွင့်တွေကို အာမခံဆောင်ကြဉ်းပေးမယ့် ဖက်ဒရယ် ဒီမိုကရေစီပြည်ထောင်စု ပေါ်ထွန်းဖို့အတွက် အခုစတင် ကျင်းပပြုလုပ်တဲ့ ညီလာခံကနေ ရှေ့ဆက်ညီလာခံတွေမှာ ပင်လုံစိတ်ဓာတ်၊ ကတိကဝတ်နဲ့ သဘောတူညီချက်တွေကို ယုတ်လျော့ပျက်ပြယ် တိမ်းစောင်းမေးခိုက်ခြင်း အလျဉ်း မရှိစေဘဲ အထူးသတိပေးပြီး ဆွေးနွေးညှိနှိုင်းဆုံးဖြတ်ချက် ချမှတ်အကောင်အထည်ဖော် ဆောင်ရွက်ကြဖို့ အလွန်အရေးကြီးပါမယ်။ တိုင်းပြည်ရဲ့ အနာဂတ်အရေးကို ဆောင်ရွက်ကြတဲ့နေရာမှာ စိတ်ရှည်သည်းခံခြင်း၊ သဘောထားကြီးခြင်း၊ နားလည်မှုရှိခြင်း၊ ယုံကြည်မှုရှိခြင်းနဲ့ ခွင့်လွှတ်တတ်ခြင်းတို့ကို အခြေခံဖွဲ့လည်း အရေးကြီးပါ

တယ်။ ကျွန်တော်တို့အားလုံးဟာ မတူကွဲပြားတဲ့ သမိုင်းအခြေခံ၊ ယဉ်ကျေးမှုဓလေ့ထုံးတမ်း၊ ယုံကြည်ကိုးကွယ်မှုနဲ့ ဘာသာစကားတွေကနေ လာကြတာဖြစ်တဲ့အတွက် အပေါ်ကပြောခဲ့တဲ့ စိတ်ရှည်သည်းခံမှု၊ သဘောထားကြီးမှု၊ ယုံကြည်မှုနဲ့ အပြန်အလှန် အသိအမှတ်ပြုမှုတွေဟာ မရှိမဖြစ် လိုအပ်မှာဖြစ်ပါတယ်။ ဒီအချိန်ဟာ သယံဇာတ ပေါကြွယ်ဝပါရက်နဲ့ ဆင်းရဲမွဲတေနေတဲ့ ကျွန်တော်တို့ တိုင်းပြည်ရဲ့ အနာဂတ်အတွက် အတူတကွ အားကြီးမာန်တက် ပူးပေါင်းဆောင်ရွက်ကြဖို့ အဆောတလျင် လိုနေပြီမို့ ကျွန်တော်အနေနဲ့ ကဗျာတွေ၊ စာတွေ သီကား ပတ်ကုံးပြောမနေဘဲ နှိုးရှင်းစွာ လိုရင်းတိုရှင်းပဲပြောလိုပါတယ်။

ဒီနေရာမှာ ပြောလိုတာကတော့ အားလုံးတန်းတူ ရည်တူ အခြေခံအောက်မှာ တိုင်းပြည်ရဲ့ အနာဂတ်အတွက်

ညှိနှိုင်းအဖြေရှာ ဆွေးနွေးကြဖို့နဲ့ ပြည်သူလူထုတစ်ရပ်လုံး အကျိုးစီးပွားကို ရှေ့တန်းတင်ပူးပေါင်းလုပ်ဆောင်ကြဖို့က ပိုအရေးကြီးပါတယ်။

ဒါကြောင့် နောက်ဆုံးအနေနဲ့ ပြောလိုတာကတော့ ဒီညီလာခံဟာ ဖွင့်ပွဲအခမ်းအနားသာသာဖြစ်တယ် ဆိုပေမယ့် ကျွန်တော်တို့တိုင်းပြည်ရဲ့ အနာဂတ်အရေးကို ပိုင်းဝန်းဆွေးနွေးအဖြေရှာနိုင်ဖို့အတွက် ပထမခြေလှမ်း အစပျိုးမှုဖြစ်တာကြောင့် နောက်အဆက်ဆက် ပြုလုပ် ကျင်းပမယ့် ညီလာခံတွေအတွက် သေချာစေ့စပ်စေဖို့ ခင်းကျင်းပေးတဲ့ လမ်းကြောင်းအစလည်း ဖြစ်ပါတယ်။ ဒီအစပျိုးမှုဟာလည်း ကောင်းမွန်တဲ့ အစပျိုးပြုမှုဖြစ်ပါစေ ကြောင်း ဆန္ဒပြုရင်း နိဂုံးချုပ်အပ်ပါတယ်။

အားလုံးကို ကျေးဇူးအထူးတင်ရှိပါတယ်။

အမျိုးသားဒီမိုကရေစီအဖွဲ့ချုပ် နာယက ဦးတင်ဦးပြောကြားသည့် ကြိုဆိုနှုတ်ခွန်းဆက်စကား

ဒီကနေ့လို ထူးခြားတဲ့သမိုင်းဝင်နေ့ထူးနေ့မြတ်မှာ အမျိုးသားဒီမိုကရေစီအဖွဲ့ချုပ်ပါတီ ကိုယ်စားပြုလျက် စကားပြောကြားခွင့်ရတဲ့အတွက် လွန်စွာဝမ်းမြောက်မိပါတယ်။ (၂၁)ရာစုပင်လုံညီလာခံကို ငြိမ်းချမ်းရေးရရှိဖို့ ကျင်းပတာပါ။ ငြိမ်းချမ်းရေးလိုချင်တာကတော့ မြန်မာနိုင်ငံကို လွတ်လပ်တရားမျှတပြီး ဖွံ့ဖြိုးတိုးတက်တဲ့ နိုင်ငံတစ်ခုအဖြစ် တည်ဆောက်ချင်လို့ပဲဖြစ်ပါတယ်။ လွတ်လပ်တရားမျှတပြီး ဖွံ့ဖြိုးတိုးတက်တဲ့နိုင်ငံတစ်ခုအဖြစ် မြင်လိုတဲ့အကြောင်းကတော့ မြန်မာနိုင်ငံသူ နိုင်ငံသားများအားလုံးဟာ ဒုက္ခပင်လယ်ဝေနေရတဲ့ အခြေအနေကနေ လူတန်းစေ့ပျော်ရွှင်အေးချမ်းစွာ နေထိုင်သင့်ပြီလို့ ယုံကြည်လို့ပဲဖြစ်ပါတယ်။



တရားဥပဒေစိုးမိုးရေးနဲ့အတူ ပျော်ရွှင်အေးချမ်းစွာ နေထိုင်စားသောက်လုပ်ကိုင်နိုင်ကြမှာပါ။

ကျွန်တော်အနေနဲ့ (၂၁) ရာစုပင်လုံညီလာခံကို တက်ရောက်လာကြတဲ့ ကိုယ်စားလှယ်တွေကို ဘာတွေဆွေးနွေးပါ။ ဘာတွေဆုံးဖြတ်ပါလို့ ပြောခွင့်မရှိပါဘူး။ ဒီနေရာကို ရောက်လာကြတဲ့သူတွေဟာ မိမိတို့အကျိုးအတွက်ဖြစ်စေ၊ ပါတီအတွက်ဖြစ်စေ၊ တိုင်းပြည်အတွက်ဖြစ်စေ အမျိုးမျိုးသော အကျိုးစီးပွားတွေအတွက် ငြိမ်းချမ်းရေးညီလာခံကြီးကို အရောက်လာခဲ့ကြတာပါ။ ကျွန်တော်တို့ တွေ့ဆုံစကားပြောကြတော့မှာပါ။ ကျွန်တော်တို့ တွေ့ဆုံစကားပြောတဲ့ အခါမှာ ရိုးသားမှု၊ ဖြောင့်မတ်မှုနဲ့အတူ အပြန်အလှန် လေးစားလိုက်နာမှု၊ မေတ္တာတရားနဲ့ ကိုယ်ချင်းစာတရား စတာတွေကိုလက်ကိုင်ထားပြီး ပြောဆိုဆွေးနွေးကြမှာသာ ကျွန်တော်တို့ရဲ့ မူရင်းရည်ရွယ်ချက်ဖြစ်တဲ့ နိုင်ငံသူ နိုင်ငံသားအားလုံး လူတန်းစေ့ ပျော်ရွှင်အေးချမ်းစွာနေထိုင်နိုင်မယ့် အခြေအနေတစ်ရပ်ကို ဖန်တီးနိုင်မှာပါ။

လွတ်လပ်ရေးရပြီးခါစ စတင်ပြီး တောက်လောက်ခဲ့တဲ့ ပြည်တွင်းပဋိပက္ခတွေကြောင့် ဒေသအသီးသီးမှာ နေထိုင်ကြတဲ့ ဒေသခံပြည်သူလူထုမှာ ဆိုးရွားခါးသီးလှတဲ့ ဘဝတွေကို ခံစားကြုံတွေ့ခဲ့ရပါတယ်။ အဆိုးဆုံးဆိုးရလဒ်ကတော့ မြန်မာနိုင်ငံအတွင်းမှာနေထိုင်ကြတဲ့ လူ့အသိုက်အဝန်းအသီးသီးမှာ ညီအစ်ကို မောင်နှမအကြား ယုံကြည်မှုတွေ ပျောက်ဆုံးသွားတာပဲဖြစ်ပါတယ်။ မြန်မာနိုင်ငံကို ဖက်ဒရယ်ပြည်ထောင်စုအဖြစ် ထူထောင်မယ့်ဆိုရင် အပြန်အလှန် နားလည်ယုံကြည်မှုမရှိဘဲ ဆောင်ရွက်လို့မရပါဘူး။ အခုကျင်းပမယ့် (၂၁)ရာစုပင်လုံညီလာခံရဲ့အနှစ်သာရဟာ အပြန်အလှန်ဆွေးနွေးဖလှယ်ကြရင်း တစ်ဦးကိုတစ်ဦး အပြန်အလှန် ယုံကြည်မှုများ၊ နားလည်မှုများ တိုးပွားလာခြင်းပဲ ဖြစ်မယ်လို့မျှော်လင့်ပါတယ်။

မူဟာ မိမိတို့တစ်ဖွဲ့၊ တစ်ဒေသကောင်းကျိုးတစ်ခုတည်း မဟုတ်ဘဲ နိုင်ငံတော်အတွင်းမှာ နေထိုင်ကြတဲ့ ဒေသခံ နိုင်ငံသားတိုင်းရဲ့ လူမှုလုံခြုံရေး၊ ဖွံ့ဖြိုးတိုးတက်ရေးကို မဖြစ်မနေရရှိအောင် ဆောင်ရွက်မယ်ဆိုတဲ့ ခံယူချက်နဲ့ နိုင်ငံသားအားလုံး ပျော်ရွှင်အေးချမ်းစွာနေထိုင်နိုင်ရေးကို အာမခံတဲ့ အခြေခံအခွင့်အရေးတွေ တန်းတူရရှိလာတဲ့ အထိ ညှိနှိုင်းဆောင်ရွက်ကြမယ်ဆိုတဲ့ စိတ်ရှည်မှုမျိုးကို ဆိုလိုတာပါ။

(၂၁) ရာစုပင်လုံညီလာခံ ကျင်းပတယ်ဆိုတာ နိုင်ငံတော်ထူထောင်ရေးမှာ ဒေသအသီးသီးက ဒေသခံ ခေါင်းဆောင်တွေအားလုံး ပူးပေါင်းဆောင်ရွက်နိုင်ဖို့ အရေးပါတဲ့နိုင်ငံရေးအခင်းအကျင်းတစ်ခု ပေါ်ထွန်းလာခြင်းဖြစ်တယ်လို့ ရှုမြင်ပါတယ်။ ကချင်ရိုးရာစကားပုံ တစ်ခုမှလည်း “လူသုံးဦးညီရင် ပင်လယ်ရေကိုတောင် အကုန်ခပ်ထုတ်နိုင်တယ်” လို့ ဆိုပါတယ်။ လူသုံးဦးဆိုတာက “မယု” “ဒါမ” “ကဗျာကောင်” ကိုပြောတာပါ။ လူအားလုံး ပါဝင်တယ်ဆိုတဲ့ အဓိပ္ပာယ်ပါ။ ဆိုလိုတာက အားလုံးပါဝင်ပြီး စိတ်သဘောထားညီညွတ်စွာ ဆောင်ရွက်ကြမယ်ဆိုရင် နိုင်ငံသူ နိုင်ငံသားအားလုံး ပျော်ရွှင်အေးချမ်းစွာ လုပ်ကိုင်စားသောက်နေထိုင်နိုင်တဲ့ အခြေအနေကောင်းတွေကို ကျွန်တော်တို့ ဖန်တီးပေးနိုင်မှာဖြစ်ပါတယ်။

ငြိမ်းချမ်းရေးကို ဆောင်ကြဉ်းရာမှာ စည်းလုံးညီညွတ်မှုအားနဲ့ ဆောင်ရွက်ရမယ်ဆိုတာတော့ ဘယ်သူမှမငြင်းပါဘူး။ ဒါပေမယ့် နိုင်ငံရေးခေါင်းဆောင်၊ လူမှုရေးခေါင်းဆောင်တွေဟာ ငြိမ်းချမ်းရေးလုပ်ငန်းစဉ်မှာ မိမိက ဘယ်လိုကဏ္ဍမျိုးမှ ဘယ်လိုနေရာမျိုးဆိုမှ ပါဝင်မယ်ဆိုတာ ထက် ဘယ်လိုအနေအထားမျိုးဖြစ်ပါစေ၊ နိုင်ငံသူ နိုင်ငံသားအရေးအတွက် မိမိတို့ပါဝင်ဆောင်ရွက်မယ်ဆိုတဲ့ စိတ်ထားမျိုးထားနိုင်ဖို့လည်း အရေးတကြီးလိုအပ်ပါတယ်။

ဒေသအသီးသီးက ဌာနေခေါင်းဆောင်များက မိမိတို့ရပ်ရွာဒေသအတွက် အရေးပါတဲ့ဆုံးဖြတ်ချက်တွေကိုယ်ပိုင်ချမှတ်နိုင်ရုံသာမက နိုင်ငံတော်အတွက် အရေးကြီးတဲ့ ဆုံးဖြတ်ချက်တွေကို ချမှတ်ရာမှာ ပါဝင်ဆောင်ရွက်သင့်တယ်ဆိုတဲ့အချက်ကို ကြိုဆိုပါတယ်။ ဖက်ဒရယ်စနစ်ရဲ့ အနှစ်သာရဟာ မိမိကြံမြှာ မိမိဖန်တီးနိုင်ခွင့်ရရှိရေးပဲ ဖြစ်ပါတယ်။ မိမိကြံမြှာကို မိမိဖန်တီးချင်တာဟာ ဒေသတစ်ခုရဲ့စွဲကို ဒေသခံတွေက ဆုံးဖြတ်ခြင်းဟာ အကောင်းဆုံးပဲလို့ ယုံကြည်လို့ပဲဖြစ်ပါတယ်။ ဒေသခံဆိုတာ လူမျိုးစုအကြီး၊ အလတ်၊ အငယ်အစရှိတဲ့ ဒေသတွင်း နေထိုင်နေတဲ့ တစ်ဦးချင်းကို ဆိုလိုပါတယ်။ ဒါကြောင့် ဒေသခံခေါင်းဆောင်များဟာ မိမိတို့ပါတီ၊ မိမိတို့အစုအဖွဲ့ အကျိုးတစ်ခုတည်းကိုမကြည့်ဘဲ ဒေသတွင်းနေထိုင်သူ အားလုံး ပျော်ရွှင်အေးချမ်းစွာ လုပ်ကိုင်စားသောက်နေထိုင်နိုင်တဲ့ အခြေအနေကောင်းတွေ ဖန်တီးပေးနိုင်ဖို့ကို အဓိကထားပြီး တွေးတောလုပ်ကိုင်ဆောင်ရွက်ကြဖို့ တိုက်တွန်းလိုပါတယ်။

ဖက်ဒရယ်ပြည်ထောင်စုတစ်ခုကို တည်ထောင်လိုခြင်းရဲ့ အခြားအနှစ်သာရတစ်ခုကတော့ တစ်နိုင်ငံလုံးတစ်ပြေး

ညီ ဖွံ့ဖြိုးတိုးတက်မှုကို ဖော်ဆောင်ချင်လို့ပဲဖြစ်ပါတယ်။ ငြိမ်းချမ်းရေးနဲ့အတူ နိုင်ငံတွင်းမှာရှိတဲ့ ဒေသအသီးသီး ဖွံ့ဖြိုးတိုးတက်အောင်လုပ်ဆောင်တဲ့အခါမှာ ဖွံ့ဖြိုးမှုအား ကောင်းတဲ့ဒေသတွေက ဖွံ့ဖြိုးမှုအားနည်းနေတဲ့ဒေသတွေကို ဖေးမကူညီရမှာဖြစ်ပါတယ်။ ဒါမှသာ တစ်နိုင်ငံလုံးမှာ ရှိတဲ့ ပြည်ထောင်စုသားတစ်ဦးချင်းစီဟာ ပျော်ရွှင်အေးချမ်းစွာ လုပ်ကိုင်စားသောက်နိုင်တဲ့ ဘဝတွေ ပိုင်ဆိုင်နိုင်ဖို့ အခွင့်အရေးကို တန်းတူရရှိကြမှာဖြစ်ပါတယ်။

နိုင်ငံသားတိုင်း တန်းတူညီမျှစွာ အခြေခံအခွင့်အရေးတွေကို ခံစားနိုင်အောင် ဆောင်ရွက်နိုင်မှာသာ ဒေသအသီးသီးက မျိုးဆက်သစ်လူငယ်ခေါင်းဆောင်တွေ ပေါ်ပေါက်လာမှာဖြစ်ပြီး နိုင်ငံတော်ရဲ့ အနာဂတ်ကို သူတို့လက်ထဲ ကျွန်တော်တို့ စိတ်ချလက်ချ ပေးအပ်နိုင်မှာပါ။ အဲဒီလို ဒေသအသီးသီးက စွမ်းရည်ထက်မြက်တဲ့ နိုင်ငံခေါင်းဆောင်တွေ ပေါ်ထွန်းလာမှာသာ ကျွန်တော်တို့ ပြည်ထောင်စုကြီးဟာ သူရဲကောင်းမျှော်နေရတဲ့ဒုက္ခက ကင်းဝေးမှာဖြစ်ပါတယ်။ မမူတမူတွေ၊ တရားမဲ့မှုတွေ၊ လက်နက်ပဋိပက္ခတွေနဲ့ပဲ ဆက်လက်စခန်းသွားကြမယ် ဆိုရင် သူရဲကောင်း(သို့မဟုတ်) ကယ်တင်ရှင်မျှော်နေရင်းနဲ့ပဲ ကျွန်တော်တို့အားလုံးရဲ့ အနာဂတ်ဟာ ဗုန်းဗုန်းလဲနေပါလိမ့်မယ်။ နိုင်ငံသူ နိုင်ငံသားတွေဟာလည်း ဘယ်သောအခါမှ ပျော်ရွှင်အေးချမ်းစွာ လုပ်ကိုင်စားသောက်နိုင်တဲ့ ဘဝကို ရရှိမှာမဟုတ်ပါဘူး။

ကျွန်တော်က နိုင်ငံသူ နိုင်ငံသားတွေ အေးချမ်းပျော်ရွှင်စွာ လုပ်ကိုင်စားသောက်နိုင်တဲ့ အခြေအနေကိုပဲ မျှော်လင့်ချင်ပါတယ်။ ကျွန်တော်တို့ သူရဲကောင်းတွေကို မမျှော်လင့်ချင်တော့ပါဘူး။ ဂျာမန်ပြဇာတ်ရေးဆရာ၊ ကဗျာဆရာကြီး Bertolt Brecht ရေးသားခဲ့တဲ့ Life of Galileo ပြဇာတ်ထဲမှာ ဇာတ်ကောင် Andrea က "Pity the country that breeds no hero" "သူရဲကောင်း မရှိတဲ့တိုင်းပြည်ဟာ သနားဖို့ကောင်းတယ်" လို့ ပြောပါတယ်။ ဒါကို ဇာတ်ကောင် Galileo က ဘယ်လိုတုံ့ပြန်ပြောကြားသလဲဆိုတော့ "No, Andrea Pity the country that needs a hero" "သူရဲကောင်းကို လိုအပ်နေတဲ့နိုင်ငံကသာ သနားဖို့ကောင်းတာပါလို့" တုံ့ပြန်ပြောကြားခဲ့ပါတယ်။

ဒီကနေ့ဒီအချိန်ကစလို့ အခုရရှိလာတဲ့အခွင့်ကောင်းတွေကို အကျိုးရှိစွာ အသုံးချရပါမယ်။ ပဋိပက္ခတွေကို အဆုံးသတ်လိုက်ပါ။ ကျွန်တော်တို့အတွက် သူရဲကောင်းတွေ ကယ်တင်ရှင်တွေ မလိုအပ်တော့ပါဘူး။ ကျွန်တော်တို့ရဲ့အားနဲ့ ကျွန်တော်တို့ ပင်လယ်ရေကို အကုန်ခပ်ထုတ်လိုက်ပါမယ်။ တန်းတူညီမျှတဲ့ လွတ်လပ်ပြီး တရားမျှတမှုကို အလေးထားတဲ့ မြန်မာနိုင်ငံတော်အသစ်ကို ထူထောင်နိုင်ဖို့ နိုင်ငံသူ နိုင်ငံသားတိုင်း ပျော်ရွှင်အေးချမ်းစွာ လုပ်ကိုင်စားသောက်နေထိုင်နိုင်ဖို့ ကျွန်တော်တို့အချင်းချင်း ဒီကနေ့ ဒီနေရာမှာ အကျေအလည်ညှိနှိုင်းဆောင်ရွက်ကြပြီး လှပကောင်းမွန်တဲ့နိုင်ငံတော်ကို ကျွန်တော်တို့ နိုင်ငံသူ နိုင်ငံသားတွေအတွက် အတူတကွ ဖန်တီးပေးကြပါဖို့လို့ တိုက်တွန်းရင်း နိဂုံးချုပ်အပ်ပါတယ်။

ပြည်တွင်းရေးရာ

ကုလသမဂ္ဂ အတွင်းရေးမှူးချုပ် မစ္စတာ ဘန်ကီမွန်းပြောကြားသည့် ကြိုဆိုနှုတ်ခွန်းဆက်စကား

စာမျက်နှာ ၁၈ မှ

ကြွရောက်လာကြသည့် နိုင်ငံတော်အကြီးအကဲများနှင့် ဂုဏ်သရေရှိကိတ်စားလှယ်တော်ကြီးများခင်ဗျား

ယခုကဲ့သို့ ထူးခြားစွာစုစည်းတွေ့ဆုံကြသည့် (၂၁) ရာစုပင်လုံညီလာခံ ဖွင့်ပွဲအခမ်းအနားတွင် မိန့်ခွန်းပြောကြားခွင့်ရသည့်အတွက် ကျွန်တော်အနေနှင့် ဂုဏ်ယူမိပါသည်။

ယခုအချိန်သည် သမိုင်းတွင်ရစ်မည့်အခါသမယပင်ဖြစ်ပါသည်။

ယခုညီလာခံ၏ အရေးပါသည့် ဝိသေသကို ညီလာခံ၏ ခေါင်းစီးပိုင်းက ထင်ရှားစွာ ဖော်ဆောင်လျက် ရှိပါသည်။ ၁၉၄၇ ခုနှစ်တွင် ခေတ်သစ်မြန်မာနိုင်ငံ၏ ဖခင်ကြီးဖြစ်သည့် ဗိုလ်ချုပ်အောင်ဆန်း ဦးဆောင်ကျင်းပခဲ့သည့် မူလပင်လုံညီလာခံ၏ စိတ်ဓာတ်အား ပြန်လည် အမှတ်ရစေသည့် ညီလာခံဖြစ်ကြောင်း ထင်ရှားလှပါသည်။

အတိတ်ကို ပြန်ကြည့်သလို တစ်ဆက်တည်းမှာပင် ကျွန်တော်တို့သည် အနာဂတ်ကိုလည်း မျှော်ကိုးလျက် ရှိကြပါသည်။ ဤပင်လုံညီလာခံကြီးသည် မြန်မာနိုင်ငံ အတွင်း မှီတင်းနေထိုင်ကြသည့် မတူညီသော လူမျိုးစုအဖွဲ့များ အားလုံးအား ပူးတွဲတတ်ကတိပြုစေနိုင်ရန်၊ တစ်ဖန် တန်းတူညီမျှရေး၊ ဒီမိုကရေစီအရေးနှင့် ကိုယ်ပိုင် ပြဋ္ဌာန်းခွင့်တို့အပေါ် အခြေခံသည့် ဖက်ဒရယ်ပြည်ထောင်စု တည်ဆောက်ရန် တစုတဝေးတည်း စုစည်းပေးသည့် ညီလာခံကြီးဖြစ်ပါသည်။

အမျိုးသားပြန်လည်သင့်မြတ်ရေးအား ရှေးရှုကာ ပတ်သက်သူအားလုံးမှ စိတ်ရှည်သည်းခံသည့်စိတ်ဓာတ်၊ အပေးအယူအလျော့အတင်းပြုတတ်သည့်စိတ်ဓာတ်၊ ဇွဲလုံ့လပြည့်ဝပြီး ခိုင်မာသည့် သန္နိဋ္ဌာန်တို့အတွက် ကျွန်တော်အနေဖြင့် ဂုဏ်ယူဝမ်းမြောက်မိပါကြောင်း ပြောကြားလိုပါသည်။

ရှေ့ဆက်ရမည့် ခရီးသည် ရှည်လျားလှပါသည်။ သို့ရာတွင် ဤခရီးသည် အောင်မြင်သော အလားအလာ ကောင်းများရှိသည်ဟု ကျွန်တော်ယူဆပါသည်။

ပြည်ထောင်စုအစိုးရနှင့် တိုင်းရင်းသားလက်နက်ကိုင် များအကြား နှစ်ပေါင်း ၇၀ ကြာဖြစ်ပွားခဲ့သည့် ပဋိပက္ခနှင့်ကွဲလွဲမှုသမိုင်းမှာ ယခုကဲ့သို့ ငြိမ်းချမ်းရေးလုပ်ငန်းစဉ် တစ်ခုအဖြစ် အစပြုလုပ်ဆောင်ခဲ့ခြင်းသည် ယခုအကြိမ်မှာ ပထမဦးဆုံးအကြိမ်ဖြစ်ပါသည်။ ယနေ့ကျင်းပသည့် အစည်းအဝေးသည် အရေးပါသည့် မှတ်တမ်း ထင်ကျန်ရစ်မည့် အစည်းအဝေးတစ်ခုဖြစ်ပါသည်။

လွန်ခဲ့သော (၆) နှစ်က ယခင်သမ္မတဦးသိန်းစိန်မှ ဒီမိုကရေစီပြုပြင်ပြောင်းလဲရေးတဲခါးများ ဖွင့်ပေးခဲ့သည့် အချိန်မှစ၍ မြန်မာနိုင်ငံသည် သမိုင်းတွင်ရစ်သည့် ပြောင်းလဲမှုတစ်ရပ်ကိုဆောင်ရွက်ခဲ့ပါသည်။



ဒီမိုကရေစီပြောင်းလဲဖို့ရာ နိုင်ငံခေါင်းဆောင်များမှ ငြင်းပယ်သောအခါ ဖြစ်ပေါ်လာနိုင်သည့် စိတ်ထိခိုက်ဖွယ်ရာဖြစ်ရပ်များကို ကမ္ဘာနှင့်အဝှမ်းမှာ ကျွန်တော်တို့ မြင်တွေ့ခဲ့ရပြီးဖြစ်ပါသည်။

နိုင်ငံခေါင်းဆောင်များက ပြည်သူများ၏ မျှော်လင့်ချက်များအား အလေးထားနားထောင်သည့်အခါ အကျိုးတရားများ ရရှိနိုင်သည်ကို မြန်မာနိုင်ငံက သာဓကအဖြစ် ပြသနေပါသည်။

ကုလသမဂ္ဂသည် မြန်မာနိုင်ငံ၏ ပြုပြင်ပြောင်းလဲရေးလုပ်ငန်းများနှင့်အထူးသဖြင့် အမျိုးသားပြန်လည် သင့်မြတ်ရေးလုပ်ငန်းစဉ်အား ပံ့ပိုးလျက် စိတ်ချယုံကြည်ရသော မိတ်ဖက်အဖွဲ့အစည်းအဖြစ် ရပ်တည်ခဲ့ကြောင်း ဖော်ပြလိုပါသည်။

ကျွန်တော်တို့ ကုလသမဂ္ဂအနေဖြင့် ဆက်လက်၍ နားလည်မှုပိုမိုကောင်းမွန်ရေးအား ရှေးရှုလျက်တွေ့ဆုံ ဆွေးနွေးခြင်းများနှင့်တင်းမာမှုလျော့ချရန် ခြားနားမှုများအား ချောမွေ့စေရန် ကြိုးစားအားထုတ်သွားမည်ဖြစ်ကြောင်း အခိုင်အမာပြောကြားလိုပါသည်။

ဂုဏ်သရေရှိကိတ်စားလှယ်တော်ကြီးများခင်ဗျား

နှစ်ပေါင်းများစွာဖြစ်ပွားခဲ့သည့် ပြည်တွင်းစစ်သည် အသက်ပေါင်းများစွာသေကျေပျက်စီးခဲ့ရသလို မျိုးဆက်သစ်ပေါင်းများစွာ၏ ဂုဏ်သိက္ခာ၊ တည်ငြိမ်အေးချမ်းမှုနှင့် နဂိုအခြေအနေတို့ကိုလည်း မျက်ကွယ်ပြုခဲ့ပါသည်။ သို့ဖြစ်ပါ၍ မတူခြားနားမှုများအား လက်နက်ကိုင်၍ မဖြေရှင်းနိုင်ကြောင်း ယတိပြတ်သိရှိပြီး ဖြစ်ပါသည်။

ဤပြန်လည်သင့်မြတ်ရေး လုပ်ငန်းစဉ်တွင်ပါဝင်

သော မည်သည့်အဖွဲ့အစည်းကိုမဆို မိမိတို့၏ ရည်မှန်းချက်အလုံးစုံကို ရရှိနိုင်မည်မဟုတ်ဆိုသည်ကို နားလည်ပါရန် ကျွန်တော်အနေဖြင့် တိုက်တွန်းပါသည်။ တစ်ဖန် ပါဝင်သူများအားလုံးသည် မိမိတို့အနေဖြင့် တစ်စုံတစ်ခုကို အောင်မြင်မှုရသည်ဟု သတ်မှတ်နိုင်ပါမှသာ ဤငြိမ်းချမ်းရေးလုပ်ငန်းစဉ်မှာ အောင်မြင်မည်ဖြစ်ပါသည်။

ယင်းသို့အောင်မြင်ရန် အဖွဲ့အားလုံး စိတ်စေတနာကောင်းစွာဖြင့် လူမျိုး၊ ဘာသာ၊ နိုင်ငံရေးနှင့် လူမှုစီးပွားအနေအထားများအပေါ် မခွဲခြားဘဲ ငြိမ်းချမ်းရေးလုပ်ငန်းစဉ်၏ အောင်မြင်မှုသည် မြန်မာနိုင်ငံအတွင်းရှိ ပြည်သူများ၏ အရေးပါသည့် အကျိုးစီးပွားအတွက်ဖြစ်သည်ဟု သည့် အသိအမှတ်ပြုမှုတို့ လိုအပ်ပါသည်။

ကွဲပြားသောအကျိုးစီးပွားများနှင့် အမျိုးမျိုးသော မျှော်လင့်ချက်များရှိသည့် တိုင်းရင်းသားလက်နက်ကိုင် အဖွဲ့အစည်းများသည် ငြိမ်းချမ်းရေးအတွင်း တစ်နိုင်ငံလုံးအပစ်အခတ်ရပ်စဲရေး သဘောတူစာချုပ်အား ဆွေးနွေးညှိနှိုင်းရန်အတွက် အဖွဲ့အစည်းတစ်ခုအနေဖြင့် ပူးပေါင်းဆောင်ရွက်ခဲ့သည်ကို နှစ်ထောင်းအားရမိပါသည်။

ဤသဘောတူစာချုပ်သည် အထူးအရေးပါသော စာချုပ်ဖြစ်ပြီး ယခုအခါ အစိုးရသစ်အနေဖြင့် အဆိုပါ သဘောတူစာချုပ်တွင် လက်မှတ်ရေးထိုးသောသူများပါ ပါဝင်နိုင်ရန် အားစိုက်ဆောင်ရွက်နေသည်ကို တွေ့ရှိရပါသည်။ (၂၁) ရာစုပင်လုံညီလာခံသည် အဆိုပါ အားစိုက်လုပ်ဆောင်မှုများကို သရုပ်ဖော်ဆောင်သည့် ရလဒ်ဖြစ်ပါသည်။

ဒေါ်အောင်ဆန်းစုကြည်နှင့်အတူ ဤငြိမ်းချမ်းရေးလမ်းစဉ်တစ်လျှောက် လျှောက်လှမ်းစဉ် မဖြေရှင်းရသေးသည့် ကိစ္စရပ်များကို ကိုင်တွယ်ရာတွင်လည်းကောင်း၊ နက်နဲသော၊ ထိလွယ်ရှလွယ်သော ကိစ္စများအားဖြေရှင်းရာတွင်လည်းကောင်း၊ လိုအပ်သောပညာဉာဏ်များနှင့် ပြည့်စုံစွာအားလုံး၏ အကျိုးစီးပွားများကို ထည့်သွင်းကာ လူထုအားလုံးပါဝင်သည့် တစ်ခုတည်းသော ညှိနှိုင်းရေးလမ်းကြောင်းပေါ်ပေါက်စေရန် ကျွန်တော်အနေနှင့် ဆုမွန်ကောင်းတောင်း တိုက်တွန်းအပ်ပါသည်။

ဤသို့လုပ်ဆောင်ရာတွင် သိမ်မွေ့မှုကိုအခြေခံလျက် ပျော့ပျောင်းစွာလုပ်ဆောင်ရမည်ဖြစ်ပြီး သဘောတူစာချုပ်အား လက်မှတ်ရေးထိုးသည့် အဖွဲ့အစည်းအပေါ် လက်မှတ်မထိုးသေးသည့် အဖွဲ့အစည်းအားလုံးအပေါ် လေးစားမှုရှိရန် လိုအပ်မည်ဖြစ်ပါသည်။ ရေရှည်တည်တံ့သည့် အဖြေများရရှိရန် စစ်မှန်သောတိုင်ပင်ဆွေးနွေးမှုများရှိရန် လိုအပ်ပါသည်။ တစ်ဆက်တည်းမှာပင် တွေ့ဆုံဆွေးနွေးသည့်အဆင့်တိုင်းတွင် ပါဝင်သည့် ကိုယ်စားလှယ်အရေအတွက်၏ အနည်းဆုံး ၃၀ ရာခိုင်နှုန်းအား အမျိုးသမီးများဖြင့် ဖွဲ့စည်းရန်လိုအပ်ကြောင်း အားလုံးကို တိုက်တွန်းလိုပါသည်။

ဂုဏ်သရေရှိ ကိုယ်စားလှယ်တော်ကြီးများ ခင်ဗျား

အကူးအပြောင်းတိုင်းတွင် စွန့်စားမှု(သို့)အန္တရာယ်များ ပါဝင်စမြဲဖြစ်ပါသည်။

သို့ရာတွင် အကူးအပြောင်းပြုလုပ်ရန် ငြင်းပယ်ခြင်းသည် အကြီးမားဆုံးသောအန္တရာယ်ကို ဖြစ်စေနိုင်ပါသည်။ အပြောင်းအလဲပြုလုပ်ရန် ငြင်းပယ်မှုကြောင့် ဖြစ်ပေါ်လာရသော ဝမ်းနည်းဖွယ်ရာ သာဓကများကို ကမ္ဘာတစ်ဝန်းမှာ ကျွန်တော်တို့ တွေ့မြင်ရပါသည်။

တက်ရောက်လာကြသော ပုဂ္ဂိုလ်များအားလုံး မိမိတို့တစ်ဦးချင်း၏ တာဝန်ဝတ္တရားများကို အညွှန်ယူရာ သာယာလှပသည့် နိုင်ငံ၏အနာဂတ်များဖြစ်သည့် လူငယ်များနှင့် ကလေးသူငယ်များအတွက် သယ်ပိုးကြပါရန် ကျွန်တော်အနေနှင့် တိုက်တွန်းအပ်ပါသည်။

ယခုလူငယ်များ၊ ကလေးများ၏ အိပ်မက်များနှင့် မျှော်လင့်ချက်များ ပြည့်ဝပြီး ပိုမိုကောင်းမွန်သည့် သာယာဝပြောကာ ငြိမ်းချမ်းသည့် အနာဂတ်ရရှိရန်မှာ ဤငြိမ်းချမ်းရေး ခရီးစဉ်တွင် ပါဝင်သည့်သူများအားလုံးအပေါ် မူတည်လျက်ရှိပါသည်။

ကုလသမဂ္ဂအတွင်းရေးမှူးချုပ်အနေဖြင့် မြန်မာနိုင်ငံကို လာရောက်သည်မှာ ယခုအကြိမ်သည် ပဉ္စမအကြိမ်ဖြစ်ပါသည်။ ကျွန်တော် မြန်မာနိုင်ငံကို ကုလသမဂ္ဂအတွင်းရေးမှူးချုပ်အနေဖြင့် ပထမဆုံးအကြိမ်အဖြစ် ၂၀၀၈ နာဂစ်မုန်တိုင်းအပြီး ရောက်ရှိခဲ့ပါသည်။ ယခုတစ်ဖန် မြန်မာနိုင်ငံအတွင်း ပြုပြင်ပြောင်းလဲမှုများ ဖြစ်ပေါ်နေသည့် အချိန်တွင်လည်း ပဉ္စမအကြိမ်မြောက်ထပ်မံရောက်ရှိခဲ့ပါသည်။ ဤကာလ တစ်လျှောက်လုံး ကုလသမဂ္ဂယန္တရားကြီး တစ်ခုလုံးမှ မြန်မာနိုင်ငံအား အပြည့်အဝ ပံ့ပိုးကူညီနိုင်ရန် ကျွန်တော်အနေဖြင့် တစ်တပ်တစ်အား ကြိုးစားခဲ့ပါသည်။

အစိုးရအာဏာပိုင်များနှင့် သော်လည်းကောင်း၊ ဤတိုင်းပြည်ရှိ ဆန်းကြယ်လှစွာ မတူကွဲပြားသည့် အမျိုးမျိုးသော မြန်မာပြည်သူတို့ကို ကိုယ်စားပြုသည့် ကိုယ်စားလှယ်များနှင့်တွေ့ဆုံရာတွင် သော်လည်းကောင်း၊ ၎င်းတို့၏ ပြုပြင်ပြောင်းလဲရေး၊ ငြိမ်းချမ်းရေးနှင့် တည်ငြိမ်အေးချမ်းရေးအတွက် သန္နိဋ္ဌာန်ချလုပ်ဆောင်နေသည်ကို ကြားရသည်မှာ ကျွန်တော်အတွက် မျှော်လင့်ခြင်းခွန်အား များဖြစ်စေပါသည်။

ဤငြိမ်းချမ်းရေးလုပ်ငန်းစဉ် တစ်စထက်တစ်စ နက်ရှိုင်းလာသည်နှင့်အမျှ ကုလသမဂ္ဂသည် မြန်မာနိုင်ငံအပေါ် လေးစားမှုရှိသည့် မိတ်ဖက်အဖွဲ့အစည်းတစ်ခုအဖြစ် ဆက်လက်တည်ရှိသွားမည်ဖြစ်ပါကြောင်း ပြောကြားလိုပါသည်။

အောင်မြင်မှုအပေါင်း ခညောင်းပါစေကြောင်း ဆုမွန်ကောင်းတောင်းလိုက်ရပါသည်။

ကျေးဇူးတင်ပါသည်။

ရောချမ်းသာအဆင့်မြင့်အိမ်ရာစီမံကိန်းမှ အခန်းရှင်များအား ၂၀၁၈ နှစ်စပိုင်း၌ အိမ်ခန်းများအပ်နှံမည်

ရန်ကုန် စက်တင်ဘာ ၁

နိုင်ငံတကာအဆင့်မီအိမ်ရာများ ပေါ်ထွန်းစေရေးအတွက် ရည်ရွယ်၍ ဆောက်လုပ်ရေးဝန်ကြီးဌာန ဖြိုပြိုနှင့် အိမ်ရာဖွံ့ဖြိုးရေးဦးစီးဌာနနှင့် ချမ်းသာရွှေမြေကုမ္ပဏီလီမိတက်တို့ ပူးပေါင်းဆောင်ရွက်နေသည့် ရောချမ်းသာအဆင့်မြင့် အိမ်ရာစီမံကိန်းမှ လာမည့် ၂၀၁၈ ခုနှစ် နှစ်စပိုင်း၌ ဝယ်ယူပြီးသည့် အခန်းရှင်များအား အိမ်ခန်းများအပ်နှံတော့မည်ဖြစ်သည်။

အဆိုပါ ရောချမ်းသာအဆင့်မြင့်အိမ်ရာ စီမံကိန်းမှာ ဒဂုံဆိပ်ကမ်းမြို့နယ် အဝင်နှင့် ဧရာဝတီလမ်းမကြီးဘေးရှိ တိုင်းရင်းသားယဉ်ကျေးမှုတက္ကသိုလ်နှင့်ကပ်လျက်နေရာတွင် တည်ရှိပြီး အဆောက်အအုံ ၁၄ လုံး ပါဝင်ကြောင်း သိရသည်။ အဆောက်အအုံ တစ်လုံးလျှင် အထပ်မြင့် ၁၈ ထပ်ပါဝင်ပြီး အိမ်ခန်းများ၏အခန်းများဖွဲ့စည်းထားပုံအရ အခန်းတစ်ခန်းလျှင် အခန်းအကျယ်အဝန်းမှာ ၆၀၀/၁၂၀၀ စတုရန်းပေရှိကြောင်း သိရသည်။ အဆောက်အအုံ တစ်လုံးလျှင် အဆင့်မြင့်ဓာတ်လှေကား သုံးစင်းစီပါဝင်မည်ဖြစ်ပြီး အဆောက်အအုံများအတွင်း အရေးပေါ်မီးသတ်စနစ်များ၊ အရေးပေါ်လှေကားများ၊ ရေဆိုးရေသန့်စနစ်များ၊ ကလေးကစားကွင်းများ၊ ရေကူးကန်များ၊ အားကစားခန်းမများနှင့် ဈေးဆိုင်ခန်းများ ပါဝင်မည်ဖြစ်ကာ ပတ်ဝန်းကျင် စိမ်းလန်းမှုဧရိယာအဖြစ် ထည့်သွင်းဖန်တီးလုပ်ဆောင်ထားကြောင်း သိရသည်။

လက်ရှိအနေအထားအရ အဆောက်အအုံအချို့



ဆောက်လုပ်ပြီးစီးနေပြီဖြစ်ပြီး ပြည်တွင်း ပြည်ပ အင်ဂျင်နီယာများ၊ လုပ်သားများဖြင့် ဆောင်ရွက်လျက်ရှိကာ မြို့ပြလူနေမှုအတွက် Clubhouse၊ Gym၊ Sauna၊ Steam room နှင့် Playground များ ထားရှိပေးမည်ဖြစ်သည်။

ချမ်းသာရွှေမြေကုမ္ပဏီလီမိတက်မှ မန်နေဂျင်း ဒါရိုက်တာ ဒေါ်အေးအေးလတ်က "ဒီရောချမ်းသာအဆင့်မြင့်အိမ်ရာစီမံကိန်းကြီး ပြီးစီးသွားပြီဆိုရင်တော့ လစဉ် ပုံမှန်ဝင်ငွေရှိတဲ့ ပြည်သူတစ်ယောက်အတွက် နေထိုင်

လိုရတဲ့ အခွင့်အရေးဖြစ်သွားပါပြီ။ ဒါပေမယ့် သူ့အနေနဲ့ ကြိုးစားဖို့တော့လိုလိမ့်မယ်။ ဒီလိုအဆင့်မြင့်ကုန်ပိုမိုမှာ နေထိုင်ဖို့အတွက် အလုပ်ကြိုးစားမယ်ဆိုရင် နိုင်ငံတော်အတွက်ရော လူ့စွမ်းအားမြှင့်တင်ရေးအတွက်ပါ တစ်ဖက်တစ်လမ်းက အကူအညီဖြစ်ပါလိမ့်မယ်။ အခန်းတွေကို နိုင်ငံခြားသားတွေလည်း ဝယ်ယူပိုင်ခွင့်ရှိပါတယ်။ အိမ်ခန်းတစ်ခန်းကို ငွေကျပ် သိန်း ၆၀၀ နဲ့ အခြေခံရောင်းချပေးမှာဖြစ်ပါတယ်။ ဝယ်ယူတဲ့ပြည်သူတွေအနေနဲ့လည်း မိမိပေးချေရတဲ့ ငွေတန်ဖိုးနဲ့ ညီမျှစွာ အရည်အသွေးမီ

အိမ်ရာမှာ နေထိုင်နိုင်ကြမှာဖြစ်ပါတယ်" ဟု ပြောသည်။

ရောချမ်းသာအဆင့်မြင့်အိမ်ရာစီမံကိန်းမှ အခန်းများ ရောင်းချမည့်ပုံစံအရ Plan A မှာ ကနဦး ၂၀ ရာခိုင်နှုန်း ပေးသွင်းရမည်ဖြစ်ပြီး ငွေကျပ် သိန်း ၁၂၀ ကို ပေးသွင်းရမည်ဖြစ်ကာ တစ်လလျှင် ငွေကျပ် ခြောက်သိန်းနှုန်းဖြင့် ၂၄ လ ငွေပေးသွင်းရမည်ဖြစ်သည်။ ထို့နောက် ငွေပေးသွင်းထားသူအား အခန်းအပ်နှံမည်ဖြစ်ပြီး ကျန်ငွေကျပ်သိန်း ၃၀၀ ကို အပြီးသတ်မပေးသွင်းနိုင်ပါက လည်း အရစ်ကျစနစ်ဖြင့် လုပ်ဆောင်ပေးမည်ဖြစ်ကြောင်း သိရသည်။ Plan B မှာ နိုင်ငံတကာမှ အလုပ်လုပ်ပြီး ပြန်လာသည့် ပြည်သူလူငယ်များဖြစ်သော အိုးအိမ်အသစ် ထူထောင်မည့် လူငယ်များအတွက် ငွေတစ်လုံးတစ်ခဲတည်း ပေးဆောင်ရန်မလိုသော လစဉ်အရစ်ကျ ၄ နှစ်မှ ၁၄ နှစ်ထိ ငွေပေးသွင်းနိုင်သည့်အစီအစဉ်ဖြစ်သည့် အနည်းဆုံး တစ်လလျှင်ငွေကျပ် ခုနစ်သိန်း ရှစ်သောင်းမှစ၍ နှစ်အလိုက်ပေးသွင်းမည့် ပမာဏငွေပေးသွင်းရုံဖြင့် အိမ်ခန်းတစ်ခန်းရယူပိုင်ဆိုင်နိုင်မည့် အထူးအခွင့်အရေးများကို စီစဉ်ထားသေးကြောင်း သိရသည်။

အဆိုပါ စီမံကိန်းဆောင်ရွက်ပြီးစီးပါက ရန်ကုန်မြို့ သို့ အကြောင်းကိစ္စအရပ်ရပ်ကြောင့် လာရောက်လည်ပတ်ကြမည့် ခရီးသွားဧည့်သည်များအတွက်ပါ အကျိုးရှိဖြစ်စေမည်ဖြစ်ပြီး ရန်ကုန်မြို့ရှိ လူဦးရေအချို့အတွက်လည်း အလုပ်အကိုင်အခွင့်အလမ်းများ ရရှိလာကြတော့မည်ဖြစ်ကာ ရောချမ်းသာအဆင့်မြင့်အိမ်ရာစီမံကိန်းအား ၂၀၁၃ ခုနှစ်တွင် စီမံကိန်းစတင်လုပ်ဆောင်ခဲ့ကြောင်း သိရသည်။

(ဇိုးဝင်း-MLA)

၂၀၁၆ ခုနှစ်၊ ပြည်ထောင်စု၏ ဘဏ္ဍာငွေအရအသုံးဆိုင်ရာ ဥပဒေကို ပြင်ဆင်သည့် ဥပဒေပြဋ္ဌာန်း

၂၀၁၆ ခုနှစ်၊ ပြည်ထောင်စု၏ ဘဏ္ဍာငွေအရအသုံးဆိုင်ရာ ဥပဒေကို ပြင်ဆင်သည့် ဥပဒေ (၂၀၁၆ ခုနှစ်၊ ပြည်ထောင်စုလွှတ်တော်ဥပဒေအမှတ် ၃၇)၊ ၁၃၇၈ ခုနှစ်၊ ဝါခေါင်လပြည့်ကျော် ၁၃ ရက် (၂၀၁၆ ခုနှစ်၊ ဩဂုတ်လ ၃၁ ရက်)

ပြည်ထောင်စုလွှတ်တော်သည် ဤဥပဒေကို ပြဋ္ဌာန်းလိုက်သည်။
၁။ ဤဥပဒေကို ၂၀၁၆ ခုနှစ်၊ ပြည်ထောင်စု၏ ဘဏ္ဍာငွေအရအသုံးဆိုင်ရာ ဥပဒေကို ပြင်ဆင်သည့် ဥပဒေဟု ခေါ်တွင်စေရမည်။
၂။ ၂၀၁၆ ခုနှစ်၊ ပြည်ထောင်စု၏ ဘဏ္ဍာငွေအရအသုံးဆိုင်ရာ ဥပဒေတွင် ပါရှိသော “ဘဏ္ဍာရေးဝန်ကြီးဌာန” ဆိုသည့် စကားရပ်ကို “စီမံကိန်းနှင့် ဘဏ္ဍာရေးဝန်ကြီးဌာန” ဆိုသည့် စကားရပ်ဖြင့် အသီးသီး အစားထိုးရမည်။
၃။ ၂၀၁၆ ခုနှစ်၊ ပြည်ထောင်စု၏ ဘဏ္ဍာငွေအရအသုံးဆိုင်ရာ ဥပဒေပုဒ်မ

၁၃ တွင် ပါရှိသော “ကျပ်သန်းပေါင်းလေးဆယ့်ငါးသိန်းထက်မပိုစေရ” ဆိုသည့် စကားရပ်ကို “ကျပ်သန်းပေါင်း သိန်းငါးဆယ်ထက်မပိုစေရ” ဆိုသည့် စကားရပ်ဖြင့် အစားထိုးရမည်။
၄။ ၂၀၁၆ ခုနှစ်၊ ပြည်ထောင်စု၏ ဘဏ္ဍာငွေအရအသုံးဆိုင်ရာ ဥပဒေပုဒ်မ ၂၇၊ ပုဒ်မခွဲ (က) တွင်-
(က) ပုဒ်မခွဲငယ် (၂) ကို အောက်ပါအတိုင်း အစားထိုးရမည်-
“(၂) ဘဏ္ဍာရေးနှစ်အတွင်း မသုံးစွဲလျှင် မဖြစ်သည့် အထူးကိစ္စရပ်ဖြစ်ပါက ပြည်ထောင်စုအစိုးရအဖွဲ့၏ ထောက်ခံချက်အရ ပြည်ထောင်စုလွှတ်တော်၏ အတည်ပြုချက်ဖြင့် ခွင့်ပြုသော အသုံးစရိတ်ဖြစ်ခြင်း။”
(ခ) ပုဒ်မခွဲငယ် (၃) ကို ပယ်ဖျက်ရမည်။
၅။ ၂၀၁၆ ခုနှစ်၊ ပြည်ထောင်စု၏ ဘဏ္ဍာငွေအရအသုံးဆိုင်ရာ ဥပဒေပါ

ဇယား (၂)၊ ဇယား (၃)၊ ဇယား (၄)၊ ဇယား (၅)၊ ဇယား (၆)၊ ဇယား (၇)၊ ဇယား (၈)၊ ဇယား (၉)၊ ဇယား (၁၀) နှင့် ဇယား (၁၄) တို့ကို ဤဥပဒေပါ ဇယားအသီးသီးဖြင့် အစားထိုးရမည်။

ပြည်ထောင်စုသမ္မတမြန်မာနိုင်ငံတော် ဖွဲ့စည်းပုံအခြေခံဥပဒေအရ ကျွန်ုပ် လက်မှတ်ရေးထိုးသည်။

(ပုံ) ထင်ကျော်
နိုင်ငံတော်သမ္မတ
ပြည်ထောင်စုသမ္မတမြန်မာနိုင်ငံတော်

နိုင်ငံတော်သမ္မတ၊ ပြည်ထောင်စုအစိုးရအဖွဲ့၊ ပြည်ထောင်စုလွှတ်တော်၊ ပြည်သူ့လွှတ်တော်အမျိုးသားလွှတ်တော်၊ ပြည်ထောင်စုတရားလွှတ်တော်၊ နိုင်ငံတော်ခွဲစည်းပုံအခြေခံဥပဒေဆိုင်ရာ နှစ်စဉ်အစည်းအဝေး၊ ပြည်ထောင်စုရွေးကောက်ပွဲကော်မရှင်၊ ပြည်ထောင်စုရွေးကော်မရှင်၊ ပြည်ထောင်စုစာရင်းစစ်ချုပ်နှင့် ပြည်ထောင်စုရာထူးဝန်အဖွဲ့

အမှတ်စဉ်	အကြောင်းအရာ	တာဝန်ခံသူ	သုံးငွေများ									
			သာမန်သုံးငွေ	အတိုးပေးငွေ	ထောက်ပံ့ငွေ	ငွေလုံးငွေရင်းသုံးငွေ	ကြေးမြီ		အဖွဲ့အစည်းများတွင် ရင်းနှီးငွေ	စုဆောင်းငွေ	စုစုပေါင်း	
၁	၂	၃	၄	၅	၆	၇	၈	၉	၁၀	၁၁	၁၂	
၁	နိုင်ငံတော်သမ္မတ	နိုင်ငံတော်သမ္မတ သို့မဟုတ် နိုင်ငံတော်သမ္မတက တာဝန်ပေးသူ	၉,၅၆၀,၀၃၀			၁,၃၃၉,၇၇၅	၁၀,၀၀၄					၁၀,၉၉၉,၇၉၉
၂	ပြည်ထောင်စုအစိုးရအဖွဲ့	နိုင်ငံတော်သမ္မတ သို့မဟုတ် နိုင်ငံတော်သမ္မတက တာဝန်ပေးသူ	၁,၇၉၁,၄၃၀				၇၁,၀၉၅					၁,၈၆၂,၅၂၅
၃	ပြည်ထောင်စုလွှတ်တော်	ပြည်ထောင်စုလွှတ်တော်အဖွဲ့အစည်း သို့မဟုတ် ပြည်ထောင်စုလွှတ်တော်အဖွဲ့အစည်းက တာဝန်ပေးသူ	၁,၂၃၈,၈၀၀	၈,၀၉၆			၂,၈၇၉,၃၉၉					၄,၁၂၆,၂၉၅
၄	ပြည်သူ့လွှတ်တော်	ပြည်သူ့လွှတ်တော်ဥက္ကဋ္ဌ သို့မဟုတ် ပြည်သူ့လွှတ်တော်ဥက္ကဋ္ဌက တာဝန်ပေးသူ	၁၀,၇၅၇,၉၇၃				၂,၈၅၆,၄၅၇					၁၃,၆၁၄,၄၃၀
၅	အမျိုးသားလွှတ်တော်	အမျိုးသားလွှတ်တော်ဥက္ကဋ္ဌ သို့မဟုတ် အမျိုးသားလွှတ်တော်ဥက္ကဋ္ဌက တာဝန်ပေးသူ	၇,၄၉၇,၇၇၆				၇၅၉,၆၂၅					၈,၂၅၇,၄၀၁
၆	ပြည်ထောင်စုတရားလွှတ်တော်ချုပ်	ပြည်ထောင်စုတရားလွှတ်တော်ချုပ် သို့မဟုတ် ပြည်ထောင်စုတရားလွှတ်တော်ချုပ်က တာဝန်ပေးသူ	၁၅,၂၇၉,၈၉၉				၈,၀၉၄,၁၆၀					၂၃,၃၇၄,၀၅၉
၇	နိုင်ငံတော်ခွဲစည်းပုံအခြေခံဥပဒေဆိုင်ရာ နှစ်စဉ်အစည်းအဝေး	နိုင်ငံတော်ခွဲစည်းပုံအခြေခံဥပဒေဆိုင်ရာ နှစ်စဉ်အစည်းအဝေး ဥက္ကဋ္ဌ သို့မဟုတ် နိုင်ငံတော်ခွဲစည်းပုံအခြေခံဥပဒေဆိုင်ရာ နှစ်စဉ်အစည်းအဝေး ဥက္ကဋ္ဌက တာဝန်ပေးသူ	၈၀၉,၉၂၁				၇,၀၀၀					၈၀၆,၉၂၁
၈	ပြည်ထောင်စုရွေးကောက်ပွဲကော်မရှင်	ပြည်ထောင်စုရွေးကောက်ပွဲကော်မရှင် ဥက္ကဋ္ဌ သို့မဟုတ် ပြည်ထောင်စုရွေးကောက်ပွဲကော်မရှင် ဥက္ကဋ္ဌက တာဝန်ပေးသူ	၁၃,၈၀၅,၅၉၀				၁,၅၀၃,၈၂၀					၁၅,၃၀၉,၄၁၀
၉	ပြည်ထောင်စုရွေးကော်မရှင်	ပြည်ထောင်စုရွေးကော်မရှင် သို့မဟုတ် ပြည်ထောင်စုရွေးကော်မရှင်က တာဝန်ပေးသူ	၁,၉၀၄,၇၂၂				၁၁၈,၉၉၂					၂,၀၂၃,၇၁၄
၁၀	ပြည်ထောင်စုစာရင်းစစ်ချုပ်	ပြည်ထောင်စုစာရင်းစစ်ချုပ် သို့မဟုတ် ပြည်ထောင်စုစာရင်းစစ်ချုပ်က တာဝန်ပေးသူ	၃,၃၄၁,၆၈၇	၂,၈၉၁			၉၀၃,၄၂၀					၄,၂၄၇,၉၉၈
၁၁	ပြည်ထောင်စုရာထူးဝန်အဖွဲ့	ပြည်ထောင်စုရာထူးဝန်အဖွဲ့ ဥက္ကဋ္ဌ သို့မဟုတ် ပြည်ထောင်စုရာထူးဝန်အဖွဲ့ ဥက္ကဋ္ဌက တာဝန်ပေးသူ	၇,၇၁၇,၇၇၇				၁၈၇,၁၂၀					၇,၉၀၄,၈၉၇
	ပေါင်း		၇၃,၇၀၅,၇၀၅	၁၀,၉၈၇		၁,၃၃၉,၇၇၅	၁၇,၃၉၀,၅၉၂					၉၂,၄၄၇,၀၅၉

ဆက်လက်ဖော်ပြပါမည်

ပုဂံဘုရားများ ရှေးမူပျက်စနစ်တကျထိန်းသိမ်းနိုင်ရေး ပူးပေါင်းညှိနှိုင်းဆောင်ရွက်လျက်ရှိ

ညောင်ဦး စက်တင်ဘာ ၁
ပုဂံဒေသတွင် ဩဂုတ် ၂၄ ရက်က လှုပ်ခတ်ခဲ့သော အင်အားရစ်၍ တာစကေး ၆ ဒသမ ၈ အဆင့်ရှိ အင်အားပြင်း ငလျင်ဒဏ်ကြောင့် ရှေးဟောင်းနယ်မြေအတွင်းရှိ ဘုရားစေတီများ ထိပ်ပိုင်းပြိုကျခြင်း၊ အက်ကွဲခြင်း၊ ထီးတော်နှင့် စိန်ဖူးတော်များမြေခဲခြင်း၊ နံရံပန်းချီများကွာကျခြင်းများဖြစ်ပေါ်ခဲ့ကြောင်း သိရသည်။
ယင်းသို့ပျက်စီးသွားသော ဘုရားစေတီများအား အလျင်အမြန်ပြန်လည်ပြုပြင်ခြင်းမပြုလုပ်သေးဘဲ စနစ်တကျ အချိန်လူကာ ရှေးမူပျက် ပြုပြင်နိုင်ရန်အတွက် ရှေးဟောင်းသုတေသနမှ ပညာရှင်များ၊ ယူနက်စကိုမှ ပညာရှင်များ၊ မြန်မာ့ဗိသုကာပညာရှင်

များပူးပေါင်း၍ အစီအမံများ စနစ်တကျရေးဆွဲကာ ဆောင်ရွက်သွားမည်ဟု သိရသည်။
ယခုအခါ ခရိုင်/မြို့နယ်အဆင့် ဌာနဆိုင်ရာများ၊ ရှေးဟောင်းသုတေသနနှင့် အမျိုးသားပြတိုက်ဦးစီးဌာနမှ တာဝန်ရှိသူများ၊ ယူနက်စကိုအဖွဲ့များ၊ ပညာရှင်များပူးပေါင်းညှိနှိုင်း၍ အကြီးစား ပြုပြင်ပျက်စီးသွားသည့် ဘုရားစေတီများအား ရှေးမူပျက်စနစ်တကျပြန်လည်ထိန်းသိမ်းပြုပြင်နိုင်ရန်အတွက် ငြိမ်းဆင်ခြင်းလုပ်ငန်းများကို ဆောင်ရွက်လျက်ရှိကြောင်း သိရသည်။
ယင်းကဲ့သို့ ငြိမ်းဆင်ခြင်းလုပ်ငန်းများဆောင်ရွက်ရာသို့ ခရိုင်မီးသတ်တပ်ဖွဲ့ဝင်များ၊ အရန်မီးသတ်တပ်ဖွဲ့ဝင်များ၊ မြို့နယ်အတွင်းရှိ လူမှု



ရှေးအသင်းအဖွဲ့ဝင်များ ကူညီဆောင်ရွက်လျက်ရှိပြီး ဘုရားစေတီများလုံခြုံရေးအတွက် မြန်မာနိုင်ငံ ရဲတပ်ဖွဲ့မှ ဆောင်ရွက်ပေးလျက်ရှိကြောင်း သိရသည်။
ရဲသူရအောင်(ညောင်ဦး)

မြစ်မီးရောင်ရန်ပုံငွေပေးအပ်

ကဝ စက်တင်ဘာ ၁
ပဲခူးခရိုင် ကဝမြို့နယ် ကျေးလက်ဒေသဖွံ့ဖြိုးတိုးတက်ရေးဦးစီးဌာနက ၂၀၁၆-၂၀၁၇ ဘဏ္ဍာရေးနှစ် မြို့နယ်အတွင်း မြစ်မီးရောင်ကျေးရွာစီမံကိန်း ရရှိထားသော ကျေးရွာငါးရွာအား တစ်ရွာလျှင် ရန်ပုံငွေ ကျပ်သိန်း ၃၀၀ နှုန်းဖြင့် ရန်ပုံငွေစုစုပေါင်း ငွေကျပ် သိန်း ၁၅၀၀ လွှဲပြောင်းပေးအပ်ပွဲကို ဩဂုတ် ၂၃ ရက် နံနက် ၁၀ နာရီက အဆိုပါဦးစီးဌာနရုံးခန်း၌ ကျင်းပရာ ရန်ပုံငွေများကို တိုင်းဒေသကြီးလွှတ်တော်ကိုယ်စားလှယ်၊ မြို့နယ်အုပ်ချုပ်ရေးမှူးနှင့် ကျေးလက်ဒေသဖွံ့ဖြိုးတိုးတက်ရေးဦးစီးမှူးတို့က မြစ်မီးရောင်စီမံကိန်းကော်မတီဝင်များထံသို့ အသီးသီးလွှဲပြောင်းပေးအပ်ခဲ့သည်။
ကဝမြို့နယ်တွင် မြစ်မီးရောင်စီမံကိန်းကို ၂၀၁၄-၂၀၁၅ ဘဏ္ဍာနှစ်မှ စတင်၍ ကျေးရွာငါးရွာ၌ စတင်အကောင်အထည်ဖော်ဆောင်ရွက်ခဲ့ပြီး ၂၀၁၅-၂၀၁၆ ဘဏ္ဍာနှစ်တွင် ကျေးရွာ ၁၀ ရွာ၊ ယခုဘဏ္ဍာနှစ်တွင် ကျေးရွာ ငါးရွာ၌ အကောင်အထည်ဖော် ဆောင်ရွက်ခဲ့ခြင်းဖြစ်ကြောင်း သိရသည်။
(မြို့နယ်မြန်/ဆက်)

ဥတုရာသီ တောက်ပိုမို၏

ကြော်ငြာ



STRATEGY FIRST INSTITUTE

တိုးတက်လာမယ့် အနာဂတ်အတွက် သင် အဆင်သင့်ဖြစ်ပြီလား?



ICM

The Institute of Commercial Management, UK

ဘာသာရပ်များစွာရှိပြီး မိမိလုပ်ငန်းခွင်အတွက် ကျွမ်းကျင်ရန် လိုအပ်သော အပိုင်းကို ရွေးချယ်တက်ရောက်နိုင်သည်။



San San Aye, Owner (Mandalay Express) | Thiha Win Ko, Marketing Student (ICM) | Naw Wah Wah Ehl, HR Assistant (Camusat Myanmar Co., Ltd.)
Myat Noe Khin, Senior Marketing Officer (City Mart Holding Co., Ltd.) | Mon Myatt Aung, Journalist, Sunday Entrainment Journal
Khin Saridar Linn, GM (Environmental Essential Co., Ltd.) | Hnin Htet Htet Wal, Assistant Accountant (Ngwe Kyal Eain Construction Co., Ltd.)
Maung Mung Myo Sett, Director (Sense Capital Co., Ltd.)

Single Subject Management Diplomas

Qualifications from the Institute of Commercial Management, UK

- 01 Marketing Management | Saturday - 6:00 to 8:30 pm + Sunday - 8:30 to 11:30 am
- 02 Advertising | Monday - 6:00 pm to 8:30 m
- 03 Public Relations | Friday - 6:00 pm to 8:30 pm
- 04 Sales & Sales Management | Tuesday - 6:00 pm to 8:30 pm
- 05 Business Mgt & Administration (Session-1) Wednesday - 6:00 pm to 8:30 pm
(Session-2) Saturday - 6:00 pm to 8:30 pm (Session-3) Sunday - 3:00 pm to 5:30 pm
- 06 Financial Management | Sunday - 10:30 am to 1:00 pm
- 07 HR Management | (Session-1) Monday - 6:00 pm to 8:30 pm
- 08 Project Management | Thursday - 6:00 pm to 8:30 pm

- 09 Logistics & Supply Chain Mgt | Tuesday - 6:00 pm to 8:30
- 10 Management of Travel & Tourism Operations | Sunday - 3:00 pm to 5:30 pm
- 11 Marketing Research | Thursday - 6:00 pm to 8:30 pm
- 12 Quantitative Methods for Managers | Saturday - 6:00 pm to 8:30 pm
- 13 Int'l Business Communications | Sunday - 6:00 pm to 8:30 pm
- 14 Hospitality Management | Saturday - 6:00 to 8:30 pm
- 15 Managing for Service Excellence | Thursday - 6:00 to 8:30 pm

Marketing Management သင်တန်းကြေး : 450,000 kyats Managing for Service Excellence သင်တန်းကြေး : 230,000 kyats
အခြားတစ်ဘာသာရပ်သင်တန်းကြေး : 420,000 kyats for each module ICM Registration + Exam Fees - 105 USD
စာမေးပွဲ ဖြေဆိုအောင်မြင်ပါက ဘာသာရပ်အလိုက် Single Subject Diploma များ ရရှိနိုင်ပါသည်။

September Intake
တန်းခွဲသစ်များ
စက်တင်ဘာ (၁၉)ရက်နေ့စမည်။



တက္ကသိုလ်ဝင်တန်းအောင်ပြီးသူများနှင့် တက္ကသိုလ်တက်ရောက်နေသူများအတွက်



Level 4 Diploma in Business

ယူကေမှ စီးပွားရေးဘွဲ့ပထမနှစ်နှင့် ညီမျှသော တစ်နှစ်အချိန်ပြည့်သင်တန်း

Level 5 Diploma in Business

ယူကေမှ စီးပွားရေးဘွဲ့ဒုတိယနှစ်နှင့် ညီမျှသော တစ်နှစ်အချိန်ပြည့်သင်တန်း

NCC Business Diplomas ဆွေးနွေးပွဲကို စက်တင်ဘာလ (၄) ရက်၊ ၂၀၁၆ - တနင်္ဂနွေနေ့၊ နေ့စဉ် (၁၁:၀၀) နာရီမှ (၃:၀၀) နာရီအတွင်း STRATEGY FIRST INSTITUTE, Pyay Road Campus ၌ NCC Education ၏ Business Diploma များအကြောင်း ဆွေးနွေးပွဲ ကျင်းပမည်ဖြစ်ပါသည်။ အသေးစိတ်သိရှိလိုသော ကျောင်းသား၊ ကျောင်းသူ၊ မိဘများ ကြိုရောက်နိုင်ရန် ဖိတ်ခေါ်အပ်ပါသည်။ ဖုန်းဆက်စာရင်းပေးသွင်းနိုင်ပါသည်။

ဝင်ခွင့်သတ်မှတ်ချက်

တက္ကသိုလ်ဝင်တန်းအောင်မြင်ပြီးသူဖြစ်ရမည်။ တက္ကသိုလ်ဝင်တန်းတွင် အင်္ဂလိပ်စာ အမှတ် (၆၀) မပြည့်ပါက IELTS band (5.5) ကို ရရှိရန် ဖြေဆိုရပါမည်။

စက်တင်ဘာ (၁၉) ရက် စမည်။

သင်တန်းကြေးနှင့် Scholarship များ

ဘာသာရပ်အားလုံးအတွက် တစ်နှစ်စာ L4DB Tuition Fees: 2,980,000 Ks | L4DB NCC Fees - 320 GBP
L5DB Tuition Fees: 3,580,000 Ks | L5DB NCC Fees - 380 GBP

သင်တန်းကြေးကို ၃ ရက် ခွဲသွင်းနိုင်ပါသည်။
ဂုဏ်ထူးရဘာသာရပ် အရေအတွက်အလိုက် ၇၅% အထိ သင်တန်းကြေး သက်သာခွင့်ရှိပါသည်။



#8, Ground Floor, Panchan Tower, Myaynigone, Sanchaung Tsp, Yangon
#239, Pyay Road, (Near Myaynigone Citymart) Sanchaung Tsp, Yangon.

CALL NOW: (09) 250 7171 66 ~ 68, (09) 45017771

သတိပြုရန် - ဆေးလိပ်၊ အရက်၊ ဘီယာလုပ်ငန်းများ၊ အချို့ MLM လုပ်ငန်းများနှင့်ပတ်သက်၍ ဝန်ထမ်းများကို ဝန်ဆောင်မှုမပေးပါ။

မြည်တွင်းအစွန်များဦးစီးဌာန
ခေောင်ဘာလေသိန်းဆွဌာနခွဲ

(၃၃၂) ကြိမ်မြောက် ထိပေါက်စဉ် ၂၀၁၆ ခုနှစ် ၊ စက်တင်ဘာလ (၁) ရက်နေ့

အခမဲ့ ထုတ်ဝေသည်

အထူးဆုကြီး ကျပ်သိန်း (၁၅၀၀) ဆု

ဒ - ၉၇၃၈၀၅

ဆုကြီးတစ်ဆုချင်း ကျပ်သိန်း(၁၀၀၀)ဆုများ

ဈ - ၄၉၇၀၂၀ ဝ - ၈၅၃၂၇၆

ဆုကြီးတစ်ဆုချင်း ကျပ်သိန်း(၅၀၀)ဆုများ

ယ - ၁၄၃၉၂၄
မ - ၄၁၃၈၅၉
၄ - ၄၉၃၅၈၆
င - ၆၇၅၁၉၄
ဟ - ၉၃၅၄၅၄

ဆုကြီးတစ်ဆုချင်း ကျပ်သိန်း(၃၀၀)ဆုများ

က - ၃၀၆၅၀၂
ဆ - ၄၀၁၂၁၆
ကယ - ၆၄၁၇၂၂
ကဆ - ၆၄၉၂၂၄
ခ - ၆၈၁၄၆၈
သ - ၇၂၆၅၇၁

ဆုကြီးတစ်ဆုချင်း ကျပ်သိန်း(၂၀၀)ဆုများ

စ - ၁၅၄၅၀၆
ဆ - ၂၆၂၅၈၉
ရ - ၃၄၃၀၃၇
ကဂ - ၄၉၁၀၅၅
ကင - ၇၀၄၇၃၅
ကစ - ၇၂၆၈၉၂
လ - ၈၁၆၇၅၈

ဆုတစ်ဆုချင်းကျပ်သိန်း(၁၀၀)ဆုများ

ကဆ - ၁၅၂၈၂၈ ထ - ၃၆၆၉၅၀ ကင - ၄၈၈၂၆၅ ဒ - ၈၃၂၄၇၈
ခ - ၁၅၆၅၉၇ သ - ၃၉၉၆၉၈ ရ - ၅၂၁၈၉၄ ယ - ၈၅၈၂၉၁
ဋ - ၁၅၇၄၉၅ ပ - ၄၁၉၀၁၆ ရ - ၅၆၄၃၅၅ ကစ - ၈၆၅၇၈၅
ကက - ၂၉၂၂၇၈ ထ - ၄၂၄၆၅၆ ယ - ၇၄၂၃၁၁ ဆ - ၇၉၇၆၈၇
ဝ - ၃၀၄၃၈၃ ကခ - ၄၅၆၅၉၈

ဆုတစ်ဆုချင်းကျပ်သိန်း(၅၀)ဆုများ

င - ၁၄၉၂၈၇ ခ - ၇၀၇၁၃၄
လ - ၁၉၂၁၇၈ ဆ - ၇၅၄၈၅၇
န - ၃၃၅၄၉၀ ရ - ၇၆၃၃၂၄
ဇ - ၃၅၀၀၅၇ ယ - ၇၆၈၄၈၀
ဖ - ၃၆၈၀၂၈ က - ၇၈၇၅၇၉
ကစ - ၄၁၇၈၈၀ ကယ - ၈၃၂၆၉၃
န - ၄၂၉၆၆၅ သ - ၈၃၃၅၀၄
ဘ - ၅၁၉၀၁၅ ဋ - ၈၆၀၃၀၇
ရ - ၆၂၈၅၁၆ သ - ၉၄၆၂၀၈
ခ - ၆၈၁၂၆၀ ဇ - ၉၆၃၆၁၈

ဆုတစ်ဆုချင်းကျပ်(၂၅)သိန်းဆုများ

စ - ၁၉၃၃၀၄ လ - ၄၁၃၆၃၅
က - ၂၀၅၃၁၁ ရ - ၄၂၇၅၀၉
ဋ - ၂၄၂၄၉၄ တ - ၄၉၂၁၃၇
ယ - ၂၅၉၄၀၀ ခ - ၄၉၇၆၅၉
ပ - ၂၇၃၀၅၃ ကက - ၇၇၄၉၃၀
မ - ၂၈၉၉၈၃ ကက - ၈၀၄၄၂၃
င - ၃၀၈၉၈၆ ကဆ - ၉၁၉၅၈၄
ကဂ - ၃၁၆၅၂၅ ဖ - ၉၃၉၉၂၇
စ - ၃၄၆၀၅၃ န - ၉၇၇၂၀၂
ကစ - ၃၅၇၃၂၃ တ - ၉၉၉၁၅၄

ကြော်ငြာ

ဆုတစ်ဆူချင်းဆုမဲစနစ်ကျပ်(၁၀)သိန်းဆုများ

ဗ	- ၁၀၈၉၉၃	ယ	- ၆၀၁၄၃၂
ဟ	- ၁၃၀၂၉၈	ဇ	- ၆၀၁၄၅၀
က	- ၁၆၃၄၇၆	ကခ	- ၆၂၆၇၁၄
ဈ	- ၁၆၈၁၅၆	ကဆ	- ၆၉၁၉၇၈
ည	- ၁၈၉၄၈၁	န	- ၇၀၉၃၄၇
ကက	- ၁၉၇၃၉၁	ကခ	- ၇၃၄၈၄၃
က	- ၃၃၄၂၁၆	ဗ	- ၇၃၈၉၄၅
ကခ	- ၃၄၄၀၃၉	ဟ	- ၈၁၀၆၃၁
ဆ	- ၃၆၄၉၃၉	န	- ၈၁၆၈၅၉
လ	- ၄၃၂၁၃၄	ယ	- ၈၇၈၄၄၆
သ	- ၄၅၀၉၈၉	ခ	- ၉၁၈၁၈၈
ချ	- ၄၅၂၉၄၆	ဈ	- ၉၂၇၉၂၆
ဒ	- ၄၈၃၅၃၇	ပ	- ၉၄၈၃၉၅
ဘ	- ၅၄၆၉၉၉	သ	- ၉၈၂၃၃၆
ဝ	- ၅၅၇၀၁၉	ဝ	- ၉၈၃၆၄၄

ဆုတစ်ဆူချင်းဆုမဲစနစ်ကျပ်(၅)သိန်းဆုများ

လ	- ၁၁၉၅၆၄	ဓ	- ၅၃၀၁၄၁
၄	- ၁၂၇၄၂၆	အ	- ၅၇၂၀၄၃
ဝ	- ၁၈၆၅၉၉	ချ	- ၅၈၄၂၀၃
ပ	- ၁၈၈၁၉၉	ဗ	- ၆၃၃၇၄၂
ခ	- ၂၂၉၂၇၇	ထ	- ၆၆၂၁၂၄
ဆ	- ၃၂၀၅၁၇	ပ	- ၆၆၈၅၅၆
ကစ	- ၃၄၇၇၇၅	ဏ	- ၆၈၁၃၅၁
ဝ	- ၃၇၈၇၈၈	ကက	- ၇၁၄၈၉၂
၄	- ၄၀၃၉၄၅	ပ	- ၇၃၇၇၇၂
ယ	- ၄၁၅၁၁၇	အ	- ၇၃၇၉၄၂
ကင	- ၄၂၀၃၅၂	အ	- ၇၄၆၅၈၃
ချ	- ၄၂၀၃၆၅	ယ	- ၇၄၈၈၈၀
ဓ	- ၄၂၆၈၆၄	မ	- ၇၇၉၂၈၇
ကယ	- ၄၃၃၃၃၃	န	- ၈၅၉၃၉၅
ဠ	- ၄၄၆၅၁၈	ထ	- ၈၇၀၅၁၇
ဇ	- ၄၅၁၄၉၅	ယ	- ၉၆၃၁၃၃
ဝ	- ၄၆၇၅၃၁	အ	- ၉၈၉၅၇၆

ဝေဝေဆာဆာပဒေသာ ဆုမဲစနစ်

ဝေဝေဆာဆာပဒေသာ(၃)သိန်းဆုများ

ဘ	- ၁၀၄၉၇	အ	- ၆၈၅၀၁
စ	- ၁၇၇၀၂	ဏ	- ၇၀၁၁၂
ဇ	- ၄၃၁၄၉	ကင	- ၇၅၆၁၇
ဝ	- ၄၈၅၄၈	ကက	- ၈၄၈၄၃
ကဂ	- ၆၀၉၄၁	ဂ	- ၉၅၃၁၆

အကုရာနှင့် ရွှေဂထန်း(၅)လုံး အစဉ်လိုက်တူ - ကျပ်(၃)သိန်း

ဝေဝေဆာဆာပဒေသာ(၂)သိန်းဆုများ

ဠ	- ၁၈၈၁	ဈ	- ၄၂၇၂
ကစ	- ၂၁၅၇	ထ	- ၆၃၁၆
န	- ၂၆၃၇	ချ	- ၇၀၆၁
ဝ	- ၃၆၃၄	န	- ၇၂၂၆
ဏ	- ၄၀၁၆	မ	- ၉၈၆၉

အကုရာနှင့် ရွှေဂထန်း(၄)လုံး အစဉ်လိုက်တူ - ကျပ်(၂)သိန်း

ဝေဝေဆာဆာပဒေသာ(၁)သိန်းဆုများ

ဇ	- ၁၃၈	ရ	- ၄၇၃
ချ	- ၁၇၃	ဠ	- ၅၀၄
ဟ	- ၂၃၅	ရ	- ၉၁၅
င	- ၃၄၅	ဘ	- ၉၂၉
ရ	- ၄၂၀		

အကုရာနှင့် ရွှေဂထန်း(၃)လုံး အစဉ်လိုက်တူ - ကျပ်(၁)သိန်း

ဝေဝေဆာဆာပဒေသာ(၅)သောင်းဆုများ

န	- ၃၄
ဖ	- ၆၇
ယ	- ၈၂

အကုရာနှင့် ရွှေဂထန်း(၅)လုံး အစဉ်လိုက်တူ - ကျပ်(၅)သောင်း

၁။ ဖွင့်လှစ်ခဲ့သော (၃၃၂)ကြိမ်မြောက် အောင်ဘာလေသိန်းဆုဖွင့်ပွဲအတွက် ထိအုပ်ရေး (၃၂၇၂၂၀)အုပ်အားရောင်းချပေးခဲ့ရာ ရောင်းရငွေကျပ် (၆၅၄၅၄၄၀၀၀) ရရှိခဲ့ပြီး ၎င်းမှ (၆၀) ရာခိုင်နှုန်းဖြစ်သော ကျပ်(၃၉၂၇၆၄၀၀၀)ကို ဆုမဲပေါင်း (၄၀၂၄၃) ဆု ဖွင့်လှစ်ပေးခဲ့ပါသည်။

၂။ ၂၀၁၆ ခုနှစ်၊ အောက်တိုဘာလ (၁) ရက်နေ့တွင် ဖွင့်လှစ်မည့် (၃၃၃) ကြိမ်မြောက် အောင်ဘာလေသိန်းဆုဖွင့်ပွဲတွင် အကုရာလုံးရေ (၄၀) လုံး ကုန်စင်အောင် ရောင်းချရပါက ဆုမဲပေါင်း (၄၀၂၄၃) ဆု ဖွင့်လှစ်ပေးသွားမည်ဖြစ်ပါသည်။

၃။ အောင်ဘာလေထိ ဝယ်ယူကမ်းမည်သူများအနေဖြင့် (၃၃၃) ကြိမ် အတွက် ၅ -၉-၂၀၁၆ရက် မှစတင်၍ ထိစာအုပ်ကုန်စင်သည်အထိအမှတ် (၃၈၄)၊ မဟာဗန္ဓုလလမ်းနှင့် (၃၇)လမ်းထောင့်ရှိ အောင်ဘာလေသိန်းဆုဌာနခွဲတွင် ထိလက်မှတ် (၁၁)စောင်ပါ ထိစာအုပ်တစ်အုပ် ကျပ်(၂၀၀၀)နှုန်းဖြင့်တစ်ဦးလျှင် ထိစာအုပ် (၁)အုပ် မှ ထိစာအုပ် (၁၀)အုပ်ထိ နိုင်ငံသားကတ်မူရင်းနှင့် မိတ္တူတင်ပြပြီး နံနက်(၁၀:၃၀)နာရီ မှ မွန်းလွဲ (၂)နာရီအချိန်အတွင်း ငွေသားလက်ငင်းပေးချေ၍ လွတ်လပ်စွာ ဝယ်ယူကမ်းနိုင်ပါသည်။
ဆုငွေစတင်ထုတ်ပေးမည့်ရက် (၈- ၉- ၂၀၁၆)

ယခုအကြိမ်နှင့် အကြိမ်ဟောင်းများမှ ဆုရလက်မှတ်များကို နေ့စဉ်လက်ခံဆောင်ရွက်ပေးလျက်ရှိပြီး နိုင်ငံသားစိစစ်ရေးကတ်မူရင်း/မိတ္တူ ၊ အိမ်ထောင်စုစာရင်း မူရင်း/ မိတ္တူ ၊ (၆)လအတွင်းရိုက်ကူးထားသည့် ပတ်(စ်)ပို့ဓာတ်ပုံ (၃) ပုံ တင်ပြရန် လိုအပ်ပါသည်။

အောင်ဘာလေသိန်းဆုဌာနခွဲ

အောင်ဘာလေသိန်းထိပေါက်စဉ်အား www.irdmyanmar.gov.mm တွင် ကြည့်ရှုထုတ်ယူနိုင်ပါသည်။

ကြော်ငြာ

အိမ်ဆောက်သည့်အခါ
အိမ်ဝယ်/ငှားသည့်အခါ
မရှိမဖြစ်လက်ကိုင်ထားရမည့်
စာအုပ်ဖြစ်သည်။
(ခုနစ်ပင်ခြောက်ခန်း နောက်ရဟန်း)
ဦးကောဝိဒ(ရေစကြို) စာအုပ်ထွက်ပါပြီ။
ဖုန်း-၀၁-၅၆၃၄၂၁၊ ၀၉-၄၉၃၀၃၆၈၇

တက်လူ Travel... (၆၄)ကြိမ်မြောက် အားထွက်ပွဲ
ပြိုင်ဘက်၊ ဘားဘဲ ဘုရားစုံထူး * အားထွက်ပွဲ(သီးသန့်) Sep 16
(ဟိုတယ်အိမ်၊ စားသောက်ဆိုင်တွေ) * ပုပ္ဖိုး ပုဂံ(စွယ်စုံကလေး)၊ ပုဂံ၊
100000/- (၅)နှစ်ဝယ်(၁)နှစ်၊ Forc * ပုပ္ဖိုး၊ တောင်ကြီး၊ အင်းလေး၊ ပင်းတယ်
Sep 9, 30 တွက်မည်
ကားပို့ဖို့ ခီးလှနား၊ စီရင်စေမည်။ * အိမ်အရောက်ပို့ကြို။ * ကြိုတင်လက်မှတ်ရောင်းပြီ
09-254855582, 09-254855583, 09-254855560, 09-73193817

Fully Light ခရီးသွားကုမ္ပဏီ
လူကြီးမင်းတို့ သွားလိုရာခရီးအား
အကောင်းဆုံး ဝန်ဆောင်မှုပေးနေပါသည်။
လိပ်စာ - ဒဂုံစင်တာ(၁)၊ ဘိဆောင်-၈၀၁၊ မြေမှီကုန်း၊ စမ်းချောင်း။
01-503815, 09-333 777 82, 09-42 101 3085

Basic Engineering Course
(ရူပဗေဒ၊ စက်တပ်ဆင်၊ ဝိုက်ဆက်၊ ဂဟေဆက်၊ အယားကွန်း)၊
အခြေခံ/ကျွမ်းကျင် စာတွေ့လက်တွေ့သင်တန်း တက်လိုသူများ
ငြိမ်းဆင်လုပ်ငန်းဖြင့် စက်မှုပညာသို့ သွားလိုသူများ နှင့်
ပြည်တွင်း/ပြည်ပ - အလုပ်အကိုင်ရှာနေသူများ
သုတေသန ကုမ္ပဏီ သို့ ဆက်သွယ်ပါ။
ပန်းဆိုးတန်းမှတ်တိုင်ကန်သည်လမ်းကြီး(၄၉-လမ်းထောင့်)၊ လှိုင်အမှတ်(၅၀၆)။
Ph : (01) 377343, 377344, 385758, 386877, 392233

SUMMIT ကျွမ်းကျင်သင်တန်း
► စာတွေ့နှင့်လက်တွေ့တစ်ပြိုင်တည်းသင်ကြားပေးသည်
► ကျောက်မျက်ရတနာအတွက် အစစ်ခွဲနည်းနှင့်
တန်ဖိုးဖြတ်ခြင်း ကိုအဓိကသင်ကြားပေးသည်။
► စိန်နှင့်လက်ဝတ်ရတနာများ စစ်ဆေးတန်ဖိုး
ဖြတ်ပေးသည်။
အမှတ်(၂၃) မျက်နှာစာတန်း(အပေါ်ထပ်) ဗိုလ်ချုပ်ဈေး၊ ရန်ကင်း။
☎ 01-253508 ☎ 09-5411596

မြတ်ဗောဓိ ပုဂ္ဂလိကအဆင့်မြင့်ဘုရားဖူးအဖွဲ့
“ဝန်ဆောင်မှုကောင်းကောင်း၊ ချေးနှုန်းချိ၊ ခြိုအထူးစီစဉ်”
၁၀ ရက်ခရီး - ၈ - ဇူလိုင် - သံဝေဇနီယ(၄) ဌာန၊ အပီဇလီတ(၃) ဌာန(အိန္ဒိယ - နီပေါ)
၁၂ ရက်ခရီး - ၉ - ဂျွန်နီ - သံဝေဇနီယ(၄) ဌာန၊ အပီဇလီတ(၄) ဌာန၊ (သက်သာနဂိုရ်)၊
ဘုရားဌာနအားလုံး (အိန္ဒိယ-နီပေါ) (အထူးခရီးစဉ်)
၁၅ ရက်ခရီး - ၁၀ - ဂျွန်နီ - သံဝေဇနီယ(၄) ဌာန၊ အပီဇလီတ(၄) ဌာန၊ ဂင်္ဂါမြစ်၊
အာဝရာ(တစ်ချပ်မဟာ)၊ နယူးဒေလီ၊ နေရာစုံ (အိန္ဒိယ - နီပေါ)
သာသနာဝန်ထမ်းနှင့်အသက်(၈၀)အထက်ရှိသူတစ်ဦးလျှင်-၁၀၀၀၀/- တို့နှင့်(၁၂)ဦးတစ်စုံ(၁)ဦးလက်ဆောင်ပေးသည်။ နယ်မှခရီးသည်
များ ကြို/ ပို့တည်းခိုခရီးစဉ်ပေးသည်။ ယာဉ်ခရီးစဉ်များ၊ နယူးဒေလီ၊ နယူးဒေလီ၊ India GSM Simcard နှင့် Internet Wifi Free
Service ၊ ဘုရားဌာန(၄)ဌာနတွင်စုပေါင်းကြားသင်ခန်း(၁၀)ရက်တို့ကိုစုပေါင်းပေးသည်။ နယူးဒေလီ Hotel ဝင်ညာအိပ်ပွဲ၊ နံနက်/ နေ့လယ်/ ညစာ
ဖြင့်ကျွေးမွေးပေးသည်။ ကားသယ်ဆောင်ခရီးစဉ်လုံး(၁၀)ရက်ပေါ့ပါးစေရန်အားလုံးကိုလျှော့စေပါသည်။ ကြိုတင်လက်မှတ်အခမ်းအခါ
အောက်တိုဘာလအတွင်းစရိတ်(၂)သိန်းပေးသွင်းသူများကို (အထူး)စီစဉ်ပေးပါမည်။ (၂)လကြိုတင်စာရင်းပေးသွင်းနိုင်ပါသည်။
နိုင်ငံလုံးကျယ်လုံးလက်ဝယ်ရုံလှူများ အထက်ပါ ခရီးစဉ်ဖြင့် ဝန်ဆောင်ပေးပါမည်။ မြတ်ဗောဓိခရီးစဉ် (DVD) အဖွဲ့နှင့်ဝန်ဆောင်မှု
လက်ထမ်းကြောင့်အခမ်းအခါ လာရောက်ယူနိုင်ပါသည်။ စရိတ်အသေးစိတ်ကို ခုံစမ်းမေးမြန်းနိုင်ပါသည်။
၁၅ ရက် - (Oct-15 သီတင်းကျွတ်လပြည့်) 29, (Nov-12 တန်ဆောင်မုန်းလပြည့်) 26, (Dec-10), (Jan-21),
(Feb-4, 18), (Mar-4, 18), (April-8 ဆင်နွှဲခရီးစဉ်) စီစဉ်ခရီးစဉ်များ စီစဉ်ပေးမည်။
ရန်ကင်းမြို့နယ် - အမှတ်(၁၃)၊ ၁၄၅၊ ၁၄၇၊ အခမ်း(၃/အေ)၊ လမ်း(၄၀)၊ ကန်တိုင်းလမ်းနှင့်ပဟာမန္တလေးလမ်းကြား
ကျောက်တံတားမြို့နယ်၊ ရန်ကင်းမြို့၊ ၀၉၄၉၃၃၀၅၉၅၀၉ ၂၆၃၁ ၂၅ ၂၆၊ ၀၉၄၉၃၃၀၅၉၅၀၉ ၂၆၃၁၄၅ ၂၀
ဖုန်းနံပါတ် - အခမ်း (တီ/ဂ) ရတနာပုံ (၈)ရမ်း ဘုရင့်မောင်လမ်း၊ ပြည်လမ်း၊ ရန်ကင်းမြို့နယ်၊ ဗဟိုလမ်း၊ ၀၉၃၁၀၃၅၅၉

Tender Notice
Tender Reference: SCI-MMR-ITT-2016-006

Save the Children is the world's leading independent organization for children. We work in 120 countries. We save children's lives; we fight for their rights; we help them fulfill their potential. We work together, with our partners, to inspire breakthroughs in the way the world treats children and to achieve immediate and lasting change in their lives. We have over two million supporters worldwide and raised 1.6 billion dollars in 2011 to reach more children than ever before, through programmes in health, nutrition, education, protection and child rights, also in times of humanitarian crises.

Save the Children International Myanmar is inviting submissions of tenders for duration of twelve (12) months contract to provide the following service
Training Services (for Save the Children Head Office and Field Offices)

SCI will provide full set of Tender document including Annex-A upon request of interested supplier.

If you are interested in submitting a bid, please collect the tender documents are available during office hours from 9:00am to 5:00pm commencing from the 31st of August 2016 at reception, Save the Children Office, No 224 A, 1st Floor, Solomon Building, U Wisara Road, Bahan Township, Yangon, Myanmar. Tel: 09 537387, 536732, 537092 Ext 292, 09 8586674. Tender is requested by an electronic mail, please contact [Khin Cho Aung] at the following address [khincho.aung@savethechildren.org] to express your interest and request the tender documents. Tender documents will be sent to you by return.

Write in the subject line: SCI-MMR-ITT-2016-006 request for tender docs

It is recommended to collect tender documents as soon as possible. Completed tender documents are due to be submitted by Deadline for submissions is 21st Sep 2016 at 12h00 (Myanmar time).

Since 1996
Home
Think of Home, Think of Home

တစ်ကျွမ်း
ကျွမ်းကျင်သိန်း
ဝန်းကျင်
မှစတင်၍

BUY FLOOR
GET Skirting +Corners

READY MADE FLOOR
ပါကေးအစားထိုး ကြမ်းခင်း

မြန်မာတစ်နိုင်ငံလုံး ဆိုင်ခွဲပေါင်း (၁၁)ခုတွင်ရွေးချယ်ဝယ်ယူနိုင်ပါသည် **HOTLINE: 09 79 700 70 70**
09 79 700 70 80

The Brand New ERTIGA
Smart Investment for the Future
လူနေမှုဘဝတိုင်းအတွက် အဆင်ပြေစေမယ့်
သုံးတန်း-ခုံခုနစ်လုံးပါ ဘက်စုံသုံးကား

16.1 km/L Fuel Saving
3 years 100,000 km warranty

Sagaing, Mandalay, Magway, NayPyiTaw, Patheingyi, Yangon

မြန်မာနိုင်ငံအတွက် မြန်မာနိုင်ငံ
ရောင်းချပြီးဆောင်မူ

လုပ်ငန်းနှင့် မိသားစုပါအသုံးပြုနိုင်သော ဘက်စုံသုံးကား

လုံခြုံစိတ်ချရမှုနှင့် သက်သေခံသက်သာရှိသောလုပ်ဆောင်မှုများကို
မြန်မာနိုင်ငံအတွက် အထူးထုတ်လုပ်ထားပါသည်။

Bluetooth, Push Start

Dealership Network

(၁) လွင် နှင့်စွမ်းမော်တော်	၀၁-၃၉၃၀၇၀	(၄) ချိန်ဒီမော်တော်	၀၁-၂၀၀၆၁၉	(၇) စီဂီဒီ(ပုသိမ်) မော်တော်	၀၉-၇၇၀၂၀၂၉၅	(၁၀) CKA(စစ်ကိုင်း) မော်တော်	၀၉-၉၇၅၅၅၃၉၄
(၂) အောင်မော်တော်	၀၁-၆၅၅၈၁၃	(၅) အမ်အေဒီပီ - အေအိုင်ဂျီ(မန္တလေး) မော်တော်	၀၉-၇၃၀၄၃၆၆	(၈) ရွှင်းတွင်းစရာမော်တော်	၀၉-၄၅၄၂၇၇၇၂	(၁၁) Farmer Auto(မကွေး)	၀၉-၄၂၀၀၃၅၉၈
(၃) မိုးမော်တော်	၀၁-၄၀၀၃၉၉	(၆) ရောဟသာ(နေပြည်တော်) မော်တော်	၀၉-၂၅၄၃၀၇၀၀	(၉) United Eleven Motor	၀၉-၂၅၇၀၉၉၀၁	(၁၂) Farmer Auto(နေပြည်တော်)	၀၉-၅၆၀၁၃၄

Suzuki (Myanmar) Motor Co.,LTD
Tel: (951) 591 304, 591 305, 591 351, 591 352, 590 529 Fax: (951) 591 302
www.facebook.com/Suzuki-Myanmar-Motor-Co-Ltd

SUZUKI Way of Life!



Q MPT
ရှေ့သို့ လှမ်းချီ မြန်မာပြည်

**MPT မှ ပြည်ထောင်စုငြိမ်းချမ်းရေးညီလာခံ
(၂၁ ရာစုပင်လုံ) အား
ပုဂ္ဂိုလ်ပြုကြိုဆိုထောက်ခံအပ်ပါသည်။**

ကြေးမုံ

မြင်းခြံမြို့၊ အထက(၁)

ကျောင်းသား၊ ကျောင်းသူဟောင်းများ၏ စတုတ္ထအကြိမ်မြောက် မြတ်ဆရာပူဇော်ပွဲ

မြင်းခြံမြို့၊ အမှတ်(၁)အခြေခံပညာအထက်တန်းကျောင်းတွင် တာဝန်ထမ်းဆောင်ခဲ့ပြီး၊ အငြိမ်းစားယူသွားခဲ့ကြသော အထက်(၆၀) နှင့်အထက် ဆရာကြီး၊ ဆရာမကြီးများအား ကျောင်းသူ ကျောင်းသားဟောင်း တပည့်အားလုံးတို့က ပူဇော်ကန်တော့ကြမည့် စတုတ္ထအကြိမ်မြောက် မြတ်ဆရာပူဇော်ပွဲ အခမ်းအနားကို (၁၃၇၈ခုနှစ်၊ တန်ဆောင်မုန်းလဆန်း ၁၄ရက်) ၂၀၁၆ခုနှစ်၊ နိုဝင်ဘာလ ၁၃ရက် (တနင်္ဂနွေနေ့) နံနက် ၉နာရီတွင် အထက(၁) ပုပ္ပိုးခန်းမဆောင်၌ စည်ကားသိုက်မြိုက်စွာ ကျင်းပမည်ဖြစ်ပါသည်။

ပူဇော်ပွဲအခမ်းအနားသို့ အထက(၁)မှ အငြိမ်းစားယူသွားခဲ့သော ဆရာကြီး၊ ဆရာမကြီးများအနေဖြင့် ဖိတ်စာရသည်ဖြစ်စေ၊ မရသည်ဖြစ်စေ ကန်တော့ခံ ကြွရောက်ပေးပါရန်နှင့် မြတ်ဆရာပူဇော်ပွဲ ကျင်းပရေးကော်မတီ ဖုန်း-၀၆၆-၂၁၁၀၃(အထက(၁)ကျောင်း)၊ ဖုန်း-၀၉-၄၅၀၀၄၉၉၆၃၊ ၀၉-၄၅၀၂၀၇၇၇၇၊ ၀၉-၉၇၆၉၉၀၇၅၊ ၀၉-၄၀၂၇၈၃၂၈၈၀၅ ဆက်သွယ်အကြောင်းကြားပေးပါရန် လေးစားစွာ ပန်ကြားအပ်ပါသည်။

မြတ်ဆရာပူဇော်ပွဲအခမ်းအနားသို့ ရပ်ဝေး/ရပ်နီးမှ ကျောင်းသားကျောင်းသူဟောင်း တပည့်များအားလုံး တက်ရောက်ပူဇော်ကန်တော့ကြပါရန် လေးစားစွာဖြင့် နှိုးဆော်အပ်ပါသည်။

ပါဝင်လှူဒါန်းလိုသူများအနေဖြင့် အောက်ပါပုဂ္ဂိုလ်များထံသို့ ဆက်သွယ်လှူဒါန်းနိုင်ပါကြောင်း လေးစားစွာဖြင့် ပန်ကြားအပ်ပါသည်။

ရန်ကုန် -	ဦးတင်မောင်မောင်	၀၉-၇၃၀၂၈၄၆၀
	ဦးဝင်းနိုင်အေး	၀၉-၄၃၂၀၁၈၂၅
	ဦးစောလှမြင့်	၀၉-၅၁၅၇၇၅၅
	ဦးအောင်ကျော်ဆန်း	၀၉-၄၃၀၆၇၇၀၇
	ဒေါ်မေသက်နှင်း	၀၉-၅၀၅၆၅၁၆
	ဦးစိုးမင်းသန်း	၀၉-၅၀၃၀၆၄၆
		၀၉-၉၆၅၀၃၀၆၄၆

“မြိုင်မဟာနှင့်ဇေယျာဇော်ရွှေပန်းထိမ်ဆိုင်”

၅၀/၄၂-၅(A)၊ ရွှေဘုံသာလမ်း၊ အောက်ဘလောက်၊ ပန်းဘဲတန်းမြို့နယ်။

မန္တလေး -	ဦးတင်ရွှေ(တိုမအထက်ဆင်)	၀၉-၂၀၀၂၇၀၄
	ဒေါက်တာနေအို(D-Bio)	၀၉-၂၀၁၃၅၂၂
	ဒေါက်တာလှဆွေဦး	၀၉-၅၁၈၈၈၅၅
	ဒေါ်တင်တင်အေး	၀၉-၉၆၂၀၆၃၃၉၆
	ဒေါ်ခင်နှင်းဦး	၀၉-၂၀၀၀၅၃၅
နေပြည်တော် -	ဦးမောင်ဝင်း	၀၉-၈၃၀၀၂၃၃
	(ဝင်းကမ္ဘာ-လျှပ်စစ်ပစ္စည်းဆိုင်)	
	ဦးသက်မင်း	၀၉-၄၄၅၇၃၃၂၈၆

အိတ်ဖွင့်တင်ဒါလျှောက်လွှာခေါ်ယူခြင်း

၁။ ပြန်ကြားရေးဝန်ကြီးဌာန၊ သတင်းနှင့်စာနယ်ဇင်းလုပ်ငန်း၊ ကိုယ်ပွားသတင်းစာတိုက်(မုံရွာ)၏ သတင်းစာပုံနှိပ်လုပ်ငန်းမှ ဘေးထွက်ပစ္စည်းများအား အိတ်ဖွင့်တင်ဒါခန့်မှန်းခြင်း ရောင်းချမည်ဖြစ်ပါသည်။

၂။ တင်ဒါပုံစံနှင့်စည်းကမ်းချက်များကို ၂-၉-၂၀၁၆ရက်မှ ၄-၉-၂၀၁၆ရက်အထိ နေ့စဉ် နံနက် ၁၀းဝနာရီမှ ၁၆းဝနာရီအတွင်း အောက်ပါလိပ်စာတွင် လာရောက်ထုတ်ယူနိုင်ပါသည်။

၃။ အိတ်ဖွင့်တင်ဒါများကို ၅-၉-၂၀၁၆ရက်၊ ၁၀းဝနာရီမှတိုင်မီ တင်ဒါအဖွဲ့ဝင်များရှေ့မှောက်သို့ လာရောက်ပေးပို့ရန်ဖြစ်ပြီး သတ်မှတ်အချိန်ထက်ကျော်လွန်သော တင်ဒါများကို ထည့်သွင်းစဉ်းစားမည်မဟုတ်ပါ။

၄။ ၅-၉-၂၀၁၆ရက်၊ မွန်းတည့် ၁၂းဝနာရီတွင် တင်ဒါဖွင့်မည်ဖြစ်ပါသည်။

၅။ စွန့်ပစ်ပစ္စည်းအမျိုးအမည်နှင့် အရေအတွက်ပစ္စည်းမျက်မြင်အခြေအနေများအား ကြည့်ရှုလိုပါက ကိုယ်ပွားသတင်းစာတိုက်(မုံရွာ)သို့ လာရောက်ကြည့်ရှုနိုင်ပြီး ဖုန်း-၀၇၁-၂၆၅၇၃၃၃ ဆက်သွယ်စုံစမ်းမေးမြန်းနိုင်ပါသည်။

အိတ်ဖွင့်တင်ဒါခေါ်ယူစစ်ဆေးရေးအဖွဲ့

ကိုယ်ပွားသတင်းစာတိုက်(မုံရွာ)

နန္ဒဝန်ရပ်ကွက်၊ မုံရွာမြို့။

ကားပိုင်ရှင်ကိုယ်တိုင်ရောင်းမည် (ထိုင်း ကားမျိုးစုံ)

TOYOTA HILUX TIGER ,HIACE COMMUTER,FORD, VIGO,NISSAN FRONTIER, MITSUBISHI TRITON 2004, 2005,2006,2007,2008,2009,2010,2011, 2012,2013,2014,4W,2W,DIESEL

Ph : 09-49276514, 09-420743990

Claim Notice

Malayan Banking Berhad (May Bank) has commenced closure of its Yangon Representative Office.

The creditors of MALAYAN BANKING BERHAD (MAYBANK), YANGON REPRESENTATIVE OFFICE standing as at 30th November, 2015 balance sheet date are requested to submit their claims together with supporting legal documents to the undermentioned liquidator not later than 3rd October 2016.

Soe Win Liquidator Unit #411,412 and 415, Level 4, Strand Square, No.53, Strand Road, Pabedan Township, Yangon. Phone: 01-2307365



၁ ဒသမ ၉ ဘီလီယံသော လူဦးရေနှင့် ထိတွေ့ခြင်း

(၁၃) ကြိမ်မြောက် တရုတ်-အာဆီယံပြပွဲမှ လှိုက်လှဲစွာကြိုဆိုပါ၏။ စက်တင်ဘာ ၁၁ ရက် - ၁၄ ရက်၊ ၂၀၁၆ နန်းနင်းမြို့၊ တရုတ်နိုင်ငံ

- ◆ လူသုံးကုန် ကုန်သွယ်ရေး၊ ရင်းနှီးမြှုပ်နှံမှုပေးပိုင်းဆောင်ရွက်ရေး၊ ခေတ်ရှေ့ပြေးနည်းပညာနှင့် နှစ်လိုဖွယ် ဖြိုးကြီးများ၊ ဝန်ဆောင်မှုဆိုင်ရာလုပ်ငန်းများကို ဝင်မပြုခန့်(၅)ခုတွင် ဖော်ထုတ်ပြသခြင်း။
- ◆ မြန်မာ့ထူးကွန်နှင့် အထူးသင့်လျော်သော တရုတ်နိုင်ငံနှင့် အခြားသောအာဆီယံနိုင်ငံများမှ အရည်အသွေး မြင့်မတ်လူသုံးကုန်များကို ခင်းကျင်းပြသခြင်း။
- ◆ နိုင်ငံတကာ၏ ကြီးမားသောရင်းနှီးမြှုပ်နှံမှုကို ဆွဲဆောင်နိုင်စွမ်းရှိသည့် ရင်းနှီးမြှုပ်နှံမှုဆိုင်ရာစီမံကိန်းများကို တစ်စုတစ်စု တည်းဖြင့်တွေ့ရမည့် အပြည်ပြည်ဆိုင်ရာ စီးပွားရေးနှင့် စက်မှုလုပ်ငန်းဆိုင်ရာ ပူးပေါင်းဆောင်ရွက်မှုပြပွဲ။
- ◆ တရုတ်နိုင်ငံ၏ ခေတ်ရှေ့ပြေးနည်းပညာများ၊ အဆင့်မြင့်ဖြိုးကြီးများ၊ အင်တာနက်၊ စီးပွားရေးလုပ်ငန်းသစ်များနှင့် စွန့်ပစ်ပစ္စည်းများအပြင် အာဆီယံနိုင်ငံများ၏ နောက်ဆုံးပေါ်သိပ္ပံနှင့် နည်းပညာဆိုင်ရာအောင်မြင်မှုများကို စုစည်းထားသည့် ခေတ်ရှေ့ပြေးနည်းပညာပြပွဲ။
- ◆ ရင်းနှီးမြှုပ်နှံမှုနှင့် ရန်ပုံငွေတိုးမြှင့်ကောက်ခံရေးစီမံခန့်ခွဲမှုများ မြှင့်တင်ရေးအစည်းအဝေးများကိုသို့သော ကုန်သွယ်ရေးနှင့် ရင်းနှီးမြှုပ်နှံမှု မြှင့်တင်ရေးအစည်းအဝေးများ ပါဝင်မည်ဖြစ်ပါသည်။

ဆက်သွယ်ရန်

ကုန်သွယ်မှုမြှင့်တင်ရေးနှင့် စားသုံးသူရေးရာဌာန၊ မြန်မာနိုင်ငံတော်သန်းရောင်ဝယ်ရောင်းကြီးဌာန၊ ဖုန်း - +၉၅-၆၇-၄၀၈၄၁၁၊ ၄၀၈၂၆၆၊ ၄၀၈၃၁၅၊ စက် - +၉၅-၆၇-၄၀၈၀၀၄၊ ၄၀၈၃၁၁၊ အီးမေးလ် - moctradefair@gmail.com

တရုတ်-အာဆီယံပြပွဲဌာန၊ ဖုန်း - +၈၆-၇၇၁-၅၈၁၃၀၆၃၊ စက် - +၈၆-၇၇၁-၅၈၁၃၃၅၅၊ အီးမေးလ် - zhaoying@caexpo.org



(၁၃)ကြိမ်မြောက် တရုတ်-အာဆီယံပြပွဲ စက်တင်ဘာ ၁၁ ရက် - ၁၄ ရက်၊ ၂၀၁၆ နန်းနင်းမြို့၊ တရုတ်နိုင်ငံ Hotline : +၈၆-၇၇၁-၅၈၁၃၃၅၅



Lenovo Smartphone များဝယ်ယူရင်း အထူးလျှော့ဈေးများနှင့် အဖိုးတန်ကံစမ်းမဲလက်ဆောင်များ ရယူလိုက်ပါ။

1 YEAR BIG SALE 18 Aug ~ 30 Sept 2016

299,000/-ks
259,000/-ks
save : 40,000/-ks

Vibe S1
• 5.0"
• 1.7GHz O-Core
• 3G + 32G

Authorized Distributor : DCD ၃၇၃၀၂၆၊ ၃၈၄၁၀၉၊ ၃၈၁၀၃၅၊ ၃၈၁၁၂၉၊ လှိုင်းခွဲ (၁၄၂) www.lenovo.com/mmm Lenovo Myanmar

အောင်နိုင်သူ မဟာစိန် ကုမ္ပဏီလီမိတက် Winner Super Diamond Pile Co., Ltd. W.S.D Group

W.S.D Pile

Licence No.PL-12

လူကြီးမင်းတို့၏ အဆောက်အဦးများနှင့် စက်ရုံများတွင် ပိုင်ပိုင်ခြင်း၊ Bored Pile, လုပ်ငန်းများ ဆောင်ရွက်ရုံပါက ဆက်သွယ်ဆောင်ရွက်နိုင်ပါသည်။

Add: အမှတ်(၅၆)၊ မြေညီထပ်၊ ၄၄လမ်း၊ ဗိုလ်တထောင်မြို့နယ်၊ ရန်ကုန်။ Ph: 01-381964, 09-73131288, 09-73150482, 09-250499988

Add: အမှတ်(ဘီ-၁၀)၊ (၃၃)လမ်း၊ (၈၁-၈၂)လမ်းကြား၊ မန္တလေး။ Ph: 09-265820507

Off: Ph- 09-250 288811, Email: wsdmyanmar@gmail.com

(၃)လပြည့်အလွမ်း

၂-၆-၂၀၁၆-၂-၉-၂၀၁၆

ဒေါ်တင်နု(ခ)ဘူဘူ(စစ်တွေ)

သတ္တလောကကြီးအတွက် လူ့အဖိုးတန်လေးများ မွေးဖွားပေးခဲ့ မေမေ---

မည်သည့်လူ၊ သတ္တဝါ၊ တိရစ္ဆာန်လေးများအပေါ် ကြင်နာသနား တတ်သော မေမေ--

၂-၆-၂၀၁၆ရက်၊ ညနေ ၃နာရီခွဲခန့် အိမ်ရှေ့သို့ ထွက်လာခဲ့သော မေမေ---

၂-၆-၂၀၁၆ရက်၊ ညနေ ၄နာရီတွင် လောကကြီးမှ သူချစ်သော ချစ်သူများကို အချိန်တိုလေးအတွင်း နှုတ်ဆက်ချိန်မရဘဲ ကျောခိုင်းခဲ့သော မေမေ--- ဤဖြစ်ခြင်းတရားက အသက်ရှင် ကျန်သူများအတွက် ဘယ်တော့မှ မမေ့နိုင်လောက်ပါ အမေ--

-၂လပြည့်နေ့က ဘိုးဘွားရိပ်သာမှ ဘိုးဘွားများကို မေမေအတွက် ရည်စူး၍ (၁၀)သိန်း လှူဒါန်းထားမှုအတွက် အမေ မြင့်မြတ် ဘုံဘဝမှ သာဓု-သာဓု-သာဓုခေါ်ပါအမေ--

ကျန်ရစ်သူမိသားစုနှင့် သား ကိုအောင်အောင် သုဓမ္မာလမ်း၊ မြောက်ဥက္ကလာပ

အထူးကျေးဇူးတင်ရှိခြင်း

ကိုအာကာထွန်းလှိုင် အသက် (၃၄) နှစ်

Director

Ayeyarwaddy Treasure Trading Co.,Ltd BC.Sc MBA (10) Batch

၂၆-၈-၂၀၁၆ ရက် (သောကြာနေ့)တွင် ကွယ်လွန်သွားသော ကိုအာကာထွန်းလှိုင်၏ နာရေးတွင် လိုက်ပါပို့ဆောင်ကူညီဆောင်ရွက်ပေးပါသော ဆွေမျိုးမိတ်သင်္ဂဟအပေါင်းတို့ အားလည်းကောင်း စစ်ဘက်နယ်ဘက်ဌာနဆိုင်ရာမှ အကြီးအကဲများနှင့် အရာရှိ၊ အရာခံ ဝန်ထမ်းများ အားလည်းကောင်း၊ သက်ဆိုင်ရာကုမ္ပဏီအသီးသီးမှ အကြီးအကဲများနှင့် ဝန်ထမ်းများအားလည်းကောင်း လှူဖွယ်ပစ္စည်းနှင့် လွှမ်းမိုးပေးခြင်းများ ပေးပို့ကြပါသော ဌာနဆိုင်ရာ အသင်းအဖွဲ့၊ မိတ်ဆွေသူငယ်ချင်းများအားလည်းကောင်း၊ ရပ်ဝေးရပ်နီးမှ ကိုယ်တိုင်လိုက်ပါပို့ဆောင်ပေးသောသူများနှင့် Ph.Fb Onlineတို့မှ သတင်းမေးအားပေး နှစ်သိမ့်ပေးကြသူများအားလည်းကောင်း၊ ကျေးဇူးတင်ထိုက်သူအားလုံးကို အထူးလိုက်လှဲစွာ ကျေးဇူး တင်ရှိပါသည်။

အထူးဝမ်းနည်းကြေကွဲခြင်း

အကိုဖြစ်သူ ဦးမောင်မောင်စိန်(ခ)ဦးစိန်(ခ) ကေဟုတ်စိန်သည် (၃၀. ၈. ၂၀၁၆) အင်္ဂါနေ့ တွင် ကွယ်လွန် သွားပါသဖြင့် အထူးပင်ဝမ်းနည်းကြေကွဲရပါသည်။

ဦးကျော်ထွန်းအောင်+ဒေါ်စိစိကေး (Happy World Happy City ကစားကွင်း) ဦးဝေတန်း+Dr နေ့နေအောင် (Happy World Happy City ကစားကွင်း) ဦးကြည်မြင့်+ဒေါ်အိမ်အိမ်အောင် (Happy Zone ကစားကွင်း)

အထူးဝမ်းနည်းကြေကွဲခြင်း

ဦးအောင်မြင့်၊ အသက်(၆၂)နှစ်

တရားလွတ်တော်ရှေ့နေကြီး၊ မန္တလေးမြို့။

ချစ်ခင်အားကိုးရသော အစ်ကိုကြီး ဦးအောင်မြင့် (တရားလွတ်တော်ရှေ့နေကြီး)သည် ၂၉-၈-၂၀၁၆ ရက်နေ့တွင် အလ္လာဟ်အသျှင်မြတ် အမိန့်တော် ခံယူသွားကြောင်း သိရှိရပါသဖြင့် မိသားစုနှင့်အတူ ထပ်တူထပ်မျှ ဝမ်းနည်း ကြေကွဲရပါကြောင်း။

ဦးအိန်စ် (တရားလွတ်တော်ရှေ့နေ)နှင့်မိသားစု YE NOOS & ASSOCIATES

ဦးချင်းစိန်(ခ)ပေပြင်ခွန်း အသက်(၈၀)

အထွေထွေမန်နေဂျာ(ငြိမ်း) မြန်မာ့သင်္ဘောကျင်း လုပ်ငန်း(ဆင်မလိုက်) ရန်ကုန်မြို့၊ အမှတ်(၆၀၇)၊ ဗားကရာကွန်ဒို၊ စမ်းချောင်းမြို့နယ်၊ ဗားကရာ လမ်းနှင့်ရွှေလင်းလမ်းထောင့်နေ(ဦးဗုဒ္ဓကျောင်း-ဒေါ်ကျင်စွမ်း)တို့၏သားလတ်၊ (ဦးချင်း-ဒေါ်ဝမ်းနား-ဒေါ်ကျင်ယုံ)တို့၏သားသမက်၊ [ဒေါ်ခင်စန်းသွယ်(ခ) ဒေါ်ခင်မြင့်မြင့်(ခ)တန်စွမ်းပိုင်၏ခင်ပွန်း၊ မဖြူဖြူလွင်၏မွေးသမား၊ ဦးချင်းစိန် (ခ)ပေပြင်ခွန်းသည် ၂၉-၈-၂၀၁၆(တနင်္လာနေ့)ညနေ ၅:၄၀နာရီတွင် အာရှတော်ဝင် ဆေးရုံ၌ ကွယ်လွန်သွားပါသဖြင့် ၃၀-၈-၂၀၁၆ (ဗုဒ္ဓဟူးနေ့) မွန်းလွဲ ၃နာရီတွင် ရေဝေးအေးတိုက်မှ ရေဝေးသုသာန်သို့ ပို့ဆောင်မီးသင်္ဂြိုဟ်ပြုမိပါကြောင်း ရပ်ဝေးရပ်နီးမှ ဆွေမျိုးမိတ်သင်္ဂဟအပေါင်းတို့အား အကြောင်းကြား သိစေအပ် ပါသည်။ ကွယ်လွန်သူအားရည်စူး၍ ၄-၉-၂၀၁၆(တနင်္ဂနွေနေ့) နံနက် ၇နာရီမှ ၁၀နာရီအထိ အထက်ပါနေအိမ်သို့ ရက်လည်ဆွမ်းကျွေးတရားတော်နာ ကြွရောက်ပါရန် လေးစားစွာဖြင့် ဖိတ်ကြားအပ်ပါသည်။ ကျန်ရစ်သူမိသားစု

ဝမ်းနည်းကြေကွဲခြင်း

ဦးမောင်မောင်စိန်(ခ)ဦးစိန်(ခ)ကေဟုတ်စိန်

အသက်(၆၄)နှစ်

မိဘနှင့်ညီအစ်ကိုမောင်နှမမိတ်ဆွေ မိသားစုများအပေါ် တာဝန်ကျေပြန်ခဲ့သော ဦးမောင်မောင်စိန်(ခ)ဦးစိန်(ခ)ကေဟုတ်စိန် သည်(၃၀. ၈. ၂၀၁၆)နံနက်(၇:၀၀)နာရီအချိန် တွင် ကွယ်လွန်ခြင်းအတွက်မိခင်ဒေါ်ခင်နှင့် ညီအစ်ကိုမောင်နှမမိသားစုများမှ အထူးပင် ဝမ်းနည်းကြေကွဲရပါသည်။

ညီအစ်ကိုမောင်နှမများ:Happy Family Food & drink Happy Familyဝန်ထမ်းများ

အများသိစေရန်ကြေညာချက်

ကျွန်ုပ်၏ မိတ်ဆွေဖြစ်သူ ဦးနိုင်နိုင်စိုး(၁၀/မလ(နိုင်)၁၃၇၀၀၈) ကိုင်ဆောင်သူ၏ လွှဲအပ်ညွှန်ကြားချက်အရ ကြေညာအပ်သည်မှာ- ရန်ကုန်အနောက်ပိုင်းခရိုင်တရားရုံး (၄-၄) တရားမကြီးမှုအမှတ်(၁၈၂/၁၅) တွင် ဦးသိန်းမြင့်မှ တရားလိုပြုလုပ်၍ ဦးနိုင်နိုင်စိုးအပေါ် "အရောင်းအဝယ် ပဋိညာဉ်ဖျက်သိမ်း၍ တိုက်ခန်းလက်ရောက်ရလို့" စွဲဆိုထားသော အမှု အား နှစ်ဦးနှစ်ဖက် ညှိနှိုင်းပြေလည်ပြီးဖြစ်ပါ၍ တရားလို ဦးသိန်းမြင့်မှ အမှုရုပ်သိမ်းပြီးဖြစ်ကြောင်း အများသိစေရန် ကြေညာအပ်ပါသည်။

ဦးနိုင်နိုင်စိုး၏ လွှဲအပ်ညွှန်ကြားချက်အရ

ဒေါ်အေးအေး(ဥပဒေဘွဲ့) (စဉ်-၈၃၄၇) တရားလွတ်တော်ရှေ့နေ ဖုန်း-၀၉-၄၂၀၃၆၉၃၈

ကန်ကွက်နိုင်ပါသည်

ရန်ကုန်မြို့၊ ဒဂုံမြို့သစ်မြောက်ပိုင်းမြို့နယ်၊ မြေတိုင်းရပ်ကွက်အမှတ်-၃၉အေ၊ မြေကွက်အမှတ်-၂၀၂၁၊ တွင်အပ် အမှတ်-၁၁၊ သတ္တလမ်းသွယ်(၁)လမ်း၊ ၃၉အေရပ်ကွက်၊ ဒဂုံမြို့သစ်(မြောက်ပိုင်း)မြို့နယ်၊ အကျယ်အဝန်း(၄၀x၆၀)ရှိ နှစ်(၆၀)ရန်မြေကွက်အကျိုးခံစားခွင့် အရပ်ရပ်အားလုံး၊ အထက်ပါမြေကွက်အကျိုးခံစားခွင့်အရပ်ရပ်တို့ကိုအမည်ပေါက်ဖြစ်သူ ဦးသောင်းကြည်(ကွယ်လွန်)၏ဇနီးဖြစ်သူ ဒေါ်မြမြကျော်(၁၂/ဗဟန(နိုင်)၀၃၅၉၃၁)မှ မိမိသာလျှင် တရားဝင်တစ်ဦးတည်းသောဇနီးဖြစ်ပြီးအမွေဆက်ခံခွင့် ရှိသူဖြစ်ကြောင်း ထုတ်ဖော်ဝန်ခံကတိပြုချက်မှ ကျွန်ုပ်၏မိတ်ဆွေဖြစ်သူက အပြီးအပိုင်ဝယ်ယူရန်အတွက် စရန်ငွေပေးချေထားပြီးဖြစ်ပါသည်။ အထက် ပါမြေကွက်အကျိုးခံစားခွင့်နှင့်ပတ်သက်၍ ပိုင်ရှင်ဆိုင်ခွင့်ရှိသူမည်သူမဆို ခိုင်လုံသော စာချုပ်စာတမ်း အထောက်အထားမရရှိမီနှင့်တကွ ယနေ့ကြေညာသည့်နေ့မှ (၇)ရက်အတွင်း ကန်ကွက်လိုပါက ကျွန်ုပ်ထံသို့ လူကိုယ်တိုင် လာရောက် ကန်ကွက် နိုင်ပါသည်။ သတ်မှတ်ရက်ထက်ကျော်လွန်ပါက အထက်ပါအရောင်းအဝယ်ကို အောင်မြင် ပြီးဆုံးသည်အထိ ဥပဒေနှင့်အညီ ဆက်လက်ဆောင်ရွက်သွားမည်ဖြစ် ကြောင်း အများသိစေရန် ကြေညာအပ်ပါသည်။

လွှဲအပ်ညွှန်ကြားချက်အရ-ဒေါ်ခိုင်မြတ်ဝေ (LL.B, D.B.L, D.LL,WIPO(SWITZERLAND) အထက်တန်းရှေ့နေ(စဉ်-၃၂၀၁၆) နံ(၁)အမှတ်-၂၅၅၊ ဗားကရာလမ်း၊ မြေခွဲကုန်းစမ်းချောင်း(တောင်)ရပ်ကွက်၊ ရန်ကုန်မြို့။ နံ(၂)အမှတ်-၃၃၄၊ ရွှေပွန်လမ်း၊ ၄၅ရပ်ကွက်၊ ဒဂုံမြောက်၊ ရန်ကုန်မြို့။ ဖုန်း-၀၉-၄၃၀၅၇၇၀၈

ဝမ်းနည်းကြေကွဲခြင်း

ဘုရား၊ ရဟန်း၊ ကျောင်း ဒါယကာကြီး

ဦးတင်လေး

အသက်(၇၃)နှစ်

ဒု-တိကုမ္ပဏီ(ငြိမ်း) မြန်မာ့သင်္ဘောလုပ်ငန်း

ဒေါ်အေးအေးမြတ် (Chief Accountant-Eternal Co., Ltd)၏ ဖခင် ဦးတင်လေး အသက်(၇၃)နှစ်သည် ၃၀-၈-၂၀၁၆ရက် နံနက် ၁၀:၃၀နာရီတွင် ကွယ်လွန်သွားကြောင်း ကြားသိရပါသဖြင့် ကျန်ရစ်သူမိသားစုနှင့် ထပ်တူထပ်မျှ ဝမ်းနည်းကြေကွဲရပါသည်။

ဥက္ကဋ္ဌ၊ ဒါရိုက်တာအဖွဲ့နှင့် ဝန်ထမ်းမိသားစု Eternal Co., Ltd

ဦးစိုးညွန့် (ဒေါက်တာထိလာစစ်သူ) Ph.D,D.Lit

ကဗျာစာဆိုသရဖူဘွဲ့ရ (ဂျပန်ပြည်)

One Thousand Great Asians England

ဒုတိယအကြိမ်(ငြိမ်း)မြန်မာ့အလင်းစာပေဆု(၂၀၀၅)ရက်နေ့တွင် ကွယ်လွန်သွားခဲ့သော

အလှူဒါယကာဦးစိုးညွန့် (ဒေါက်တာထိလာစစ်သူ) အား

(၆)နှစ်(၁၁)လပြည့်ရည်မှန်း၍

ရေတွင်းကုန်းကျောင်းတိုက်ဆရာတော်အား ဆွမ်းကပ်ခြင်း၊ အလှူငွေထည့်ခြင်း၊ ပို့ဆွမ်းများဆက်ကပ် ခြင်းစသော ကောင်းမှုဒါနအစုအဝေး မိသားစုမှ ပြုလုပ်ပါ သည်။ ရောက်ရှိရာဘုံဘဝမှ အေးချမ်းစွာ အနာမောဒနာ ခေါ်ဆိုနိုင်ကြပါစေ။ အမျှ အမျှ အမျှ

ချစ်ဇနီး - ဒေါ်လှလှညီညီစိုးနှင့် မိသားစု

ပိုလ်ကြီးတင်ဝမ်း(ငြိမ်း) (၆၁)နှစ်

OTS အပတ်စဉ်(၇၂)၊ အမျိုးသားကြီးပွားတိုက်ရေးကုမ္ပဏီ/အုပ်ချုပ်စီမံဌာန အုပ်ချုပ်ရေးမှူး (ရမည်းသင်းမြို့နယ်/ ဝမ်းမြို့)

မကွေးတိုင်းဒေသကြီး၊ ပွင့်မြို့မြို့နယ်၊ ဘိုကုန်းကျေးရွာနေ ဦးစိန်-ဒေါ် အန်းကျင်တို့၏ စတုတ္ထမြောက်သား၊ (ဦးလှပြုံး) ဦးအောင်ခိုင်၊ ဒေါ်အမာတင့် တို့၏ ညီ/မောင်၊ ဦးတင်ဆန်း၊ ဒေါ်အမာရွှေတို့၏အစ်ကို၊ ရန်ကုန်တိုင်းဒေသကြီး၊ တိုက်ကြီးမြို့နယ် ဝန်ထမ်းအိမ်ရှင်ကွက် (GIID-56)နေ ဒေါ်ထွေးကြည်၏ ခင်ပွန်း၊ မနော်ဝင်တင်စာထွေး၊ ကိုကြည်ခိုင်စိုး-မန္တလေးဝမ်း၊ ကိုစည်သူတို့၏ မွေးသမား၊ မကြည်စင်ပျားသန်၏အဘိုး ပိုလ်ကြီးတင်ဝမ်း(ငြိမ်း)သည် ၂၉- ၈-၂၀၁၆ ရက်တွင် ကွယ်လွန်သွားပါသဖြင့် ၂-၉-၂၀၁၆(သောကြာနေ့) မွန်းလွဲ ၂နာရီတွင် တိုက်ကြီးသုသာန်သို့ ပို့ဆောင်မီးသင်္ဂြိုဟ်မည်ဖြစ်ပါကြောင်း ရပ်ဝေး ရပ်နီးမှ မိတ်ဆွေများအား အကြောင်းကြားအပ်ပါသည်။ ကျန်ရစ်သူမိသားစု

ဒေါ်ဂုဏ်ခိုင် အသက်(၇၉)နှစ်

ပဲခူးတိုင်းဒေသကြီး၊ ကဝမြို့နယ်၊ အောင်ကောင်းညွန့်ကျေးရွာနေ

(ဦးစန်းမောင်)-ဒေါ်မြိုင်တို့၏သမီး၊ ရန်ကုန်မြို့၊ သန်းကျွန်းမြို့နယ်၊ ကြီးပွား ရေးရပ်ကွက်၊ ဘုရင့်နောင်လမ်း၊ အမှတ် (၃၀/က)နေ (ဦးသိန်းအောင်)-ဒေါ် တင်လှိုင်တို့၏သမီးအဖွဲ့၊ ဦးတိုးလင်း (ဒုတိယညွှန်ကြားရေးမှူး၊ လ. ဝ. က ဌာနခွဲ-၅၊ အပြည်ပြည်ဆိုင်ရာလေဆိပ်-ရန်ကုန်)၏ချစ်လှစွာသောဇနီး၊ ဦးကျော် ထွန်း-ဒေါ်ဥမာထွန်း၊ (ဦးမြင့်) ဦးစိုးပိုင်-ဒေါ်ဥမာညွန့်၊ ဦးအေးကို၊ ကိုဇေယျာ လမ်း၊ မခင်ခင်ကြွယ်တို့၏မွေးသမီး၊ မြောင်းယောက်တို့၏ အဘွားသည် ၃၀-၈-၂၀၁၆(ဗုဒ္ဓဟူးနေ့) နံနက် ၂:၃၀နာရီတွင် သန်းကျွန်းစံပြဆေးရုံကြီး၌ ကွယ်လွန်သွားပါသဖြင့် ၂-၉-၂၀၁၆(သောကြာနေ့) မွန်းလွဲ ၂နာရီတွင် ရေဝေး သုသာန်၌ မီးသင်္ဂြိုဟ်မည်ဖြစ်ပါကြောင်း ရပ်နီးရပ်ဝေးမှ ဆွေမျိုးမိတ်သင်္ဂဟ များအား အကြောင်းကြားအပ်ပါသည်။ (နေအိမ်မကားများ မွန်းလွဲ ၃:၃၀နာရီ တွင် ထွက်ပါမည်။) ကွယ်လွန်သူအားရည်စူး၍ ၆-၉-၂၀၁၆ (အင်္ဂါနေ့) နံနက်တွင် အထက်ပါနေအိမ်သို့ ရက်လည်ဆွမ်းကျွေးတရားတော်နာကြွရောက် ပါရန် ဖိတ်ကြားအပ်ပါသည်။ ကျန်ရစ်သူမိသားစု

ဦးစိုးဝင်း (၅၇)နှစ်

ဦးစိုးအရာရှိ(မြို့ပြ) လမ်းဦးစီဌာန

ဒေသရပ်မြို့နယ်

ပုသိမ်မြို့၊ ပြည်တော်သာတိုက်၊ အမှတ်(၁၁/၂)နေ ဒေါ်သစ်သစ်လှိုင် (စာရင်းကိုင်-၃၊

လမ်းဦးစီဌာန၊ ပုသိမ်မြို့နယ်)၏ခင်ပွန်း၊ ကိုအောင်ညီညီ(Sojitz Corporation)-မမေကိုကို

(မြန်မာနိုင်ငံခရီးသွားလုပ်ငန်းအဖွဲ့)၊ မမေချိုချိုလင်း(အကြီးတန်းစာရေး ပုသိမ်ခရိုင်

ကျေးလက်ဖွံ့ဖြိုးရေး ဦးစီဌာန) မမေသော်တာအောင်(အငယ်တန်းလက်ထောက် KBZ

Bank)တို့၏ဖခင် ဦးစိုးဝင်းသည် ၂၈-၈-၂၀၁၆ရက်တွင် ရန်ကုန်မြို့၌ ကွယ်လွန်သွားပါသဖြင့်

၃၀-၈-၂၀၁၆ ရက်တွင် ရေဝေးသုသာန်၌ မီးသင်္ဂြိုဟ် ပြီးစီးပါကြောင်း။

ကျန်ရစ်သူမိသားစု

အထူးဝမ်းနည်းကြေကွဲခြင်း

ဒေါ်လင်းရင်(မုဒုံ)

လသာစတိုး

အသက်(၈၆)နှစ်

ချစ်ခင်ရပါသောသူငယ်ချင်း ဦးတင်အေး(မုဒုံ)၏ချစ်လှစွာသော မိခင်

ဒေါ်လင်းရင်(မုဒုံ)သည် ၂၇-၈-၂၀၁၆(စနေနေ့)တွင် ကွယ်လွန်သွားကြောင်း

သိရပါသဖြင့် မိသားစုနှင့် ထပ်တူ ဝမ်းနည်းကြေကွဲရပါသည်။

၀၉၃၇ ဘွဲ့စံပေဘွဲ့ရ သူငယ်ချင်းများ

ရန်ကုန်ပိဇ္ဇာနှင့်သိပ္ပံတက္ကသိုလ်

အမည်မှန်

သန်းကျွန်းမြို့နယ်၊ အထက

(သုဝဏ္ဏ)ဒသမတန်း(၂)မှ မနန်းအွန်း

၏ အမည်မှန်မှာ မနန်းအွန်း(၁၃/ ကတလ(နိုင်)၀၁၆၃၉၃(ဖြစ်)ပါ

ကြောင်း။

ဘုရား၊ ရဟန်း၊ သိမ်၊ ကျောင်း ဒါယကာမကြီး ဒေါ်နန်းလှ အသက် (၇၆)နှစ်

ရန်ကုန်မြို့၊ တောင်ဥက္ကလာပမြို့နယ် (၁၃)ရပ်ကွက်၊ (၁၃)လမ်း၊ အမှတ် (၉၈၃)နေ (ဦးစိန်လှိုင်) (အင်ဂျင်နီယာ များ-ရေကြောင်း)၏ ချစ်လှစွာသောဇနီး၊ ရန်ကုန်မြို့ (၅)ရပ်ကွက်၊ အမှတ်(၄) ပိုင်း၊ တေဇက္ကီကျောင်း ပဓာနနာယက ဆရာတော်ဦးဝေဇန၏ရဟန်းဒါယကာမ ကြီး၊ ဦးသိန်းဇော်ထူး-ဒေါ်ဝင်းရီ၊ (ဒေါ်သိန်းသိန်းဝင်း) ဒေါ်ယုဉ်ယုမြင့်၊ ဒေါ်စန္ဒာနန်း၊ ဒေါ်မေမေစင်တို့၏ ချစ်လှစွာသောမွေးသမီးခင်ကျေးဇူးရှင်၊ မောင်ကောင်းစည်သူ-မဥပ္ပာ၊ မအေး ချမ်းမြတ် (KBZ Bank-မင်္ဂလာဈေး)၊ မောင်ထူးအိန်နီ၊ မောင်ပြည့်မြိုးအောင် တို့၏ ချစ်လှစွာသောအဘွား ဒေါ်နန်း လှသည် ၃၀-၈-၂၀၁၆ (ဗုဒ္ဓဟူးနေ့) နံနက် ၁၀:၃၀နာရီတွင် S.S.Cဆေးရုံ၌ ကွယ်လွန်သွားပါသဖြင့် ၂-၉-၂၀၁၆ (သောကြာနေ့) မွန်းတည့် ၁၂နာရီတွင် ရေဝေးအေးတိုက်မှ ရေဝေးသုသာန် သို့ ပို့ဆောင်မီးသင်္ဂြိုဟ်ပါမည်။ (တောင် ဥက္ကလာပနေအိမ်မှ ကားများ နံနက် ၁၀:၃၀နာရီတွင် ထွက်ပါမည်။) ကျန်ရစ်သူမိသားစု

မြန်မာ့တပ်မတော်ချစ်ကြည်ရေးကိုယ်စားလှယ်အဖွဲ့ ဘရူနိုင်းဒါရုဆလမ်နိုင်ငံသို့ ချစ်ကြည်ရေးခရီးထွက်ခွာ



နေပြည်တော် စက်တင်ဘာ ၁
 တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီး မင်းအောင်လှိုင်နှင့်ဇနီး ဒေါ်ကြူကြူလှဦးဆောင်သော မြန်မာ့တပ်မတော်ချစ်ကြည်ရေးကိုယ်စားလှယ်အဖွဲ့သည် ဘရူနိုင်းဘူရင့်တပ်မတော် ကာကွယ်ရေးဦးစီးချုပ် Maj. Gen. Dato Paduka Seri Mohd Tawih Bin Abdullah ၏ ဖိတ်ကြားချက်အရ ချစ်ကြည်ရေးခရီးသွားရောက်ရန် ယနေ့ညနေပိုင်းတွင် ရန်ကုန်အပြည်ပြည်ဆိုင်ရာလေဆိပ်မှ ထွက်ခွာကြသည်။

တပ်မတော်ကာကွယ်ရေးဦးစီးချုပ်နှင့်ဇနီးအဖွဲ့ဝင် များအား စစ်ရေးချုပ် ဒုတိယဗိုလ်ချုပ်ကြီးဆန်းဦး၊ ကာကွယ်ရေး ဦးစီးချုပ်ရုံးမှ တပ်မတော်အရာရှိကြီးများ၊ ရန်ကုန်တိုင်း စစ်ဌာနချုပ်တိုင်းမှူး၊ မြန်မာနိုင်ငံဆိုင်ရာ ဘရူနိုင်းဒါရုဆလမ် နိုင်ငံ သံအမတ်ကြီးနှင့် တာဝန်ရှိသူများက ဖွဲ့ဆောင်နှုတ်ဆက် ကြသည်။ (ခုံ)

တပ်မတော်ကာကွယ်ရေးဦးစီးချုပ်နှင့်အတူ အဖွဲ့ဝင် များအဖြစ် ညှိနှိုင်းကွပ်ကဲရေးမှူး (ကြည်း၊ ရေလေ) ဗိုလ်ချုပ်ကြီးမြထွန်းဦးနှင့် တပ်မတော်အရာရှိကြီးများလိုက်ပါ သွားကြသည်။

အဆိုပါချစ်ကြည်ရေးခရီးစဉ်သည် နှစ်နိုင်ငံသံတမန် ဆက်ဆံရေး ထူထောင်ပြီးနောက် တပ်မတော်ကာကွယ်ရေး ဦးစီးချုပ်အနေဖြင့် ပထမဆုံးအကြိမ် သွားရောက်ခြင်း ဖြစ်ပြီး **စာမျက်နှာ ၃ ကော်လံ ၁ သို့**

တိုင်းဒေသကြီးနှင့် ပြည်နယ် အမျိုးသမီးဘောလုံးပြိုင်ပွဲ အုပ်စုအဆင့်ပွဲစဉ်များကျင်းပ

နေပြည်တော် စက်တင်ဘာ ၁
 တိုင်းဒေသကြီးနှင့်ပြည်နယ် အမျိုးသမီးဘောလုံးပြိုင်ပွဲ အုပ်စုပွဲစဉ်များကို နေပြည်တော် ဝဏ္ဏသိဒ္ဓိအားကစား လေ့ကျင့်ရေးကွင်းများ၌ ကျင်းပလျက်ရှိသည်။

ယနေ့ညနေ ၃ နာရီခွဲတွင် ဝဏ္ဏသိဒ္ဓိအားကစား လေ့ကျင့်ရေးကွင်းအမှတ်(၄)၌ အုပ်စု(က)မှ ရန်ကုန်တိုင်း ဒေသကြီးဘောလုံးအသင်းနှင့် ချင်းပြည်နယ်ဘောလုံး အသင်းတို့ ယှဉ်ပြိုင်ကစားကြရာ ရန်ကုန်တိုင်းဒေသကြီး ဘောလုံးအသင်းမှ ၁၆ ဂိုး - ဂိုးမရှိ ရလဒ်ဖြင့်လည်းကောင်း၊ ဝဏ္ဏသိဒ္ဓိ အားကစားလေ့ကျင့်ရေးကွင်း အမှတ်(၁)၌ အုပ်စု (ခ)မှ မန္တလေးတိုင်းဒေသကြီးဘောလုံးအသင်းနှင့် ကယား ပြည်နယ်ဘောလုံးအသင်းတို့ ယှဉ်ပြိုင်ကစားကြရာ ကယား ပြည်နယ်ဘောလုံးအသင်းက နှစ်ဂိုး - တစ်ဂိုး ဖြင့်လည်း ကောင်း အနိုင်ရရှိသွားခဲ့သည်။

စက်တင်ဘာ ၂ ရက် ပွဲစဉ်များအဖြစ် ညနေ ၃ နာရီခွဲ တွင် ဝဏ္ဏသိဒ္ဓိ အားကစားလေ့ကျင့်ရေးကွင်းအမှတ်(၃)၌ အုပ်စု(ဂ)မှ မွန်ပြည်နယ်ဘောလုံးအသင်းနှင့် ဧရာဝတီတိုင်း ဒေသကြီးဘောလုံးအသင်းတို့သည် လည်းကောင်း၊ ဝဏ္ဏသိဒ္ဓိ အားကစားလေ့ကျင့်ရေးကွင်းအမှတ်(၄)၌ အုပ်စု (ဃ)မှ ရခိုင်ပြည်နယ်ဘောလုံးအသင်းနှင့် ပဲခူးတိုင်းဒေသကြီး ဘောလုံးအသင်းတို့သည် လည်းကောင်း အသီးသီး ယှဉ်ပြိုင် ကစားကြမည်ဖြစ်ကြောင်း သိရသည်။ **မောင်မောင်ဇော်**

၂၀၁၇ ခုနှစ်အတွင်း ယှဉ်ပြိုင်ရမည့် ပြိုင်ပွဲများအတွက် မြန်မာအမျိုးသမီးအသင်းပြင်ဆင်

ရန်ကုန် စက်တင်ဘာ ၁
 အိမ်ရှင်အဖြစ်လက်ခံကျင်းပခဲ့သည့် ၂၀၁၆ အာဆီယံအမျိုးသမီးဘောလုံးပြိုင်ပွဲတွင် တတိယ ရရှိခဲ့သည့် မြန်မာအမျိုးသမီးအသင်းသည် ၂၀၁၇ ခုနှစ်အတွင်း ယှဉ်ပြိုင်ရမည့် ဆီးဂိမ်း ပြိုင်ပွဲနှင့် အာရှဖလားခြေစစ်ပွဲတို့အတွက် ကြိုတင်ပြင်ဆင်မှုများ ပြုလုပ်နေပြီဖြစ်သည်။

မြန်မာအမျိုးသမီးအသင်းသည် အာဆီယံဒေသတွင်း အဆင့်မြင့်ဆုံးပြိုင်ပွဲဖြစ် သည့် အာဆီယံအမျိုးသမီးပြိုင်ပွဲတွင် ချန်ပီယံဖြစ်ရရှိဖူးသော်လည်း ဆီးဂိမ်းပြိုင်ပွဲ တွင် ရွှေတံဆိပ်ရယူနိုင်ခြင်းမရှိသေးပေ။ မြန်မာအမျိုးသမီးအသင်းသည် ၂၀၁၇ ခုနှစ် အတွင်း ဆီးဂိမ်းပြိုင်ပွဲအပါအဝင် ၂၀၁၈ အာရှဖလား အမျိုးသမီးခြေစစ်ပွဲအတွက်ပါ ပြင်ဆင်နေခြင်းဖြစ်သည်။ မြန်မာအမျိုးသမီးအသင်းသည် ဩဂုတ် ၂၉ ရက်မှစ၍ လေ့ကျင့်လျက်ရှိသော်လည်း တစ်ပတ်လျှင် သုံးရက်သာ လေ့ကျင့်နေပြီး နည်းပြချုပ် ရော်ဂျာရိုင်နာရောက်ရှိအပြီး စက်တင်ဘာ ၁၂ ရက်မှစ၍ နေ့စဉ်လေ့ကျင့်သွားမည်ဖြစ် သည်။ နယ်သာလန်အမျိုးသမီးလက်ရွေးစင်အသင်း နည်းပြဟောင်းရော်ဂျာရိုင်နာသည် မြန်မာအမျိုးသမီးအသင်းကို ဖေဖော်ဝါရီလမှစတင်ကိုင်တွယ်ခဲ့ပြီး အိမ်ရှင်အဖြစ် လက်ခံကျင်းပခဲ့သည့် **စာမျက်နှာ ၁၂ ကော်လံ ၃ သို့**



မြန်မာအမျိုးသမီးအသင်းအား ၂၀၁၆ အာဆီယံအမျိုးသမီးဘောလုံးပြိုင်ပွဲ ယှဉ်ပြိုင်စဉ်က တွေ့ရစဉ်။



DECO-LAND GROUP

ONE-STOP TRUSTED PAPER SUPPLIER

<p>Copy Paper</p> <ul style="list-style-type: none"> Copy Paper Color Copy Paper <p>Printing Paper</p> <ul style="list-style-type: none"> Art Card Art Paper Woodfree Newsprint 	<p>Packaging Paper</p> <ul style="list-style-type: none"> Cast Coated Duplex Grey Chip Board Triplex Paper Yaeni Paper Ivory Board Medium Paper Test Liner Kraft Liner PEC Coated 	<p>Special Paper</p> <ul style="list-style-type: none"> Brief Card Color Brief Card Color Paper Color Embossed Card Gold/Silver Card NCR Paper Perfume Card Pearlesent Paper Sticker paper Tracing Paper 	<p>Stationery paper</p> <ul style="list-style-type: none"> Continuous Form Fax Roll NCR Register Roll Register Roll Thermal Paper Roll
---	--	---	--



Hot Line : 01 684292, 684405~08